



# مُبَاحِثَةُ حَقَّانِي

## فِي اِبْطَالِ رِسَالَةِ قَادِيَانِي

یعنی ”مباحثہ لاہور“ کی چچی چچی کیفیت جو ماہین  
مولوی غلام رسول صاحب مرزائی آف راجپٹی اور سیکرٹری انجمن تائید اسلام لاہور  
جون ۱۹۲۱ء میں ہوا تھا اور مولوی غلام رسول مرزائی نے غلط بیانی کر کے  
مسلمانوں کو مغالطہ میں ڈالا تھا۔ اس کا جواب الجواب  
مع شہادات عہدہ داران مسلمہ فریقین۔

(سن تصنیف: ۱۳۴۱ھ بمطابق ۱۹۲۲ء)

تصنیف لطیف

قاطع فتنہ قادیان

جناب بابو پیر بخش لاہوری

(بانی انجمن تائید اسلام، ساکن بھائی دروازہ، مکان ذیلدار، لاہور)

بِسْمِ اللّٰهِ الرَّحْمٰنِ الرَّحِیْمِ

عہدہ داران جلسہ مباحثہ کی شہادتیں!

### شہادت اول:

رسالہ ”مباحثہ لاہور“ کے ص ۸۰، ۷ پر جو مولوی غلام رسول صاحب احمدی مباحثہ نے جو میری نسبت تحریر فرمایا ہے کہ جلسہ مباحثہ میں میں نے مولوی صاحب کی تقریر سن کر کلمات تحسین و آفرین کہے، بالکل غلط ہے۔

(خاکسار عبدالکریم مختار عدالت پریذیڈنٹ جلسہ مباحثہ مسلمہ فریقین)

### دوسری شہادت:

مولوی حاجی شمس الدین صاحب شائق پریذیڈنٹ جلسہ مباحثہ مسلمہ فریقین:

مولوی غلام رسول صاحب احمدی مباحثہ نے چونکہ خود میری شہادت طلب کی ہے۔ اس لئے میں حکم قرآنی سچی شہادت کو چھپا نہیں سکتا۔ اور سچ سچ کہتا ہوں کہ مباحثہ کے آخر دن ۲۷ جون ۱۹۲۱ء کو جب میں جلسہ مباحثہ میں حاضر تھا تو مولوی غلام رسول صاحب نے دیروزہ اعتراضات کا جواب دینا شروع کیا اور حضرت پیران پیر کے قصیدے کے اشعار پڑھ کر سنائے۔ اور کہا کہ اگر مرزا صاحب نے خلاف شرع باتیں کیں، تو دوسرے اولیائے اللہ نے بھی ایسا ہی کیا ہے۔ بابو پیر بخش صاحب نے جواب دیا کہ بحث خاتم النبیین پر ہے اور اولیاء اللہ میں سے کسی نے بھی نبوت و رسالت کا دعویٰ نہیں کیا۔ آپ اصل بحث امکان نبی بعد از حضرت محمد رسول اللہ ﷺ پر بحث کریں اور جدید نبی کا پیدا ہونا، بعد آنحضرت ﷺ کسی نص شرعی سے ثابت کریں۔ حاضرین جلسہ کی بھی یہی رائے ہے۔ چنانچہ ایک متفقہ آواز اٹھی کہ مولوی صاحب اصل بحث پر آؤ۔ مولوی صاحب نے فرمایا کہ

مجھ کو وقت کافی نہیں ملتا اور میں نے باہر جانا ہے۔ میں ”امکان نبی بعد از حضرت خاتم النبیین“ پر کتاب لکھوں گا۔ بابو پیر بخش صاحب اس کا جواب دیں، اس طرح پبلک کو خود بخود معلوم ہو جائے گا۔ اسی قرارداد پر جلسہ ختم کیا جائے۔ پس اسی قرارداد پر میں نے جلسہ ختم کر دیا۔ یہ غلام رسول قادیانی نے ٹھیک ٹھیک تحریر نہیں فرمایا کہ میں نے یا اہل مجلس غلام رسول قادیانی کی تقریر و علم کی کیسی تعریف کی۔ حق بات تو یہ ہے کہ غلام رسول قادیانی نے کوئی آیت یا حدیث ایسی پیش نہ کی جس سے ثابت ہو سکتا کہ بعد از محمد رسول اللہ نبی آخر الزمان ﷺ کوئی جدید نبی و رسول ہوگا۔ یوں ہی کج بحثی کرتے رہے اور بابو صاحب بھی ایسا ہی تعاقب کرتے رہے بلکہ مولوی حافظ محمد حسین صاحب مسجد چینیانوالی نے غلام رسول قادیانی کو ایک حدیث کے غلط پڑھنے پر روکا تھا۔

(دستخط : مولوی حاجی ٹمس الدین صاحب شائق بقلم خود)

### تیسری شہادت :

بابو پیر بخش صاحب اور غلام رسول قادیانی کے درمیان جو مباحثہ ہوا، میں اس میں موجود تھا۔ فریقین کے باہم جو وقت مباحثین کو دیا جانا قرار پایا تھا وہ برابر لیتے رہے۔ غلام رسول قادیانی کا یہ کہنا غلط ہے کہ ان کو وقت کم ملتا تھا۔ یہ سوال قبل مباحثہ طے ہونا چاہئے تھا۔ اس لئے ”مشتے کہ بعد از جنگ یاد آید بر کلمہ خود باید زد“۔

مباحثہ نبوت مرزا اور حضرت رسالتآب ﷺ کے بعد نبی کے آنے پر تھا۔ مگر غلام رسول قادیانی اپنا وقت دائیں بائیں کی باتوں میں صرف کر کے قلت وقت کی شکایت کرتے تھے۔ جس سے حاضرین جلسہ پر واضح ہو گیا کہ وہ آیت یا حدیث مرزا غلام احمد قادیانی کی نبوت اور آنحضرت ﷺ کے بعد کسی نبی کے آنے پر نہ لاسکے۔ جس طرح

مرزاجی کی مثالیں فرار اور بہانہ جوئی کی سینکڑوں موجود ہیں مثلاً واقعہ حضرت خواجہ سید مہر علی شاہ صاحب سے مرزاجی کی فراری والی داستان شہرہ آفاق ہے کہ مرزا نے جملہ شرائط مباحثہ طے کرنے کے بعد جب دیکھا کہ حضرت پیر صاحب مقام مناظرہ (لاہور) آچہنچے، تو کہہ دیا کہ مجھے الہام ہو گیا ہے کہ پیر مہر علی شاہ صاحب سے مناظرہ مت کرو۔ ایسے ہی غلام رسول قادیانی نے بھی ان کی اتباع کر کے جواب کتاب میں لکھنا کہہ کر بابو پیر بخش سے پیچھا چھڑا لیا۔

(دستخط : حبیب اللہ صاحب فاضل (جو کہ رپورٹ نویس جلسہ مباحثہ تھے))

### چوتھی شہادت :

مجھ کو اس مباحثہ میں فریقین نے اپنی اپنی متفقہ رائے سے منصف منظور کیا تھا۔ اس مباحثہ میں غلام رسول قادیانی نے بعد حضرت محمد رسول اللہ ﷺ کسی نبی کے پیدا ہونے کے امکان پر بحث کرنی تھی اور قرار پایا تھا کہ قرآن و حدیث کے سوا کچھ پیش نہ کیا جائے گا۔ مگر افسوس! غلام رسول قادیانی نے عربی شعر ”لافتی الاعلیٰ ولا سیف الاذوالفقار“ اور قصیدہ غوشیہ اور مرزا قادیانی کے تصنیف کردہ اشعار پیش کر کے سوال از ریشماں و جواب در آسماں کے مصداق بنے اور بابو پیر بخش صاحب نے بھی تعاقب غلام رسول قادیانی میں وقت ضائع کیا۔ آخر غلام رسول قادیانی نے کہا کہ مجھ کو وقت کافی نہیں ملتا۔ جب وقت یکساں ہے تو پھر یہ عذر معقول نہیں۔ آخر غلام رسول قادیانی نے وعدہ فرمایا کہ میں امکان نبی بعد از حضرت محمد رسول اللہ ﷺ پر کتاب لکھوں گا اور بابو پیر بخش صاحب اس کا جواب دیں گے۔ اس پر جلسہ ختم ہوا اور سب نے منظور کیا کہ کتاب لکھو۔ مگر افسوس کہ غلام رسول قادیان نے وعدہ وفا نہ کیا اور کتاب نہ لکھی اور کہلا بھیجا کہ بابو پیر بخش کتاب لکھیں، میں جواب دوں گا۔ چنانچہ

بابو صاحب موصوف نے عدم امکان نبی پر رسالہ شائع کیا اور قادیانی نے جواب لکھا۔ جس کا جواب الجواب یہ کتاب ہے۔

(دستخط: محمد ابراہیم صاحب سیکرٹری انجمن مجاہدین لاہور)

### جواب مباحثہ لاہور

غلام رسول قادیانی کی طرف سے سات ماہ کے بعد جواب شائع ہوا ہے۔ یہ جواب کیا ہے؟ غلام رسول قادیانی کی شرافت، حسن اخلاق اور بضاعت علمی کا ثبوت ہے۔ غلام رسول قادیانی نے بجائے جواب دینے کے اپنے پیر و مرشد مرزا غلام احمد قادیانی کے حسب طور ہمیں گالیاں دے کر اپنا دل خوش کر لیا ہے اور اپنے قابو یافتگان کو حق کے قبول کرنے سے محروم رکھنے کی کوشش کی ہے۔ میں سب سے پہلے غلام رسول قادیانی کی تہذیب اور حسن خلق کے اظہار کی غرض سے جو کچھ انہوں نے خاکسار کے حق میں گل افشانی کی ہے، لکھتا ہوں تاکہ مسلمانوں کو معلوم ہو کہ مرزائیوں کے پاس سوائے گالی گلوچ اور چنگ آمیز اور دل آزاری کے الفاظ کے کوئی اور دلیل نہیں۔ اللہ تعالیٰ ان کو ہدایت دے۔ سبیل الرشاد بنائے اور ان کی حالت پر رحم کرے۔ ان کے دلائل علمی، شرافت اور حسن اخلاق اور تہذیب کے زوردار الفاظ ذیل میں ملاحظہ ہوں، جو انہوں نے میری نسبت استعمال فرمائے ہیں:

- |                                  |                       |
|----------------------------------|-----------------------|
| ۱..... تقویٰ اور دیانت کے برخلاف | ۲..... بیباکی کے خوگر |
| ۳..... خیانت سے کام لیا          | ۴..... شرم آفرین      |
| ۵..... خیانت آمیز                | ۶..... کذب بیانی      |
| ۷..... محبوب النفس               | ۸..... دشمن صداقت     |
| ۹..... خائن طبع                  | ۱۰..... بزدلی         |

- |                                  |                             |
|----------------------------------|-----------------------------|
| ۱۱..... کھلی جہالت               | ۱۲..... مجسم جہالت          |
| ۱۳..... جسد لہ خوار              | ۱۴..... خرافات              |
| ۱۵..... ہڈیاں                    | ۱۶..... ٹرا اثر خانی        |
| ۱۷..... ذلت                      | ۱۸..... ہزیمت و شکست        |
| ۱۹..... لغو                      | ۲۰..... وز و صداقت          |
| ۲۱..... دشمن دیانت               | ۲۲..... علم نام تمام        |
| ۲۳..... دشمن علم و فضل           | ۲۴..... لچر پوچ             |
| ۲۵..... فضول                     | ۲۶..... جہالت کا نمونہ      |
| ۲۷..... جہالت کے بعد دوسری جہالت | ۲۸..... افترا پردازی        |
| ۲۹..... لعنتی افترا              | ۳۰..... جھوٹا، وغیرہ وغیرہ۔ |

یہ الفاظ کئی کئی بار استعمال کئے ہیں حالانکہ خود ہی صفحہ ۸ سطر ۵ پر یہ عبارت لکھتے ہیں: ”مطرفہ یہ کہ بابو پیر بخش صاحب، ایڈیٹر رسالہ تائید اسلام نے مجھے سلام کہہ کر مصافحہ کرنا چاہا اور میرا ہاتھ پکڑ کر میری تقریر اور میری قوت بیانیہ اور میرے علم کی تعریف کی۔“ حالانکہ بالکل غلط لکھا ہے! میں نے صرف یہ کہا تھا کہ آپ کی نسبت جیسا کہ سنا جاتا تھا ویسا ہی پایا۔ یعنی کج بحث اور خارج از بحث فضول باتوں میں وقت ضائع کرنے والا۔ مگر مولوی صاحب نے یہ الفاظ اپنے پاس سے بڑھائے۔ ”میری تقریر، میری قوت بیانیہ اور میرے علم کی تعریف کی۔“ افسوس اگر میں ایسا کرتا تو مولوی صاحب اسے یہودیانہ حرکت کہتے۔ میرا مطالبہ ہے کہ مولوی صاحب قسم کھا کر کہیں کہ میں نے ان کے حق میں یہ الفاظ کہے تھے۔ ورنہ خوف خدا کریں۔ مولوی صاحب نے دھوکہ دہی کی غرض سے یہ بھی بالکل غلط لکھا

ہے کہ: ”مباحثہ منشی عبدالکریم صاحب مختار عدالت کے مکان پر ہوا“ حالانکہ صرف ایک دن مباحثہ منشی صاحب موصوف کے مکان پر ہوا اور دو دن یعنی ۲۷، ۲۸ جون ۱۹۲۱ء کو مسجد بلند واقع لکڑ منڈی میں مباحثہ ہوا تھا، لیکن مولوی صاحب نے مسجد کا نام تک نہ لیا۔ کیا مولوی صاحب قسمیہ کہہ سکتے ہیں کہ مسجد میں مباحثہ نہیں ہوا۔ مولوی صاحب نے یہ بھی سفید جھوٹ لکھا ہے کہ ”سامعین نے ان کے علم و فضل و تقریر کی تعریف کی“۔ سامعین تو اس قدر بیزار تھے کہ آپ کی تقریر کا نام یا وہ سرائی اور ژاژ خانی کہہ کر بلند آواز سے کہتے تھے کہ مولوی صاحب اصل بحث کی طرف آؤ اور بیہودہ باتیں نہ کرو۔ مولوی حافظ محمد حسین صاحب نے، جب آپ نے حدیث غلط پڑھی تو آپ کی تعریف کی تھی یا ججو؟ اگر اس کا نام تعریف ہے تو پھر ذلت و رسوائی کس کا نام ہے؟ مشہور ہے کہ ایک مولوی صاحب شاہی دربار میں آئے اور اپنے علم و فضل کی تعریف لکھی اور لکھ دیا کہ: ”از قابل آدم“ جس کے جواب میں بادشاہ نے لکھا کہ: ”قابلیت شما از قاف قابل معلوم شد“ ایسا ہی مولوی غلام رسول صاحب کی قابلیت دیکھنے کے لکھتے ہیں کہ: ”خاکسار ابوالبرکات غلام رسول راجیکی تنزیل قادیان“ یہ تو مولوی صاحب کی عربی میں لیاقت ہے کہ لفظ ”تنزیل“ غلط ہے۔ آپ کی اردو بھی ملاحظہ ہو، لکھتے ہیں کہ: ”منشی صاحب نے مجھے مخاطب ہو کر فرمایا“ گویا دو سے تیسرا لفظ غلط کہتے ہیں۔ باوجود اس کے اپنی تعریف لکھتے وقت ان کو خیال نہ آیا۔ ع

در ثنائے خود بخود گفتن زبید مرد و انارا چوزن پستان خود مالد حظوظ نفس کہ یا بد

اب میں بردارن اسلام سے پوچھتا ہوں کہ مولوی صاحب کی شرافت دیکھیں کہ جو شخص ان کی تعریف کرتا ہے یہ اس کو گالیاں دیتے ہیں، گویا اپنی شرافت کا ثبوت دیتے ہیں۔ جب مولوی صاحب کی شرافت اراکین انجمن نے دیکھی تو مختلف قسم کی فرمائش مجھ

سے کی گئی۔ کوئی کہتا تھا کہ ایسا سخت اور زبردست جواب دو کہ مولوی صاحب کو چھٹی کا دودھ یاد آ جائے، کوئی کہتا تھا کہ زالی بات نہیں، انہوں نے مرزا صاحب سے یہی سیکھا ہے۔ مرزا صاحب خود کیا کرتے رہے۔ جھوٹے کا نشان ہی یہ ہے کہ جب لا جواب ہوتا ہے تو بدزبانی پر اتر آتا ہے۔ کوئی کہتا تھا کہ

ع کلوخ انداز را پاداش سنگ است

کوئی کہتا تھا کالائے بد بریش خاوندش باید زد۔ کوئی کہتا تھا ”ہوشیار رہنا غصہ میں آکر بحث رہ جائے گی“۔ اور یہی مرزائیوں کا ہکلنڈا ہے کہ مخالف گالیوں کا جواب گالیوں میں دے گا اور اصل بحث سے سبکدوشی ہو جائے گی۔ صرف ”عطائے شعائے بلقائے شعائے“ کہہ کر اصل بحث پر چلے چلو۔ میرا بھی اتفاق اسی پر ہوا ہے اور شیخ سعدی نے اللہ علیہ کا ایک شعر لکھ کر اصل بحث کی طرف آتا ہوں وہ شعر یہ ہے: شعر

تو اوں کرد بانا کساں بدرگی ولیکن بناید ز مردم سگی

تشریح اس شعر کی یہ ہے کہ ایک زاہد عابد کو کتے نے کاٹ کھایا۔ زاہد بیچارہ درد سے چیختا ہوا گھر آیا اور ہائے وائے کر رہا تھا، اس کی لڑکی نے پوچھا بابا جان کیا ہوا ہے؟ زاہد نے کہا کہ مجھ کو کتے نے دانت سے کاٹا ہے۔ تب لڑکی نے کہا کہ:

ع کہ آخر تر نیز دنداں نبود

ابا جان کیا آپ کے دانت نہ تھے؟ تو اس کے جواب میں زاہد نے فرمایا تھا کہ: ”کتے کے ساتھ انسان کتا نہیں ہو سکتا“۔ ان سب غصہ پر اور بدزبانی کی وجہ مولوی صاحب نے یہ بیان کی ہے کہ پیر بخش نے کیفیت مباحثہ لکھنے کے وقت اختصار سے کیوں کام لیا اور مولوی صاحب کی تقاریر جو خارج از بحث تھیں پوری پوری درج نہیں کیں۔ مگر افسوس جو اعتراض و

الزام مولوی صاحب نے مجھ پر کیا ہے اسی کے مورد خود بنے ہیں۔ کیونکہ انہوں نے بھی میری تقریریں پوری پوری نہیں کیں۔ ذیل میں ان مضامین کی فہرست درج کی جاتی ہے جو مولوی صاحب نے چھوڑ دیئے ہیں:

۱..... میں نے ﴿إِهْدِنَا الصِّرَاطَ الْمُسْتَقِيمَ﴾ کے جواب میں کہا تھا کہ رسول اللہ ﷺ بھی تمام نمازوں میں ہر دن رات یہی سورۃ فاتحہ پڑھتے تھے، کیا وہ بھی نبوت مانگتے تھے؟ کیا وہ نبی نہ تھے یا تحصیل حاصل تھی جو کہ باطل ہے۔

۲..... جب آپ نے لا فتنی الا علی شعر پڑھا تھا تو میں نے کہا تھا کہ یہ شرائط مسلمہ فریقین کی دفعہ ۳ کے برخلاف ہے، جس میں قرار پایا تھا کہ قرآن و حدیث کے سوا کچھ اور نہ پیش کیا جائے، مگر مولوی صاحب نے شرائط مباحثہ کو بھی درج نہ کیا۔

۳..... میں نے کہا تھا کہ اگر ”سورۃ فاتحہ“ میں دعا سکھائی گئی ہے کہ اے خدا ہم کو نبی بنا اور ۱۳ سو برس میں کوئی نبی نہ ہو تو جس مذہب میں کروڑوں بندگان خدا کی دعا قبول نہ ہو وہ مذہب ردی ہے، یا آپ بتائیں کہ ۱۳ سو برس میں کون سچا نبی ہوا؟

۴..... یہ حضرت محمد رسول اللہ ﷺ کی ہتک ہے کہ امت موسوی میں تو ہزاروں نبی ہوں اور امت محمدی میں صرف ایک ہی نبی ہو۔

۵..... آپ نے خلاف شرائط مباحثہ مرزا صاحب کے اشعار پڑھنے شروع کئے تو روکا گیا۔

۶..... میں نے بحوالہ ”حملۃ البشری“ ص ۸۹۲، مرزا صاحب کی تشریح لا نبی بعدی جس میں مرزا صاحب نے صاف صاف لکھا ہے کہ خدا نے ہمارے نبی ﷺ کو بغیر کسی استثناء کے خاتم الانبیاء قرار دیا ہے، جس سے ثابت ہو گیا تھا کہ کسی قسم کا نبی بعد محمد ﷺ کے نہ ہوگا۔

۷..... آپ نے جو جواب دیا تھا کہ ایک اعلیٰ عہدہ پر پہنچنے سے پہلے کی مرزا صاحب کی یہ تحریر ہے۔

۸..... میرا جواب کہ اگر نبی تھے تو پھر مجدد و مہدی و مریم ہونے کے کیوں مدعی تھے؟ پنواری سے اگر کوئی ترقی کر کے لاٹ صاحب ہو جائے تو لاٹ صاحب ہونے کی حالت میں اپنے آپ کو پنواری نہیں کہہ سکتا۔

۹..... آپ نے محل نبوت کی تکمیل کے جواب میں جو جواب دیا تھا کہ ایک اینٹ عیسیٰ علیہ السلام کی کھینچی جائے تو اوپر کی سب اینٹیں گر پڑیں گی۔ اور میں نے جواب دیا تھا کہ محل نبوت گارے اور اینٹوں کا نہیں یہ استعارہ ہے جس پر صدائے آفریں بلند ہوئی اور آپ پر حاضرین نے ہنسی اڑا کر جہالت کا سرٹیفکیٹ دیا۔

۱۰..... میں نے حضرت شیخ پیر عبد القادر جیلانی رحمۃ اللہ علیہ کا کشف بیان کر کے مرزا صاحب کا غلطی پر ہونا ثابت کیا تھا۔

کیوں جی مولوی صاحب! آپ نے ان دس اور اسی قسم کی اور بیسیوں باتوں کا کیوں ذکر نہیں کیا؟ اب مجھے بھی حق تھا کہ آپ کی گت بناؤں۔ مگر میں معاف کرتا ہوں تاکہ اصل بحث دور نہ جا پڑے، ورنہ میرے بھی منہ میں زبان ہے اور ہاتھ میں قلم۔ اب میں اصل بحث کی طرف آتا ہوں اور آپ کے اعتراضات کے جواب دیتا ہوں۔

چونکہ آپ نے پہلے وعدہ کیا تھا کہ میں پہلے دلائل امکان نبی بعد حضرت محمد رسول اللہ ﷺ کے لکھوں گا اور پھر آپ نے وہ نہ لکھے۔ اور پھر کہا کہ تم پہلے لکھو میں جواب میں اپنے دلائل لکھوں گا۔ اس واسطے میں نے تمام تقریریں آپ کی نہ لکھیں کیونکہ آپ نے خود لکھنے کا وعدہ کیا تھا جیسا کہ آپ نے لکھی ہیں۔ اب اس میں میرا کیا قصور کہ آپ نے میری

اس قدر ہنگ کی اور سخت کلامی اور سخت الفاظی سے میرا دل دکھایا۔

اب آپ کے جوابوں کے جواب الجواب عرض کرتا ہوں:

**پہلی آیت:** ﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلٰكِن رُّسُولَ اللَّهِ وَخَاتَمَ

النَّبِيِّينَ﴾ کے جواب میں آپ نے جو کچھ لکھا ہے خارج از بحث ہے۔ آپ نے میرے

استدلال کو درج نہیں فرمایا اور اپنی طرف سے طول و طویل عبارت لکھ کر جواب سمجھ لیا ہے،

اگر میں ایسا کرتا تو آپ اس کا نام بددینا ہی رکھتے۔ لہذا میں پھر اپنا استدلال لکھتا ہوں اور صحیح

جواب طلب کرتا ہوں۔ (دیکھو ص ۸، سالہ ہجری ۱۳۸۱، ماہ ستمبر ۱۹۶۱ء)۔ یہ آیت لکھ کر بعد ترجمہ میں

نے لکھا تھا کہ یہ آیت قطعی نص ہے کہ بعد حضرت خاتم النبیین کے کوئی نبی پیدا نہ ہوگا کیونکہ

خدا تعالیٰ نے بیٹے کا نہ ہونا دلیل و علت گردانا ہے خاتم النبیین کا۔ یعنی محمد ﷺ کسی مرد کے

باپ نہیں، اس کی علت غائی یہ ہے کہ سلسلہ نبوت اس کی ذات پاک پر ختم۔ اگر بیٹا ہوتا تو وہ

بھی نبی ہوتا۔ تب آپ خاتم النبیین نہ رہتے اس واسطے خدا تعالیٰ نے بیٹے کو زندہ نہ رکھا،

تا کہ سلسلہ نبوت ختم ہو جائے۔ آپ نے اصل استدلال کا تو جواب نہ دیا اور نہ حسب شرط

قرآن کی آیت یا حدیث پیش کی جس کے یہ معنی ہوئے کہ سلسلہ نبوت حضرت محمد رسول اللہ

ﷺ پر ختم نہیں ہوا۔ اور ہمیشہ کے لئے جاری ہے، البتہ اپنے قیاس اور رائے سے جواب دیا

ہے جو کہ قابل قبول نہیں۔ کیونکہ جب شرط ہو چکی ہے کہ فریقین قرآن و حدیث سے جواب

دیں گے اور قرآن و حدیث کے معانی میں اگر اختلاف ہوگا تو سلف صالحین کے معانی،

مقبول فریقین ہوں گے۔ لہذا میں، خاتم النبیین کے معنی جو حضرت ابن عباس رضی اللہ عنہما نے

کئے ہیں لکھتا ہوں تاکہ آپ کی تسلی ہو جائے کہ آپ غلطی پر ہیں: "قال ابن عباس: يريد

لو لم اختم به النبيين لجعلت له ابناً ويكون بعده نبياً وعنه قال: ان الله لما

حكم ان لا نبى بعده، لم يعطه ولذا ذكراً بصير رجلاً ﴿وَكَانَ اللَّهُ بِكُلِّ

شَيْءٍ عَلِيماً﴾ اسی دخل فی علمه انه لا نبى بعده. فإن قلت: قد صح أن

عيسى عليه السلام ينزل في آخر الزمان بعده وهو نبى، قلت إن عيسى عليه السلام

ممن نبىء قبله وحين ينزل في آخر الزمان ينزل عاملاً بشريعة محمد ﷺ

ومصلياً إلى قبلته كأنه بعض أمته" (دیکھو تفسیر خازن، ص ۳۸۶، جلد دوم)۔ مولوی جی یہ

حضرت ابن عباس رضی اللہ عنہما ہی ہیں جن کی مرزا صاحب نے "ازالہ اوہام" میں تعریف کی

ہے کہ رسول اللہ ﷺ نے ان کے حق میں قرآن فہمی کی دعا کی تھی۔ حضرت ابن عباس رضی اللہ

عنہما نے آپ کے تمام دلائل کا جواب دے دیا ہے اور تردید کر دی ہے، کیونکہ اصالتاً نزول

حضرت عیسیٰ علیہ السلام کا ثابت ہے۔ اس سے حیات مسیح بھی ثابت ہوئی، کیونکہ فوت شدہ اس

دنیا میں دوبارہ نہیں آتے۔ اب ابن عباس رضی اللہ عنہما کا فیصلہ حسب شرط قبول کرو۔ اب میں

آپ کے دلائل اختصار کے ساتھ ذیل میں درج کر کے جواب، حضرت ابن عباس رضی اللہ عنہما

کے فیصلہ سے دوں گا:

آپ نے زید اور اس کی بیوی مطلقہ کا قصہ جو شان نزول ہے، لکھا ہے کہ:

"حضرت کا نکاح اس مطلقہ سے کرنا موجب طعن و تشنیع نہیں، کیونکہ زید حضور النبیین کا

صلبی بیٹا نہ تھا"۔ درست ہے، مگر یہ جو آپ نے لکھا ہے کہ: "رسول اللہ ہونے کی حیثیت

سے آنحضرت کا روحانی باپ ہونا"، اور اس کے بعد فقرہ: "خاتم النبیین نے آنحضرت کی

روحانی ابوت کے سلسلہ کو قیامت تک کے زمانہ تک وسیع اور لمبا کر دیا، کیونکہ پہلے نبیوں کے

متعلق تو یہ بات تھی کہ جب پہلے نبی اور رسول کے بعد دوسرا نبی و رسول آتا، تو پہلے نبی کی

ابوت کا سلسلہ ختم ہو جاتا، لیکن چونکہ آنحضرت کے بعد کسی مستقل نبی اور آپ کی شریعت

کے ناخ رسول نے قیامت تک نہیں آنا، اب جو نبی بھی آپ کے بعد آئے گا، باپ ہو کر آئے گا۔ ہاں آپ کے روحانی فرزندوں یعنی آپ کی امت کے افراد میں سے آئے گا۔ بالکل غلط ہے اور من گھڑت تفسیر بالرائی ہے جو کہ شریعت اسلامی کے رو سے ناجائز ہے۔ غلط ہونے کی وجوہات یہ ہیں:

**اول:** قصہ جو شان نزول ہے وہ جسمانی تنازعہ ظاہر کرتا ہے اور آپ نے بھی قبول کیا ہے کہ زید آنحضرت ﷺ کا صلیبی و جسمانی بیٹا نہ تھا۔ جب صلیبی اور جسمانی بیٹے کی بحث ہے تو روحانی بیٹے کا ذکر سلا غلط ہے اور حضرت محمد رسول اللہ ﷺ کی سخت جھگ ہے، کہ پہلے رسولوں کو خدا نے بیٹے دیئے اور وہ رسول و نبی ہوئے اور آنحضرت ﷺ کو خدا نے بیٹا نہ دیا اور نہ اس کو رسول بننے دیا۔ اگر آنحضرت ﷺ کے بیٹے کا زندہ نہ رہنا رسولوں کے سلسلہ ختم ہونے کی وجہ سے نہیں تو پھر (نعوذ باللہ) آنحضرت ﷺ رسولوں سے ادنیٰ درجہ کے ہوئے اور افضل الرسل نہ رہے، نہ خاتم النبیین ہونے کی فضیلت آپ کو ملی جس کے باعث آپ کا بیٹا زندہ نہ رہا۔

**دوم:** اگر روحانی بیٹا زیر بحث فرض کیا جائے تو یہ بھی غلط ہے کیونکہ ہر ایک نبی کی امت اس کی روحانی اولاد ہے۔ حضور ﷺ کی کچھ خصوصیت و فضیلت نہیں اور فقرہ ”خاتم النبیین“ مہمل و بے معنی ہوگا۔

**سوم:** چونکہ زید بھی مسلمان تھا اور آنحضرت ﷺ کا روحانی بیٹا تھا، اس لئے خدا کے کلام میں کذب وارد ہوتا ہے جو فرماتا ہے کہ محمد ﷺ کسی مرد کا باپ نہیں، حالانکہ ہزاروں بیٹے روحانی موجود تھے اور محمد ﷺ ان کا روحانی باپ تھا اور زید بھی ان میں شامل تھا۔

**چهارم:** روحانی بیٹے تو حضور ﷺ کے ہزاروں لاکھوں موجود تھے، جس وقت یہ آیت

نازل ہوئی تھی، پھر خدا تعالیٰ کا یہ کہنا کہ محمد ﷺ کسی مرد کا باپ نہیں، دروغ ثابت ہوتا ہے۔ **پنجم:** زید کی مطلقہ سے جو حضور ﷺ نے نکاح کیا، تو بقول آپ کے روحانی بیٹی تھی اور بیٹی سے نکاح حرام ہے۔ جس سے ثابت ہوا کہ روحانی بیٹے اور روحانی اولاد کا ذکر سلا غلط ہے۔

آپ کا یہ لکھنا بھی غلط ہے کہ: ”خاتم النبیین کے معنی یہ ہیں کہ آپ کی ابوت کا سلسلہ دنیا کے آخر تک قائم رہا“۔ کیونکہ ابوت جسمانی ہے جس کی تائید حدیث کرتی ہے کہ: ”لو عاش ابراہیم لکان صدیقاً نبیاً“ یعنی اگر میرا بیٹا ابراہیم زندہ رہتا تو ضرور نبی ہوتا۔ (ابن ماجہ)۔ جب حضور ﷺ نے خود فیصلہ فرما دیا کہ جسمانی بیٹا مراد ہے تو آپ کے روحانی بیٹے کے معنی غلط ہوئے، کیونکہ رسول اللہ ﷺ کے مقابل آپ کے من گھڑت معنی کچھ وقعت نہیں رکھتے۔

آپ کا یہ لکھنا بھی غلط ہے کہ: ”اب جو نبی بھی آپ کے بعد آئے گا باپ ہو کر نہیں آئے گا“۔ کیونکہ جب باپ نزول جبرائیل علیہ السلام جو نبی بنانے والا ہے مسدود ہے، تو پھر افراد امت سے جدید نبی کا ہونا باطل ہے اور حدیث ”لا نبیٰ بعدی“ کے صریح خلاف ہے۔

آپ کا یہ لکھنا بھی غلط ہے کہ: ”حضرت ابراہیم فرزند رسول، کے نبی ہونے کے لئے آنحضرت کا خاتم النبیین ہونا روک نہیں تھا بلکہ اس کی وفات روک تھی“۔ یہ خوب دلیل ہے آنحضرت ﷺ کا خاتم النبیین ہونا روک نہیں تو پھر خدا نے زندہ کیوں نہ رکھا۔ حضرت ابن عباس رضی اللہ عنہما فرماتے ہیں کہ: ”چونکہ اللہ تعالیٰ کے علم میں تھا کہ حضرت خاتم النبیین کے بعد کوئی نبی نہ ہو، اس واسطے جبرائیم کو خدا نے زندہ نہ رکھا“۔ اب بتاؤ آپ کے معنی کہ



خاتم النبیین روک نہیں، غلط ہوئے یا نہیں؟ کیونکہ آپ کی تردید حضرت ابن عباس رضی اللہ عنہما کر رہے ہیں۔ افسوس آپ بلا سند بڑھ باتک دیتے ہیں، کوئی سند ہے تو پیش کرو کہ سلف صالحین میں سے کوئی آپ کے ساتھ ہے۔

آپ کا یہ لکھنا بھی غلط ہے کہ: ”مسح موعود کی نبوت مسلم کی حدیث سے ثابت ہے جس میں چار دفعہ نبی اللہ کا لفظ استعمال کر کے اسے نبی قرار دیا ہے۔“ کیونکہ یہ حدیث حضرت عیسیٰ علیہ السلام کے اصالتِ نزول کی نسبت ہے مسح موعود من گھڑت عہدہ ہے اس حدیث میں آپ نے مغالطہ دینا چاہا ہے، حدیث میں یہ فقرے ہیں:

**اول:** وَيُحْضِرُ نَبِيَّ اللَّهِ عَيْسَى وَاصْحَابَهُ.

**دوم:** فِيرْغَبُ نَبِيَّ اللَّهِ عَيْسَى وَاصْحَابَهُ.

**سوم:** يَهْبِطُ نَبِيَّ اللَّهِ عَيْسَى وَاصْحَابَهُ.

**چهارم:** فِيرْغَبُ نَبِيَّ اللَّهِ عَيْسَى وَاصْحَابَهُ إِلَى الْأَرْضِ.

اس حدیث میں چار جگہ نبی اللہ کا لفظ ہے اور چار ہی جگہ ساتھ ہی عیسیٰ علیہ السلام کا نام درج ہے، جس سے روز روشن کی طرح ثابت ہے کہ عیسیٰ علیہ السلام نبی ناصری آخری زمانہ میں آنے والا ہے، اس لئے ”نبی اللہ“ اسی کو کہا گیا ہے، یہ نہیں کہ مرزا غلام احمد قادیانی کو نبی اللہ، رسول اللہ ﷺ نے فرمایا ہے۔ میں مولوی صاحب کی تسلی کے واسطے دوسری حدیث جو اس حدیث کی تائید کرتی ہے اس کے بھی دو تین فقرے درج کرتا ہوں: ”انہی اولی الناس بعیسی ابن مریم لانہ لم یکن نبی بینی وبنیہ وانہ نازل، یعنی میں قریب تر ہوں عیسیٰ علیہ السلام بیٹے مریم کے اور تحقیق کوئی نبی نہیں میرے اور اس کے درمیان اور بیشک وہی اترنے والا ہے۔“ تیسری حدیث: ”عن عبد اللہ بن عمرو قال قال رسول اللہ

ینزل عیسیٰ ابن مریم الی الارض فیتزوج ویولد لہ وبمکت خمساً واربعین سنۃ ثم یموت فیدفن معی فی قبری فاقوم انا وعیسیٰ ابن مریم فی قبر واحد بین ابی بکر و عمر (رواہ ابن جوزی فی کتاب الوفاء) ترجمہ: روایت ہے عبد اللہ بن عمرو سے کہ کہا، فرمایا رسول خدا ﷺ نے اتریں گے عیسیٰ بیٹے مریم کے طرف زمین کی، پس نکاح کریں گے اور پیدا کی جائے گی ان کیلئے اولاد اور ٹھہریں گے اس میں ۳۵ برس پھر وصال کریں گے عیسیٰ علیہ السلام پس دفن کئے جائیں گے بیچ مقبرے میرے کے۔ پس انھوں گا میں اور عیسیٰ علیہ السلام ایک قبر میں سے درمیان ابی بکر و عمر کے۔ جو کہ اس مقبرہ میں مدفون ہیں نقل کی یہ حدیث ابن جوزی نے کتاب الوفاء میں۔ مولوی صاحب! اس حدیث نے جس کو مرزا صاحب بھی مان گئے ہیں، دیکھو ان کی کتاب نزول مسح کا صفحہ ۳، امور ذیل کا فیصلہ کر دیا ہے:

**اول:** آنے والا جس کو مسح موعود کہتے ہو عیسیٰ بیٹا مریم کا ہے نہ کہ غلام احمد ولد غلام مرتضیٰ، اور یہ جو کہا جاتا ہے کہ ”مرزا صاحب ابن مریم تھے“ یہ صریح نص قرآنی کے خلاف ہے۔ دیکھو! ﴿اذْغَوْهُمْ لَابْنَانِهِمْ هُوَ أَقْسَطُ عِنْدَ اللَّهِ﴾ (سورہ اہزاب) یعنی ”جس کا بیٹا ہو اسی کے نام پر پکارو۔“ کیونکہ یہ اللہ کے نزدیک انصاف کی بات ہے۔ پس مرزا صاحب کو ابن مریم کہنا سخت گناہ ہے۔

**دوم:** آسمان سے اترے گا زمین کی طرف جیسا کہ انجیل و قرآن سے ثابت ہے نہ کہ ماں کے پیٹ سے پیدا ہوگا، جس طرح مرزا صاحب ہوئے۔

**سوم:** شادی کرے گا اور اس کے اولاد ہوگی۔ مرزا صاحب اگرچہ ”یتزوج ویولد لہ“ کو اپنے اوپر چسپاں کیا اور شادی کو اپنی منکووحہ آسمانی سمجھا۔ مگر خدا تعالیٰ نے ثابت کر دیا کہ

مرزا صاحب نہ نبی اللہ عیسیٰ تھے اور نہ مسیح موعود۔ کیونکہ باوجود بیس برس کی کوشش کے وہ اعجازی شادی ظہور میں نہ آئی۔

**چهارم:** حیات عیسیٰ علیہ السلام بھی ثابت ہوئی، کیونکہ اگر حضرت عیسیٰ علیہ السلام بھی دوسرے نبیوں کی طرح فوت ہو جاتے تو رسول اللہ ﷺ "ثم يموت فيدفن معي" نہ فرماتے۔

**پنجم:** آنے والے حضرت عیسیٰ ابن مریم نبی ناصری ہے، جس کے اور محمد رسول اللہ ﷺ کے درمیان کوئی نبی نہیں، نہ کہ مرزا غلام احمد صاحب قادیانی۔ جب آنے والے کی خصوصیات اور تفصیلات مرزا صاحب میں نہیں ہیں، تو پھر وہ نہ مسیح موعود ہیں اور نہ نبی اللہ۔ اور نہ آپ کا کہنا درست ہے کہ: "مسلم کی حدیث میں مسیح موعود کو نبی اللہ کہا ہے"، نبی اللہ تو وہی عیسیٰ ابن مریم ہے جس کے اور محمد رسول اللہ ﷺ کے درمیان کوئی نبی نہیں، یعنی وہ نبی جو محمد ﷺ سے چھ سو برس پہلے تھا اور وہ ہی دوبارہ آنے والا ہے، جیسا کہ انجیل و قرآن و حدیث سے ثابت ہے جس کو مرزا صاحب نے بھی تسلیم کیا ہے۔ دیکھو اصل عبارت مرزا صاحب: "اور جب مسیح نہایت جلالت کے ساتھ دنیا پر اتریں گے اور تمام راہوں اور سرزمینوں کو خس و خاشاک سے صاف کریں گے"۔ الخ۔ (براہین احمدیہ، صفحہ ۵۰۵)

یہ، مرزا صاحب کا لکھنا البہامی ہے اور مطابق اس حدیث کے فقرے "ينزل الى الارض" کے ہے۔ اور حضرت ابن عباس رضی اللہ عنہما کے مذہب کے مطابق ہے جس میں انہوں نے لکھا ہے: "وسيرجع على هذه الدنيا حكما عادلا" یعنی حضرت عیسیٰ علیہ السلام اس دنیا میں واپس آئیں گے حاکم عادل ہو کر۔ غرض جس کو حضور ﷺ نے نبی اللہ فرمایا ہے وہ تو وہی نبی اللہ ہے جو مریم کا بیٹا مسیح ناصری ہے جس کو نبوت و رسالت حضرت محمد رسول اللہ ﷺ سے چھ سو برس پہلے مل چکی تھی۔ الٰہی منطق کہ امت میں سے جو مسیح

موعود ہو وہ نبی اللہ ہے، غلط ہے۔ اگر یہ آپ کی دلیل درست ہے تو بتاؤ کہ "فارس بن مہکی" جس نے مصر میں مسیح موعود ہونے کا دعویٰ کیا اور "ابراہیم بزلہ" جس نے خراسان میں دعویٰ مسیح موعود ہونے کا کیا اور سندھ وغیرہ میں جو مدعیان مسیح موعود ہوئے سب نبی اللہ تھے؟ ہر گز نہیں۔ تو مرزا صاحب مسیح موعود ہونے کے مدعی ہو کر کیوں کر سچے نبی اللہ ہو سکتے ہیں۔ یہ الٰہی منطق تو کسی زبان میں بھی جائز نہیں کہ مقرر کردہ خصوصیات و تفصیلات ایک غیر شخص مدعی کو بعد دعویٰ حاصل ہوں۔ ہزاروں مثالیں اس قسم کی ہیں کہ آنے والے کی صفات اس کے آنے سے پہلے اس میں ہوتی ہیں نہ کہ بعد میں آ کر وہ صفات اس میں آتی ہیں۔ اگر کہا جائے ڈاکٹر نبی بخش آنے والا ہے تو وہ پہلے سے ہی ڈاکٹر ہوگا۔ یہ نہیں کہ آ کر وہ ڈاکٹر بنے گا۔ ایسا ہی آنے والا نبی اللہ ہے جس کو نبوت، محمد ﷺ سے چھ سو برس پہلے مل چکی ہے، جس کا قصہ قرآن میں ہے۔ آپ کا یہ لکھنا بھی غلط ہے کہ: "حدیث میں امامکم منکم اپنی امت کے روحانی فرزندوں سے ظاہر کیا"۔ کیونکہ حدیث میں یہ ہر گز نہیں لکھا کہ آنے والا امت میں سے ہوگا۔ مولوی صاحب آپ کو تو فضیلت کا دعویٰ ہے مگر آپ نے حدیث کے کن کن الفاظ سے سمجھا ہے کہ آنے والا امت کے روحانی فرزندوں سے ہوگا یا تحریف کر کے اپنا مطلب نکالنے کے لئے مسلمانوں کو دھوکا دیا ہے، حدیث کے الفاظ تو یہ ہیں: "عن ابی ہریرۃ قال قال رسول اللہ کیف انتم اذا نزل ابن مریم من السماء فيکم و امامکم منکم"۔ (رواہ البیہقی فی کتاب الاسماء والصفات)

ترجمہ: "ابو ہریرہ رضی اللہ عنہ سے روایت ہے کہ فرمایا رسول خدا ﷺ نے: کیا حالت ہوگی تمہاری جب ابن مریم عیسیٰ علیہ السلام تمہارے میں آسمان سے اتریں گے اور تمہارا امام بھی تم میں سے ہوگا"۔ مولوی صاحب! اگر آپ سچے ہوتے تو ساری حدیث نقل کرتے جس سے سارا

کا دیانی ظلم ٹوٹ جاتا۔ دیکھو ذیل کے دلائل:

**اول:** ابن مریم کے لئے لفظ ”ینزل فیکم“ فرمایا، یعنی آسمان سے اترے گا تم میں۔  
**دوم:** ”امامکم“ کے لئے ”منکم“ فرمایا جس کا مطلب یہ ہے کہ عیسیٰ بن مریم تمہارے ہی سے اترے گا اور امام تمہارے میں سے ہوگا، جس سے ثابت ہے کہ عیسیٰ علیہ السلام اور امام مہدی دو شخص الگ الگ ہوں گے۔ واؤ جو عطف کی ہے ظاہر کر رہی ہے۔ کہا جاتا ہے کہ واؤ تفسیری ہے، جو شخص نازل ہوگا، وہی امام ہوگا۔ جو کہ بالکل غلط ہے، کیونکہ ایک حدیث کی تشریح دوسری حدیث کرتی ہے۔ دیکھو: ”عن جابر قال فینزل عیسیٰ ابن مریم فیقول امیرہم تعال صل لنا۔ فیقول لا۔ ان بعضکم علی بعض امرآء۔ تکرمة اللہ هذه الامة“۔ (ردالم)

ترجمہ: ”روایت ہے جابر سے کہا اس نے کہ فرمایا رسول خدا صلی اللہ علیہ وسلم نے اتریں گیا عیسیٰ بنے مریم کے پس کہے گا امیر، امت کا، (یعنی امام مہدی یعنی سے)، آؤ نماز پڑھاؤ (کیونکہ تم نبی رسول ہو) پس کہیں گے عیسیٰ علیہ السلام اس امیر سے (یعنی امام مہدی سے) کہ نہیں میں امامت کرانا تمہاری بہ سبب بزرگی رکھنے خدا کے اس امت مکرہ کو“۔ (نقل کی یہ مسلم نے)۔ مولوی صاحب یہ بتادیں کہ اگر اترنے والا عیسیٰ علیہ السلام اور امام مہدی الگ الگ وجود نہیں تو کس نے کہا کہ نماز پڑھاؤ اور کس نے کہا کہ نہیں؟ اس حدیث نے واؤ تفسیری کی بھی تردید کر دی ہے۔

**سوم:** یہ بھی ثابت ہوا کہ آنے والا پہلے ہی سے نبی اللہ ہے جس کو امام مہدی جماعت کرانے کے واسطے کہیں گے، تو ثابت ہوا کہ مرزا صاحب جو کہتے ہیں کہ: ”میں مہدی بھی ہوں“۔ ایسا ہی غلط ہے جیسا کہ ان کا کرشن ہونا، کیونکہ یہ کسی حدیث میں نہیں کہ کرشن آخری زمانہ میں بروز ی رنگ میں نازل ہوگا۔ آپ کا یہ کہنا بھی غلط ہے کہ: ”اگر ان کے نزدیک

یعنی مسلمانوں کے، آیت ”خاتم النبیین“ اور حدیث ”لانی بعدی“ کے ہوتے ہوئے آنحضرت صلی اللہ علیہ وسلم کے بعد آنے والے مسیح کا نبی اللہ ہونا مستحکم ہے، تو جس طرح ایک استثناء کر کے ایک نبی کے آنے کے لئے گنجائش نکال لی ہے، کیوں اسی طرح ایک نبی کے لئے استثناء پیدا کرنا جائز نہیں؟“ جس کا جواب یہ ہے کہ حضرت عیسیٰ علیہ السلام تو آیت ”خاتم النبیین“ اور ”لانی بعدی“ کے نازل ہونے سے چھ سو برس پہلے نبی و رسول ہو چکے تھے۔ دیکھو! حضرت ابن عباس رضی اللہ عنہما نے اس کا جواب دے دیا ہے کہ: ”اگر کہا جائے جیسا کہ حدیثوں میں لکھا ہے کہ حضرت عیسیٰ علیہ السلام جو آخر زمانہ میں نازل ہوں گے تو وہ نبی نہیں، تو میں جواب دیتا ہوں کہ عیسیٰ علیہ السلام پہلے سے نبی ہیں اور بعد نزول آخر زمانہ میں شریعت محمدی پر عمل کریں گے۔ اور اسی قبلہ کی طرف نماز پڑھیں گے“۔ پس ”لانی بعدی“ میں کسی قسم کی استثناء نہیں۔ مرزا صاحب آپ کے مرشد تو فرماتے ہیں کہ: ”خدا نے ہمارے نبی کریم کو بغیر کسی استثناء کے خاتم الانبیاء قرار دیا ہے“۔ جب کہ آپ کے مرشد نے استثناء کی تردید کی ہے، تو آپ اپنے مرشد کے برخلاف کس طرح استثناء جائز قرار دے سکتے ہیں؟ مرزا صاحب، چونکہ بعد حضرت خاتم النبیین کے پیدا ہوئے، اس واسطے ان کے لئے کسی قسم کی استثناء کی گنجائش نہیں اور مسلمانوں کو کیا مصیبت پڑی ہے کہ خواہ مخواہ ایک امتی کو نبی بنا دیں اور استثناء کی تلاش کریں۔ آپ کا یہ لکھنا بھی من گھڑت ہے کہ: ”مرزا صاحب مسیح محمدی کا نبی ہونا بہ سبب روحانی فرزند ہونے کے آنحضرت صلی اللہ علیہ وسلم کی شان خمیت کو دو بالا کرتا ہے“، کیونکہ اس میں سراسر حضرت خاتم النبیین کی ہتک ہے کہ ایک ان کا غلام ان کے ہم رتبہ بنایا جائے۔ حضرت عیسیٰ علیہ السلام کے آنے سے شان خمیت میں کچھ فرق نہیں آتا، کیونکہ وہ پہلے نبی ہو چکے تھے اور بطور مقدمہ الحیش کے تھے۔ جب حضرت خاتم النبیین

سب کے آخر تشریف لے آئے، تو اب جدید نبی کا آنا بالکل ناممکن ہے، کیونکہ اگر وہ بھی نبی ہو، تو پھر خاتم الانبیاء وہ ہوگا۔ اور جو فضیلت حضرت محمد رسول اللہ ﷺ کو حاصل ہے وہ ان سے چھن جائے گی اور وہ مرزا صاحب جدید نبی کو مل جائے گی۔ اس صورت میں افضل الرسل بھی مرزا صاحب ہی ہوں گے اور یہ باطل ہے کہ محمد ﷺ پر کسی امتی کو فضیلت ہو، امتی شان فرزند نبی سے شان ابوت میں آئے۔ پس جس طرح جسمانی بیٹا کبھی باپ نہیں ہو سکتا اسی طرح روحانی بیٹا کبھی روحانی باپ نہیں ہو سکتا۔

آپ کا یہ لکھنا کہ: ”پس خاتم النبیین کی آیت آنحضرت کے بعد کسی نبی کے آنے کے لئے مانع ہو سکتی ہے تو وہ ایسے ہی نبیوں کے لئے جو آنحضرت کی امت اور آپ کی روحانی اولاد سے نہ ہوں، لیکن آپ کے روحانی فرزندوں کے لئے بوجہ متذکرہ بالا مانع نہیں۔“ یہ بھی غلط ہے، کیونکہ روحانی فرزندوں کی نسبت آنحضرت ﷺ نے فرمایا ہے: ”سیکون فی امتی کذابون ثلثون کلہم یزعم انہ نبی اللہ وانا خاتم النبیین لا نبی بعدی“ (البحر یعنی ”میری امت میں (یعنی روحانی فرزندوں میں) تمیں جھوٹے ہوں گے جو کہ گمان کریں گے کہ وہ نبی اللہ ہیں، حالانکہ میں خاتم النبیین ہوں، کوئی نبی بعد میرے نہیں۔“ اس حدیث نے فیصلہ کر دیا ہے کہ امتی محمد ﷺ، جس کا نام آپ نے روحانی اولاد رکھا ہے، ان میں سے جو مدعی نبوت و رسالت ہوگا، جھوٹا دجال ہے اور تیرہ سو برس سے اسی پر اجماع امت چلا آ رہا ہے۔ دیکھو! ملا علی قاری، شرح فقہ اکبر میں لکھتے ہیں: ”و دعوی النبوة بعد نبینا کفر بالاجماع“ یعنی ”امام ابو حنیفہ رحمہ اللہ کا فتویٰ ہے کہ بعد حضرت محمد رسول اللہ ﷺ کے، مدعی نبوت اجماع امت سے کافر ہے۔“ اگر آپ کا دھکوسلا مان لیا جائے کہ روحانی فرزندوں کو نبوت مل سکتی ہے، تو پہلا فرزند روحانی مسیلمہ کذاب تھا۔ دوسرا

فرزند اسود غسی تھا۔ جس کے متابعت الہی مرزا صاحب سے زیادہ تھے، کیونکہ اس نے حج بھی کیا تھا۔ تیسرا فرزند طیبہ بن خویلد تھا۔ چوتھا ”لا“۔ یہ شخص ایسا روحانی فرزند تھا کہ علاوہ قرآن شریف کے، حدیثوں کا ایسا پیرو تھا کہ حدیث ”لا نبی بعدی“ کی تعظیم کر کے اپنا نام لا رکھ دیا اور جس طرح مرزا صاحب نے حدیثوں کا سہارا لے کر مسیح موعود بن کر مدعی نبوت ہوئے، اسی طرح لا نے بھی امت محمدی میں رہ کر دعویٰ نبوت کیا۔ پانچواں روحانی فرزند مختار ثقفی تھا، یہ بھی کامل نبی ہونے کا مدعی نہ تھا، تابع محمد ﷺ مرزا صاحب کی طرح، نبی بھی تھا اور امتی بھی تھا۔ کہتا تھا کہ میں حضرت محمد ﷺ کا صرف مختار ہوں اور ان کی تابعداری سے نبوت ملی ہے۔ غرض اختصار کے طور پر صرف پانچ نام لکھے ہیں۔ مولوی صاحب فرمائیں کہ اگر امت کے روحانی فرزند بعد حضرت خاتم النبیین ﷺ کے نبی ہو سکتے ہیں، تو یہ مدعیان کیوں کاذب سمجھے گئے اور خود حضرت خاتم النبیین ﷺ نے مسیلمہ کذاب اور اسود غسی کو کیوں کافر فرمایا اور ان کے ساتھ جنگ کرنے کا حکم صادر فرمایا اور صحابہ کرام نے ان کو قتل کیا۔ اس میں تو بقول آپ کے شان خمیت دو بالا ہوتی تھی۔ جب حضرت محمد رسول اللہ ﷺ کا حکم اور صحابہ کرام کا عمل اسی پر ہے کہ جو شخص امت محمدی میں سے مدعی نبوت ہو اس کو کافر سمجھو، تو پھر بوجہ حدیث ”ما انا علیہ واصحابی“ کے مسلمان جو مرزا صاحب اور ان کی جماعت کو کافر کہتے ہیں حق پر ہیں یا آپ؟ اقرار کریں کہ سب مدعیان نبوت بعد حضرت محمد خاتم النبیین ﷺ کے، مسیلمہ سے لے کر مرزا صاحب تک سب کے سب سچے نبی اللہ ﷺ تھے۔ مرزا صاحب کے بعد ان کے مریدوں نے جو نبوت کا دعویٰ کیا ان کو کیوں کافر کہتے ہو وہ بھی مرزا صاحب کی شان بقول آپ کے دو بالا کرنے والے ہیں۔

آپ کا یہ لکھنا کہ: ”کوئی مسیح محمدی بھی امت محمدی سے ہونے والا تھا“ غلط ہے، ورنہ حدیث ہے تو پیش کرو۔ سب حدیثوں میں ایک ہی شخص مسیح عیسیٰ ابن مریم نبی اللہ مذکور ہے۔

**دوسری آیت:** ﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي﴾ یہ آیت پہلی آیت کی تائید میں ہے کیونکہ نبی و رسول ضرورت کے وقت آتا ہے اور ضرورت اس وقت ہوتی ہے جب کہ موجودہ مذہب اور دین میں کوئی نقص ہو۔ اگر آنحضرت ﷺ کے بعد کسی نبی کی ضرورت پڑے، تو ثابت ہوگا کہ دین اسلام کامل نہیں اور یہ بھی ثابت ہوگا کہ نعمت نبوت بھی پوری نہیں ہوئی، کیونکہ جدید نبی کچھ نہ کچھ ضرور لائے گا، تو ثابت ہوگا کہ اس چیز کی کمی دین اسلام میں تھی جو جدید نبی لایا ہے، کیونکہ جدید نبی کے آنے سے نہ دین کامل رہا اور نہ نعمت نبوت تمام ہوئی۔ (ابھی)۔

**جواب مولوی صاحب راجیکی:** اس کا پہلا جواب یہ ہے کہ تم لوگ مسیح اسرائیلی کے آنے کے منتظر ہو وہ خدا کے نبی ہیں، وہ تمہارے لئے خدمت اسلام کے لئے آئیں گے اور تبلیغ اسلام کریں گے۔ جب خاتم النبیین کے بعد ایک نبی کا آنا مانتے ہو اور ایسا نبی جو اسلام میں کمی نہ کرے۔ تو ہم تمہیں یقین دلاتے ہیں کہ حضرت مرزا صاحب کا نبی ہو کر آنا انہیں اغراض و مقاصد کیلئے ہے لا غیر۔ تو پھر کیا وجہ ہے کہ مسیح اسرائیلی کے آنے سے تو اکمال دین اور اتمام نعمت نبوت میں کچھ فرق نہ آئے اور مسیح محمدی کے آنے سے فرق آجائے..... (الخ)۔..... بطور اختصار.....

**جواب الجواب:** آپ کا جواب کسی قرآن کی آیت سے نہیں اور نہ کسی حدیث سے متمسک ہے۔ آپ نے تو خود مان لیا کہ اگر کوئی نبی بعد آنحضرت ﷺ کے آئے اور دین

میں کمی بیشی کرے تو وہ سچا نبی نہیں۔ جب مرزا صاحب نے دین میں کمی بیشی کی تو وہ بقول آپ کے نبی اللہ نہ رہے۔ دیکھو ذیل میں کمی بیشی اسلام میں جو مرزا صاحب نے کی ہے لکھتا ہوں:

**اول:** ابن اللہ کا مسئلہ جس کی تردید قرآن شریف میں ہے، مرزا صاحب کے الہاموں سے دوبارہ اسلام میں داخل ہوئے۔ دیکھو الہام مرزا صاحب: ”انت منی بمنزلہ ولدی، انت منی بمنزلہ اولادی“ (ہیچے الہامی، انت من ما ہم من نسل ربیعین نمبر ۳ صفحہ ۳۳)

**دوم:** اوتار کا مسئلہ اہل ہندو کا مرزا صاحب نے اسلام میں داخل کیا اور خود کرشن جی کا، جو ہندو مذہب کا راجہ تھا۔ اس کے اوتار لیتے یعنی لکھتے ہیں کہ: ”حقیقت روحانی کی رو سے میں کرشن جو ہندو تھا، وہ ہوں“۔ (دیکھو پھر مرزا صاحب ۱۲ دسمبر ۱۹۰۲ء)۔ پھر دیکھو الہام مرزا صاحب: برہمن اوتار سے مقابلہ اچھا نہیں۔ (تہذیب الہامی، صفحہ ۹۷)۔ یہاں مرزا صاحب برہمن اوتار ہیں، یعنی ہندو اور برہمن ہیں۔ مولوی صاحب بتائیں کہ مرزا صاحب نے کون سے دین کی تبلیغ کی اسلام کی یا عیسائیت کی یا آریہ مذہب کی۔

**سوم:** جہاد نفسی کو حرام کر دیا۔ اب آپ بتائیں مرزا صاحب نے جب قرآن میں کمی بیشی کی تو آپ کے اقرار سے نبی اللہ نہ ہوئے، کیونکہ ایک آیت قرآن مجید کو منسوخ کر دیا۔

انسوس! آپ کا اقرار تھا کہ قرآن و حدیث سے جواب دوں گا۔ مگر آپ نے کوئی آیت و حدیث پیش نہیں کی جس کے معنی یہ ہوں کہ بعد حضرت خاتم النبیین ﷺ کے جدید نبی پیدا ہوگا۔ سوائے یعنی عیسیٰ علیہ السلام کے آنے سے خاتم النبیین کی مہر سلامت رہتی ہے، کیونکہ وہ پہلے سے نبی ہیں، جیسا کہ حضرت ابن عباس رضی اللہ عنہما کا جواب پہلے عرض کیا گیا ہے۔

**جواب مولوی صاحب کا۔** آیت ﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي﴾ سے اکمال دین اور اتمام نعمت کا سلسلہ صرف قرونِ اولیٰ کے مسلمانوں تک ہی محدود نہ تھا، بلکہ اس کا دامن قیامت تک وسیع ہے اور مسیح کا آنا اسی غرض کی تکمیل کیلئے ہے۔ (الخ)

**جواب الجواب:** اس جواب سے مولوی صاحب نے خود کسی جدید نبی کا عدم امکان مان لیا، کیونکہ قیامت تک نعمتِ نبوت ختم ہونے کا سلسلہ وسیع ہے۔ جب قیامت تک آنحضرت ﷺ کی نبوت کا اثر ہے، تو جدید نبی کیوں آئے، کیونکہ دین اسلام کی تکمیل جدید نبی کے امکان کی مانع ہے۔

**تیسرا جواب مولوی صاحب:** یہ وہی جواب ہے جو ہر ایک مرزائی نے حفظ کیا ہوا ہے اور مرزا صاحب کا گھڑنت ہے، جس کا خلاصہ یہ ہے کہ یہ آیت ﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي﴾ امت میں امکانِ نبوت کے امکان اور تحقیقِ نبوت میں پیش ہو سکتی ہے نہ کہ خلاف اس کے، اس طرح کہ پہلے نبیوں کے وقت نہ یہ نعمت تمام ہوئی اور نہ اکمال دین ہوا اور نہ ان کی امتوں کو صدیقیت و شہیدیت و صالحیت کے سوا انعام ملتا تھا، مگر آنحضرت کی اطاعت کے صلہ میں آپ کی امت کے لئے انعام علاوہ انعام صدیقیت و شہیدیت و صالحیت کے، نبوت کا انعام زیادہ دینے سے ایک طرف اکمال دین فرمایا، دوسری طرف اتمام نعمت بھی کر دیا۔ (الخ)۔ یہ ہے خلاصہ مولوی صاحب کے تیسرے جواب کا۔

**جواب الجواب:** مولوی صاحب کے جواب میں اول نقص تو یہ ہے کہ یہ تفسیر بالرائے ہے کہ آپ اطاعت محمد ﷺ ذریعہ حصول نبوت گردانتے ہیں، حالانکہ اس کی کوئی سند پیش

نہیں کی کہ رسول اللہ ﷺ کی اطاعت سے نبوت مل سکتی ہے۔ جس آیت سے مولوی صاحب نبوت کا امکان بعد حضرت خاتم النبیین ﷺ کے ثابت کرنے کی کوشش کرتے ہیں، بالکل غلط ہے۔ کیونکہ جب یہ مسئلہ اصول ہے کہ قرآن کی تفسیر کرنے میں قرآن کی دوسری آیتوں کی مخالفت نہیں کرنی چاہئے، تا کہ قرآن میں تعارض نہ ہو۔ کیونکہ جس کلام میں تعارض ہو وہ خدا کا کلام نہیں ہو سکتا۔ پس یہ نہیں ہو سکتا کہ ایک طرف خدا تعالیٰ حضرت محمد ﷺ کو خاتم النبیین فرمائے اور دوسری طرف فرمائے کہ حضرت محمد رسول اللہ ﷺ کی اطاعت سے نبوت مل سکتی ہے۔ تو یہ تعارض ہے۔ حالانکہ آیت پیش کردہ مولوی صاحب میں لکھا ہے کہ: "امت محمدی کے افراد نبیوں، صدیقوں، شہیدوں اور صالحین کے ساتھ ہوں گے"۔ یہ نہیں لکھا کہ نبی ہو جائیں گے۔ مگر مولوی صاحب ﴿وَحَسُنَ أُولَٰئِكَ رَفِيقًا﴾ دیکھتے تو اس آیت سے کبھی تمسک نہ کرتے "مع" کے معنی "ساتھ" کے ہیں نہ کہ ہم رتبہ ہونے کے ﴿إِنَّ اللَّهَ مَعَ الصَّابِرِينَ﴾ یعنی اللہ صابروں کے ساتھ ہے۔ تو کیا مولوی صاحب کے نزدیک صبر کرنے والے خدائی کے مرتبہ کو پہنچ جاتے ہیں اور خدا کہلاتے ہیں یا خدا انسان بن جاتا ہے؟ ہرگز نہیں۔ تو پھر مع النبیین سے نبی ہونا بھی باطل ہے۔ ایک اعتراض مولوی صاحب نے کیا ہے کہ جو ایک مرزائی کیا کرتا ہے کہ جب امت محمدی میں صدیق شہید اور صالحین ہو سکتے ہیں تو نبی کیوں نہ ہوں؟ جس کا جواب یہ ہے کہ قرآن شریف نے صدیقوں اور شہیدوں و صالحین کا امت محمدی کے انعامات میں اجازت دی ہے کہ امت میں صدیق و شہید و صالحین ہوں گے، جیسا کہ آیات ذیل سے ثابت ہے: دیکھو سورۃ الحدید رکوع ۲ کا اخیر: ﴿وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصَّادِقُونَ وَالشَّهَدَاءُ عِنْدَ رَبِّهِمْ﴾ ترجمہ: "اور جو لوگ ایمان لائے اللہ اور اسکے رسولوں پر، وہی

صدیقین اور شہداء ہیں اپنے رب کے نزدیک۔ سورۃ العنکبوت رکوع ۱: ﴿وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ فِي الصَّالِحِينَ﴾ ترجمہ: "اور جو لوگ یقین لائے اور بھلے کام کئے، ہم ان کو داخل کریں گے نیک لوگوں میں۔" مگر چونکہ تمہیں ہونا متعارض تھا قرآن کی آیت خاتم النبیین کے، اس واسطے امت محمدی میں نبی ہونے اور کہلانے کی اجازت نہ دی، بلکہ خاتم النبیین فرما کے آئندہ کے لئے دروازہ نبوت بند فرمادیا۔ آپ کوئی آیت پیش کریں جس میں لکھا ہو کہ بعد حضرت محمد ﷺ کے نبی ہوں گے۔

**دوسرا نقص:** یہ ہے کہ اس آیت کی رد سے جس طرح امت محمدی میں صدیق و شہید و صالحین ہوں گے اسی قدر نبی بھی ہونے چاہئیں، مگر آپ تو صرف مرزا صاحب کو نبی بتاتے ہیں۔

**تیسرا نقص:** یہ ہے کہ نبوت جو وہی ہے اور اللہ تعالیٰ بغیر عوض اطاعت کے عنایت فرماتا ہے۔ دیکھو آیت: ﴿وَاللَّهُ يَخْتَصُّ بِرَحْمَتِهِ مَنْ يَشَاءُ﴾ یعنی "نبوت کی نعمت اللہ تعالیٰ اپنے ارادہ سے دیتا ہے۔" نہ کسی نبی کی اطاعت سے۔ اگر اطاعت سے نبوت ملتی ہے تو جن کی مرزا صاحب سے بڑھ کر اطاعت ہوگی وہ ہی نبی ہوں گے پھر مرزا صاحب کو کچھ نہ ملے گا، کیونکہ مرزا صاحب کی اطاعت ناقص ہے، انہوں نے نہ جہاد نفسی کیا ہے اور نہ حج کیا ہے اور نہ ہجرت کی ہے۔ پس جس کی اطاعت میں تین نقص ہیں اس کے مقابل جس نے سب رکن دین ادا کئے، یعنی جہاد نفسی بھی کیا، حج بھی کیا اور ہجرت بھی کی، وہ مرزا صاحب سے زیادہ اہل ہیں نبوت کا لقب پائیں گے۔ مگر جب صحابہ کرام جن کی اطاعت اکمل تھی وہ نبی نہ ہوئے تو مرزا صاحب کی کیا حقیقت ہے کہ نبی ہو سکیں۔

**چوتھا نقص:** یہ ہے کہ آیت کے پہلے ﴿مَنْ يُطِيعِ اللَّهَ﴾ ہے، یعنی مَنْ عام ہے اگر

آپ کے معنی درست تسلیم کئے جائیں تو جس قدر امت محمدی ہے اور جو جو اطاعت کرتا ہے، نبی ہے۔ جس کا نتیجہ یہ ہوگا کہ امتی کوئی نہ ہوگا سب نبی ہوں گے۔

**اعتراض مولوی صاحب:** یہ جو کہا جاتا ہے کہ مع کے معنی ساتھ کے ہیں اور صرف معیت نصیب ہوگی نہ کہ نبوت، تو پھر "النبیین" کے بعد تنہا معطوف یعنی "وَالصّٰدِقِیْنَ وَالشُّهَدَآءِ وَالصّٰلِحِیْنَ" بھی اپنے معطوف علیہ کے حکم میں ہوں گے یا شہداء و صدیقین و الصالحین کو بھی صرف معیت ہوگی نہ کہ اصل درجہ ملے گا۔ اور ﴿تَوَفَّنَا مَعَ الْاَبْرَارِ﴾ کے معنی بھی معیت ہوگی، نہ اصلیت۔ اس کا جواب ہو چکا ہے کہ نبوت کا عہدہ ملنے کی قرآن میں اجازت نہیں اور شہداء اور صدیقوں اور صالحین کے عہدے ملنے کی اجازت ہے، جیسا کہ اوپر آیتیں نقل کی گئی ہیں۔ اگر کسی آیت میں النبیین بھی لکھا ہے تو مولوی صاحب بتائیں۔ مولوی صاحب کا "توفنا مع الابرار" اس موقع پر پیش کرنا، قیاس مع الفارق ہے، کیونکہ بحث عہدہ نبوت میں ہے نہ کہ ابرار میں، ابرار تو ایسا عام لفظ ہے کہ جس کا مستحق ہر ایک مسلمان ہے اور ظاہر ہے کہ نیک تو ہر ایک ہو سکتا ہے، مگر نبی چونکہ خاتم النبیین کے متعارض ہے اس واسطے کوئی نہیں ہو سکتا۔

### مسلمانوں کے ایک اعتراض کا جواب مولوی

**صاحب کی طرف سے:** یہ جو کہا جاتا ہے کہ اگر بعد حضرت خاتم النبیین کے کوئی نبی بن سکتا ہے تو تیرہ سو سال میں کون کون نبی ہو اور دعائے سورۃ فاتحہ ﴿اِهْدِنَا الصِّرَاطَ الْمُسْتَقِيمَ﴾ میں اگر نبوت کے واسطے دعا سکھائی گئی ہے تو سب کی دعا کیوں قبول نہ ہوئی اور کیوں نبی نہ بنائے گئے؟ اس کا جواب مولوی صاحب نے یہ دیا ہے کہ انعام نبوت و انعام سلطنت یہ دونوں قسموں کے انعام شخصی انعام نہیں ہوتے اور ایسی طویل عبارت لکھی

ہے کہ المعانی فی بطن الشاعر کا مصداق ہے۔

پس آپ کی طویل بیانی اور خارج از بحث باتوں کا کچھ فائدہ نہ ہوا اور کولہو کے تیل کی طرح جہاں سے روانہ ہوئے وہیں آکھڑے ہوئے۔

ع چوگا دیکھ عصار چشم بہ بست

کے مصداق ہوئے۔ اب ہم چیدہ چیدہ فقروں کے جواب دیتے ہیں جو ان کے گل بہ ہیں۔ اور مایہ ناز اس طویل عبارت میں ہیں:

**فقہ اول:** انعام نبوت شخصی انعام نہیں، قومی انعام ہوتے ہیں..... (ارج)۔

**جواب:** اگر قومی انعام ہیں تو پھر تمام مسلمان اس انعام کے مستحق ہوئے۔ آپ نے بجائے تردید کے الثابت کر دیا کہ کل افراد امت یعنی قوم مسلمانان اس انعام نبوت کے مستحق ہیں، حالانکہ آپ کا دعویٰ ہے کہ صرف مرزا صاحب ہی نے یہ انعام پایا اور نبی ہوئے۔

**دوسرا فقہ:** سورہ مائدہ میں اللہ تعالیٰ فرماتا ہے: ﴿وَإِذْ قَالَ مُوسَىٰ لِقَوْمِهِ يَا قَوْمِ اذْكُرُوا نِعْمَةَ اللَّهِ عَلَيْكُمْ إِذْ جَعَلَ فِيكُمْ أَنْبِيَاءَ وَجَعَلَكُمْ مُلُوكًا﴾ دیکھو! اس آیت میں حضرت موسیٰ علیہ السلام قوم کو مخاطب کر کے نبوت اور سلطنت کو قومی انعام بتا رہے ہیں۔

**اس کا جواب:** یہ ہے کہ اگر نبوت و سلطنت قومی انعام ہے تو مرزا صاحب کی سلطنت بتاؤ ورنہ ان کو ان لوگوں میں سمجھو جو غیر منعم علیہ ہیں۔

**تیسرا فقہ:** جب قومی انعام ہے تو اس امت کو ضرور ملنے کا ہے، لیکن اللہ تعالیٰ کے قانون "اللَّهُ أَعْلَمُ حَيْثُ يَجْعَلُ رِسَالَتَهُ" اور حدیث "کیف تہلک امة انا فی

اولہا و المسیح ابن مریم فی آخرہا" اسی طرف اشارہ کر رہی ہے کہ آنحضرت ہے مسیح موعود تک درمیان میں کوئی نبی آنے والا نہیں۔

**اس کا جواب:** یہ ہے کہ اپنے اس استدلال سے آپ خود مان گئے کہ بعد حضرت خاتم النبیین ﷺ کے کوئی نبی نہ پیدا ہوگا، صرف مسیح موعود آئے گا۔ اب بحث اصل بحث سے منتقل ہوگئی کہ اگر مرزا صاحب سچ سچ مسیح ہیں تو نبی اللہ ہیں اور اگر ان کا مسیح موعود ہونا ثابت نہ ہو تو پھر وہ نبی اللہ نہیں۔ الحمد للہ! کہ آپ نے خود ہی ہمیشہ رسولوں اور نبیوں کے آنے کی تردید کر دی۔ اب مطلع صاف ہے اگر مرزا صاحب عیسیٰ ابن مریم نبی تا صری نہیں تو آپ کے اقرار سے نبی اللہ بھی نہیں۔ اس کا فیصلہ قرآن شریف کی ایک آیت اور رسول اللہ ﷺ کی ایک حدیث کرتی ہے جو کہ انجیل کے مضمون رفع نزول عیسیٰ علیہ السلام کی تصدیق میں ہیں: "عن ابی ہریرۃ قال قال رسول اللہ والذی نفسی بیدہ لیوشکن ان ینزل فیکم ابن مریم حکما عدلا فیکسر الصلیب ویقتل الخنزیر ویضع الجزیۃ ویفیض المال حتی ویقبلہ احد حتی تکون السجدۃ الواحدۃ خیرا من الدنیا وما فیہا ثم یقول ابو ہریرۃ فافرو ان شنتم ﴿وَإِنْ مِنْ أَهْلِ الْكِتَابِ إِلَّا لِيُؤْمِنُوا بِهِ قَبْلَ مَوْتِهِ﴾ ترجمہ: روایت ہے ابی ہریرہ رضی اللہ عنہ سے کہ کہا فرمایا رسول خدا ﷺ نے قسم ہے اس خدا کی کہ بقائے جان میری کا اسی کے ہاتھ میں ہے، اتریں گے تم میں عیسیٰ بیٹے مریم کے در حال کہ حاکم عادل ہوں گے پس توڑ دیں گے صلیب کو اور قتل کریں گے سور کو اور معاف کر دیں گے ٹیکس اور بخشش کے مال یہاں تک کہ نہ قبول کرے گا کوئی یہاں تک کہ ہوگا ایک سجدہ بہتر دنیا اور تمام چیزوں سے جو اس میں ہیں، پھر حضرت ابو ہریرہ رضی اللہ عنہ فرماتے ہیں کہ: پڑھو اگر چاہو قرآن کی آیت کہ جس کا ترجمہ یہ ہے کہ: نہ ہوگا کوئی اہل



کتاب مگر کہ ایمان لائے گا۔ عیسیٰ علیہ السلام پر عیسیٰ علیہ السلام کے مرنے سے پہلے۔ (روایت کیا اس کو بخاری اور مسلم نے)۔ اس حدیث نے بالکل فیصلہ کر دیا ہے کہ مسیح ناصری ہے جس پر انجیل نازل ہوئی اور جس کا رفع آسمان پر ہوا اور قرب قیامت میں نزول زمین پر ہوگا۔ جیسا کہ وہ جاتا ہوا فرمایا گیا تھا، دیکھو انجیل اعمال، باب ۱ آیت ۹ سے: ”اور وہ یہ کہہ کر ان کے دیکھتے ہوئے اوپر اٹھایا گیا اور بدلی نے اسے ان کی نظروں سے چھپا لیا اور اس کے جاتے ہوئے جب سب آسمان کی طرف تک رہے تھے“۔ دیکھو..... ”دو مرد سفید پوشاک پہنے ان کے پاس کھڑے تھے اور کہنے لگے کہ اے جلیلی مردو تم کیوں آسمان کی طرف دیکھتے ہو۔ یہی یسوع جو تمہارے پاس سے آسمان پر اٹھایا گیا ہے اسی طرح جس طرح تم نے اسے آسمان کی طرف جاتے دیکھا تھا، پھر وہ آئے گا۔“

پھر دیکھو انجیل متی، باب ۲۴ آیت ۳ سے: ”اور جب وہ زیتون کے پہاڑ پر بیٹھا تھا، اس کے شاگردوں نے خلوت میں اس پاس آ کے کہا: ہم سے کہو کہ یہ کب ہوگا اور تیرے آنے کا اور زمانہ کے آخر ہونے کا نشان کیا ہے؟ تب یسوع نے جواب میں ان سے کہا: خبردار کوئی تمہیں گمراہ نہ کرے، کیونکہ بہترے میرے نام پر آئیں گے اور کہیں گے کہ میں مسیح ہوں اور بہتوں کو گمراہ کریں گے..... (الخ)۔“

اس انجیل کے بیانات کی تصدیق قرآن شریف نے ﴿وَمَا قَتَلُوهُ يَقِينًا﴾، ﴿بَلْ رَفَعَهُ اللَّهُ إِلَيْهِ﴾ اور ﴿وَأَنَّهُ لَعَلَّمَ لِّلسَّاعَةِ﴾ اور ﴿وَإِن مِّنْ أَهْلِ الْكِتَابِ إِلَّا لِيُؤْمِنَنَّ بِهِ قَبْلَ مَوْتِهِ﴾ سے فرمادیا اور رسول اللہ ﷺ کی حدیث نے صاف صاف حضرت مسیح کی صفات اور کام حدیثوں میں فرمادئے۔ مگر چونکہ ایک الواعزم رسول کی پیشگوئی ہے کہ بہترے میرے نام پر آئیں گے اور جھوٹ کہیں گے کہ وہ مسیح ہیں اور بہتوں کو

گمراہ کریں گے۔ اس واسطے آٹھ شخصوں نے مسیح ہونے کا دعویٰ کیا۔ از انجملہ ”فارس بن یحییٰ، ابو محمد خراسانی، ابراہیم بزلہ“ وغیرہ وغیرہ ہیں۔ اور اب مرزا غلام احمد نے مسیح ہونے کا دعویٰ کیا۔ جب مرزا صاحب میں صفات مسیح نہیں اور نہ کام مسیح کے کئے، تو جیسے پہلے نو جھوٹے مسیح گزر چکے ہیں ویسے ہی یہ ہیں۔ جب جھوٹے مسیح ہیں تو سچے نبی کبھی نہیں ہو سکتے۔ چونکہ بحث امکان نبوت بعد حضرت خاتم النبیین ﷺ کے مسئلہ میں تھی اور مولوی صاحب نے اپنی عادت کے موافق مسیح کی بحث چھیڑ دی، اس لئے مجھ کو بھی تعاقب کرنا پڑا، ظاہر کرنا پڑا کہ مرزا صاحب کی نبوت بنائے فاسد علی الفاسد ہے جو کہ اہل علم کے نزدیک باطل ہے، کیونکہ مرزا صاحب مسیح نہیں تو نبی اللہ بھی نہیں۔ اسی طرح مولوی صاحب تقریری مباحثہ میں کج بحثی کرتے رہے اور مسیح موعود کی بحث بیچ لے آئے اور آخر جب مرزا صاحب پر حملے ہوئے تو گھبرا گئے اور تحریری جواب کا وعدہ کیا کہ خاتم النبیین پر بحث لکھوں گا، اب پھر ویسا ہی کیا۔ اس واسطے مجھ کو بھی جواب دینا پڑا۔ اب اصل بحث کی طرف پھر آتا ہوں:

**تیسرا فقرہ مولوی صاحب:** مطابق حدیث نبوی جو صحیح بخاری میں کتاب التفسیر میں ہے اسی طرف اشارہ کر رہی ہے۔ جس سے صاف ظاہر ہے کہ آنحضرت سے مسیح موعود تک درمیان میں کوئی نبی نہیں آنے والا، جیسا کہ ”لیس بینی وبنیہ نبی“ سے ظاہر ہے۔

**جس کا جواب:** یہ ہے کہ بیشک رسول اللہ ﷺ نے ”لیس بینی وبنیہ نبی“ فرمایا، مگر آپ کے ہاتھ کیا آیا یہ تو الٹا ثابت ہوا کہ آنے والا مسیح وہ ہے جس کے اور میرے درمیان نبی نہیں۔ اور وہ نبی حضرت عیسیٰ علیہ السلام نبی ناصری ہیں، نہ کہ غلام احمد پنجابی قادیانی۔ مرزا غلام احمد قادیانی، حضرت محمد رسول اللہ ﷺ سے چھ سو برس پہلے اگر پیدا ہو چکا

تھا تو کوئی ثبوت دو۔ ثبوت دیتے ہوئے مسئلہ تناخ سے ڈرتے رہنا کہیں تناخ ثابت نہ ہو جائے کہ وہی عیسیٰ نبی ناصری نبی اللہ آکر قادیان میں پیدا ہوا تو تناخ ثابت ہوگا۔ مولوی صاحب آپ کا اور ہمارا اقرار ہے کہ اگر تنازعہ ہوگا تو سلف صالحین کا فیصلہ منظور ہوگا۔ میں ایک حدیث جو اس حدیث کی شرح کرتی ہے لکھتا ہوں اور انصاف چاہتا ہوں اور وعدہ کی وفا کا بھی آپ سے خواہاں ہوں کہ پھر نہ بھولنا اور رسول اللہ ﷺ کا فیصلہ منظور کرنا: "عن ابی ہریرۃ ان النبی ﷺ قال: الانبیاء اخوة لعلات امہاتہم شتی و دینہم واحد وان اولی الناس بی عیسیٰ ابن مریم لانه لم یکن نبی بینی و بینہ و انہ نازل" (الصحیح) (روایت احمد و ابوداؤد)

ترجمہ: یعنی ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا کہ: تمام نبی علقاتی بھائیوں کی طرح ہیں، فروعی احکام ان کے مختلف ہیں اور دین ان کا ایک ہے اور میں قریب تر ہوں عیسیٰ بن مریم کے اس لئے کہ میرے اور اس کے درمیان کوئی نبی نہیں اور وہی آنے والا ہے۔ (روایت کی احمد و ابوداؤد نے)

مولوی صاحب! بتاؤ "انہ" کی ضمیر آپ کی تردید کر رہی ہے کہ مسیح موعود نبی اللہ ہے جو سابقہ انبیاء میں سے نبی ہے جو سب سے آخر اور محمد ﷺ سے پہلے ہے، نہ کہ مرزا صاحب جو تیرہ سو برس بعد میں پیدا ہوئے۔ جب مرزا صاحب وہ نبی اللہ نہیں جو کہ حضرت محمد رسول اللہ ﷺ سے چھ سو برس پہلے گزر چکے، تو بتاؤ مسیح موعود کس طرح ہوئے؟

**چوتھا فقرہ:** اور دعائے فاتحہ میں بھی قومی لحاظ رکھا ہے اور بجائے صیغہ واحد کے صیغہ جمع کا استعمال فرمایا ہے تاکہ امت محمدیہ کی مشترکہ دعا ساری امت کیلئے مفید ہو سکے، اب اس صورت میں نبوت کا انعام اس امت کو ملنے کا ہے اور ضرور ملنے کا ہے۔

**جواب الجواب:** جب انعام نبوت ساری قوم مانگتی ہے اور دعاء کے قبول ہونے کا وعدہ بھی ساری قوم سے ہے اور صیغہ بھی جمع کے استعمال ہوئے، تو آپ کے اس جواب سے ثابت ہوا کہ تمام افراد امت کو ضرور نعمت نبوت ملنی چاہیے۔ تو پھر مسلمانوں کا اعتراض بحال رہا کہ اگر بعد حضرت خاتم النبیین ﷺ کے امت میں ان کی دعاء کے مطابق تیرہ سو برس کے عرصہ میں کون کون نبی ہوا؟ اگر کوئی نہیں ہوا اور سچ یہی ہے کہ تیرہ سو برس کے عرصہ میں کوئی سچا نبی نہیں ہوا، تو ثابت ہوا کہ آپ کا جواب غلط ہے کہ جمع کے صیغہ استعمال ہوئے تو بہت سے نبی ہونے چاہئے تھے، مگر کوئی نہ ہوا۔ تو ثابت ہوا کہ سب کی دعا رد ہوئی۔ جس سے ثابت ہوا کہ اسلام سچا مذہب نہیں کہ کروڑوں مسلمانوں نے نبوت مانگی اور کسی کو نہ ملی۔ بلکہ آپ کے اس جمع کے صیغے میں عورتیں بھی شامل ہیں، جو سورۃ فاتحہ پڑھتی ہیں۔ ان میں سے بھی نبیہ ہونی چاہئیں۔ یا یہ تسلیم کریں کہ سورۃ فاتحہ میں یہ دعا نہیں کہ خدایا ہم کو نبی بنا۔ آپ نے اس کا کوئی جواب نہیں دیا کہ محمد رسول اللہ ﷺ جو یہی دعا ہر ایک نماز میں پڑھتے اور نبوت مانگتے تھے، تو ثابت ہوا کہ وہ بھی نبی نہ تھے۔ مولوی صاحب! مرزا صاحب کی نبوت ثابت کرتے کرتے حضرت خلاصہ موجودات محمد ﷺ کی نبوت کو بھی کھو بیٹھے۔

بیچارہ خر تلاش دم کرد نایافتہ دم دو گوش گم کرد  
کے مصداق بنے۔ مولوی صاحب کو بعد میں ہوش آیا کہ یہ تو میں نے الٹا جواب دیا۔ اور بہت سے نبیوں کا آنا تسلیم کر لیا۔ کیونکہ جمع کے صیغے بہت افراد امت کی نبوت ثابت کرتے ہیں۔ تو پہلو بدلا اور لکھتے ہیں:

"لیکن اللہ تعالیٰ کے قانون "اللہ اعلم خبث یجعل رسالتہ کی رعایت کے

ماتحت اور حدیث کیف تہلک امة انا فی اولہا والمسیح ابن مریم فی آخرہا

کے مطابق صرف مسیح موعود کو نبی نبوت عطا ہوئی۔“

**جس کا جواب:** یہ ہے کہ یہ جواب آپ کے پہلے دلائل کی تردید کرتا ہے۔ جس میں آپ نے لکھا ہے کہ مرزا صاحب کو محمد رسول اللہ ﷺ کی متابعت سے نبوت ملی ہے۔

**دوم:** حدیث جو آپ نے پیش کی ہے یہ بھی آپ کے مدعا کے برخلاف ہے۔ اگرچہ آپ نے آخری حصہ کو چھوڑ دیا ہے۔ پوری حدیث یوں ہے: ”کیف تهلک امة انا فی اولها وعبس فی اخرها والمهدی من اهل بیتی فی وسطها“ یعنی کیوں کر ہلاک ہوگی وہ امت جس کے اول میں ہوں اور آخر میں عیسیٰ اور وسط میں مہدی۔ (دیکھو سلمیٰ یہ حدیث ہے)۔ جس سے ثابت ہے کہ مرزا صاحب کو اگر عیسیٰ فرض کریں تو ان کے پہلے وسط میں مہدی کوئی نہیں ہے۔ اس لئے مرزا صاحب نہ مسیح موعود تھے اور نہ نبی ہو سکتے تھے۔

**دوم لکھا ہے کہ:** ”مسیح کے زمانے میں تمام دین ہلاک ہو جائیں گے اور دجال قتل ہوگا۔“ مرزا صاحب کے زمانے میں یہ بھی نہ ہوا۔ نہ مرزا صاحب حاکم عادل ہوئے نہ انہوں نے جزیہ معاف کیا۔ پس جب مسیح موعود کے کام اور صفات مرزا صاحب میں نہ تھے تو مسیح بھی نہ تھے، اور جب مسیح نہ تھے تو نبی اللہ بھی نہ تھے۔ مولوی صاحب کا یہ کہنا کہ: ”مسلمان کہلانے والوں کا یہ اعتراض کرنا کہ کیوں آنحضرت کے بعد امت محمدیہ میں صرف مسیح موعود ہی نبی ہوا۔ اور کیوں اس کے سوا بہت سے لوگ نبی نہ ہوئے۔ ایسے لوگوں کا اعتراض ہم پر نہیں، قرآن حدیث پر ہے اور بالفاظ دیگر خدا پر ہے۔“

**جس کا جواب:** یہ ہے۔ مسلمانوں کا اعتراض نہ خدا پر ہے نہ رسول ﷺ پر ہے۔ کیونکہ خدا اور رسول ﷺ نے تو صاف صاف آنے والا عیسیٰ بیٹا مریم کا نبی اللہ جس کے اور محمد ﷺ کے درمیان کوئی نبی نہیں تھا، آنے والا فرمایا ہے۔ اعتراض اس پر ہے جو کہتا ہے کہ

سلسلہ نبوت بعد حضرت خاتم النبیین ﷺ کے جاری ہے اور متابعت خدا اور رسول اللہ ﷺ سے نبوت مل سکتی ہے۔ اخیر میں مولوی صاحب جواب دینے سے عاجز آ کر تمام مسلمانوں کو یہود صفت کہہ کر جواب دیتے ہیں کہ: ”ہماری طرف سے جواب دیا جاتا ہے کہ یہ لوگ ہم سے کیوں ایسا کہتے ہیں۔ جا کر خدا سے پوچھیں کہ کیوں اس نے ایسا کیا۔“ یعنی مرزا صاحب کو صرف نبوت کا مرتبہ دیا اور دوسرے افراد امت کو ۱۳ سو برس میں کسی ایک کو نہ دیا، جس کا جواب یہ ہے کہ: ”جب مسلمان مرزا صاحب کی نبوت و مسیحیت کو نہیں مانتے۔ اور آپ نبی کا امکان ہی ثابت کرنے سے عاجز ہیں۔ پس ہم خدا سے کیوں پوچھیں۔“

**دوم:** یہود صفت وہ ہے جس میں یہود کی صفات ہوں۔

**پہلی صفت:** یہود کی یہ تھی کہ حضرت عیسیٰ علیہ السلام کی نبوت کا انکار کرتے تھے۔ مرزا صاحب نے بھی حضرت عیسیٰ علیہ السلام کی نبوت کا انکار بدیں الفاظ میں کیا: ”پس ہم ایسے ناپاک خیال اور متکبر اور راستہ بازوں کے دشمن کو ایک بھلا مانس آدمی بھی قرار نہیں دے سکتے۔ چہ جائیکہ اس کو نبی قرار دیں۔“ (دیکھو میرا انجام، ص ۷۷)۔

**دوسری صفت:** یہود کی یہ تھی کہ حضرت عیسیٰ علیہ السلام کو گالیاں دیتے تھے۔ مرزا صاحب نے گالیاں بھی دیں اور لکھا کہ: ”مسیح کی تین دادیاں، نانیاں زنا کار تھیں۔ شیطان کے پیچھے جانے والا، شرابی، حرام کی کمائی کا عطر ملوانے والا، کنجریوں سے میل و جول رکھنے والا۔“ (دیکھو میرا انجام، ص ۷۷)۔ یہاں تک اختصار کی غرض عبارات نقل نہیں ہو سکیں۔

**تیسری صفت:** یہود کی یہ تھی کہ مسیح کی وفات کے قائل تھے۔ مرزا صاحب بھی وفات مسیح کے قائل ہیں اور ان کے مرید بھی۔

**چوتھی صفت:** یہود کی یہ تھی کہ کہتے تھے کہ ہم نے مسیح کو صلیب دی۔ مرزا صاحب بھی

اپنی کتابوں "ازالہ اوہام" اور "حقیقت" وغیرہ میں لکھتے ہیں کہ: "سج صلیب پر لٹکا گیا۔ پانچویں صفت۔ یہودی یہ تھی کہ تورات کی تحریف کر کے اپنے مطلب اور ہوائے نفس کے معنی کرتے تھے۔ مرزا صاحب اور آپ کے مرید بھی بے محل آیات پیش کر کے ہوائے نفس کی تفسیر کر کے تفسیر بالرائے کرتے ہیں۔ جیسا کہ آپ بھی جس قدر آیات اور احادیث پیش کرتے ہیں، کسی ایک سے امکان نبی بعد حضرت خاتم النبیین ﷺ ثابت نہیں۔ اور آپ بھی "لا نبی بعدی" اور آیت "خاتم النبیین" کی تفسیر و معانی ہوائے نفس سے کر کے امکان آنے جدید نبی کا ثابت کرنے کی یہودیانہ طریق پر بے سود کوشش کرتے ہیں اور صریح نصوص کا رد کرتے ہیں۔ آخر میں مولوی صاحب نے ایک عجیب جواب دے کر اعتراض کیا ہے، جس سے انہوں نے اپنی کوشش کو خاک میں ملا دیا ہے اور وہ یہ ہے کہ: "اگر تم کو یہ اعتراض ہے کہ امت محمدیہ میں صرف آج تک کیوں ایک ہی نبی ہوا؟ اسی طرح اعتراض ہو سکتا ہے کہ کیوں امت میں حضرت ابو بکر ہی صدیق ہوئے؟ کیوں عمر اور عثمان اور علی اور سید عبدالقادر ابو بکر کی طرح صدیق نہ ہوئے؟ اسی طرح خلفائے اربعہ کو کیوں مجدد اور مہدی نہ بنایا گیا؟ پس جو جواب اس کا تم دے سکتے ہو، وہی ہماری طرف سے ہے۔ جس کا جواب یہ ہے کہ بحث عہدہ نبوت میں ہے نہ کہ عہدہ صدیقیت وغیرہ میں، یہ قیاس مع الفارق ہے جو کہ اہل علم کے نزدیک باطل ہے۔ کجا بحث امکان نبی بعد از خاتم النبیین۔ پہلے یہ بتاؤ کہ بحث کس مسئلہ میں ہے۔ یہ ہمارے مفید مطلب ہیں کہ آنحضرت ﷺ۔ کہ بعد نبوت کسی کو نہیں ملی اور آنحضرت ﷺ کا خاتم النبیین ہونا مانع رہا۔ جب صحابہ کرام کو بسبب متابعت تامہ نبوت نہ ملی، تو مرزا صاحب جن کی متابعت بھی ناقص ہے، ان کو نبوت کا ملنا ناممکن ہے۔ اور یہی ہمارا مقصود تھا۔ باقی رہا آپ کا یہ سوال کہ تمام مسلمان صدیق و شہید وغیرہ

وغیرہ کیوں نہ ہوئے؟ مسلمانوں کا اعتراض تو آپ پر یہ ہے کہ اگر متابعت رسول اللہ ﷺ سے نبوت ملتی ہے، تو جو لوگ مرزا صاحب سے بڑھ کر تابعدار تھے وہ کیوں نبی نہ ہوئے۔ جب کہ نبی ہونے کے واسطے دعا بھی کرتے رہے اور خدا کا وعدہ بھی ہے کہ: "تم دعا کرو میں قبول کروں گا"۔ آپ اس اعتراض کا جواب تو نہ دے سکے اور سوال پر اپنا سوال کر دیا کہ سب صدیق کیوں نہ ہوئے؟ یہ سوال اس وقت ہو سکتا تھا جبکہ مسلمانوں کا سوال یہ ہوتا کہ تمام مسلمان نبی کیوں نہ ہوئے۔ مسلمان تو کہتے ہیں کہ خاتم النبیین کی مہر مانع ہے، ورنہ موسیٰ علیہ السلام کی امت میں سے جس قدر نبی ہوئے۔ اس سے زیادہ اس امت میں ہوتے، کیونکہ یہ امت خیر الامم ہے۔ مسلمان تو خاتم النبیین ﷺ کے بعد کسی جدید نبی کا آنا ہی جائز نہیں رکھتے۔ آپ جو کہتے ہیں کہ خاتم النبیین کے بعد جدید نبی آسکتے ہیں۔ آپ جو اب دیں صدیق و شہید و صالحین تو ہوئے۔ جیسے جیسے ان کے عمل تھے، ان کے مطابق عہدے پائے۔

ہر مرتبہ از وجود حکمے وارد گر فرق مراتب کننی زندیقہ چونکہ نبوت و رسالت وہی ہے۔ اور متابعت سے کوئی نبی کبھی نہیں ہوا۔ اس واسطے امت محمدی ﷺ میں سے بعد آنحضرت ﷺ کوئی نبی نہ ہوا۔ اور آپ کا کہنا غلط ہوا کہ متابعت رسول اللہ ﷺ سے نبوت ملتی ہے۔ پس آپ جو اب نہیں دے سکتے۔ اور مسلمانوں کا اعتراض بحال رہا۔ اگر متابعت سے نبوت ملتی ہے تو امت میں سے تیرہ سو برس کے عرصہ میں کس قدر نبی ہوئے؟

تیسری آیت: ﴿وَآخِرِينَ مِنْهُمْ لَمَّا يَلْحَقُوا بِهِمْ﴾ کی آیت سے صاف ظاہر ہے کہ رسول اللہ ﷺ بعد کے لوگوں کے زمانہ کے بھی مُعَلِّم اور مُؤْتَمِّح ہیں، کتاب اور

حکمت سکھانے والے ہے۔ اس کے بعد کوئی نبی و رسول نہ ہوگا۔ بفرض مجال اگر کوئی جدید نبی بعد حضرت خاتم النبیین ﷺ کے مانا جائے، تو ذیل کے نقص وارد ہوں گے:

**اول:** دین اسلام اولین اور آخرین کے واسطے نہ ہوا، کیونکہ آخرین کا نبی الگ آیا۔

**دوم:** آنحضرت ﷺ آخرین کے مُزْتَحَمی نہ رہے۔ اور جدید نبی کی وحی ذریعہ نجات ہوگی۔

**سوم:** ثابت ہوگا کہ آنحضرت ﷺ کی قدسی طاقت محدود ہے کہ آخرین امت کے واسطے الگ نبی و رسول بھیجا۔

**چہارم:** خدا تعالیٰ کا وعدہ خلاف ثابت ہوگا، کہ آنحضرت ﷺ کو خاتم النبیین فرما کر آخرین کے واسطے الگ نبی و رسول بھیجا۔

**پنجم:** رحمت للعالمین کے لقب سے حضرت محمد رسول اللہ ﷺ محروم ہوں گے، بلکہ ثابت ہوگا صرف اپنے عالم کے واسطے رحمت تھے۔

### جواب مولوی صاحب

میاں پیر بخش صاحب کے سب وجوہ پیش کردہ کا ما حاصل یہ ہے کہ اگر آخرین کے لئے کوئی جدید نبی آجائے تو نقائص مذکورہ لازم آتے ہیں۔ جس کے جواب میں یہ عرض ہے کہ ”جدید“ سے تمہاری کیا مراد ہے؟ اگر آپ کی یہ مراد ہے کہ جدید نبی ناسخ شریعت محمدی اور اطاعت سے منحرف کرنے والا۔ اور اس کا معلم کتاب اور حکمت ہونا، رسول اللہ ﷺ کے معلم کتاب اور حکمت ہونے کے برخلاف ہو، تو ایسے نبی کے ہم بھی قائل نہیں۔ نہ مرزا صاحب اور ان کی جماعت۔ پھر آپ لوگوں کو ہمارے متعلق ایسی شکایت کیوں؟ (بطور اختصار)

**جواب الجواب:** افسوس! مولوی صاحب نے کسی جدید نبی کے پیدا ہونے کے

امکان پر کوئی دلیل نہیں دی اور نہ ہمارے پانچ اغراضوں کا جواب دیا ہے۔ ہاں کج بخشی کی

جو عادت ہے اس کے مطابق دوسری بحث شروع کر دی ہے، کہ ایسے نبی کو جو شریعت محمدی

کے برخلاف ہو، تم نبی نہیں مانتے اور نہ ان کی جماعت مانتی ہے۔ اس لئے ضروری ہے کہ ہم

ثابت کریں کہ مرزا صاحب شریعت محمدی کے برخلاف ہیں، تاکہ معلوم ہو کہ مولوی صاحب

کا جواب بالکل غلط اور خلاف واقعہ ہے۔ مولوی صاحب ذیل کے مسائل جو مرزا صاحب

نے بذریعہ اپنے ”الہامات اسلام“ میں درج کئے ہیں، شریعت محمدی میں کہاں جائز ہیں۔

**اول اوتار کا مسئلہ:** دیکھو الہام مرزا صاحب ہے: ”اروہر کرشن گوپال تیری مہما

گیتا میں لکھی گئی ہے“۔ (دیکھو پگڑیا لکھنؤ، معنف مرزا صاحب، ۱۲ دسمبر ۱۹۰۲ء)

**دوم ابن اللہ کا مسئلہ:** دیکھو الہام مرزا صاحب: ”انت منی بمنزلہ ولدی

وانت منی بمنزلہ اولادی“۔ (چیز الوہی، معنف مرزا صاحب، ص ۳۲، ۳۸)

**سوم تجسم خدا کا مسئلہ:** دیکھو مرزا صاحب لکھتے ہیں: ”انت منی وانا

منک“ یعنی اے مرزا تو مجھ سے ہے اور میں تجھ سے۔ جب مرزا صاحب سے خدا پیدا ہوا۔

تو خدا مجسم ہوا، کیونکہ مرزا صاحب خود مجسم تھے۔

**چہارم حلول کا مسئلہ:** یعنی مرزا صاحب لکھتے ہیں کہ: ”خدا تعالیٰ میرے وجود

میں داخل ہو گیا“۔ دیکھو اصل عبارت: ”خدا تعالیٰ میرے وجود میں داخل ہو گیا اور میرا

غضب میرا حلیم اور تلخی اور شیرینی اور حرکت اور سکون سب اسی کا ہو گیا“..... (الخ)۔

(دیکھو آئینہ کلمات اسلام، ص ۵۶۳، ۵۶۵)

**پنجم قرآن مجید کی آیات کو منسوخ کرنا:** دیکھو قرآن مجید کی آیت:

﴿كُتِبَ عَلَيْكُمُ الْقِتَالُ﴾ کو منسوخ کر دیا۔ منسوخ ہی نہیں بلکہ ”تختہ قیصریہ“ میں لکھتے ہیں کہ: ”میں نے جہاد کو حرام کر دیا ہے۔“ خاتم النبیین کی آیت کو منسوخ کر کے نبیوں کا سلسلہ تیرہ سو برس کے بعد پھر جاری کر دیا۔ اور خود مدعی نبوت ہوئے۔ مولوی صاحب نے بالکل جھوٹ لکھ دیا ہے کہ مرزا صاحب اور ان کی جماعت، تاریخ مسائل اسلام نہیں۔

**جواب مولوی صاحب:**

تمہیں اسلام اور نبی اسلام کے موعود سے جو مسیح موعود اور نبی ہو کر آنے والا ہے اس سے بھی انکار ہے۔ جس کے انکار سے خدا کے رسول حضرت محمد مصطفیٰ ﷺ کا انکار بھی لازم آتا ہے۔ اور یہی وہ سیرت یہود ہے۔

**جواب الجواب:** یہ ہے کہ حضرت محمد رسول اللہ ﷺ کا منکر وہ ہے جو غلام احمد ولد غلام مرتضیٰ کو مسیح موعود مانتا ہے، کیونکہ محمد رسول اللہ ﷺ نے تو عیسیٰ ابن مریم نبی ناصری جو کہ محمد ﷺ سے چھ سو برس پہلے ہو گزرا ہے۔ جس کا اصالتاً نزول حضور ﷺ نے فرمایا ہوا ہے۔ جو شخص رسول اللہ ﷺ کو (نعوذ باللہ) سچا نہ سمجھ کر بجائے عیسیٰ بیٹے مریم کے غلام احمد بیٹے غلام مرتضیٰ کو مسیح موعود سمجھے، وہ مکذب رسول اللہ مخر صادق ہے۔ اگر قیامت کو خدا تعالیٰ ہم مسلمانوں سے پوچھے گا کہ تم نے غلام احمد ابن غلام مرتضیٰ کو کیوں مسیح موعود نہیں مانا تو ہم کہیں گے کہ مخر صادق حضرت محمد رسول اللہ ﷺ نے فرمایا تھا کہ عیسیٰ بیٹا مریم کا جو کہ رسول صاحب کتاب انجیل تھا، آئے گا۔ مگر مدعی ہوا غلام احمد ولد غلام مرتضیٰ۔ اس واسطے ہم نے مخر صادق ﷺ کی پیروی کی اور غلام احمد کو نہ مانا۔ مگر جب مزائیوں سے خدا پوچھے گا کہ تم نے غلام احمد ولد غلام مرتضیٰ کو بجائے عیسیٰ ابن مریم کے مسیح موعود کیوں مانا اور ہمارے رسول کو کیوں جھٹلایا؟ تو پھر آپ لوگ کوئی جواب نہ دے سکیں گے۔

**جواب مولوی صاحب:** ”وَآخِرِينَ مِنْهُمْ“ سے وہ لوگ مراد ہیں جو کہ فارسی النسل ہیں۔

**جواب الجواب:** مرزا صاحب فارسی النسل نہ تھے اور مغل چنگیز خان کی اولاد تھے۔ مغل کو جو مسیح موعود مانتا ہے، صریح رسول اللہ ﷺ کا مخالف اور منکر ہے۔ مولوی صاحب کا نائب رسول اللہ ﷺ کا ڈھکونسا بھی غلط ہے، کیونکہ نائب اپنے افسر کی تردید نہیں کرتا، اور مرزا صاحب نے تردید کی ہے۔ حضرت محمد رسول ﷺ تو فرمائیں کہ عیسیٰ بیٹا مریم کا آنے والا ہے۔ اور نائب کہے کہ نہیں جی عیسیٰ تو مرچکا۔ نہ آپ کو قرآن آتا ہے اور نہ آپ کو حقیقت و جال و مسیح موعود معلوم ہے۔ آنے والا تو میں ہوں۔ بتاؤ یہ شخص نائب ہے یا مکذب و مخالف محمد رسول اللہ ﷺ ہے۔ غرض مولوی صاحب نے امکان نبی بعد حضرت خاتم النبیین ﷺ کا کچھ جواب نہیں دیا۔

**چوتھی آیت:** ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَىٰ الدِّينِ كُلِّهِ﴾

اس آیت کے رد سے آنحضرت ﷺ سے وعدہ ہے کہ آپ دین اسلام کو سب ادیان باطلہ پر غالب کر دیں گے۔ لیکن اگر کوئی آپ کے بعد جدید نبی آئے تو پھر وہ اپنے دین کو غالب کرے گا۔ ﴿عَلَىٰ الدِّينِ كُلِّهِ﴾ سے صاف ظاہر ہے کہ دین اسلام کے سوا کوئی دین ذریعہ نجات نہیں۔ جب دین اسلام ذریعہ نجات ہے، تو پھر جدید نبی کا آنا باطل ہے۔

**جواب مولوی صاحب:** اس کا جواب بھی وہی ہے، جو آیت سوم کے جواب میں دیا گیا۔

**جواب الجواب:** آپ نے کوئی جواب نہیں دیا۔ پانچ وجوہ نقص میں سے جو کہ جدید

نبی کے آنے سے پیدا ہوتے ہیں، ایک کا بھی جواب نہیں دیا۔ جب اس آیت کا بھی ویسا ہی جواب ہے، تو ثابت ہوا کہ آپ کے پاس جواب اس آیت کا بھی نہیں۔ مولوی صاحب کا یہ کہنا غلط ہے کہ چونکہ آنحضرت کے وقت اظہار علی الدین بوجہ عدم اسباب تکمیل اشاعت میسر نہ تھا، اس لئے یہ صورت پورے طور پر مسیح موعود کے زمانہ میں ظہور پذیر ہوگی۔ شکر ہے کہ مولوی صاحب خود ہی تفسیروں کا نام لے کر زد کے نیچے آگئے۔ اب ان کو تفسیروں کا لکھنا قبول کرنا پڑے گا۔ کہ آخری زمانہ میں کون آنے والا ہے۔

دیکھو تفسیر کبیر، مطبوعہ مصر، جلد ۳ صفحہ ۳۳۰: ﴿بَلْ رَفَعَهُ اللَّهُ إِلَيْهِ﴾ رَفَعُ عَيْسَى إِلَى السَّمَاءِ. یعنی حضرت عیسیٰ آسمان پر اٹھائے گئے۔

دیکھو تفسیر ابن جریر، جلد ۱۰ صفحہ ۷۲ اور جلد ۲۸ صفحہ ۵۳۰: ابو ہریرہ رضی اللہ عنہ سے روایت کی ہے کہ: ”جب عیسیٰ آئے گا تو کل دین اس کے تابع ہو جائیں گے۔“

دیکھو تفسیر نواب صدیق حسن خان، تفسیر ترجمان القرآن: سب اس بات پر متفق ہیں کہ عیسیٰ علیہ السلام نہیں مرے، بلکہ آسمان پر اسی حیات دینی پر باقی ہیں۔ مولوی صاحب! نواب صدیق حسن خان اور دیگر مفسرین جن کا نام آپ نے خود لیا ہے، فرماتے ہیں کہ: ”وہ ہی مسیح ناصری آخر زمانہ میں آنے والا ہے۔“ مرزا صاحب اقرار کر چکے ہیں کہ اگر حضرت عیسیٰ علیہ السلام کا آسمان پر زندہ جانا ثابت ہو جائے تو ہمارے سب دعاوی جھوٹے۔ اصل عبارت مرزا صاحب کی لکھی جاتی ہے تاکہ آپ کا عذر کوئی بھی باقی نہ رہے۔

دیکھو تحفہ گوڑویہ، ص ۱۱۳، مصنفہ مرزا صاحب: ”اگر حضرت عیسیٰ علیہ السلام درحقیقت زندہ ہیں تو ہمارے سب دعویٰ جھوٹے اور دلائل سچ ہیں۔“ مولوی صاحب! اب تفسیروں سے حیات مسیح ثابت ہے۔ پھر مرزا صاحب کا دعویٰ مسیح موعود جھوٹا ہے۔ جب وہ مسیح موعود نہیں تو

نبی اللہ بھی نہیں۔ جب نبی اللہ نہیں، تو پھر ثابت ہوا کہ غلبہ دین بھی حضرت عیسیٰ ابن مریم کے اصلاً نزول کے بعد ہوگا۔

**جواب مولوی صاحب:** اگر حضرت مسیح موعود جو دین اسلام کے غلبہ کی غرض سے ہی مبعوث ہونے والے ہیں، جب وہ خدمت اسلام اور اسلام کے غلبہ کے لئے ہی آنے والے ہیں اور نجات کا ذریعہ بھی اسلام کو قرار دینے والے ہیں، تو پھر اس صورت میں ایسے نبی کا بعد آنحضرت کے آنا کیوں کر قابل اعتراض ہے؟

**جواب الجواب:** مرزا صاحب کے وقت بجائے غلبہ اسلام کے اور سب دینوں پر غالب آنے کے اسلام مغلوب ہوا۔ اور مسلمان دینی اور دنیاوی برکات سے محروم کر دیئے گئے۔ حتیٰ کہ مقامات مقدسہ بھی انکے ہاتھ سے نکل گئے۔ اور اسلامی سلطنت کے ٹکڑے ٹکڑے ہو کر نابود کی گئی۔ خلافت اسلامی کو بے اختیار کیا گیا کہ اسلام کی حدود جاری نہ کر سکے۔ عیسائیت اور صلیب کو اس قدر غلبہ ہوا کہ لاکھوں مسلمان بے خانمان ہوئے۔ مسجد گرے بنائے گئے۔ اور عیسائیوں نے اس قدر ظلم و ستم و جبر تعدی اہل اسلام پر روا رکھی کہ سن کر ہر ایک مسلمان کے بدن میں لرزہ آتا ہے۔ لاکھوں کی تعداد میں مسلمان جنگ بلقان و یورپ میں دین اسلام کو ہمیشہ کے لئے خیر باد کہہ کر عیسائی ہو گئے۔ جو عیسائی نہ ہوئے ان کو تلوار کی گھاٹ اتار دیا گیا۔ یہ ہے سچے اور جھوٹے بناوٹی مسیح موعود میں فرق۔ اگر مرزا صاحب سچے مسیح ہوتے تو جیسا کہ حدیثوں میں لکھا ہے کہ کسر صلیب ہوتا اور اسلام کا غلبہ ہوتا مگر مرزا صاحب کے قدم سے دنیا پر بجائے خیر و برکت کے بیماریاں آئیں۔ قحط اور وبا نہیں پڑیں۔ اور حضرت مخبر صادق علیہ السلام کے فرمان کے برخلاف سب کچھ ہوا۔ تو پھر جو مسلمان ایسے شخص کو مسیح موعود کہتا ہے، حضرت مخبر صادق محمد رسول اللہ صلی اللہ علیہ وسلم کو جھٹلاتا ہے۔ اور

اس کو (نوذبانہ) دروغ گو یقین کرتا ہے۔ کیونکہ آنحضرت ﷺ تو فرماتے ہیں کہ مسیح، حاکم عادل ہو کر آئے گا۔ اور آیا محکوم ہو کر ایسی ذلیل حالت میں کہ عیسائیوں اور آریوں کی عدالتوں میں بحیثیت ملزم مارا مارا پھرتا رہا۔ پس یا تو مرزا صاحب جھوٹے ہیں، یا (نوذبانہ) حضرت مخبر صادق ﷺ نے سچی خبر نہیں دی۔ پس جو شخص مرزا صاحب کو سچا مسیح موعود کہتا ہے اور اس کے ضمن میں نبی اللہ مانتا ہے، وہ رسول اللہ کو سچا نہیں مانتا۔ اعوذ بک ربی۔

**جواب مولوی صاحب:** مرزا صاحب نے اسلام کو ذریعہ نجات قرار دیا ہے۔

**جواب الجواب:** یا تو مولوی صاحب کو گھر کی خبر نہیں۔ یا جان بوجھ کر دھوکہ دینے کی غرض سے صریح جھوٹ بولتے ہیں۔ کیونکہ مرزا صاحب تو لکھتے ہیں کہ: ”اب میری وحی پر نجات ہے۔“ دیکھو اصل عبارت مرزا صاحب تاکہ کوئی مرزائی یا مولوی غلام رسول صاحب انکار نہ کر سکیں۔ ”اب خدا تعالیٰ نے میری وحی، میری تعلیم اور میری بعثت کو مدار نجات ٹھیرایا ہے۔“ (دیکھو برہین، نمبر ۶، صفحہ ۱۰۰، معنف مرزا صاحب)

مولوی غلام رسول صاحب فرمائیں! کہ مرزا صاحب کی جب وحی ذریعہ نجات ہے، تو محمد ﷺ کی وحی منسوخ ہے یا نہیں؟ اور قرآن شریف ناقابل عمل ہو آیا نہیں؟ شریعت محمدی عیسائیوں کی طرح لعنت ہوئی یا نہیں؟ کیونکہ مرزا صاحب کی بیعت سے نجات ملتی ہے، جس طرح مسیح کے کفارہ پر نجات عیسائیوں کی ہے۔ پس یہ ناپاک جھوٹ ہے جو کہ مولوی صاحب نے لکھا ہے کہ مرزا صاحب نے مدار نجات اسلام پر رکھا ہے۔ جب مرزا صاحب کی اپنی تعلیم ذریعہ نجات ہے تو محمد رسول اللہ ﷺ کی تعلیم تو ذریعہ نجات نہ رہی۔ مولوی صاحب شاید یہ کہہ دیں کہ آنحضرت کی تعلیم اور مرزا صاحب کی تعلیم ایک ہی ہے تو اس کا جواب یہ ہے کہ ہرگز نہیں۔ کیونکہ محمد ﷺ کی تعلیم ہے کہ: ”خدا تعالیٰ کی ذات پاک،

اولاد اور بیوی بچوں سے پاک ہے۔“ مگر مرزا صاحب کا الہام ہے کہ: ”بابوالہی بخش چاہتا ہے کہ تیرا حیض دیکھے مگر وہ حیض نہیں بچہ بن گیا ہے اور ایسا بچہ جو بمنزلہ اطفال اللہ ہے۔ پھر مرزا صاحب کا الہام ہے: ”انت منی بمنزلہ اولادی“۔ پھر یہ الہام ہے: ”انت من ماءنا وهم من فضل“ کہ اے مرزا تو ہمارے پانی یعنی نطفہ سے ہے۔ (اربعین نمبر ۳، ص ۳۲) جب مرزا صاحب کے حیض سے خدا کے بیٹے پیدا ہوتے ہیں تو مرزا صاحب اسکی بیوی ہوئے۔ اب مولوی صاحب کا الہام ”انت منی بمنزلہ اولادی“ ساتھ ملا کر بتائیں کہ خدا تعالیٰ نے جو اپنی اولاد کے ساتھ نکاح کیا اور اس سے بچے پیدا ہوئے جو بمنزلہ اطفال اللہ ہیں، تو پھر مرزائی تعلیم، تعلیم محمد ﷺ کے کیوں کر مطابق ہے۔ کیا محمد کرشن بنا تھا۔ اور برہمن ادتار بنا تھا۔ خدا کی بیوی بنا تھا۔ ہرگز نہیں۔ تو پھر آپ کا یہ کہنا جھوٹ ہوا کہ مرزا صاحب نائب محمد ﷺ ہیں، اس واسطے آپ کی نبوت جائز ہے۔ کیونکہ مرزا صاحب لکھتے ہیں: ”اور جو شخص حکم ہو کر آتا ہے اس کو اختیار ہے کہ حدیثوں کے ذخیرہ میں سے جس انبار کو چاہے خدا سے علم پا کر قبول کرے اور جس ذخیرہ کو چاہے خدا سے علم پا کر رد کر دے۔“ (دیکھو تہذیب، ص ۱۰، معنف مرزا صاحب)

اب مولوی صاحب بتائیں کہ ایسا شخص نائب ہے یا دشمن؟ آخر میں ہم مولوی صاحب کی فرمائش کے مطابق ناظرین کو مرزا صاحب کی کتابوں کی سیر کراتے ہیں۔ یہ مضمون اس قدر طویل ہو سکتا ہے کہ کئی جلدیں لکھی جائیں، مگر مختصر طور پر بطور نمونہ چند ایک نمونے لکھے جاتے ہیں۔

**اول:** ﴿لَيْسَ كَمِثْلِهِ شَيْءٌ﴾ کے بارے میں لکھتے ہیں: ”حکیم مطلق نے میرے پر یہ راز سربستہ کھول دیا ہے کہ یہ تمام عالم معاہدے کے اجزا کے اس علت العلل کے کاموں اور



ارادوں کی انجام دہی کے لئے سچ سچ اس اعضاء کی طرح واقع ہے جو خود بخود قائم نہیں، بلکہ ہر وقت اس وجود اعظم سے قوت پاتا ہے۔ جیسے جسم کی تمام قوتیں جان کی طفیل سے ہوتی ہیں اور یہ عالم جو اس وجود اعظم کے لئے قائم مقام اعضاء کا ہے۔ فرض یہ مجموعہ عالم خدا تعالیٰ کے لئے بطور ایک اندام واقع ہے۔ (دیکھو توحیح المرام، ص ۲۳)۔ (الخ)۔

مولوی غلام رسول صاحب فرمائیں کہ یہی آریوں کا مذہب ہے یا نہیں، جو کہتے ہیں کہ: ”یہ عالم تب سے ہے جب سے خدا ہے“۔ اور جب بقول مرزا صاحب یہ عالم خدا کے اعضاء اور جسم کی طرح ہے تو خدا کے ساتھ ہمیشہ سے ہوئے۔ کیونکہ ایسا تو نہیں ہو سکتا کہ خدا تعالیٰ کبھی اپنے جسم اندام اور اعضاء سے الگ رہے۔ پس جب سے خدا تب سے عالم تو عالم حادث نہ رہا، انا دی ہوا۔ کیا قرآن اور محمد رسول اللہ ﷺ کی بھی تعلیم ہے۔ قرآن شریف تو فرماتا ہے: ”خدا کی کوئی مثل نہیں“۔ مگر مرزا صاحب لکھتے ہیں: ”قیوم العالمین ایک ایسا وجود اعظم ہے، جس کے بے شمار ہاتھ بے شمار پیر اور ہر ایک عضو اس کثرت سے ہے کہ تعداد سے خارج اور لا انتہا عرض اور طول رکھتا ہے اور تین دوے کی طرح اس وجود اعظم کی تاریخیں بھی ہیں“۔ مولوی صاحب نے لکھا ہے کہ مرزا صاحب کی کشتی نوح سے ان کی تعلیم دیکھو۔ اس لئے ہم مسلمانوں کو کشتی نوح مرزا صاحب کی بھی سیر کراتے ہیں۔ مگر پہلے مولوی صاحب سے ہم یہ پوچھتے ہیں کہ حمل مرد کو ہوا کرتا ہے یا عورت کو؟ سنئے مرزا صاحب قادیانی فلاسفی چھانٹتے ہیں اور ابن مریم کس طرح بنتے ہیں، کہ نواب واجد علی شاہ مرحوم والی لکھنؤ کی یاد تازہ ہو جاتی ہے۔ مسلمانوں ہوش بجا کر لو اور اپنی طبیعت کو دوسرے خیالات سے خالی کر کے متوجہ ہو جاؤ اور قادیانی نبی کی کایا پلٹتی دیکھو کہ آپ لکھتے ہیں:

”گو اس نے یعنی خدا نے براہین احمدیہ کے تیسرے حصہ میں میرا نام مریم رکھا۔ پھر جیسا کہ

براہین احمدیہ سے ظاہر ہے دو برس صفت مریمیت میں میں نے پرورش پائی اور پردہ میں پرورش پاتا رہا۔ پھر جب اس پردہ برس گزر گئے تو جیسا کہ براہین احمدیہ کے حصہ چہارم میں درج ہے: مریم کی طرح عیسیٰ کی روح مجھ میں نفلح کی گئی اور استعارہ کے رنگ میں مجھے حاملہ ٹھہرایا گیا۔ اور آخر کے مہینے کے بعد جو دس مہینے سے زیادہ نہیں، بذریعہ الہام مجھے مریم سے عیسیٰ بتایا گیا“۔ پھر اسی صفحہ کے اخیر میں لکھتے ہیں: پھر مریم کو جو مراد اس عاجز یعنی مرزا صاحب سے ہے دروزہ تنہ کھجور کی طرف لے آئی“۔ (الخ)۔

(دیکھو ص ۳۶، ۳۷، کشتی نوح، معارف مرزا صاحب)

مرزا صاحب کے اس بیان میں ایک کئی تھی جوان کے ایک مرید نے پوری کر دی اور وہ کئی یہ تھی کہ حمل نہیں ہوتا جب تک مرد عورت سے جماع نہ کرے۔ پس اس الہامی واستعاری حمل کی تکمیل اس طرح ایک مرزائی نے کی ہے، وہ لکھتا ہے:

”جیسا کہ حضرت مسیح موعود نے ایک موقعہ پر اپنی حالت ظاہر فرمائی ہے کہ کشف کی حالت آپ پر اس طرح ظاری ہوئی کہ گویا آپ عورت ہیں اور اللہ تعالیٰ نے رجولیت کی طاقت کا اظہار فرمایا تھا۔ سمجھنے والے کیلئے اشارہ کافی ہے۔ (دیکھو ریکٹ موماس اسلامی قربانی نمبر ۳۴۔ (ج) مولفہ قاضی یار محمد صاحب مرزائی بی، اسے پابند نور پر شائع کاغذ پوری ۱۹۰۹ء مطبوعہ ریاض ہند پریس امرتسر)۔ مولوی غلام رسول صاحب جواب دیں کہ یہ کاروائی خدا تعالیٰ نے مرزا صاحب کے ساتھ حالت خواب یعنی کشف میں اسی مریمی حالت میں کی تھی اور عیسیٰ کی روح پھونکی تھی یا کسی اور موقعہ پر؟ اور یہ بھی فرمائیں کہ وہ جو بار بار لکھتے ہیں کہ: ”مرزا صاحب کی تعلیم بھی حضرت محمد رسول اللہ ﷺ کی تعلیم ہے“۔ کہاں تک دروغ بے فروغ ہے۔ کیونکہ کسی حدیث یا تاریخ سے ایسی گندی تعلیم رسول خدا ﷺ کی ثابت نہیں۔ اور نہ کہیں ایسا کشف ہے کہ (نوع بانہ

تعالیٰ اللہ تعالیٰ نے کسی اپنی مخلوق پر طاقت رجولیت کا اظہار فرمایا۔

**پانچویں آیت:** ﴿وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُوقِنُونَ﴾ یہ آیت قطعی فیصلہ کرتی ہے کہ کوئی جدید نبی بعد آنحضرت خاتم النبیین ﷺ کے پیدا نہ ہوگا۔ اگر کوئی جدید نبی بعد آنحضرت ﷺ کے پیدا ہونا ہوتا، تو ﴿مِنْ قَبْلِكَ﴾ کی قید نہ لگائی جاتی یا پھر یوں فرمایا جاتا: ﴿بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَمِنْ بَعْدِكَ﴾۔ ہم دعویٰ سے کہتے ہیں کہ ”الْحَمْدُ“ سے ”وَالنَّاسُ“ تک سارا قرآن مجید دیکھ جاؤ ”مِنْ بَعْدِكَ“ کہیں نہیں پاؤ گے۔ سب جگہ ”مِنْ قَبْلِكَ“ ہی لکھا ہے۔

**جواب مولوی صاحب:**

بطور اختصار سوائے فضولیات کے جو کہ خارج از بحث ہیں:

مولوی صاحب کا جواب یہ ہے کہ ”مِنْ بَعْدِكَ“ کی ضرورت نہیں، خدا تعالیٰ باجوہ پر بخشش کے قول سے ”مِنْ بَعْدِكَ“ کا فقرہ لانے کے واسطے مجبور نہیں، بلکہ اگر وہ ”مِنْ بَعْدِكَ“ کی جگہ اسی مطلب اور مفہوم کو فقرہ ”وَبِالْآخِرَةِ“ سے ادا کرنا چاہے تو وہ مختار ہے۔ چنانچہ ظاہر ہے کہ ”وَمَا أُنزِلَ مِنْ قَبْلِكَ“ کے بعد اس نے ”وَبِالْآخِرَةِ“ کے فقرہ کو لا کر بتا دیا کہ جس طرح قبل والی وحی کے ساتھ ایمان لانا ضروری ہے، اسی طرح آخری وحی کے ساتھ ایمان اور ایقان لانا ضروری ہے۔ آپ غور کر کے دیکھ لیں کہ آیت: ”وَالَّذِينَ يُؤْمِنُونَ بِمَا أُنزِلَ إِلَيْكَ“ میں جو زمانہ حال اور ماضی اور مستقبل کا ذکر ہے کہ ”إِلَيْكَ“ میں آنحضرت کی وحی جو زمانہ حال کے ساتھ تعلق رکھتی ہے اور ”قَبْلِكَ“ سے پہلے انبیاء کی وحی ہے جو زمانہ ماضی سے تعلق رکھتی ہے اور ”بِالْآخِرَةِ“ سے مسیح موعود کی وحی

جو زمانہ مستقبل کے ساتھ تعلق رکھتی ہے اور یہ وہم کہ ”الْآخِرَةُ“ سے مراد قیامت ہے، بلحاظ سیاق کلام کے درست نہیں۔ اس لئے کہ قیامت پر ایمان لانا کوئی خدا اور اس کے رسول سے بڑھ کر نہیں..... (الخ)۔

**جواب الجواب:** یہ جواب مولوی صاحب کا منگھروت ہے۔ مولوی صاحب نے باوجود دعویٰ فضیلت اور عربی دانی کے میاں محمود صاحب کی تفسیر بالرائے کو پیش کر کے اپنی فضیلت پر بڑھ لگایا۔ قرآن شریف میں ۹۷ دفعہ یہ لفظ استعمال ہوا ہے اور سوائے آخرت یعنی یوم القیامت اور روز جزاء اور سزا کے کہیں وحی مسیح موعود مراد نہیں لئے گئے۔ آپ جو ﴿وَبِالْآخِرَةِ هُمْ يُوقِنُونَ﴾ کے معنی وحی آخرت کرتے ہیں، بالکل غلط بلکہ اغلط ہیں۔ کیونکہ آخرت کی تے (ت) تانیث کی ہے اور وحی مذکر ہے۔ مولوی صاحب! آپ کس قاعدہ عربی سے وحی الہی کو مؤنث بتاتے ہیں؟ اس کتاب کا حوالہ دیں جس میں لکھا ہو کہ وحی مؤنث ہے۔

**دوم:** سیاق و سباق یہ بتا رہا ہے کہ ﴿بِمَا أُنزِلَ إِلَيْكَ﴾ قرآن شریف سے دیکھو ابتدائی آیات ﴿ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ ۝ الَّذِينَ يُؤْمِنُونَ بِالْغَيْبِ وَيُقِيمُونَ الصَّلَاةَ وَمِمَّا رَزَقْنَاهُمْ يُنْفِقُونَ ۝ وَالَّذِينَ يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ وَبِالْآخِرَةِ هُمْ يُوقِنُونَ ۝ أُولَٰئِكَ عَلَىٰ هُدًى مِّن رَّبِّهِمْ وَأُولَٰئِكَ هُمُ الْمُفْلِحُونَ﴾

سورہ بقرہ کی ابتدا میں پہلے ذکر ”قرآن شریف“ فرمایا۔ دوم اس کی تعریف کی ﴿ذَلِكَ الْكِتَابُ لَا رَيْبَ فِيهِ﴾، سوم فرمایا کہ ہدایت ہے متقین کے واسطے۔ چہارم مؤمنین کی تعریف فرمائی کہ وہ لوگ غیب پر ایمان لاتے ہیں۔ پنجم نمازیں پڑھتے ہیں، اور جو

کچھ کہ ہم نے ان کو رزق دیا ہے اس میں سے خرچ کرتے ہیں یعنی زکوٰۃ دیتے ہیں اور وہ لوگ ہیں جو قرآن شریف پر ایمان لاتے ہیں اور تیرے سے جو پہلی کتابیں ہیں ان پر ایمان لاتے ہیں۔ ﴿بِمَا أَنْزَلَ إِلَيْكَ﴾ سے کتاب ہی مراد ہے جسکا ذکر ابتداء میں آچکا ہے بار بار کتاب کتاب کہنا چونکہ غیر فصیح تھا اس لئے اس کا بدل ﴿بِمَا أَنْزَلَ إِلَيْكَ﴾ اور ﴿أَنْزَلَ مِنْ قَبْلِكَ﴾ سے کیا۔ جیسا کہ ضمیر قائم مقام مرجع کے ہوتا ہے۔ ایسا ہی ﴿بِمَا أَنْزَلَ إِلَيْكَ﴾ بدل ہے مبدل منہ کا، جو کہ کتاب ہے، جس کی تعریف ہے ﴿لَا رَيْبَ فِيهِ﴾ آخری آیت تک۔ مولوی صاحب کا یہ کہنا ”بالآخرة“ سے آخر کی وحی مرزا صاحب ہے، بوجہ ذیل غلط ہے:

**اول:** چونکہ مرزا صاحب کوئی کتاب نہیں لائے۔ اور بقول آپ کے غیر تشریحی نبی ہیں۔ اور مرزا صاحب خود لکھتے ہیں مصرع

من یتسم رسول نیاوردہ ام کتاب

تو اظہر من الشمس ثابت ہوا کہ مرزا صاحب کی وحی ﴿بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ﴾ میں شامل نہیں۔ جب مرزا صاحب کی وحی ﴿بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ﴾ میں شامل نہیں تو پھر ﴿وَبِالْآخِرَةِ هُمْ يُوقِنُونَ﴾ کا مطلب ہرگز یہ نہیں ہو سکتا کہ مرزا صاحب کی وحی، وحی آخرت ہے۔ کیونکہ میاں محمود صاحب اور آپ بھی مانتے ہیں کہ مرزا صاحب نہ کوئی کتاب لائے ہیں اور نہ کوئی الگ ہدایت یعنی شریعت لائے۔ صرف ظنی و بروزی غیر مستقل و غیر تشریحی نبی بنے۔ بقول آپ کے۔

**دوم:** جب متقدمین مفسرین جو کہ بعض صحابی اور بعض تابعین اور بعض تابعین سے کسی ایک نے بھی ﴿بِالْآخِرَةِ هُمْ يُوقِنُونَ﴾ کے یہ معنی نہیں کئے کہ آخری وحی مسیح موعود ہوگی۔

جس سے تو ثابت ہوا کہ یہ تفسیر بالرائے اور ہوائے نفس ہے، اس لئے باطل ہے۔ ورنہ کسی تفسیر کا نام لکھو جس میں ایسا لکھا ہو۔

**سوم:** جب اس پر اجماع امت ہے کہ وحی رسالت جس کا دوسرا نام ﴿بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ﴾ ہے۔ مسیح موعود پر نازل نہ ہوگی اور وہ شریعت محمد ﷺ پر عمل کرے گا۔ اور اسی کے تابع ہوگا۔ چنانچہ مرزا صاحب خود ”ازالہ اوہام“ حصہ دوم، ص ۷۱ پر لکھتے ہیں: ”باب نزول جبرائیل یہ پیرایہ وحی رسالت مسدود ہے“..... (الخ)

جب جبرائیل کا آنا ہی مرزا صاحب مسدود مانتے ہیں تو پھر یہ کہنا غلط ہوا کہ ”بالآخرة“ سے وحی آخرت مراد ہے۔ کیونکہ جس نے وحی آخرت بقول آپ کے لانی ہے اس کا آنا ہی بعد خاتم النبیین ﷺ کے باجماع امت بمعہ مرزا صاحب مسدود ہے، تو پھر آخرت کی وحی کا ہونا ناممکن ہے۔

**چہارم:** مرزا صاحب خود لکھتے ہیں کہ: ”مسیح موعود پر ایمان لانا جزو ایمان نہیں اور نہ رکن دین ہے“۔ تو مرزا صاحب کی تحریر سے ثابت ہوا کہ ”بالآخرة“ سے وحی آخرت مسیح موعود مراد نہیں، کیونکہ آخرت پر اگر ایمان نہ ہو، ایسا شخص مسلمان نہیں۔ مگر مرزا صاحب کی تحریر سے ثابت ہے کہ مسیح موعود اور اس کی وحی پر ایمان لانا جزو ایمان و رکن دین نہیں۔ (ازالہ اوہام، حصہ اول)۔ تو روز روشن کی طرح ثابت ہوا کہ آخرت کی وحی مراد نہیں۔ آخرت سے قیامت مراد ہے۔

**پنجم:** واؤ عطف کی جو ہے ظاہر کر رہی ہے کہ آخرت پر ایمان ﴿بِمَا أَنْزَلَ إِلَيْكَ وَمَا أَنْزَلَ مِنْ قَبْلِكَ﴾ کے غیر ہے۔ کیونکہ معطوف اور معطوف الیہ ایک دوسرے کے عین نہیں ہوا کرتے۔ جیسا کہ آگے کی آیت میں ہے: ﴿وَمِنَ النَّاسِ مَن يَقُولُ آمَنَّا بِاللَّهِ

وَبِالْيَوْمِ الْآخِرِ ﴿ جیسے کہ اللہ اور یوم الآخر ایک دوسرے کے عین نہیں۔ اسی طرح ”بِمَا  
أَنْزَلَ أَوْ آخِرَةً“ ایک نہیں۔ دیکھو ﴿بِالْآخِرَةِ هُمْ كَافِرُونَ﴾ (سورہ ہود، پارہ ۱۲)  
﴿أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ﴾ (سورہ ہود، پارہ ۱۲)۔

مولوی صاحب کا یہ فرمانا بالکل غلط ہے کہ جب اللہ اور رسول پر ایمان کے لئے  
فقرہ ﴿بِمَا أَنْزَلَ إِلَيْكَ﴾ کافی سمجھا گیا ہے، تو کیوں قیامت کے لئے بھی یہی فقرہ  
کفایت نہیں کر سکتا؟

**جس کا جواب یہ ہے:** کہ سب سے پہلے ایمان کی صفت جو مومن کو تعلیم دیتا  
ہے، اس میں قیامت کا اقرار ضروری ہے، حالانکہ ”امنت باللہ وملائکتہ وکتابہ  
ورسلہ“ پر پہلے ایمان ہو چکا ہے۔ مگر ”والیوم الآخر والبعث بعد الموت“ کا الگ  
ذکر ہے، ورنہ کہا جاسکتا ہے کہ جب اللہ اور اس کے رسولوں اور کتابوں پر ایمان ہے، تو یوم  
آخرہ کا کیوں الگ ذکر ہوا۔ اور جب ”یوم الآخرہ“ مانا تو پھر ”بعث بعد الموت“ کا  
کیوں الگ ذکر ہوا۔ غرض یہ جاہلانہ جھٹتیں ہیں جو مولوی صاحب صریحاً نص ”لانہی بعدی“  
کے مقابل پیش کرتے ہیں۔ اور کوئی تسلی بخش قرآن مجید و حدیث سے جواب نہیں دے  
سکتے۔ اپنے ڈھکونسلے لگاتے ہیں جو کہ غلط ہیں۔ مولوی صاحب کا یہ کہنا بھی غلط ہے کہ:  
”آنے والے مسیح موعود کو، جب کہ اس کا آنحضرت بعدیت میں آخری زمانہ میں ظہور ہوگا۔  
اور اسے خدا کی طرف سے وحی ہوگی۔ چنانچہ صحیح مسلم جیسی معتبر کتاب میں وہ حدیث اس  
طرح آئی ہے۔“

**اس کا جواب یہ ہے:** کہ اس حدیث کا پہلے جواب ہو چکا ہے۔ مگر مولوی صاحب  
ایسے گھبرا گئے ہیں کہ بار بار ایک ہی بات دہراتے جاتے ہیں۔ اور جھوٹ کو کھرا کرنا چاہتے

ہیں۔ مگر چونکہ بقول شخصے ۔

خشت اول چوں نہد معمار کج تا ثریا میرود دیوار کج  
پہلے ہی بنائے فاسد علی الفاسد ہے کہ مرزا صاحب غلام احمد ولد مرزا غلام مرتضیٰ قادیانی  
پنجاب کے رہنے والا، عیسیٰ بن مریم آنے والا مسیح موعود ہے۔ اسی بنائے فاسد پر یہ دعویٰ  
باطل کیا کہ اس کو وحی ہوگی۔

**جس کا جواب یہ ہے:** مولوی صاحب جو حدیث پیش کرتے ہیں اسی سے مرزا  
صاحب کا جھوٹا ہونا ثابت ہوتا ہے۔ مولوی صاحب نے حدیث بھی پوری اسی واسطے نقل  
نہیں کی کہ ڈھول کا پول ظاہر نہ ہو۔ ہم ذیل میں اس حدیث کے فقرات لکھتے ہیں، جس سے  
روز روشن کی طرح ثابت ہو جائے گا کہ مرزا صاحب نہ مسیح موعود ہیں اور نہ صاحب وحی۔  
سب بنائے فاسد علی الفاسد ہے۔ وہ حدیث یہ ہے:

”إِذَا أُوْحِيَ اللَّهُ إِلَى عِيْسَى ابْنِي قَدْ أَخْرَجْتُ عِبَادًا لِي لَا يَدَانِ لِأَحَدٍ  
بِقَوْلِهِمْ فَحَرِّزُوا عِبَادِي إِلَى الطُّورِ“ ترجمہ: ”خدا حضرت عیسیٰ علیہ السلام کے پاس وحی  
بھیجے گا میں نے اپنے ایسے بندے نکالے ہیں کہ ان سے لڑائی کی کسی کو طاقت نہیں، سو  
میرے بندوں کو کوہ طور کی طرف پناہ میں لے جاؤ۔“ اس حدیث سے تو ثابت ہوتا ہے کہ  
حضرت عیسیٰ علیہ السلام جو کہ پہلے رسول اللہ تھے، ان کو بعد نزول یہ وحی خاص کی جائے گی کہ  
”میرے بندوں کو کوہ طور پر لے جاؤ۔ کیونکہ میں ایسی مخلوق نکالنے والا ہوں کہ ان سے کوئی  
جنگ نہیں کر سکتا۔“ خدا تعالیٰ نے خود آپ کے منہ سے حق بات ظاہر کر دادی کہ آپ نے  
اس حدیث کو پیش کر دیا، ورنہ اگر ہم اس حدیث کو پیش کرتے تو آپ نہ مانتے، اور ضعیف  
وغیرہ کہہ کر ٹال دیتے۔ اس حدیث سے مفصلہ ذیل امور ثابت ہیں:

**اول:** آنے والا مسیح موعود عیسیٰ نبی ناصری ہے جو مریم کا بیٹا ہے نہ کہ جو مثیل عیسیٰ غلام احمد ولد غلام مرتضیٰ۔

**دوم:** مسیح جنگ جدال ظاہری اسباب حرب سے کریگا۔ اور جسمانی جنگ ہوگی، کیونکہ قتال کا لفظ حدیث میں ہے جو مولوی صاحب نے خود نقل کیا ہے۔ مرزا صاحب نے جب قتال کو حرام ہی کر دیا تو وہ مسیح موعود نہ ہوئے۔ جب مسیح موعود نہ ہوئے تو نبی اللہ بھی نہیں۔

**سوم:** مومنوں کو بسبب خروج یا جوج ماجوج کے کوہ طور کی طرف لے جانا، مرزا صاحب کی زندگی میں نہ تو یا جوج ماجوج نے خروج کیا اور نہ مرزا صاحب مسلمانوں کو کوہ طور کی طرف لے گئے۔ اور نہ کوئی جسمانی جنگ ثابت ہوئی۔ دیکھا مولوی صاحب! فرق یوں ظاہر ہوتا ہے، اب ظاہری جسمانی جنگ ثابت ہوئی اور مرزا صاحب اگر آپ کا کہنا کہ مسیح قلمی جہاد اور جنگ کرے گا، غلط ہوا۔ کیونکہ لکھا ہے کہ: ”ان کے ہاتھ کوئی قتال نہ کر سکے گا۔“

**چهارم:** یہ امر ثابت ہوا کہ بعد حضرت خاتم النبیین کے کسی جدید نبی کو نہ خدا پیدا کرے گا اور نہ اس کو وحی ہوگی۔ کیونکہ حضرت عیسیٰ علیہ السلام پہلے ہی سے صاحب کتاب انجیل ہیں۔ جن پر وحی آنحضرت ﷺ سے چھ سو برس پہلے نازل ہوتی رہی اور اس میں وحی کی صفت یا ملکہ، جو کچھ کہو پہلے ہی سے موجود ہے۔ جدید طور پر اس کو وحی نہ ہوگی۔ افسوس آپ کو اپنے گھر کی خبر نہیں۔ دیکھو مرزا صاحب لکھتے ہیں کہ ”وحی کی طاقت نبی کو رحم مادر میں ہی دی جاتی ہے۔“ (توضیح مرام، صفحہ ۳۷)

**اصل عبارت مرزا صاحب کی یہ ہے:**

**اول:** ”یہ کہ جب رحم میں ایسے شخص کے وجود کے لئے نطفہ پڑتا ہے جس کی فطرت کو اللہ

جل شانہ اپنی رحمانیت کے تقاضا سے، جس میں انسان کے عمل کو کچھ دخل نہیں، ملہمانہ فطرت بنانا چاہتا ہے تو اس پر اسی نطفہ ہونے کی حالت میں جبرئیلی نور کا سایہ ڈال دیتا ہے۔ تب ایسے شخص کی فطرت الہامی خاصیت پیدا کر دیتی ہے۔“..... (الخ)۔

پس جب بقول مرزا صاحب رحم مادر میں ہی جبرئیلی نور سے فطرت نبی میں وحی کی طاقت یا صفت دی جاتی ہے تو پھر جب حضرت عیسیٰ علیہ السلام نازل ہوں گے تو اسی فطرت وحی کے ساتھ نازل ہوں گے، جو ملکہ ان کی فطرت میں آنحضرت ﷺ سے چھ سو برس پہلے رکھا گیا تھا۔ تو اس صورت میں مسیح موعود کی وحی آخرت کی وحی نہ ہوگی۔ اور نہ اس کا وحی پانا خاتم النبیین کے خلاف ہوگا۔ کیونکہ پرانا رسول اور نبی اپنی پرانی صفت وحی کے ساتھ نازل ہوگا۔ جب جدید وحی نہ ہوگی، تو پھر آخرت کی وحی اس کا نام رکھنا غلط بلکہ اغلط ہے۔ مولوی صاحب کی شرافت دیکھئے کہ پیر بخش کو جب برا بھلا کہتے کہتے تھک گئے تو تمام اراکین ”انجمن تائید الاسلام“ کی طرف لپکے، لکھتے ہیں کہ: ”من قبلک کی جس قدر آیات قرآن مجید کی پیر بخش نے لکھی ہیں، ان کو کسی نے نہ روکا۔“ مولوی صاحب کے الفاظ ایسے پیارے ہیں کہ اصل ہی لکھ دینے کو دل چاہتا ہے، اگرچہ مضمون طویل ہی ہو جائے، سنئے کیا لکھتے ہیں: ”کاش انجمن کے ممبروں سے کوئی بھی عقل اور علم والا ہوتا، جسے قرآن سے کچھ بھی مس ہوتی یا وہ کم از کم اتنا ہی سمجھنے کی قابلیت رکھتے۔“..... (الخ)۔

**جس کا جواب یہ ہے:** کہ بیشک علماء اسلام قرآن فہمی کی قابلیت جو مرزا اور مرزا بیوں جیسی، نہیں رکھتے کہ مریم کے معنی مرزا غلام احمد کریں اور داڑھی والے مرد کو عورت سمجھ کر سیاق و سباق دانی قرآن کا ثبوت دیں۔ اور عیسیٰ علیہ السلام کو عیسیٰ کے پیٹ سے بعد حمل اور دروزہ تفسیر کریں۔ جیسا کہ مرزا صاحب نے اپنی کتاب ”کشتی نوح“ میں لکھا ہے۔

**اول:** آنے والا مسیح موعود عیسیٰ نبی ناصری ہے جو مریم کا بیٹا ہے نہ کہ جو مثیل عیسیٰ غلام احمد ولد غلام مرتضیٰ۔

**دوم:** مسیح جنگ جدال ظاہری اسباب حرب سے کریگا۔ اور جسمانی جنگ ہوگی، کیونکہ قتال کا لفظ حدیث میں ہے جو مولوی صاحب نے خود نقل کیا ہے۔ مرزا صاحب نے جب قتال کو حرام ہی کر دیا تو وہ مسیح موعود نہ ہوئے۔ جب مسیح موعود نہ ہوئے تو نبی اللہ بھی نہیں۔

**سوم:** مومنوں کو بسبب خروج یا جوج ماجوج کے کوہ طور کی طرف لے جانا، مرزا صاحب کی زندگی میں نہ تو یا جوج ماجوج نے خروج کیا اور نہ مرزا صاحب مسلمانوں کو کوہ طور کی طرف لے گئے۔ اور نہ کوئی جسمانی جنگ ثابت ہوئی۔ دیکھا مولوی صاحب! فرق یوں ظاہر ہوتا ہے، اب ظاہری جسمانی جنگ ثابت ہوئی اور مرزا صاحب اگر آپ کا کہنا کہ مسیح قلمی جہاد اور جنگ کرے گا، غلط ہوا۔ کیونکہ لکھا ہے کہ: ”ان کے ہاتھ کوئی قتال نہ کر سکے گا۔“

**چهارم:** یہ امر ثابت ہوا کہ بعد حضرت خاتم النبیین کے کسی جدید نبی کو نہ خدا پیدا کرے گا اور نہ اس کو وحی ہوگی۔ کیونکہ حضرت عیسیٰ عليه السلام پہلے ہی سے صاحب کتاب انجیل ہیں۔ جن پر وحی آنحضرت ﷺ سے چھ سو برس پہلے نازل ہوتی رہی اور اس میں وحی کی صفت یا ملکہ، جو کچھ کہو پہلے ہی سے موجود ہے۔ جدید طور پر اس کو وحی نہ ہوگی۔ افسوس آپ کو اپنے گھر کی خبر نہیں۔ دیکھو مرزا صاحب لکھتے ہیں کہ ”وحی کی طاقت نبی کو رحم مادر میں ہی دی جاتی ہے۔“ (توضیح مرام، صفحہ ۳۷)

**اصل عبارت مرزا صاحب کی یہ ہے:**

**اول:** ”یہ کہ جب رحم میں ایسے شخص کے وجود کے لئے نطفہ پڑتا ہے جس کی فطرت کو اللہ

جل شانہ اپنی رحمانیت کے تقاضا سے، جس میں انسان کے عمل کو کچھ دخل نہیں، ملہمانہ فطرت بنانا چاہتا ہے تو اس پر اسی نطفہ ہونے کی حالت میں جبرئیلی نور کا سایہ ڈال دیتا ہے۔ تب ایسے شخص کی فطرت الہامی خاصیت پیدا کر دیتی ہے۔“..... (الخ)۔

پس جب بقول مرزا صاحب رحم مادر میں ہی جبرئیلی نور سے فطرت نبی میں وحی کی طاقت یا صفت دی جاتی ہے تو پھر جب حضرت عیسیٰ عليه السلام نازل ہوں گے تو اسی فطرت وحی کے ساتھ نازل ہوں گے، جو ملکہ ان کی فطرت میں آنحضرت ﷺ سے چھ سو برس پہلے رکھا گیا تھا۔ تو اس صورت میں مسیح موعود کی وحی آخرت کی وحی نہ ہوگی۔ اور نہ اس کا وحی پانا خاتم النبیین کے خلاف ہوگا۔ کیونکہ پرانا رسول اور نبی اپنی پرانی صفت وحی کے ساتھ نازل ہوگا۔ جب جدید وحی نہ ہوگی، تو پھر آخرت کی وحی اس کا نام رکھنا غلط بلکہ اغلط ہے۔ مولوی صاحب کی شرافت دیکھئے کہ پیر بخش کو جب برا بھلا کہتے کہتے تھک گئے تو تمام اراکین ”انجمن تائید الاسلام“ کی طرف لپکے، لکھتے ہیں کہ: ”من قبلک کی جس قدر آیات قرآن مجید کی پیر بخش نے لکھی ہیں، ان کو کسی نے نہ روکا۔“ مولوی صاحب کے الفاظ ایسے پیارے ہیں کہ اصل ہی لکھ دینے کو دل چاہتا ہے، اگرچہ مضمون طویل ہی ہو جائے، غٹے کیا لکھتے ہیں: ”کاش انجمن کے ممبروں سے کوئی بھی عقل اور علم والا ہوتا، جسے قرآن سے کچھ بھی مس ہوتی یا وہ کم از کم اتنا ہی سمجھنے کی قابلیت رکھتے۔“..... (الخ)۔

**جس کا جواب یہ ہے:** کہ بیشک علماء اسلام قرآن فہمی کی قابلیت جو مرزا اور مرزائیوں جیسی، نہیں رکھتے کہ مریم کے معنی مرزا غلام احمد کریں اور داڑھی والے مرد کو عورت سمجھ کر سیاق و سباق دانی قرآن کا ثبوت دیں۔ اور عیسیٰ عليه السلام کو عیسیٰ کے پیٹ سے بعد حمل اور دروزہ تفسیر کریں۔ جیسا کہ مرزا صاحب نے اپنی کتاب ”کشتی نوح“ میں لکھا ہے۔

کاش! کوئی مرزائیوں میں سے نہیں سمجھتا کہ یہ ڈھکونسلے جو مرزا صاحب نے اپنے مطلب منوانے کے واسطے گھڑے ہیں، ان کی کوئی سند بھی ہے۔ ایسے حقائق و معارف سے خدا مسلمانوں کو محفوظ رکھے۔ یہ ایسے ہی قرآن فہم ہیں جیسا کہ میلہ کذاب نے کہا تھا کہ ”میری نبوت و رسالت کی خبر قرآن مجید میں ہے۔“ دیکھو الرحمن قرآن میں ہے۔ اور جس طرح مرزا صاحب نے اپنا نام غلام احمد سے عیسیٰ بن مریم رکھ لیا۔ اسی طرح اس نے بھی اپنا نام رحمن رکھ لیا اور اس کی جماعت فرقہ صادقہ رحمانیہ کہلانے لگی۔ سچ ہے۔

گر تو قرآن بدیں نمط خوانی بیری رونق مسلمانی! آخرت سے وحی آخرت کی کوئی نظیر ہے تو کسی آیت قرآن یا حدیث نبوی سے بتاؤ۔ یا کسی مجتہد یا امام نے لکھی ہے تو دکھاؤ۔ ورنہ ”ابجاد بندہ سراسر خیال گندہ“ اس کا نام درست ہے۔ اور یہ ایسا ہی ہے جیسا کہ ﴿وَإِذَا الْعِشَارُ عُطِّلَتْ﴾ سے اونٹوں کا بے کار ہونا مسیح کا نشان سمجھنا غلط ہے۔ جو شخص اتنا ہی نہیں جانتا کہ عشار اور قلاص میں کیا فرق ہے وہ مسیح موعود اور قرآن کے حقائق اور معارف جاننے کا مدعی! اور ﴿تُحَدِّثُ أَخْبَارَهَا﴾ سے یہ سمجھے کہ اخبار رسول اینڈ ملٹری گزٹ پیسہ اخبار اور الفضل اخبار ہے۔ اس کی قرآن دانی کے سامنے ہفتوات الجانین بھی شرمندہ ہوں اور وہ قرآن دانی کا دعویٰ کر کے علمائے اسلام کے علم و فضل پر حملے کریں۔

ع بت بھی دعویٰ کریں خدائی کا ہے

مضمون طویل ہوتا ہے، ورنہ مرزا صاحب اور مرزائیوں کی قرآن دانی اور جہل مرکب کو ایسے واضح طور پر بیان کروں کہ ترکی تمام ہو جائے۔ مولوی صاحب نے اپنی لیاقت کا اور ایک نمونہ آخر میں پیش کیا ہے کہ جو ختم نبوت کے قائل ہیں وہ ایسے ہی ہیں جیسا

کہ کفار کہتے تھے کہ ”یوسف علیہ السلام کے بعد کوئی نبی نہ ہوگا: ﴿قُلْتُمْ لَنْ يَبْعَثَ اللَّهُ مِنْ بَعْدِهِ رَسُولًا﴾ ایک قوم کا قول اسی عقیدہ پر دلالت کرتا ہے، جس نے حضرت یوسف علیہ السلام کی وفات کے بعد یہ عقیدہ گھڑ لیا کہ اب ان کے بعد کوئی رسول مبعوث نہ ہوگا“..... (ارغ)۔

**جس کا جواب یہ ہے:** کہ حضرت یوسف علیہ السلام کو خدا تعالیٰ نے خاتم النبیین نہیں فرمایا تھا۔ اور ان لوگوں کے کہنے کی خدا تعالیٰ نے تردید کی اور قصہ کے طور پر ان کا قول نقل کیا۔ اگر مولوی غلام رسول صاحب ”قلتم“ کا لفظ دیکھتے تو غلط نہیں ان کو نہ ہوتی۔ قصہ کی آیت کو پیش کر کے یہ ثابت کرنے کی کوشش کرنا کہ جنہوں نے خاتم النبیین کے بعد ”لا نبی بعدی“ پر عمل کر کے یہ عقیدہ بنا لیا، وہ انہیں کفار جیسے ہیں جنہوں نے حضرت یوسف علیہ السلام کے بعد ایسا عقیدہ بنا لیا تھا۔ ہم حیران ہیں کہ جس جماعت کے ایسے ایسے عالم ہوں اور ایسی موٹی بات نہ سمجھیں کہ خدا تعالیٰ تو فرماتا ہے کہ: ”تم نے کہا“ ماضی کا صیغہ ہے۔ اس کو حضرت محمد رسول اللہ ﷺ جو کہ آخر الانبیاء ہیں، اس کی امت پر چسپاں کرنا تھا۔ قیاس مع الفارق ہے۔ جو کہ اہل علم کے نزدیک باطل ہے۔ اگر حضرت یوسف علیہ السلام خاتم الانبیاء ہوتے اور آسمانی کتاب میں ان کو خاتم النبیین فرمایا جاتا، تب مولوی صاحب اس کے مطابقت پیش کر سکتے تھے۔ پس جیسا کہ مولوی صاحب زبانی تقریر میں ادھر ادھر کی باتیں کر کے ٹالتے تھے، ایسا ہی تحریر میں کرتے ہیں۔ ایک بات بھی مطلب کی نہیں، جس سے ثابت ہو کہ بعد خاتم النبیین کے کسی جدید نبی کا پیدا ہونا ممکن ہے۔ افسوس! قادیانی کمپنی نے بھی جن کی امداد سے یہ جواب لکھا گیا ہے، معقول بات پیش نہ کی۔ سچ ہے!

ع خفتہ را خفتہ کہ کند بیدار

چھٹی آیت: ﴿وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَيَّ مُحَمَّدٍ وَهُوَ الْحَقُّ مِنْ رَبِّهِمْ﴾ (سورہ محمد)۔ اس آیت سے یہی ثابت ہے کہ جو محمد ﷺ پر نازل ہوا ہے یعنی قرآن مجید، وہی حق ہے۔ اور وہ ہی ذریعہ نجات اخروی ہے۔ اور قرآن کامل کتاب ہے۔ تو پھر نہ کسی جدید نبی کی ضرورت ہے اور نہ کوئی سچا نبی ہو سکتا ہے۔

### جواب مولوی صاحب

”اس آیت میں صرف یہ بتایا گیا ہے کہ آنحضرت پر جو کچھ اتارا گیا ہے وہ اللہ تعالیٰ کی طرف سے ہے اور حق ہے۔ اب اس کو اس بات سے کیا تعلق کہ آنحضرت کے بعد کوئی نبی نہیں آسکتا۔“

**جواب الجواب:** اس بات کا تعلق خاتم النبیین سے یہ ہے کہ جب ایک کامل وحی مسلمانوں کے ہاتھ میں ہے اور من کل الوجوه کامل ہے تو پھر جدید نبی کیوں آئے؟ نبی اور رسول ایک مقنن ہوتا ہے۔ جب قانون کامل ہے تو جدید قانون کی حاجت نہیں۔ اور نہ ضرورت ہے تو پھر جدید مقنن کا آنا بھی باطل ہے۔ باقی مولوی صاحب کا وہی میاں مٹھو جگ جگ جی ہے کہ تمہارا مسیح موعود آئے گا تو نبی اللہ ہوگا۔ جس کے اور محمد کے درمیان چھ سو برس کا فرق ہے۔ جس وقت خدا تعالیٰ نے کسی نبی کو خاتم النبیین کا اعزاز نہ بخشا تھا۔ اور وہ تمام انبیاء مقدمہ الحیش حضرت خاتم النبیین کے تھے۔ جب آخر سب کے خاتم النبیین تشریف لائے تو بعد میں جو جدید نبی ہوگا جھوٹا ہوگا۔

**ساتویں آیت:** ﴿وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ﴾ (الح)۔ اس آیت سے بھی ثابت ہے کہ محمد رسول اللہ ﷺ کی پیروی ذریعہ نجات ہے۔ کسی جدید نبی کی ضرورت نہیں۔

### جواب مولوی صاحب:

اس آیت کو اپنے مدعا کے ثابت کرنے کیلئے پیش کرنا ایسا ہی ہے جیسا کہ کوئی خوش فہم حضرت نوح، ہود، صالح، لوط، شعیب کے قول سے جو سورہ شعرا میں بدیں الفاظ نقل ہے: ”إِنِّي لَكُمْ رَسُولٌ أَمِينٌ فَاتَّقُوا اللَّهَ وَأَطِيعُوا“ یعنی ”لا ریب میں تمہارے لئے رسول امین ہوں۔ پس اللہ سے ڈرو اور میری ہی اطاعت کرو“۔ ان کے اس قول سے کہ ”میری ہی اطاعت کرو“۔ یہ سمجھ لے کہ چونکہ ان رسولوں کی اطاعت ذریعہ نجات بنائی گئی ہے، اس لئے ان کے بعد اب کسی قسم کا نبی و رسول ہو کر آنا درست نہیں ہو سکتا۔

**جواب الجواب:** مولوی صاحب ان انبار کو جن کے نام آپ نے تحریر فرمائے ہیں کسی ایک کو خاتم النبیین نہیں فرمایا۔ اور حضرت محمد رسول اللہ ﷺ کو ”خاتم النبیین“ فرمایا۔ اس لئے آپ کا جواب قیاس مع الفارق ہے جو کہ باطل ہے۔ آپ نے تو حضرت خاتم النبیین ﷺ کے بعد کسی نبی کے آنے یعنی پیدا ہونے کا امکان ثابت کرنا تھا، مگر آپ ان انبیاء علیہم السلام کو پیش کرتے ہیں جو کہ حضرت خاتم النبیین ﷺ کے کئی سو برس پہلے ہو گزرے تھے۔ اگر حضرت خاتم النبیین ﷺ نہ ہوتے اور آپ کے بعد کسی جدید نبی کا پیدا ہونا جائز ہوتا، تو پے در پے نبی آتے جیسا کہ آپ قبول کرتے ہیں کہ حضرت موسیٰ علیہ السلام کو فرمایا گیا: ﴿وَقَفَّيْنَا مِنْ بَعْدِهِ بِالرُّسُلِ﴾ اور پے در پے رسول آئے، ایسا ہی اگر حضرت محمد رسول اللہ ﷺ کے بعد سلسلہ رسالت جاری رہتا، تو پے در پے رسول آتے۔ صرف ایک جدید نبی کے آنے سے تو حضرت محمد رسول اللہ ﷺ کی سخت جھک ہے کہ موسیٰ علیہ السلام کی پیروی سے تو ہزاروں نبی ہوئے اور محمد رسول اللہ ﷺ کی پیروی سے صرف ایک قادیانی ادھر انبی، جو خود دعویٰ کرنے میں بزدل ہے اور لکھتا ہے: ”یہ ہو سکتا ہے کہ میں نبوت کا دعویٰ کر کے اسلام



سے خارج ہوں۔ جو خاتم النبیین کے بعد دعویٰ نبوت کرے، اس کو خارج از اسلام اور کاذب جانتا ہوں۔ (دیکھو دین الحق، ص ۲۹)

جو مسیح موعود کے دعوے میں ہی مذذب ہے۔ اور ”ازالہ اوہام“ میں لکھا ہے کہ: ”میرا کب دعویٰ ہے کہ مثل مسیح ہونا میرے پر ختم ہو گیا ہے، میں کہتا ہوں کہ دس ہزار مثل مسیح آسکتے ہیں اور حدیثوں کے مطابق دمشق میں آجائے۔“ مولوی صاحب! بتائیں کہ مسیح موعود تو ایک ہی شخص ہے، جس کا آنا علامات قیامت سے ایک نشان ہے، اگر دس ہزار مثل آنے والے ہیں تو مرزا صاحب اپنے اقرار سے وہ مسیح موعود نہیں جو حدیثوں میں مذکور ہے۔ اور دوسری طرف مرزا صاحب سے ایک کام بھی مسیح موعود کا نہ ہوا اور ناکام فوت ہو گئے۔ مرزا صاحب مر بھی گئے اور خدا کے فضل نے ثابت کر دیا کہ مرزا صاحب وہ سچے مہدی اور مسیح موعود نہ تھے، جس کا وجود اسلام کے غلبہ اور مسلمانوں کے فلاح کے دن ہوں گے، بلکہ الٹا اسلام مغلوب ہوا۔ جس سے مرزا صاحب کا سچا مذہب مسیح موعود نہ ہونا ثابت ہوا۔ جب مرزا صاحب مسیح موعود نہیں تو نبی اللہ اور آخری رسول بھی نہیں۔

**آفرین!** مولوی صاحب اپنے مرض سے لاچار ہو کر اپنی اور اپنی جماعت کی حالت دوسروں کی طرف منسوب کر کے اپنی دیانت و لیاقت کا ثبوت دیتے ہوئے لکھتے ہیں کہ: ”مجھے حیرت ہے کہ ان غیر احمدی مخالفوں کو کیا ہو گیا ہے کہ حضرت مرزا صاحب کی مخالفت میں ان کی عقل اور مت کیوں ماری گئی ہے۔“

**جس کا جواب یہ ہے:** کہ عقل کے مارنے والی حجت ہوتی ہے نہ کہ مخالفت۔ دیکھو مرزا صاحب کی حجت نے آپ کو کیسا سیاہ دل اور کور باطن بنا دیا کہ صریح نصوص قرآنی وحدیثی کا انکار کر کے ان کو نبی بنانے کی کوشش کرتے ہو اور اسلام سے خارج ہوتے ہو۔

**آٹھویں آیت:** ﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ﴾ (سورہ نساء)۔ اس آیت کے نیچے کی باتیں لکھی ہیں جن کو جواب کی غرض سے ذیل میں تحریر کیا جاتا ہے:

**اول:** اس آیت کے موافق آنحضرت ﷺ نے فرمایا کہ: ”بنی اسرائیل پر انبیاء علیہم السلام حکومت کرتے تھے۔ جب کسی نبی کا انتقال ہوتا تو اس کی جگہ دوسرا نبی اس کا جانشین ہوتا تھا۔ مگر میرے بعد کوئی نبی نہ ہوگا۔ البتہ خلفاء ہوں گے اور سیاست کریں گے۔“ (بخاری، ص ۴۹۱)۔ پس رسول اللہ ﷺ کے بعد کوئی نبی نہیں کہلا سکتا۔

**دوم:** صحابہ کرام اور خلفائے امت کا اس پر اتفاق رہا ہے، امت سے کسی ایک نے بھی نبی کا لقب نہیں پایا۔

**سوم:** تاریخ اسلام بتا رہی ہے کہ امت محمدیہ سے جس شخص نے نبی ہونے کا دعویٰ کیا، خلیفہ اسلام نے اور علمائے اسلام نے اس پر کفر کا فتویٰ دیا۔

**چہارم:** ”مسلمہ کذاب“ اور ”اسود غنسی“ مدعی نبوت ہوئے تھے، اور نبوت بھی وہی جس کے مرزا صاحب مدعی تھے، یعنی غیر تشریحی، مگر رسول اللہ ﷺ نے خود ان کو کافر کہا اور اس پر قتال کا حکم دیا۔ ایسا ہی دیگر مدعیان نبوت جیسے مختار ثقفی، ابن مقفع خراسان کا مدعی نبوت، جس کو خلیفہ منصور نے ہلاک کر دیا۔ خلیفہ متوکل کے زمانہ کی مدعیہ کی نبوت کا ذہب۔

**جواب مولوی صاحب:**

یہ آیت بھی منافی نبوت نہیں اس طرح کہ خدا اور رسول کے حکم کے مطابق آنے والا مسیح موعود جس پر ایمان لانا اللہ اور اس کے رسول کی اطاعت ہے، دوسرے فقرہ ﴿وَأُولِي الْأَمْرِ مِنْكُمْ﴾ کی وسعت میں مسیح موعود بھی داخل ہے۔

**جواب الجواب:** افسوس! مولوی صاحب نے اول تو میری تحریر کے اختصار کرنے میں ضروری فقرات چھوڑ دیئے اور جو نقل کئے ان کا بھی جواب نہیں دیا۔ بخاری کی حدیث میں جو لکھا تھا کہ: ”میرے بعد کوئی نبی نہیں ہوگا، خلفاء ہوں گے۔“ اس کے جواب میں لکھتے ہیں کہ: ”مسح موعود پر ایمان لانا اللہ اور رسول پر ایمان لانا ہے۔“ جس کا جواب کئی دفعہ دیا گیا ہے کہ یہ بنائے فاسد علی الفاسد ہے۔ جب مرزا صاحب مسح موعود خدا اور اس کے رسول ﷺ کے فرمودہ کے مطابق نہیں ہو سکتے، تو نبی ہونا باطل ہے۔

**دوسرا فقرہ:** کہ ”وَأُولَى الْأَمْرِ مِنْكُمْ“ میں مرزا صاحب شامل ہیں۔

یہ جواب دے کر مولوی صاحب نے خود ہی ان کی نبوت کی تردید کر دی، کیونکہ ”أُولَى الْأَمْرِ“ جو ہوتا ہے یعنی خلیفہ اسلام، وہ نبی نہیں ہوتا۔ جب بقول مولوی صاحب، مرزا صاحب ”أُولَى الْأَمْرِ“ ہیں، تو پھر ہرگز نبی نہیں۔ کیونکہ ”تاریخ اسلام“ بتا رہی ہے کہ کسی خلیفہ اسلام نے نبی کا لقب نہیں پایا۔ مولوی صاحب کا یہ کہنا ہی غلط ہے کہ کلمہ ملک نبی بخلیفہ نبی اور الفاظ سیکون خلفاء کے لحاظ سے ہے، کیونکہ پہلے فقرہ میں یہ فرمایا ہے: ”بنی اسرائیل کے نبیوں سے جب کوئی نبی فوت ہوتا ہے، تو اس کی وفات کے معاً جو خلیفہ اس کا جانشین ہوتا، وہ ضرور نبی ہوتا۔“ جس سے ظاہر ہے کہ اس جگہ خلافت سے مراد آپ کی خلافت متصلہ ہے نہ منفصلہ۔ اور مستقبل قریب کے متعلق ہے نہ مستقبل بعید کے۔ جیسا کہ ”سیکون خلفاء“ صیغہ مضارع اور حرف سین مستقبل قریب پر دلالت کرتا ہے۔ مولوی صاحب کا مطلب یہ ہے مستقبل بعید میں نبی کا آنا ممکن ہے اور زمانہ مستقبل قریب میں آپ کا کوئی خلیفہ ماتحت ”لا نبی بعدی“ کے نبی نہیں ہوا۔ جس کا جواب یہ ہے کہ: ”بحث نبوت میں ہے نہ کہ خلافت میں۔“ ڈھکوسلا کہ خلافت بعدہ یعنی آخری زمانہ

میں جو خلیفہ آنے والا مسیح موعود ہے نبی اللہ ہے، غلط ہے۔ کیونکہ آخری خلیفہ امام مہدی ﷺ ہے، نہ عیسیٰ ابن مریم اور حضرت امام مہدی ﷺ کا حضرت عیسیٰ ﷺ کو عرض کرنا کہ آپ نبی اللہ ہیں امامت نماز کرائے۔ جیسا کہ حدیث میں گزرا ہے۔ اس وقت امام مہدی ﷺ کا یہ کہنا کہ آپ نبی اللہ ہیں اور امامت کے واسطے موزون ہیں، ظاہر اور ثابت کر رہا ہے کہ آخری خلیفہ بھی نبی کا لقب نہیں پاسکتا۔ آپ کا اور ہمارا وعدہ ہے کہ جب کسی معنی میں تنازعہ ہو تو تیسرے شخص کا فیصلہ منظور ہوگا۔ اس واسطے میں ذیل میں شیخ ابن عربی رحمہ اللہ علیہ کی تحریر پیش کرتا ہوں۔ وهو هذا:

اصل میں مجتہدین ہی وارث انبیاء ہیں اور ہر نبی جیسے معصوم ہے ویسے ہی ہر مجتہد بھی مصیب ہے۔ اور آخر خاتم آئمہ مجتہدین محمد ﷺ میں ایک شخص ہوں گے اور وہ امام مہدی ﷺ ہیں۔ (دیکھو فتوحات، باب ۳۹)۔ پھر باب ۷۲ میں فرماتے ہیں: ”انہ لا خلاف یبذل فی اخر الزمان“ یعنی ”اس میں کسی کو اختلاف نہیں کہ حضرت عیسیٰ ﷺ آخر زمانہ میں اتریں گے۔“ اور ولایت مطلقہ کے خاتم ہوں گے اور ولایت مقیدہ محمدیہ کے خاتم ایک شخص ملک مغرب سے ہوں گے اور وہ خاندان اور ملک دونوں میں اشرف ہوں گے یعنی امام مہدی ﷺ جو سید فاطمی النسل ہوں گے اور ملک مغرب کے رہنے والے ہوں گے۔ مرزا صاحب مغل ہیں، نام کے غلام احمد ہیں، رہنے والے قادیان پنجاب کے ہیں۔ پس مرزا صاحب ہرگز نہ تو آخری خلیفہ ہیں اور نہ مسح موعود ہیں۔ جس سے آپ کا جواب غلط ہوا۔

**جواب مولوی صاحب:** باقی رہا یہ کہنا کہ صحابہ کرام و خلفائے امت کا اس پر اتفاق رہا کہ کسی نے بھی امت محمدیہ میں سے نبی کا لقب نہیں پایا۔ یہ ہی ٹھیک ہے۔ اور ہم

اس بات کو مانتے ہیں۔

**جواب الجواب:** شکر ہے خدا، کہ آپ نے حق بات کو قبول کیا۔ جب امت محمدیہ میں سے کسی نے لقب نبی کا نہیں پایا، اور جنہوں نے دعویٰ نبوت کیا کافر سمجھے گئے۔ پھر مرزا صاحب بھی امت محمدیہ میں سے ہو کر دعویٰ نبوت کرتے ہیں، تو آپ کی اقبالی تحریر سے کافر ہیں۔

**جواب مولوی صاحب:** جب آنحضرت نے خود فرمایا کہ میرے بعد مسیح موعود کے آنے تک کوئی نبی نہ ہوگا اور ہوگا تو پس وہی۔

**جواب الجواب:** مولوی صاحب ایک سو روپیہ انعام آپ کی حق السعی کا دیا جائے گا، اگر کسی حدیث سے یہ دکھادیں کہ میرے بعد مسیح موعود نبی ماں کے پیٹ سے پیدا ہوگا۔ "لیس نبی بینی وبنہ ولم یکن نبی بینی وبنہ" کو پیش نہ کرنا، کیونکہ اس کے ساتھ ہی عیسیٰ ابن مریم ہے "وانہ نازل" ہے۔ جس میں لکھا ہو کہ میرے بعد جدید نبی ہوگا، کیونکہ "لا نبی بعدی" کے مقابل "نبی بعدی" ہونا چاہئے۔ مسیح موعود کا بار بار پیش کرنا، بنائے فاسد علی الفاسد ہے جو کہ باطل ہے۔

**جواب مولوی صاحب:** اور یہ قول کہ امت محمدیہ میں مسیح موعود سے پہلے آج تک جس نے دعویٰ کیا جھوٹا سمجھا گیا اور خلیفہ اسلام اور علمائے اسلام نے اس پر کفر کا فتویٰ دیا۔ اگر ایسا ہوا کہ کاذب نبی پر فتویٰ کفر لگایا، تو اس میں کوئی حرج نہیں۔

**جواب الجواب:** شکر ہے کہ آپ نے کاذب نبی پر کفر کا فتویٰ دینے میں علمائے اسلام کو حق پر سمجھا۔ اب آپ فرمائیں کہ مرزا صاحب نے جو لکھا کہ مجھ کو الہام ہوا ہے کہ: "قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا" کہ اے مرزا تو ان لوگوں کو کہہ دے

کہ میں اللہ کا رسول ہو کر تمہاری طرف آیا ہوں۔ (دیکھو اخبار الاخیار، صفحہ ۳، معنف مرزا صاحب)

اب مرزا صاحب کے خدا نے ان کو یہ نہیں کہا کہ تو مسیح موعود ہے اس واسطے رسول ہے۔ یہاں صاف صاف وہی آیت ہے جو کہ حضرت محمد رسول ﷺ پر نازل ہوئی تھی۔ اور وہ کامل رسول صاحب شریعت جدید تھے۔ اب جو خدا نے مرزا صاحب کو انہیں الفاظ میں خطاب کیا کہ "اے مرزا ان کو کہہ دو کہ میں اللہ کا رسول ہو کر تمہاری طرف آیا ہوں" تو ثابت ہوا کہ حضرت محمد رسول اللہ ﷺ کی شان کے رسول ہو کر آئے ہیں۔ جب خاتم النبیین کے ہوتے ہوئے ایک شخص کامل رسول اللہ ہونے کا دعویٰ کرے، تو بتاؤ وہ کاذب ہے یا صادق؟

**جواب مولوی صاحب:** علمائے اسلام نے اپنے فتویٰ تکفیر میں سچے جھوٹے کی تکفیر میں تمیز نہ کی اور آئمہ دین اور اولیاء کرام میں سے، ان کے فتوے تکفیر سے کوئی نبی بچ نہ سکا۔ انہیں کے فضلہ خوار، اور سیاہ دل اور کور باطن ملاں آج بھی حضرت مسیح موعود پر جو کہ خدا کے سچے مامور اور برگزیدہ نبی و رسول ہیں، اسی طرح فتوے کفر کے لگانے والے ہیں۔

**جواب الجواب:** مولوی صاحب جھوٹ بولنا دھوکہ دینا لعینوں کا کام ہے کسی نے آئمہ دین اور اولیاء کرام میں سے نبوت و رسالت کا دعویٰ نہیں کیا۔ اور نہ ان پر کفر کے فتوے علمائے اسلام نے دیئے۔ اگر آپ میں ایمان اور شرم و حیا ہے تو ایک دو آئمہ دین اور اولیاء کرام کا نام لیں کہ انہوں نے نبوت کا دعویٰ کیا تھا اور علمائے اسلام نے ان پر کفر کا فتویٰ دیا تھا۔ اگر نہ دکھا سکو تو ایسی جھوٹ کی نجاست خوری سے توبہ کر دو۔ علمائے اسلام کو آپ نے فضلہ خوار، سیاہ دل، کور باطن کہا ہے، اس لئے آپ نے میرا دل بہت دکھایا ہے۔ خدا تعالیٰ آپ کو جزائے خیر دے، آپ مامور من اللہ نبی و رسول جو چاہیں دلیل کہیں۔ سچ یہ ہے جو

مرزا صاحب نے خود لکھ دیا ہے کہ: ”مجھ کو دجال، مکار، کافر، حرام خور کہتے ہیں۔“ (دیکھو چھوڑو ابوی)۔ اگر کسی بجزوے کو رستم زمان و پیل دمان کہا جائے تو وہ سچا رستم زمان و پیل دمان نہیں ہو سکتا۔ ایک شاعر نے خوب کہا ہے: مصرعہ

شیر نگر دسگ کرسی نشین

نبی رسول کے ساتھ کذاب اور دجال بھی آنے والے ہیں۔ جب آپ مانتے ہیں کہ کذاب مدعی پر فتوے کفر دینے میں کوئی جرم نہیں، تو پھر مرزا صاحب بھی جب کذاب مدعی ہیں تو ان کے فتوے کفر سے کیوں واویلا کرتے ہیں۔

مولوی صاحب کا یہ جواب بالکل نامعقول ہے اور ان کے علم دین سے ناواقف ہونے کی دلیل ہے جو کہ لکھتے ہیں کہ: ”نبوت کے معیار سے مرزا صاحب کو پرکھو۔“ کیونکہ امام ابو حنیفہ صاحب کا جب فتویٰ ہے اور فتویٰ بھی قرآن کی آیت ”خاتم النبیین“ اور حدیث ”لا نبی بعدی“ کے مطابق ہے، تو پھر کوئی مسلمان مرزا صاحب کو کیوں پرکھے۔ امام اعظم رحمہ اللہ علیہ کا فتویٰ ہے کہ: ”مدعی نبوت بعد حضرت محمد رسول اللہ خاتم النبیین ﷺ کے، کافر ہے۔ اور جو مسلمان مدعی نبوت سے معجزہ طلب کرے وہ بھی کافر ہو جاتا ہے، کیونکہ اس کو ”لا نبی بعدی“ میں شک ہے، تب ہی تو معجزہ طلب کرتا ہے کہ شاید کوئی سچا نبی بعد خاتم النبیین کے آسکتا ہے۔“ (دیکھو خیرات آسمان)

**جواب مولوی صاحب:** مرزا صاحب قتل نہیں ہوئے اور میلہ کذاب واسود غنسی مارے گئے۔ اس لئے وہ جھوٹے تھے۔ اور مرزا صاحب سچے نبی تھے۔

**جواب الجواب:** مرزا صاحب نے کون سی جنگ کی۔ اور مرد میدان بنے کہ مخالفین کو قتل کیا اور خود قتل ہونے سے بچ گئے؟ ایسی مضحکہ خیز بات ہے کہ کوئی بجز ا کہے کہ میں بڑا

بہادر ہوں اور رستم بڑا بزدل تھا، کیونکہ وہ تو جنگ میں قتل ہوا اور میں قتل ہونے سے بچ گیا، اس لئے میں سچا ہوں اور رستم کذاب تھا۔ مثل مشہور ہے ۔

گرتے ہیں شہسوار ہی میدان جنگ میں وہ طفل کیا گرے گا جو کہنیوں کے بل چلے مرزا صاحب کا قتل نہ ہونا ان کی صداقت کی دلیل نہیں۔ عورتوں کی طرح اندر سے زبانی تیر چلانے اور عدالت کے سامنے اقرار کرنا کہ پھر ایسا نہ کروں گا۔ ان سے تو ہزار درجہ آج کل پوپٹیکل قیدی سچے مرد میدان ہیں کہ جیل جانا پسند کیا مگر ضمیر کے برخلاف کیا۔ حالانکہ خدا کا الہام تھا اور ساتھ ہی خدا کا بقول اس کے وعدہ تھا: ”خدا میری حفاظت کرے گا۔“ مگر مرزا صاحب نے خدا کے حکم کے برخلاف اقرار نامہ پر دستخط کر دیئے۔ مرزا صاحب کو آنحضرت ﷺ کے نمونہ پر ماننا ایک ناپاک جھوٹ ہے۔ آنحضرت ﷺ نے ۷۱ سترہ جنگ بہ نفس نفیس کئے، بلکہ حضرت علی کرم اللہ وجہہ فرماتے ہیں کہ: ”میں نے آنحضرت ﷺ جیسا بہادر کوئی نہیں دیکھا، جس جگہ کفار کی تلواروں اور نیزوں کا زور ہوتا تو ہم ان کے زیر باز و پناہ گزین ہو کر جنگ کرتے۔“ دیکھو کتاب امام غزالی رحمہ اللہ علیہ مرزا صاحب نے اپنی بزدلی کے باعث جہاد ہی حرام کر دیا۔ اور کفار کو خوش کرنے کے واسطے دنیاوی جاہ طلبی کی غرض سے لکھتے ہیں کہ: ”میں خونیں مسیح و خونیں مہدی نہیں ہوں، میں نے جہاد حرام کر دیا ہے۔“ ۔

زاہد نہ داشت تاب وصال پری رخاں سنبھے گرفت و ترس خدا را بہانہ ساخت شتر مرغ کی طرح دعویٰ کرنے میں شیر، اور عمل کرنے میں لومڑی۔ شتر مرغ کا دعویٰ ہے کہ میں اونٹ ہوں اور مرغ بھی ہوں، مگر جب کہا جاتا ہے کہ آؤ بوجھ اٹھاؤ اور ہم کو منزل مقصود تک پہنچاؤ تو جواب دیتا ہے کہ میں تو مرغ ہوں، میرے پر بازو دیکھو، کبھی مرغ بھی بوجھ اٹھاتے ہیں۔ اور کہا جائے اچھا اڑ کر دکھاؤ، تو جواب دیتا ہے کہ میں اونٹ ہوں میرے

پاؤں دیکھو، کبھی اونٹ بھی پرواز کر سکتے ہیں۔ غرض جب مرغ کام کرنے پڑا، تو اونٹ کہہ کر بچ جاتا ہے اور جب اونٹ کا کام کرنے کو کہا جاتا ہے، مرغ کہہ کر پیچھا چھوڑاتا ہے۔ ایسا ہی! مرزا صاحب نہ تو سچے مسیح موعود تھے اور نہ سچے مہدی۔ مسیح کے کام کرنے کو کہا جاتا تو مہدی بن جاتے اور مہدی کے کام پیش کئے جاتے تو مسیح؟ اگر زیادہ تقاضا کیا جاتا تو مریم اور مجدد۔ مولوی صاحب یہ تو بتادیں کہ مجدد اور مریم بھی نبی اللہ تھے؟

**جواب مولوی صاحب:** مرزا صاحب کو کامیابی ہوئی اس واسطے سچے نبی تھے، کیونکہ چھوٹے نبی کو کامیابی نہیں ہوتی۔

**جواب الجواب:** صالح بن طریف کو اس قدر کامیابی ہوئی بادشاہ بن گیا۔ اور تین سو برس تک نبوت و سلطنت اس کے خاندان میں رہی اور کامیاب ایسا کہ دعویٰ الہام و نبوت کے ساتھ ۴۷ برس زندہ رہا، اور اپنی موت سے مرا۔ حالانکہ جنگ کرتا رہا اور ہلاک نہ ہوا۔ مولوی صاحب بتائیں کہ یہ کاذب تھا یا کہ آپ کے معیار کے مطابق سچا نبی تھا؟ کیونکہ کامیاب ایسا ہوا کہ مرزا صاحب کی کامیابی اس کے سامنے کچھ حقیقت نہیں رکھتی۔ اور باوجود جنگ کے ہلاک نہ ہوا، اور اپنی موت سے مرا۔ اور مہلت بھی مرزا صاحب سے زیادہ پائی۔ (مفصل دیکھنا ہو تو تاریخ ابن خلدون، جلد ۶، صفحہ ۲۰۸)

**جواب مولوی صاحب:** کیا مسیلمہ کذاب و اسود غنسی کو بھی یہ کامیابی ہوئی؟

**جواب الجواب:** مسیلمہ کذاب کو مرزا صاحب سے بڑھ کر کامیابی ہوئی۔ افسوس! آپ کو مرزا صاحب کی کتابوں پر عبور نہیں مرزا صاحب ”ازالہ اوہام“ ص اول میں لکھتے ہیں کہ: ”مسیلمہ کذاب کو پانچ ہفتہ کے قلیل عرصہ میں یہ کامیابی ہوئی کہ لاکھ سے اوپر اس کے پیرو ہو گئے۔“

مولوی صاحب خدا کو حاضر و ناظر کر کے بتاؤ کہ مرزا صاحب کے بھی پانچ ہفتہ کے عرصہ میں لاکھ سے اوپر مرید ہوئے تھے؟ ہرگز نہیں۔ مرزا صاحب خود لکھتے ہیں کہ: ”ستر ہزار میرا مرید ہے۔“ یہ اس وقت کی تحریر ہے جبکہ مرزا صاحب نے اپنی کتاب ”نزول مسیح“ لکھی اور یہ ظاہر ہے کہ یہ کتاب دعویٰ کے کئی برس کے بعد مرزا صاحب نے لکھی۔ اب روز روشن کی طرح ثابت ہوا کہ مسیلمہ کی کامیابی مرید بنانے میں کس قدر افضل و زیادہ ہے۔

مرزا صاحب سے وہ سچا نبی نہ مانا گیا، تو مرزا صاحب کس طرح سچے نبی مانے جائیں؟ مولوی صاحب! آج دنیا دلیل اور ثبوت مانگتی ہے۔ اگر بسبب اسباب زمانہ مرزا صاحب کو کچھ ترقی ہوئی تو ان کے ساتھ مخالفین کو ان سے زیادہ ترقی ہوئی۔ آریہ سماجیوں کی ترقی دیکھو، عیسائیوں کی ترقی دیکھو، برہم سماجیوں کی ترقی دیکھو، تو آپ کو شرم آئے گی کہ ہم کس کا نام لے رہے ہیں۔ جس کی ترقی مخالفین کی ترقی کے سامنے پاسنگ ہے۔ ہاں جھوٹ بول بول کر دل خوش کرنا ہے یا سادہ لوحوں کو جو عقل کے اندھے اور گانٹھ کے پورے پھنس گئے ہیں، ان کے قابو رکھنے کے واسطے یہ حربہ ہے، تو مبارک ہو۔

**جواب مولوی صاحب:** مرزا صاحب کے زمانہ الہام و وحی کے برابر جو ایک عرصہ دراز تک جاری رہا۔ کسی مدعی نبوت کاذب کی زندگی سے پیش کر کے دکھاؤ اور پھر اس کی کامیابی دکھاؤ۔ تو معلوم ہوا کہ مرزا صاحب کس پائیہ کے بزرگ نبی اور بزرگ رسول تھے۔

**جواب الجواب:** اوپر دیکھا گیا ہے۔ اس کا ملاحظہ کر کے جواب دو کہ صالح بن طریف جو ۴۷ برس دعویٰ وحی و الہام سے زندہ رہا اور آخر اپنی موت مرا۔ حالانکہ جنگوں میں شریک رہا۔ اور کامیاب ایسا کہ معمولی شخص سے بادشاہ بن گیا۔ مرزا صاحب تو قادیان کے حاکم نہ ہوئے۔ اب بتاؤ کہ مرزا صاحب بزرگ ہیں اور نبی و رسول ہیں، تو صالح ان کے

مقابل کتنے درجہ بڑھ کر بقول آپ کے بزرگ نبی و رسول ہے؟ آپ نے پانچویں امر کا جواب نہیں دیا کہ ایک عورت نے دعویٰ کیا کہ میں نبیہ ہوں۔ جب بادشاہ نے پوچھا کہ تو رسول اللہ کو مانتی ہے؟ حدیثوں کو مانتی ہے؟ تو اس نے کہا کہ ہاں۔ تو خلیفہ نے کہا کہ رسول اللہ ﷺ تو فرماتے ہیں: "لا نبی بعدی"۔ تو اس عورت نے جواب دیا کہ حدیث میں مرد نبی کی ممانعت ہے یہ کہاں فرمایا کہ عورت نبی نہ ہوگی۔ ایسا ہی مرزا صاحب اور مرزائی کہتے ہیں کہ غیر تشریحی نبی کی کہاں ممانعت ہے۔ پس اس عورت کی طرح مرزا صاحب کی نبوت کا ذہن تسلیم کریں۔

**نویں آیت:** ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ اس آیت سے بھی ثابت ہے کہ محبت اللہ تعالیٰ کی حضرت خاتم النبیین ﷺ کی پیروی سے حاصل ہوتی ہے۔ جب اللہ تعالیٰ نے اپنی محبت کا ذریعہ حضرت خاتم النبیین ﷺ کی پیروی فرمائی ہے، تو پھر دوسرا نبی کیوں آئے؟ کیونکہ جب دوسرا نبی آئے گا، تو پھر رسول اللہ ﷺ کی محبت بجائے ایک رسول کے دو رسولوں میں منقسم ہوگی اور جدید نبی کی محبت رکھ کر اس کی امت اس کی پیروی کرے گی، تو اس صورت میں امت محمدی سے خارج ہو کر جدید امت ہوگی، جو خدا کو نامنظور ہے۔

**جواب مولوی صاحب:**

یہ آیت بھی امکان نبی کی نفی نہیں کرتی۔ اس واسطے کہ جب آنحضرت کی پیروی انسان کو محبوب الہی بنا دیتی ہے اور محبوبیت کے اعلیٰ مرتبہ کا نام نبوت و رسالت ہے۔ جس سے ثابت ہوتا ہے کہ آنحضرت کی پیروی کے طفیل جب محبوبیت ملتی ہے تو نبوت بھی مل سکتی ہے اور رسالت بھی مل سکتی ہے۔

**جواب الجواب:** محبوبیت کو نبوت و رسالت سمجھنا غلط ہے۔ خدا تعالیٰ کے محبوب تو رسول اللہ ﷺ کی پیروی سے ہزاروں لاکھوں محبوبیت کے مرتبہ کو ہر ایک زمانہ میں پہنچتے رہے، مگر محبوب ہونے کے باعث نبی رسول کوئی نہ ہوا، بلکہ جس نے دعویٰ کیا کافر ہوا۔ حضرت سید عبدالقادر جیلانی محبوب سبحانی کہلائے، مگر نبی نہ کہلائے۔ کسی اولیاء اللہ کا نام لو، جو پیروی حضرت خاتم النبیین ﷺ سے محبوب ہوا، اور پھر محبوبیت سے رسالت و نبوت کا مدعی ہوا؟

**دوم:** پھر وہی اعتراض وارد ہوتا ہے کہ رسالت و نبوت کیسی ہوئی جو کہ پیروی سے مل سکتی ہے۔ حالانکہ آپ بھی تسلیم کرتے ہیں کہ نبوت و رسالت کسی نہیں بخش الہی ہے۔ خدا تعالیٰ اپنی رحمت سے نبی کو خاص کر لیتا ہے۔

**سوم:** وہی اعتراض وارد ہوتا ہے کہ جب مرزا صاحب کی پیروی ناقص ہے کہ دو تین رکن دین ادا نہیں کئے، نہ تو جہاد نفسی کیا اور نہ ہی حج خانہ کعبہ کیا، نہ ہجرت کی۔ تو پیروی ناقص ہوئی۔ پس جس کی پیروی ناقص اس کی محبوبیت ناقص اور جس کی محبوبیت ناقص اس کا نبی اور رسول ہونا ناممکن ہے۔

**جواب مولوی صاحب:** آنحضرت کی پیروی سے امت کو نبوت کا ملنا آپ کی شان دو بالا کرتا ہے۔

**جواب الجواب:** اگر محمد ﷺ کی پیروی سے نبوت کا ملنا جائز ہوتا، تو بھلا اور دوسرا شخص یعنی مسلمہ کذاب اور اسود غنسی کے دعویٰ سے آنحضرت ﷺ کیوں ناراض ہوئے؟ اور ان کو امت سے خارج کر کے کفر کا فتویٰ دیا اور ان کے ساتھ کافروں کی طرح جنگ کرنے کا حکم دیا۔ قول و فعل رسول اللہ ﷺ اور صحابہ رضی اللہ عنہم کے برخلاف آپ کا یہ کہنا کہ

دعویٰ نبوت سے شان نبوت دو بالا ہوتی ہے، غلط اور من گھڑت ہے۔ کوئی حدیث ہے تو بتاؤ، جس میں رسول اللہ ﷺ نے فرمایا ہو کہ میری امت میں مدعیان نبوت میری شان کے دو بالا کرنے والے ہیں۔ ورنہ خوف خدا کرو، رسول اللہ ﷺ سے شرمناؤ۔

**جواب مولوی صاحب:** باقی رہا ایسے جدید نبی کا آنا کہ جس کے آنے سے خلل پیدا ہو سکتا ہے، ایسے جدید نبی کے ہم بھی قائل نہیں، جو اپنے سلسلہ اور اپنی امت کے لحاظ سے بالکل الگ ہو۔ پھر جب مسیح موعود جیسے نبی اللہ کے آنے کے وقت ہوگا کہ ایمان ثریا پر چلا گیا ہوگا۔ پس ایسی صورت میں مسیح موعود جیسے موعود نبی کا آنا مزاحم نہیں ہو سکتا۔

**جواب الجواب:** شکر ہے کہ آپ نے یہ تو مان لیا کہ جس جدید نبی کی امت، محمد ﷺ کی امت سے الگ ہو، ویسا نبی نہیں آ سکتا۔ اب فیصلہ آسان ہے، اگر ثابت ہو جائے کہ مرزا صاحب کی جماعت مسلمانوں سے الگ ہے، تو پھر تو مرزا صاحب انہیں کاذب نبیوں سے ہوں گے جن کی جماعتوں کے عقائد الگ تھے۔ مولوی صاحب ایمان سے فرمائیں کہ آپ کی جماعت الگ نہیں؟ تو مسلمانوں کے جنازے کیوں نہیں پڑھتے؟

**دوم:** ان کے ساتھ رشتے ناطے کیوں منع ہیں؟

**سوم:** ان کے ساتھ مل کر نماز فرمائیں کیوں ادا نہیں کرتے؟

**چہارم:** ان کے ساتھ السلام علیکم کیوں نہیں کرتے؟ میرے پاس اکمل صاحب کی تحریر موجود ہے کہ جب میں نے ان کو لکھا کہ تم نے خط میں السلام علیکم کیوں نہیں لکھا؟ تو انہوں نے جواب دیا کہ میرا مذہب مجھ کو اجازت نہیں دیتا۔ حکیم نور الدین صاحب نے لکھا کہ ہمارا اسلام اور ہے اور دوسرے مسلمانوں کا اور ہے۔ افسوس! مولوی صاحب آپ کو اپنے گھر کی خبر نہیں۔

**دوم:** ثریا سے ایمان لانے والا تو نبی نہیں تھا۔ آپ خود ہی کہا کرتے ہیں کہ رجل فارسی ثریا سے ایمان واپس لائے گا۔ مگر رجل فارسی حضرت سلمان فارسی تو نبی نہ تھے اور نہ کسی حدیث میں ہے کہ رجل فارسی نبی ہوگا۔ آپ ہوش بجا رکھ کر جواب دیں۔

**جواب مولوی صاحب:** یہ اصل میں لغو اور غلط ہے کہ کسی دوسرے رسول و نبی کی محبت سے آنحضرت کی محبت میں فرق آجاتا ہے۔ میاں پیر بخش کو آنحضرت کی محبت کے سوا دوسرے نبیوں اور رسولوں سے، جو پہلے ہو گزرے ہیں عداوت و مخالفت ہے؟

**جواب الجواب:** مولوی صاحب بھی غضب کی لیاقت رکھتے ہیں اور قیاس مع الفارق کی خوب مٹی پلید کرتے ہیں۔ مثل مشہور ہے: مولوی صاحب جیسا ایک شخص تمام رات حضرت یوسف التلیکلی کا قصہ سنتا رہا۔ جب صبح ہوئی تو پوچھنے لگا زینغا مرد تھی یا عورت۔ ایسا ہی مولوی صاحب کا حال ہے کہ مرزا صاحب کی نبوت کے امکان ثابت کرنے کی دھن نے مخبوط الحواس کر دیا ہے کہ امکان ثابت کرنے لگے تھے ایسے جدید نبی اور رسول کی جو حضرت خاتم النبیین ﷺ کے بعد پیدا ہوا، مگر جب اعتراض کا جواب نہ دے سکے، تو پہلے نبیوں کی محبت کی نظیر دے کر جواب دیتے ہیں۔ کیسی بد بخت ہے وہ جماعت جس کے علماء ایسے فاضل اجل ہوں جو کہ ماسبق اور مابعد میں فرق نہ جانتے ہوں۔ صحیح جواب ایک بات کا بھی نہیں دے سکتے۔ سوال دیگر، جواب دیگر دے کر دل خوش کر لیتے ہیں تاکہ اپنے سادہ لوحوں کو شچی کر کے بتائیں کہ ہم نے خوب لمبے لمبے جواب دیئے اور سخت کلامی سے مخالف کی خوب گت بنائی اور یہ نہیں جانتے کہ

تا مرد سخن نگفتہ باشد عیب و ہنرش نہفتہ باشد

کا اصول جاہلوں کے واسطے باعث پردہ پوشی ہے۔ موٹی بات تھی کہ محبت کے معاملہ میں

دوئی جائز نہیں ہے۔

خیال اس وآن حاشا تکبید در دل مجنون بلیے ہر کہ گردید آشنا تحمل نمی داند جو عاشق صادق حضرت محمد رسول اللہ ﷺ ہے، وہ تو اس کا در فیض چھوڑ کر اس کے "غلام نمک حرام" کی جو کہ غلامی چھوڑ کو خود آقا بن بیٹھا ہے، ہرگز محبت نہیں رکھ سکتا۔ باطل پرست جس کے دل میں میلہ پرستی کا مادہ ہے، وہ بد بخت ازلی جسے چاہے نبی مانے اور اس سے محبت گانٹھے۔ جیسا کہ مسلمان حضرت خلاصہ موجودات افضل الرسل خاتم النبیین ﷺ سے محبت رکھتے ہیں، بیشک پہلے نبیوں سے ایسی نہیں رکھتے، کیونکہ ان کے ساتھ طفلی محبت ہے اور حضرت محمد ﷺ کی اصل محبت ہے۔

**دسویں آیت:** ﴿أَطِيعُوا اللَّهَ وَأَطِيعُوا الرَّسُولَ﴾ (سورہ تہا بن) اگر بعد حضرت خاتم النبیین ﷺ کے سلسلہ انبیاء و رسل جاری رکھنا خدا تعالیٰ کو منظور ہوتا اور بعد آنحضرت ﷺ کے کوئی سچا رسول پیدا ہونا ہوتا اور اس کی پیروی ذریعہ نجات ہوتی، تو اللہ تعالیٰ بجائے لفظ رسول کے رسل صیغہ جمع سے ارشاد فرماتا۔ چونکہ رسل جمع کا صیغہ نہیں فرمایا، اس واسطے ثابت ہوا کہ بعد آنحضرت ﷺ کے کوئی سچا نبی پیدا نہ ہوگا۔

**جواب مولوی صاحب:** مجھے اس استدلال سے ایک دہاتی ملتا کا قصہ یاد آیا کہ ایک لڑکے کو کھجور سے اتارنے کے واسطے وہ قاعدہ استعمال کیا جو چاہ سے نکالنے کے واسطے تھا یعنی رتہ سے کھینچتا۔ اور اس جاہل ملا کو یہ تمیز نہ ہوئی کہ رتہ کا استعمال بے موقعہ ہے۔ اسی طرح اس آیت کا استعمال عدم امکان نبی بعد از حضرت خاتم النبیین ﷺ کے لئے، بے موقعہ اور غلط ہے۔

**جواب الجواب:** مولوی صاحب کے پاس چونکہ کوئی ثبوت شرعی نہ تھا، جس سے

ثابت ہوتا کہ بعد آنحضرت ﷺ کے جدید نبیوں کا سلسلہ جاری ہے۔ اس واسطے جاہلوں والے ڈھکونسلے لگانے شروع کر دیئے اور طول طویل عبارت لالچینی سے دو صفحے بھر دیئے۔ اور ایک بات بھی مطلب کی نہ کی۔ افسوس.....! مولانا روم نے ایسے مولویوں کی نسبت لکھا ہے:

ع مولوی گشتی و آگاہ نیستی

اگر مولوی صاحب آگاہ ہوتے تو سمجھ جاتے کہ یہ حکایت تو اس جماعت پر صادق آتی ہے جو ﴿بِالْآخِرَةِ هُمْ يُوقِنُونَ﴾ کے معنی وحی مرزا غلام احمد کرتی ہے۔ سینکڑوں مفسرین قرآن شریف کے ہیں کسی مفسر نے بھی نہیں لکھا کہ بِالْآخِرَةِ سے وحی آخرت مراد ہے۔ اور وحی آخرت بالکل بے موقعہ اور غلط ہے۔ کیونکہ قرآن شریف کی فصاحت و بلاغت سے بعید ہے کہ خلاف محاورہ عرب کلام نازل فرمائے۔ کیونکہ "قبل" کے مقابل "بعد" ہوا کرتا ہے۔ اور "اول" کے مقابل "آخر"۔ نہ کہ "قبل" کے مقابل "آخر" بولا جاتا ہے۔ مولوی صاحب نے جو حکایت بیان کی یہ ان کے اپنے مطابق حال ہے۔ انجمن تائید الاسلام کے اراکین پر چسپاں نہیں ہو سکتی۔

**جواب مولوی صاحب:** ﴿أَطِيعُوا اللَّهَ وَأَطِيعُوا الرَّسُولَ﴾ سے یہ استدلال کہ صیغہ جمع کا نہ لانا اس بات کا ثبوت ہے کہ آنحضرت کے بعد کوئی نبی نہیں آ سکتا۔ قابل تسلیم نہیں، کیونکہ ﴿أَطِيعُوا الرَّسُولَ﴾ کے فقرہ سے "الرَّسُولُ" سے مراد ہر وہ رسول ہو سکتا ہے جو آنحضرت کے بعد آپ کے مقاصد کی پیروی کے لئے آئے۔ جیسے حضرت مسیح موعود جو خدا کے رسول اور نبی ہیں اور جن کی اطاعت ہر مسلمان پر فرض ہے۔

**جواب الجواب:** مولوی صاحب علم کی شخی تو بڑی مارتے ہیں اور حال یہ ہے کہ دعویٰ



کو بطور دلیل پیش کرتے ہیں۔ جس کو مصداق علی المطلب کہتے ہیں جو کہ اہل علم کے نزدیک باطل ہے۔ مرزا صاحب کا مسیح موعود ہونا نبی اللہ ہونے پر موقوف ہے، پہلے نبی اللہ ہوں تو پھر مسیح موعود ہوں۔ اور نبی اللہ کا بعد آنحضرت ﷺ کے ہونا، ناممکن ہے۔ اسی واسطے یہ بحث ہو رہی ہے اور یہ آیت پیش کی ہے کہ ”الرَّسُولُ“ کی جگہ ”الرُّسُلُ“ ہوتا، اگر کوئی جدید نبی بعد آنحضرت ﷺ کے آتا ہوتا۔ ابھی امکان تو جدید نبی کا ثابت نہیں ہوا، مرزا صاحب کو مسیح موعود تصور کر کے پیش کرتے ہیں جو کہ ان کا منبع علم ثابت کرتا ہے۔ مولوی صاحب سے کوئی پوچھے کہ پھر امکان پر بحث کیوں کرتے ہو، جب مرزا صاحب بلا دلیل مسیح موعود ہیں اور مسیح نبی اللہ ہے، تو پھر بعد آنحضرت ﷺ نبی کا آنا ثابت ہو گیا۔ مگر یہ استدلال اسی وقت قبول ہو سکتا ہے جب کہ سب اہل علم دنیا سے اٹھ جائیں۔ تعجب کے ساتھ ہی ﴿يَبْنِي اِذْمَ اِنَّمَا يَأْتِيَنَّكُمْ رُسُلٌ مِّنْكُمْ﴾ اور ﴿يَا أَيُّهَا لِرُسُل﴾ پیش کر کے تسلیم کر رہے ہیں کہ جب ارادہ خداوندی ایک سے زیادہ رسولوں کا ذکر کرنا منظور ہوتا ہے، تو اس موقع پر ”رُسُل“ کا لفظ خدا تعالیٰ استعمال فرماتا ہے۔ ایسا ہی جب آنحضرت ﷺ کے بعد کسی جدید نبی کا لفظ استعمال نہ فرمایا، جس سے ثابت ہوا کہ قیامت تک ”الرسول“ یعنی آنحضرت ﷺ کی اطاعت کا حکم ہے۔ اور اس کے سوا اگر کوئی دوسرا شخص جدید نبی ہونے کا مدعی ہو، تو کافر ہے۔ افسوس! مولوی صاحب کو اپنے مرشد مرزا صاحب کا مذہب بھی بھول گیا کہ وہ ”ازالہ اوہام“ میں صاف صاف لکھتے ہیں کہ: ”نزول مسیح کا عقیدہ ہمارے ایمانیات کی جزو یا رکن دین سے کوئی رکن دین و جزو ایمان نہیں“۔ جب مرزا صاحب پر ایمان لانا بقول ان کے جزو ایمان نہیں، پھر مرزا صاحب نبی و رسول کیوں کر ہو سکتے ہیں۔

**جواب مولوی صاحب:** بلکہ امت واحدہ جو امت محمدیہ ہے۔ سب رسول اسی

ایک امت کے لئے عند الضرورت آیا کریں گے۔

**جواب الجواب:** اگر ضرورت جدید نبی تسلیم کریں گے تو دین کامل نہ رہا اور قرآن شریف اور شریعت محمد ﷺ نامکمل ثابت ہوگی، کیونکہ بقول مولوی صاحب عند الضرورت رسول آئیں گے، تو نہ دین کامل ہو اور نہ نعمت نبوت بدرجہ اتمام پہنچی۔ اور یہ صریح نصوص ﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي﴾ کے خلاف ہے۔ پس مولوی صاحب کا یہ کہنا کہ ”عند الضرورت“ امت محمدیہ میں رسول آیا کریں گے۔ غلط ہے۔

**فاظہرین کرام:** آپ نے دیکھ لیا کہ مولوی صاحب نے تردید عدم امکان جدید نبی بعد از حضرت خاتم النبیین ﷺ میں ایک آیت بھی پیش نہیں کی، جس میں فرمایا گیا ہو کہ ”اے محمد ﷺ ہم تمہارے بعد کوئی جدید نبی پیدا کریں گے“۔ اور کوئی آیت بھی پیش نہیں کی جس میں لکھا ہو ”سلسلہ انبیاء و رسل بعد حضرت محمد رسول اللہ ﷺ کے جاری ہے“ اور نہ ہی کوئی ایسی آیت پیش کی جو اس کے عکس ہوتی۔ یعنی کوئی آیت پیش کرتے جس میں لکھا ہوتا کہ آنحضرت ﷺ خاتم النبیین نہیں۔ صرف طول طویل منکھوت باتوں سے نصوص قرآنی کو ٹال دیا ہے۔ حالانکہ مولوی صاحب سے پہلے کہا گیا تھا کہ تضارب اور تدافع جو کہ حرام ہے، اس پر عمل کر کے جواب نہ دینا۔ تضارب و تدافع کی صورت یہ ہے کہ رسول اللہ ﷺ نے فرمایا: ”هَلِكُ مَنْ كَانَ قَبْلَكُمْ بِهَذَا ضَرْبِ كِتَابِ اللَّهِ بَعْضُهُ بِبَعْضٍ“ یعنی آنحضرت ﷺ نے فرمایا کہ: ”تم سے پہلے لوگ یعنی یہود و نصاریٰ اس لئے تباہ ہوئے کہ جس پر انہوں نے خدا کی کتاب کو بعض کو بعض سے لڑایا“۔

حضرت شاہ ولی اللہ محدث دہلوی یہ حدیث نقل کر کے فرماتے ہیں: ”میں کہتا ہوں کہ قرآن کے اندر مجادلہ حرام ہے اور اس کی صورت یہ ہے کہ ایک حکم کو جو قرآن کے اندر

منصوص ہے کسی شبہ سے جو اس کے دل میں واقع ہوا ہے رد کرے۔ جیسا کہ مولوی غلام رسول صاحب نے صریحاً نص خاتم النبیین اور دوسری آیتیں جو اس کی تائید میں ہیں، ان سب کو صرف اپنی ہوائے نفس سے رد کیا ہے اور آنحضرت ﷺ کی حدیث ”المراء فی القرآن کفر“ کی تکذیب کی ہے۔ اللہ تعالیٰ ان کی حالت پر رحم فرمائے۔ آمین!

احادیث پیش کردہ کا جواب منجابت مولوی غلام رسول صاحب

اور خاکسار کی طرف سے جواب الجواب

پہلی حدیث:

”سیکون فی امتی کذابون ثلاثون کلہم یزعم انه نبی اللہ وانا خاتم النبیین لا نبی بعدی“..... (بخاری)۔ (ترمذی، ابوداؤد وغیرہ)

ترجمہ: ”میری امت میں تیس جھوٹے نبی ہونے والے ہیں، ان میں سے ہر ایک کا گمان یہ ہوگا کہ میں نبی اللہ ہوں، حالانکہ میں خاتم النبیین ہوں، میرے بعد کوئی نبی نہیں۔“

جواب مولوی صاحب: اس حدیث نقل کردہ میں چار باتیں پیش کی گئی ہیں۔

جواب الجواب: مولوی صاحب نے میری وجوہ استدلال جو کہ پانچ تھے، اختصار کے طور پر بھی نقل نہیں کیں اور منگھڑت باتوں کا جواب دینے لگے ہیں۔

جواب مولوی: اول یہ کہ عنقریب زمانہ میں میری امت کے لوگوں میں ایک فتنہ پیدا ہونے والا ہے۔

جواب الجواب: حدیث میں یہ نہیں لکھا کہ فتنہ پیدا ہونے والا ہے، وہاں تو صاف لکھا ہے کہ مدعیان نبوت کا ذبہ ہوں گے۔

جواب مولوی صاحب: دوسرا یہ کہ تمیں دجالوں کا دعویٰ نبوت کا ذبہ ہے۔ تیسرے یہ کہ میں خاتم النبیین ہوں۔ چوتھے یہ کہ میرے بعد کوئی نبی نہیں۔ یہ حدیث بالکل صحیح ہے۔ حدیث میں لفظ ”سیکون“ جو مضارع ہے اور بدالالت حرف سین مستقبل قریب کے معتدل کے لئے خاص ہے، اس لئے ہم مستقبل بعید کے معنوں میں استعمال نہیں کریں گے۔ اور زمانہ مسیح موعود کے ظہور سے پہلے تسلیم کرنا پڑے گا۔ خلاصہ مطلب یہ ہے کہ مسیح موعود کا دعویٰ نبوت درست ہے، کیونکہ تمیں کے بعد مستقبل بعید کے زمانہ میں ہوا۔ اس واسطے مرزا صاحب کا دعویٰ نبوت صادقہ ہے۔

جواب الجواب: خاتم النبیین میں الف لام استغراقی ہے، اور ”لا نبی بعدی“ میں جو خاتم النبیین کے معنی رسول اللہ ﷺ نے خود فرمادے۔ لافنی جنس صفت نبوت ہے۔ پھر حضور ﷺ کی تفسیر و معانی کا مقابلہ اپنے من گھڑت دلائل سے کرنا بھی مجادلہ ہے جو کہ شریعت اسلامی میں حرام ہے۔ مضارع پر سین جو استقبال کے واسطے ہے اس کی دو قسم بیان کر کے مسیح موعود کو مستثنیٰ کرنا بالکل غلط ہے، کیونکہ ”لا نبی بعدی“ میں زمانہ بعیدیت کی کوئی حد مقرر نہیں، جب زمانہ بعیدیت نبی آخر الزمان ﷺ کے سلسلہ کا قیامت تک دامن دراز ہے۔ اور نزول مسیح ایک نشان قیامت ہے ﴿إِنَّهُ لَعَلَّمَ لِّلسَّاعَةِ نَصْ طَلْعِي﴾ سے ثابت ہے، تو آپ کا حد مقرر کرنا رسول اللہ ﷺ پر افتراء اور اس کے کلام میں تحریف کرتا ہے۔ رسول اللہ ﷺ نے یہ کہاں فرمایا ہے کہ فلاں زمانہ تک جھوٹے مدعیان نبوت ختم ہو جائیں گے۔ باقی رہی دجال اور دجالی فتنہ کی بحث فضول ہے، کیونکہ بحث کا ذب مدعیان پر ہے نہ کہ دجال اکبر میں، جو کہ علامات قیامت سے ایک علامت ہے نزول مسیح کی طرح۔ آپ نے تو یہ جواب دینا تھا کہ بعد آنحضرت ﷺ کے اس حدیث پیش کردہ سے جدید نبیوں کا آنا

ممکن ہے۔ افسوس! آپ نے خارج از بحث باتوں کو درمیان میں لا کر ناحق اور اقساہ کر دیئے ہیں۔ کہاں فتنہ دجال اور کہاں عیسائی گروہ۔ اگر عیسائی گروہ فتنہ دجال ہوتے تو آنحضرت ﷺ صاف صاف فرماتے، کیونکہ عیسائی حضور ﷺ کے وقت تھے اور آ کر بحث و مباحثہ کیا کرتے تھے۔ یہ رسول اللہ ﷺ کی تکذیب نہیں تو اور کیا ہے، کیونکہ رسول اللہ ﷺ تو فرماتے ہیں کہ دجال یہود سے ہوگا۔ اور مرزا صاحب اور آپ کے مرید عیسائیوں کو دجال کہتے ہیں۔ پس یہ غلط ہے کہ عیسائیوں کا فتنہ دجال اکبر ہے، کیونکہ دجال یہودی ہوگا، جیسا کہ رسول اللہ ﷺ کا معہ جماعت صحابہ ابن صیاد یہودی کے گھر جانا ثابت کر رہا ہے۔ اگر عیسائی دجال ہوتے تو رسول اللہ ﷺ یہود کے گھر کیوں جاتے۔ جیسا ابن صیاد کا قصہ حدیث میں ہے۔

**جواب مولوی صاحب:** مسیح موعود کے پہلے پہلے ان سب دجالوں کا ظہور ضروری ہے، نہ کہ بعد ظہور مسیح موعود۔

**جواب الجواب:** یہ بھی واقعات نے غلط ثابت کر دیا، کیونکہ مرزا صاحب کے بعد میاں نبی بخش مرزائی مدعی نبوت کا ذبہ ہر۔ دوسرا شخص میاں عبداللطیف مرزائی ساکن ”گنہ چور ضلع جالندہر“ مدعی نبوت کا ذبہ ہوا۔ تو آپ کے اقرار سے مرزا صاحب سچے مسیح موعود نہ ہوئے، کیونکہ دجالوں کے بعد حضرت مسیح موعود آنے والا ہے۔ مرزا صاحب کے بعد چونکہ دو اور دجال ہوئے۔ تو ثابت ہوا کہ مرزا صاحب بھی دجال ہی ہیں۔

**دوم:** جب دجال کا آنا اور مسیح موعود کے ہاتھ سے قتل ہونا موعود ہے اور مرزا کے وقت وہ دجال شخص واحد جس کا حلیہ حضور ﷺ نے ابن قطن کے مشابہ فرمایا، وہ دجال ابھی نہیں آیا۔ اور مرزا صاحب کو دس برس گزرے کہ فوت بھی ہو گئے۔ تو ثابت ہوا کہ سچے مسیح موعود

نہ تھے، کیونکہ ان کے وقت دجال جو ابن قطن کے مشابہ تھا، نہ آیا اور نہ ان کے ہاتھ سے قتل ہوا۔ بلکہ ثابت ہوا کہ مرزا صاحب مدعی نبوت کا ذبہ ہو کر انہیں تمیں میں تھے۔

**سوم:** ”سیکون“ جیسا کہ اس حدیث میں ہے اور مضارع ہے۔ ایسا ہی ”سیکون“ بخاری کی حدیث میں ہے: ”سیکون خلفاء“، کیا یہ بھی مضارع مستقبل قریب معنوں کے لئے خاص ہے اور اسلامی خلفے ختم ہو چکے ہیں۔ افسوس! ایسے استدلال پر کہ قدم قدم پر ٹھوکریں کھاتے ہو، مگر باز نہیں آتے، ہٹ دہری کے عامل ہو۔

**جواب مولوی صاحب:** پھر امت میں ایسے لوگ کہ جنہوں نے وضعی حدیثیں بنائی ہیں، وہ بھی دجال ہی ہیں۔

**جواب الجواب:** افسوس مولوی صاحب! وضعی حدیثیں بنانے والے مدعیان نبوت نہ تھے۔ آپ ہوش بجا رکھیں اور اصل مسئلہ ”امکان نبوت“ سے باہر نہ جائیں۔ ”کلہم یزعم انہ نبی اللہ“ تو خاص مدعیان نبوت کا ذبہ کے واسطے ہے۔ جیسا کہ مرزا صاحب کو زعم ہوا ہے کہ اپنے استغراقی خیالات کو وحی سمجھ کر اشتہار دے دیتے تھے کہ ایسا ہوگا، یہ میری پیشگوئی پوری نہ ہو تو جھوٹا ہوں، مجھ کو گدھے پر سوار کرو، پھانسی پر لٹکاؤ۔ جیسا کہ عبد اللہ آہتم عیسائی کی موت کی پیش گوئی اور منکوحہ آسمانی کی پیشگوئی وغیرہ میں کیا۔ مگر جب جھوٹی نکلیں تو بجائے اس کے کہ شیطانی القا اور وساوس سمجھتے، تاویلات باطلہ کر کے ”عذر گناہ بدتر از گناہ“ کے مصداق ہوئے۔ یہ حضرت کے الفاظ خاص مرزا صاحب کے واسطے ہیں، کیونکہ آپ نے یہ نہیں فرمایا کہ افترا کریں گے، بلکہ یہ فرمایا کہ زعم کریں گے۔

**جواب مولوی صاحب:** پس فقرہ ”خاتم النبیین“ اور فقرہ ”لا نبی بعدی“ اس حدیث پیش کردہ میں دجالوں کے دعویٰ نبوت کی نفی و تردید کرتا ہے، نہ کہ آنے والے مسیح

موعود کی، جو خدا کے سچے مرسل اور نبی ہیں۔

**جواب الجواب:** مولوی صاحب! اگر مرزا صاحب اپنی تحریروں اور الہامات سے دجال ثابت ہوں اور میں حدیث سے ثابت کر دوں کہ جو صفت دجال کی ہے وہ صفت مرزا صاحب میں تھی، تو پھر مانوں گے؟ یا بے شرمی اور بے غیرتی کا بھلا منا کر پھر دہاک کے وہی پات ہی دکھاؤ گے؟ سنو رسول اللہ ﷺ فرماتے ہیں: "إِنَّ بَيْنَ يَدَيِ السَّاعَةِ الدَّجَالَ وَبَيْنَ يَدَيِ الدَّجَالَ كَذَابُونَ ثَلَاثُونَ أَوْ أَكْثَرَ قِيلَ مَا آيْتَهُمْ قَالَ أَنْ يَأْتُوَكُمْ بِسُنَّةٍ لَمْ تَكُونُوا عَلَيْهَا يَغْيِرُونَ بِهَا سُنَّتَكُمْ وَدِينَكُمْ فَإِذَا رَأَيْتُمُوهُمْ فَاجْتَنِبُوهُمْ وَعَادُوهُمْ" (رواہ المہرانی من ابن مر)۔ یعنی "طہرانی نے ابن عمر سے روایت کی ہے کہ دجال سے پہلے تمہیں یا زیادہ کذاب ہوں گے۔ پوچھا گیا کہ ان کی کیا نشانی ہے فرمایا کہ وہ تمہارے پاس وہ طریقہ لے کر آئیں گے جو ہمارے طریقہ کے برخلاف ہوگا۔ جس کے ذریعہ سے وہ تمہارے طریقہ اور دین کو بدل ڈالیں گے، جب تم ایسا دیکھو تو تم ان سے پرہیز کرو اور عداوت کرو۔ (دیکھو کنز العمال، جلد ۷ صفحہ ۱۷۱)

اب ہم ذیل میں لکھتے ہیں کہ مرزا صاحب کیا لے کر آئے، جس سے دین اسلام بدل دیا اور وہ طریقے اسلام کے برخلاف ہیں۔

**بدعت اول:** مسئلہ اوتار ہے۔ مرزا صاحب لکھتے ہیں کہ: "میں راجہ کرشن کے رنگ میں بھی ہوں جو ہندو مذہب کے تمام اوتاروں میں بڑا اوتار تھا۔"

(دیکھو پگھڑیا لکھوت، موری ۱۴ دسمبر ۱۹۰۲ء)۔

پس مولوی صاحب اسلام کی کتابوں میں اوتار کا مسئلہ دکھادیں یا مرزا صاحب کا دجال ہونا تسلیم کریں، کیونکہ کرشن ہندو اور قیامت کا منکر اور تاسخ کا قائل تھا۔

**دوسری بدعت:** ابن اللہ ہونے کی ہے۔ مسلمانوں کی کسی کتاب میں نہیں لکھا کہ انسان خدا کا بیٹا ہو سکتا ہے۔ مگر مرزا صاحب کے الہامات سے ثابت ہے کہ خدا ان کو بیٹا اور اولاد کر کے پکارتا ہے۔ دیکھو الہام مرزا صاحب: "أنت منى بمنزلة ولدى، أنت منى بمنزلة اولادى، أنت من مائنا وهم من فئسل" یعنی اے مرزا تو ہمارے پانی سے ہے یعنی نطفہ سے اور دوسرے کو کھنکھی سے۔

**تیسری بدعت:** محمد رسول اللہ ﷺ کی بعثت ثانی کا مسئلہ جو کہ تاسخ ہی ہے۔

**چوتھی بدعت:** قرآن شریف کی آیات کا دوبارہ مرزا صاحب پر نازل ہونا۔

**پانچویں بدعت:** انبیاء علیہم السلام کی معصومیت کا اظہار کر کے ان کے خاطر ہونے کا مسئلہ۔ جیسا کہ لکھتے ہیں: "اجتہادى غلطى سب نبیوں سے ہوا کرتی ہے۔ اور اس میں سب ہمارے شریک ہیں۔ (دیکھو اخبار بدر، موری ۱۷ مارچ ۱۹۰۱ء)۔ پھر لکھتے: "محمد ﷺ نے امت کے سمجھانے کے واسطے اپنا غلطی کھانا بھی ظاہر فرمایا۔" (دیکھو از الہام، ص ۳۰۷)

**چھٹی بدعت:** عیسیٰ علیہ السلام فوت ہو گئے اور میں مسیح موعود ہوں۔ حالانکہ اجتماع امت اصالتہ نزول پر ہے جو کہ انجیل و قرآن و حدیث سے ثابت ہے۔

**ساتویں بدعت:** مرزا صاحب نے اپنی فضیلت رسول اللہ ﷺ پر ظاہر کی۔ چنانچہ قصیدہ اعجازیہ میں لکھتے ہیں کہ: "حضرت محمد رسول اللہ ﷺ کے واسطے تو چاند گہن ہوا تھا۔ اور میرے واسطے چاند اور سورج دونوں کا۔ پس تو میرے مرتبہ کا اب بھی انکار کرے گا۔"

(دیکھو قصیدہ اعجازیہ، ص ۱۷)

اب مولوی صاحب بتائیں کہ رسول اللہ ﷺ نے بھی علامتیں دجالوں کی بتائی ہیں، جو دجال اکبر سے پہلے آئیں گے۔ جب وہی ختم نہیں ہوئے تو نہ بڑا دجال آیا،

مرزا صاحب کے ہاتھ سے قتل ہوا۔ بلکہ مرزا صاحب نے دین میں مذکورہ بالا بدعات داخل کیں جو کہ دجال کی علامت و نشان، رسول اللہ ﷺ نے فرمایا۔ تو ثابت ہو کہ مرزا صاحب حسب فرمان حضرت خاتم النبیین ﷺ دجال ہوئے، جنہوں نے دین اسلام کو بدل ڈالا۔ جن سے پرہیز کرنے اور عداوت رکھنے کا حکم ہے۔ مولوی صاحب خدا کا خوف کرو اور یوم الآخرت کو یاد کر کے خدا کے غضب سے ڈرو۔ اور جلد دجال کی پیروی سے توبہ کرو۔ خدا آپ کو حق قبول کرنے کی توفیق دے۔ (آمین)۔

دوسری حدیث :

”كانت بنو اسرائيل تسوسهم الانبياء كلما هلك نبي خلفه نبي وان الله لا نبي بعدى وسيكون خلفاء فيكثرون“۔ (صحیح بخاری، ص ۲۹۱)

**جواب مولوی صاحب:** اس حدیث کے متعلق صفحات سابقہ میں کافی جواب دیا جا چکا ہے وہاں سے ملاحظہ ہو۔

**جواب الجواب:** جواب کافی نہیں ہو چکا آپ نے کسی حدیث یا آیت سے ثابت نہیں کیا کہ بعد آنحضرت ﷺ کے غیر تشریحی نبی آنے والے ہیں۔ اس اعتراض کا جواب نہیں دیا کہ اگر غیر تشریحی نبی آنے ہوتے، تو ان کی ڈیوٹی یعنی فرض منصبی خلفاء کے سپرد کیوں ہوا؟ چونکہ غیر تشریحی نبیوں کا کام خلفاء کریں گے۔ تو ثابت ہوا کہ غیر تشریحی نبی بھی بعد آنحضرت ﷺ کے کوئی آنے والا نہیں۔

**دوم:** صحابہ کرام رضی اللہ عنہم نے خلفاء کا لقب قبول کیا اور نبی نہ کہلائے۔ اس کا جواب بھی نہیں دیا گیا۔

تیسری حدیث

”عن سعد بن ابی وقاص عن ابیہ قال قال رسول اللہ ﷺ لعلي أنت مني بمنزلة هارون من موسى إلا أنه لا نبي بعدي“ (متفق علیہ)۔ جب حضرت علی کرم اللہ وجہہ جیسے صحابی اور رشتہ دار محمد رسول اللہ ﷺ، جن کا فانی الرسول ﷺ ہونا اظہر من الشمس ہے۔ جب وہ نبی نہ ہوا تو دوسرا شخص امت میں سے کس طرح نبی ہو سکتا ہے۔ جس کو نہ صحبت رسول اللہ ﷺ حاصل، نہ محبت میں جان فدا کرنے والا ثابت ہوا۔

دعویٰ سے نہیں ہوتی ہے تصدیق نبوت پہلے بھی بہت گزرے ہیں فقال محمد ﷺ بلا دلیل کہہ دینا کہ فانی الرسول ہو کر نبی ہو گیا ہوں قابل تسلیم نہیں۔ کیونکہ مرزا صاحب کی تو متابعت تمامہ بھی ثابت نہیں۔ جہاد نہیں کیا، حج نہیں کیا، ہجرت نہیں کی۔

**جواب مولوی صاحب:** لافنی جنس ذات اور صفات کے واسطے آتا ہے، ذات کی مثال: ”لا إله إلا الله“ سے ظاہر ہے اور نفی جنس موصوف کی مثال: ”لا فتى الا على لا سيف الا ذو الفقار“ سے ظاہر ہے۔ پس اگر ”لا نبي بعدى“ کو نفی جنس کے معنوں میں ہی لیا جائے تو بھی نفی ذات مراد نہیں ہو سکتی۔ اس لئے کہ آنحضرت نے خود فرمایا ہے کہ میرے بعد مسیح موعود آنے والا ہے، جو نبی اللہ ہی ہوگا۔

**جواب الجواب:** اس کا جواب کئی بار دیا گیا ہے کہ مرزا صاحب جب مسیح موعود نہیں تو نبی اللہ بھی نہیں۔ مسیح موعود تو وہی مسیح ناصری ہے جو عیسیٰ ابن مریم ہے، نہ کہ غلام احمد قادیانی ہے۔

**جواب مولوی صاحب:** اس مرتبہ کے لحاظ سے نفی جنس موصوف ہی مراد ہو سکتی ہے۔ جیسا کہ ”لا فتى“ والی مثال اور حدیث ”اذا هلك كسرمة فلا كسرمة“

بعد“ کی مثال بھی انہیں معنوں میں ہے۔ اس لحاظ سے ”لا نبی بعدی“ کا مطلب صرف وہی ہو سکتا ہے کہ آنحضرت کے بعد آپ کی شان کا کوئی نبی نہیں ہو سکتا، جو آپ کی طرح شریعت والا یا مستقل ہو۔ کیونکہ آپ کے بعد اب جو نبی ہوگا، امتی اور آپ کا تابع ہوگا۔

**جواب الجواب:** لا کی بحث گزر چکی ہے اور جواب الجواب دیا گیا ہے، جس میں حضرت علی کرم اللہ وجہہ کا قصہ مذکور ہے کہ ان کو ہارون کہا گیا۔ مگر چونکہ حضرت ہارون عليه السلام غیر تشریحی نبی تھے۔ اور تابع تورات تھے۔ اس لئے رسول اللہ ﷺ نے شک کو رفع کرنے کے واسطے فرمادیا کہ کہیں حضرت علی عليه السلام کو حضرت ہارون عليه السلام کی طرح مسلمان، غیر تشریحی نبی خیال نہ کر لیں۔ ساتھ ہی ”لا نبی بعدی“ فرمادیا، جس سے ثابت ہوا کہ غیر تشریحی بھی آنحضرت ﷺ کے بعد نہیں۔ جس سے مولوی صاحب کی مثالیں ”لا فتی الا علی، لا کسری“ کے باطل ہو گئیں۔ کیونکہ جیسا کہ حضرت علی عليه السلام کے ساتھ دوسرے انسان شرکت نوعی رکھنے کے باعث شریک تھے۔ اسی طرح کسری کے ہلاک ہونے کے بعد کے آنے والے کسری اس کی صفت میں شریک نہ تھے۔ یعنی کسری جب ہلاک ہوا تو پھر مسلمان کسری ہوا۔ اسی طرح حضرت محمد رسول اللہ ﷺ کے بعد ذات میں دوسرے انسان شرکت رکھتے ہیں۔ مگر صفت نبوت میں شریک نہیں۔ جس طرح حضرت علی عليه السلام کے ساتھ صفت فتی میں شریک نہیں۔ ہر صورت میں نفی جنس صفت قائم رہی۔ اسی طرح ”لا نبی بعدی“ میں نفی جنس صفت نبوت ثابت ہوئی۔ اور کسی قسم کے نبی کا آپ کے بعد آنا جائز نہ رہا۔ سچے مسیح موعود حضرت عیسیٰ عليه السلام جو کہ چھ سو برس پہلے نبی تھے ان کا اصالتاً آنا منافی نہیں، کیونکہ وہ پہلے سے نبی تھے۔

**جواب مولوی صاحب:** جب کہ تم نے اس بات کو مان لیا کہ حضرت علی صحابی ہو کر آپ پر جان فدا کر کے نبی نہیں ہوا۔ تو معلوم ہوا کہ ہونے کیلئے اس شرط کا ہونا ضروری نہیں۔

**جواب الجواب:** سبحان اللہ! مولوی صاحب گھبرا کیوں گئے، خود ہی تو کہتے ہو کہ متابعت محمد رسول اللہ ﷺ سے مرزا صاحب نبی ہوئے۔ اور اب خود ہی یہاں کہتے ہو کہ فنا فی الرسول ہو کر نبی نہیں ہو سکتا۔ جب اعلیٰ درجہ کا فنا فی الرسول اور متابعت میں اکمل بہ سبب جہاد حج کے بھی نبی نہ ہوا تو مرزا صاحب کا نبوت پانا، غیر ممکن آپ کی زبان سے ثابت ہوا۔ (الحمد للہ)

**جواب مولوی صاحب:** حضرت مرزا صاحب چونکہ غیر تشریحی نبی تھے۔ اس واسطے ”لا نبی بعدی“ کے برخلاف نہیں۔ کیونکہ آنحضرت ﷺ کی شان کا صاحب شرع نبی نہیں آ سکتا۔ مگر غیر تشریحی آ سکتا ہے۔

**جواب الجواب:** یہ بھی غلط ہے آپ کو گھر کی خبر نہیں۔ دیکھو مرزا صاحب کو صاحب شریعت نبی ہونے کا دعویٰ ہے۔ دیکھو ان کی کتاب اربعین ۴، صفحہ ۶: ”شریعت کیا چیز ہے جس نے اپنی وحی کے ذریعہ چند امر و نہی بیان کئے اور اپنی امت کیلئے ایک قانون مقرر کیا، وہی صاحب شریعت ہو گیا۔“ آگے لکھتے ہیں کہ: ”میری وحی میں امر بھی ہے اور نہی بھی۔“ مولوی صاحب! مصرعو

تا چند کہگل میکنی دیوار بے بنیاد را

کاذب مدعی کی آپ کب تک حمایت کریں گے۔ اور بالکل سچ ہے کہ مرزا صاحب نے اپنی امت کے لئے امر بھی دیا اور نہی بھی۔ چنانچہ مرزا صاحب نے اپنی امت کے لئے حکم دیا کہ

مسلمانوں کے پیچھے نماز مت پڑھو۔ ان کے ساتھ رشتے نا طے مت کرو۔ جہاد حرام کر دیا۔ مسلمانوں کے پیچھے یا مل کر نمازیں پڑھنی منع کر دیں۔ اب بتاؤ آپ کا یہ کہنا کہ مرزا صاحب غیر تشریحی نبی تھے، غلط ہے یا نہیں؟

**جواب مولوی صاحب:** حضرت مرزا صاحب کے متعلق جہاد اور ہجرت کے نہ کرنے کا اعتراض اٹھانا معترض کی جہالت کی وجہ سے ہے، اس لئے کہ بخاری کی حدیث نزول مسیح کا فقرہ ”یضع الحرب“ اس بات کا کافی ثبوت ہے۔

**جواب الجواب:** شکر ہے کہ مولوی صاحب نے حدیث بخاری کا فقرہ پیش کر کے اپنی یہودیانہ صفت کا اظہار کر دیا۔ کیونکہ یہودی ہی ایسا کیا کرتے تھے۔ بخاری و مسلم کی حدیث میں تو ”یضع الجزیة“ ہے۔ یعنی اہل ذمہ سے جزیہ یعنی ٹیکس معاف کر دے گا۔ اور اسی حدیث کے فقرات اسی بات کے متقاضی ہیں کہ ”یضع الجزیة“ ہو کیونکہ لکھا ہے کہ حضرت عیسیٰ علیہ السلام حاکم عادل ہو کر نزول فرمائیں گے۔ اور کسر صلیب بھی اسی صورت میں ہو سکتی ہے جبکہ صاحب حکومت ہوں۔ ہجڑوں اور نامردوں سے کسر صلیب کیا کرنی ہے؟ وہ تو رات دن خوشامد نصاریٰ میں لگے ہوئے ہیں۔ اپنے آپ کو ان کے رحم کے حوالے کیا ہوا ہے۔ اور جزیہ معاف کرنا بھی صاحب حکومت کا کام ہے، رعیت ہونے کی حالت میں کوئی جزیہ معاف نہیں کر سکتا۔ مولوی صاحب نے ”یضع الحرب“ کی جو ایک روایت ہے پیش کی، اس کے معنی سمجھنے میں غلطی کھائی ہے۔ کیونکہ ”یضع الحرب“ کے معنی ہیں: ”بعد قتل کے جنگ کو بند کر دے گا“۔ کیونکہ پھر کوئی دشمن اسلام نہ رہے گا۔ جب قتل دجال مسیح فرض منصبی ہے، تو پھر جنگ ضرور کرے گا اور دجال کو قتل کر کے جنگ کو تمام کرے گا، کیونکہ حاکم عادل ہونا قرینہ بتا رہا ہے۔ پس یہ من گھڑت معنی ہیں کہ صرف قلم سے

جنگ کرے گا۔ قلم سے جنگ تو ہمیشہ سے علمائے امت کرتے آئے ہیں اور عیسائیوں کے رد میں مولوی رحمت اللہ صاحب مہاجر و مولانا احمد رضا خاں صاحب مجدد مآثر حاضرہ اور مولانا اشرف علی صاحب تھانوی اور محمد علی صاحب مونگیری وغیرہم نے سینکڑوں کتابیں رد مخالفین اسلام میں عموماً اور رد نصاریٰ میں خصوصاً تصنیف کیں۔ مرزا صاحب نے روحانی جنگ میں شکست فاش کھائی کہ آج تک عبد اللہ دالی پیشگوئی کا نام سن کر مرزائیوں کے رنگ زرد ہو جاتے ہیں اور کوئی جواب نہیں دے سکتے۔ پس مولوی صاحب کا یہ کہنا بالکل غلط ہے کہ ”جہاد سے مراد قلمی جہاد ہے“۔ حدیثوں میں جو لکھا ہے کہ: ”حضرت عیسیٰ علیہ السلام کو وحی ہوگی کہ میرے بندوں کو پہاڑ پر لے جا، کیونکہ ایک ایسی قوم خروج کرے گی کہ ان سے کوئی انسان جنگ نہ کر سکے گا“۔ مولوی صاحب! بتائیں کہ یا جوج ماجوج جس کا ذکر قرآن شریف میں ہے خروج کریں گے، تو حضرت عیسیٰ علیہ السلام پہاڑ کی طرف کیوں لے جائیں گے، قلمی جہاد کیوں نہ کریں گے؟ افسوس! جہالت اور ہٹ دہرمی بڑی بلا ہے۔ صریح دیکھتے ہیں کہ مرزا صاحب اپنے مطلب کے واسطے غلط تاویلات کرتے تھے، مگر انہیں کو سچا کرنے کی بے سود کوشش کرتے ہیں اور نصوص شرعی کی طرف پشت پھیر دیتے ہیں۔ مرزا صاحب کا شعر بالکل غلط ہے۔

صف دشمن کو کیا ہم نے نجات پامال سیف کا کام قلم سے ہے دکھایا ہم نے افسوس! مولوی صاحب اس اردو شعر کو بھی نہیں سمجھے۔ مرزا صاحب خود فرماتے ہیں کہ سیف یعنی تلوار کا کام ہم نے قلم سے لیا۔ جس کا صاف مطلب ظاہر ہے کہ حکم تو تھا سیف یعنی تلوار کا، مگر ہم نے خدا اور رسول کی مخالفت کر کے تلوار تو نہ چلائی اور قلم سے کام لیا۔ مولوی صاحب! مرزا صاحب تو خود مان رہے ہیں کہ ہم نے تلوار کے عوض قلم چلائی۔ یعنی حکم تلوار کا

تھا مگر ہم چونکہ انگریزوں کی غلامی میں تھے اور سچے مسیح نہ تھے، اس لئے ہماری تلوار ہی لکڑی یعنی قلم کی تھی۔ مرزا صاحب جب اپنی الہامی کتاب میں لکھ چکے کہ حضرت عیسیٰ عَلَيْهِ السَّلَامُ دوبارہ آئیں گے اور جلالت کے ساتھ آئیں گے۔ اور خس و خاشاک کو صاف کر دیں گے تو پھر آپ کا یہ کہنا غلط ہے کہ قلمی جہاد مراد ہے۔

**جواب مولوی صاحب:** باقی رہا حج، سو حج کی نسبت قرآن شریف میں ہے: "مَنْ اسْتَطَاعَ إِلَيْهِ سَبِيلًا" یعنی حج کے لئے استطاعت شرط ہے۔ اور مرزا صاحب ہمیشہ بیمار رہتے تھے۔ دو بیماریاں جو زرد چادریں تھیں، آپ کے ساتھ ہمیشہ رہیں۔ کیونکہ مسیح موعود کی نسبت آنحضرت نے فرمایا ہے کہ "دوزرد چادروں میں نزول فرمائیں گے۔" (سبحان اللہ! علم ہو تو ایسا ہی ہو۔ دو چادروں کو دو بیماریاں کہا۔ ایسی ہی تشبیہ ہے، جیسا کہ ایک جاہل نے اپنے معشوق کو کہا کہ تیری آنکھیں بھینس کے سینگ ہیں۔ جب کاریگروں نے کاٹ لئے تو دودھ کہاں سے آئے گا)۔ پھر آگے چل کر مولوی صاحب فرماتے ہیں کہ: دوسرے امن راہ ہی حاصل نہ تھا، اس لئے کہ مکہ سے مدینہ تک آپ کے قتل کو بموجب فتاویٰ تکفیر جائز رکھنے والے راستہ میں جا بجا پھیلے ہوئے تھے..... (الخ)۔

**جواب الجواب:** حدیث شریف میں وارد ہے کہ مسیح موعود حج کریں گے۔ جیسا کہ حدیث میں ہے: "عن أبي هريرة أن رسول الله ﷺ قال لِيُهَلَّنَّ عَيْسَى ابْنُ مَرْيَمَ بِفَجِّ الرُّوحَاءِ بِالْحَجِّ وَالْعُمْرَةِ أَوْ لِيُنْبِيَهُمَا جَمِيعًا"

(مسند امام احمد و سیف چشتیائی ص ۲۲۹)

مرزا صاحب نے خود بھی لکھا تھا کہ "ہم مکہ میں مرین گے یا مدینہ میں۔"

(دیکھو بیگزین ۱۳ جنوری ۱۹۰۶ء)

اب مولوی صاحب بتائیں کہ یہ الہام خدا کی طرف سے تھا، جو پورا نہ ہوا۔ خدا تعالیٰ تو علام الغیوب ہے، وہ جانتا ہے کہ مرزا صاحب کے نصیب میں حج نہیں۔ تو کیوں ایسا الہام کیا۔

**دوم:** آپ کا یہ ہڈیان کہ "دوزرد چادروں سے دو بیماریاں مراد ہیں"۔ اس کا جواب یہ ہے کہ بیماریاں تو مغضوب وجود پر آیا کرتی ہیں، کیونکہ تندرستی ہزار نعمت ہے۔ آپ کے اس جواب سے تو مرزا صاحب منعم علیہم کے گروہ سے نکل کر مغضوب علیہم کے گروہ سے ہوئے کہ ہمیشہ بیمار رہتے۔

**سوم:** آپ کا یہ جواب کہ "راستہ پر امن نہ تھا"۔ بالکل غلط ہے۔ انگریزوں کے مددگار اور فرمانبردار کی جس طرح ہندوستان میں پولیس حفاظت کرتی تھی، وہاں بھی کرتی۔ کیونکہ یہ انگریزوں کے آدمی تھے۔ مرزا صاحب تو دوسرے کذابوں سے بھی گئے گزرے۔ کیونکہ باوجود یہ کہ اسلامی سلطنتیں تھیں اور ان پر کفر کے فتوے بھی لگائے گئے، مگر فرض حج ادا کرتے رہے۔ سید محمد جو پوری مہدی نے حج کیا، اسود عیسیٰ کا ذب مدعی نبوت نے حج کیا۔ آپ کے جواب سے مرزا صاحب کی کمزوری ثابت ہے۔

مولوی صاحب! اگر مرزا صاحب ڈر کے مارے حج کو نہ گئے تو ان کو جو الہام ہوا ﴿وَاللَّهُ بِعَصْمِكُمْ﴾ وہ خدا کی طرف سے یقین کرتے تھے یا کسی اور کی طرف سے۔ اگر خدا کی طرف سے یہ الہام تھا اور مرزا صاحب کو یقین تھا کہ خدا میری حفاظت کا وعدہ فرماتا ہے، تو پھر ڈر کے مارے حج کو نہ جانا اور راستہ کا خطرہ پیش کرنا، خدا پر ایمان کا نہ ہونا ثابت کرتا ہے۔ سچے اور جھوٹے میں فرق کرنے کے واسطے یہی ایک بات کافی ہے کہ سچے رسول اللہ ﷺ کو بھی یہی الہام ہوتا ہے کہ خدا تیری حفاظت کرے گا، تو حضور ﷺ نے مکان سے



پہرہ موقوف فرمادیا۔ اور بے خوف اعدائے اسلام کے ساتھ جنگ میں شامل ہوئے صفوف اعداء پر خود حملہ فرماتے۔ اور جس جگہ دشمنوں کے تیروں اور تلواروں کا زور ہوتا خود بہ نفس نفیس قتال فرماتے اور دشمنان اسلام کو تہ تیغ فرماتے۔ اب اپنے جھوٹے رسول کا حال سنو! ہندوستان جیسی پر امن سلطنت میں کسی جگہ مباحثہ کے واسطے جاتے، یا لیکچر دینے جاتے، تو پہلی درخواست یہی ہوتی کہ پولیس کا انتظام کرو اور پولیس کے بغیر گھر سے باہر نہ نکلتے۔ مرزا صاحب کو خدا پر اعتبار نہ ہوتا اور پولیس پر اعتبار ہوتا۔ اگر مرزا صاحب کا یہ کہنا درست ہے کہ خدا ان کی حفاظت فرماتا ہے، تو پھر آپ کا یہ جواب غلط ہے۔

**جواب مولوی صاحب:** باقی رہا ہجرت کرنا، سو ہجرت کی ضرورت ایسے وقت ہوتی ہے، جب کہ حکومت اور اہل ملک کی طرف سے مشکلات پیش ہو جاتی ہیں کہ احکام شریعت کی بجا آوری ناممکن ہو جائے۔ سو خدا کے فضل سے بوجہ حکومت برطانیہ کے پُر امن عہد کے، ایسے حالات ہی پیش نہیں آئے۔ برطانیہ کی حکومت رحمت اور سراسر رحمت ہے۔ جس میں ہم مذہبی کاروائی کر سکتے ہیں..... (الخ)۔

**جواب الجواب:** مولوی صاحب! اس جواب سے تو آپ نے مرزائی مشن کا ستیاناس کر دیا۔ اور مسیح موعود مرزا صاحب کا ہونا خاک میں ملا دیا۔ مسیح موعود کا فرض اور غرض نزول صرف قتلِ دجال کے واسطے ہے، جو واحد شخص یہودی ایک آنکھ سے کاٹا ہوگا۔ اور اس کی مشابہت ”ابن قطن“ سے رسول اللہ ﷺ نے فرمائی ہے۔ مرزا صاحب نے اپنی مسیحیت ثابت کرنے کے واسطے بہت جھوٹ تراشے تھے، وہاں اس کمی کو پورا کرنے کے واسطے یہ جھوٹ بھی تراشا تھا کہ انگریز دجال ہیں اور ریل دجال کا گدھا ہے۔ میں یہ اعتراض نہیں کرتا کہ مرزا صاحب بھی اس گدھے پر سوار ہو کر دجال ثابت ہوتے ہیں، میں صرف یہ

پوچھتا ہوں کہ انگریز خدا کی رحمت ہے تو پھر دجال کون ہے؟ جب دجال کوئی نہیں تو مرزا صاحب بھی مسیح موعود نہیں ہو سکتے۔ کیونکہ دجال کا ہونا پہلے ضروری ہے، جس کے قتل کے واسطے مسیح ﷺ جلالت کے ساتھ نازل ہو کر اس کو قتل کریں گے۔ یہ مولوی صاحب کی کج بحثی تھی، جس کے واسطے میں بھی مجبور تھا، ورنہ بحث تو صرف متابعت تامہ میں تھی۔ جس کا جواب مولوی صاحب نہیں دے سکے۔ اور جہاد، حج اور ہجرت کے عذرات اور وجوہات میں بحث شروع کر دی۔ مولوی صاحب نے مرزا صاحب کی نبوت و رسالت کی دلیل دی تھی کہ مرزا صاحب بسبب متابعت حضرت محمد رسول اللہ ﷺ بموجب آیت ﴿مَنْ يُطِيعِ اللَّهَ وَرَسُولَهُ﴾ کے، نبی و رسول ہو سکتے ہیں۔ جس کا جواب میں نے دیا تھا کہ اگر متابعت رسول اللہ سے نبوت ملتی ہے تو مرزا صاحب کی متابعت ناقص ہے۔ کیونکہ تین رکن متابعت رسول اللہ ﷺ مرزا صاحب نے ادا نہیں کئے۔ جس کا جواب مولوی صاحب نے یہ دیا اور قبول کر لیا کہ پیشک مرزا صاحب نے جہاد نفسی، جسمانی، سنی نہیں کیا۔ حج اس واسطے نہیں کیا کہ بیمار تھے۔ اور راستہ بھی پُر خطر تھا۔ ہجرت اس واسطے نہیں کی کہ ضرورت نہ تھی۔ مگر میں مولوی صاحب سے پوچھتا ہوں کہ مجھ کو تم بار بار جاہل کہتے ہو اور جہالت کا ثبوت اپنی ذات کج فہم اور کج بحث میں دیتے ہو۔ مولوی صاحب جب آپ نے مان لیا کہ مرزا صاحب نے ان وجوہات سے تین ارکان متابعت رسول اللہ ﷺ کے پیشک ترک کر دیئے تو ثابت ہو گیا کہ پیشک مرزا صاحب کی متابعت ناقص ہے۔ اس واسطے وہ مولوی صاحب کے اقبال سے ہی نبی و رسول نہیں ہو سکتے اور آپ کی دلیل امکان نبوت و رسالت بعد از حضرت خاتم النبیین ﷺ غلط ہے اور یہی ہمارا مقصود تھا جو الحمد للہ ثابت ہوا۔ باقی کے جوابات، کہ مرزا صاحب نے اس وجہ سے یہ تین ارکان ادا نہیں کئے خارج از

بحث تھے۔ کیونکہ میرا سوال یہ نہ تھا کہ وجہ بتاؤ کہ مرزا صاحب نے جہاد، حج و ہجرت کیوں نہیں کی، جو آپ نے وجوہ بیان کئے۔ پس اس تیسری حدیث کا جواب بھی آپ نے کوئی نہیں دیا: غیر تشریحی نبی کا پیدا ہونا بعد حضرت خاتم النبیین ﷺ کے جائز ہو سکتا تو حضرت علی کرم اللہ وجہہ نبی ہوتے، جن کی متابعت مرزا صاحب سے اکمل ہے، جنہوں نے جہاد بھی کئے، حج بھی کئے اور ہجرت بھی کی۔ اگر ہم عذر قبول بھی کر لیں، تب بھی متابعت تو ناقص کی ناقص ہی رہی۔ اور مرزا صاحب نبی نہیں ہو سکتے۔

### چوتھی حدیث

”عن عقبۃ بن عامر قال قال النبی ﷺ لو کان بعدی نبی لکان عمر بن الخطاب“ (رواہ الترمذی) یعنی ”فرمایا آنحضرت ﷺ نے اگر ہونا ہوتا بالفرض پیچھے میرے کوئی نبی تو البتہ عمر بیٹا خطاب کا۔ (دیکھو مظاہر حق، جلد ۲ ص ۶۷۳)۔ اس حدیث سے بھی ثابت ہے کہ متابعت تامہ رسول اللہ ﷺ سے کوئی نبی نہیں ہو سکتا۔

**جواب مولوی صاحب:** اس حدیث کا صرف اتنا مطلب ہے کہ حضرت عمر تک کی بعدیت کے لحاظ سے اگر کوئی نبی ہونا ہوتا تو عمر ہوتا۔ لیکن حدیث ”کانت بنو اسرائیل تسوسہم الانبیاء کلما ہلک نبی خلفہ نبی و انہ لا نبی بعدی و سیکون خلفاء۔ حضرت عمر کا نبی ہونا ارشاد و لا نبی بعدی و سیکون خلفاء کخلاف ہونے سے غیر ممکن تھا۔ لیکن با ایں ہمہ پھر عمر کی نسبت ایسا فرمایا کہ میرے بعد نبی ہونا ہوتا تو عمر ہوتا، یہ محض انکی بالقوۃ فطرت مستعدہ اور مادۃ قابلہ کی عزت افزائی کے لحاظ سے ہے۔

**جواب الجواب:** جیسا کہ مرزا صاحب کا قاعدہ تھا کہ جب کسی نص قطعی کا جواب نہ دے سکتے تو الفاظ متضادہ جمع کر کے ادھر ادھر کی باتیں ایسے طریقہ سے بیان کرتے جو کہ

بین بین ہوتے۔ یعنی نہ اقبال کرتے اور نہ انکار۔ یہی روش مولوی صاحب کی ہے کہ منحنث جواب دے دیا۔ مولوی صاحب کے جواب میں کوئی ایسے الفاظ ہیں جن سے امکان جدید نبی بعد از حضرت خاتم النبیین ﷺ پیدا ہونا ثابت ہو؟ ہرگز نہیں۔ بلکہ حدیث ”لا نبی بعدی“ اور ”تسوسہم الانبیاء“ پیش کر کے عدم امکان کو ثابت کر دیا۔ حضرت عمر رضی اللہ عنہ تک کی بعدیت کا ڈھکوسلا قابل لحاظ ہے؟ مولوی صاحب نے تحدید کہاں سے نکال لی، حالانکہ ”لو کان بعدی“ صاف لکھا ہوا ہے اور ”بعدی“ کی ”ی“ متکلم کی ہے۔ یعنی ”میرے بعد“۔ پس حضرت محمد رسول اللہ ﷺ کی بعدیت کا زمانہ ہمیشہ کے واسطے ہے۔ ورنہ مولوی صاحب کہیں لکھا ہوا دکھائیں کہ رسول اللہ ﷺ کی بعدیت کا زمانہ حضرت عمر رضی اللہ عنہ تک محدود ہے۔ مولوی صاحب کا من تک جس کو وہ منطبق زعم کرتے ہیں، قابل غور ہے کہ حضرت عمر رضی اللہ عنہ کی نسبت جو آنحضرت ﷺ نے فرمایا یہ محض ان کی بالقوۃ فطرت مستعدہ اور مادۃ قابلہ کی عزت افزائی کے لحاظ سے ہے۔ ورنہ حقیقت میں لا نبی بعدی درست تھا۔ مگر مولوی صاحب نے بجائے تردید عدم امکان نبوت کے ثابت کر دیا کہ جب ایسا قابل شخص حضور ﷺ کے بعد نبی نہیں ہو سکتا، تو قرون مابعد میں آنے والے تو بالکل ہی اس قابل نہیں کہ نبی ہو سکیں۔

**ہوم:** اس جواب میں تعارض ہے، کیونکہ پہلے تو لکھتے آئے ہیں کہ متابعت تامہ سے بموجب آیات ﴿إِهْدِنَا الصِّرَاطَ الْمُسْتَقِيمَ﴾ ﴿وَمَنْ يُطِيعِ اللَّهَ وَرَسُولَهُ﴾ کے نبی ہو سکتے ہیں۔ اور اب کہتے ہیں کہ آنحضرت عمر رضی اللہ عنہ میں قابلیت و مادۃ نبوت تھا، مگر وہ نبی نہیں ہو سکتے صرف ان کی عزت افزائی کے واسطے فرمایا۔ تو اس میں ہمارا مقصود حاصل ہوا، آپ کو کیا ہاتھ آیا۔ امکان نبوت کی آپ نے کون سی حدیث سے ثابت کر کے پیش کر دہ

حدیث کا جواب باصواب دیا۔

**جواب مولوی صاحب:** لیکن مسیح موعود کے نبی ہو کر آنے کے لئے یہ حدیث مزاحم و منافی نہیں ہو سکتی۔ اس لئے کہ مسیح موعود کے آنے کا عقیدہ معترض صاحب خود یقین کرتے ہیں۔

**جواب الجواب:** مسیح موعود تو وہی عیسیٰ ابن مریم رسول اللہ ﷺ ہیں جس پر انجیل نازل ہوئی تھی۔ مرزا صاحب خود لکھتے ہیں۔

ع من یستم رسول و نیاوردہ ام کتاب

جب مرزا صاحب رسول نہیں تو مسیح موعود بھی نہیں۔ ہم آپ کو سچا مانیں یا مرزا صاحب کو؟  
**جواب مولوی صاحب:** بخاری کی حدیث جو بعد کتاب اللہ صحیح الکتب ہے، متروک ماننا پڑے گا یا تعارض واقع ہوگا۔ پس تعارض کے دور کرنے کے واسطے ضروری ہے کہ مسیح موعود کی نبوت و رسالت تسلیم کی جائے۔

**جواب الجواب:** مولوی صاحب! بخاری کی حدیث کے مضمون کے لحاظ سے بھی مرزا صاحب مسیح موعود نہیں ہو سکتے۔ کیونکہ حاکم عادل ہونا شرط ہے۔ پھر جزیہ معاف کرنا اس کی علامت ہے۔ پھر کسر صلیب اس کی علامت ہے۔ پھر قتل دجال اس کی علامت ہے۔ پھر مال کا تقسیم کرنا کہ اس کو کوئی قبول نہ کرے گا، کیونکہ تمام غنی ہوں گے۔ یہ سب پانے مال غنیمت کے، جو بعد فتح مسلمانوں کے ہاتھ آئے گا اور حضرت عیسیٰ علیہ السلام تقسیم فرمائیں گے۔ اور وہ اس قدر کثرت سے ہوگا کہ سب مالا مال ہو جائیں گے۔ اور ایک سجدہ بہتر ہوگا دنیا و مافیہا سے۔ مرزا صاحب بجائے مال دینے کے مختلف حیلوں سے مسلمانوں سے مال تازیت لیتے رہے۔ کہیں لنگر خانہ کا چندہ، کہیں منارہ مسیح کا چندہ، کہیں توسیع مکان

کا چندہ، کہیں بہشت فروخت کر کے اس کا چندہ، کہیں کتابوں کی اشاعت کے واسطے چندہ۔ غرض کہ یہ چندے علاوہ فیس بیعت کے تھے۔ جب بخاری کی حدیث کی ایک بھی علامت مرزا صاحب میں نہیں، تو مسیح موعود ان کو تصور کر کے نبی اللہ، رسول اللہ یقین کرنا، بنائے فاسد علی الفاسد ہے۔ مولوی صاحب! بخاری و مسلم و دیگر حدیث کی کتابوں میں جو نزول عیسیٰ علیہ السلام کا باب الگ باندھا ہے، وہ عیسیٰ علیہ السلام جب نبی ناصری تھا اور اسی عیسیٰ ابن مریم کا قصہ قرآن شریف میں ہے اور دوسری طرف اعلیٰ اور شخصات اہل علم کے نزدیک بدل نہیں سکتے، تو بجائے عیسیٰ ابن مریم کے غلام احمد ولد غلام مرتضیٰ قادیانی کس طرح مسیح ہو سکتا ہے۔ جب مرزا صاحب مسیح موعود نہیں ہو سکتے۔ جو جدید نبی بھی نہیں ہو سکتے۔ یہ آپ کی کج بخشی ہے کہ بار بار مسیح موعود کو پیش کرتے ہو۔ جب امکان ہی آپ ثابت نہیں کر سکتے تو مرزا صاحب کا نبی اللہ ہونا باطل ہے۔

پانچویں حدیث

”عن ابی ہریرۃ ان رسول اللہ ﷺ قال فَضَّلْتُ عَلٰی الْاَنْبِیَاءِ بِسَبِّ اَعْطِیْتُ جِوَامِعَ الْکَلِمِ وَنُصِرْتُ بِالرُّغْبِ وَاُحِلَّتْ لِي الْغَنَائِمُ وَجُعِلَتْ لِي الْاَرْضُ مَسْجِدًا وَطَهْرًا وَاُرْسِلْتُ اِلٰی الْخَلْقِ کَافَّةً وَخَتِمَ بِي النَّبِيُّونَ“  
(مظاہر الحق، جلد ۳، ص ۵۰۷)۔

ترجمہ: روایت ہے ابی ہریرہ رضی اللہ عنہ سے کہ فرمایا رسول اللہ ﷺ نے کہ ”فضیلت دیا گیا میں نبیوں پر ساتھ چھ خصلتوں کے: دیا گیا میں کلمے جامع اور فتح دیا گیا میں دشمنوں کے دلوں میں رعب ڈالنے کے ساتھ اور حلال کی گئیں میرے لئے غنیمتیں اور کی گئی میرے لئے زمین مسجد اور پاک، بھیجا گیا میں ساری خلقت کی طرف اور ختم کئے گئے میرے ساتھ نبی“۔

اس حدیث سے بھی ثابت ہے کہ حضور ﷺ کی ذات پاک میں یہ خصوصیت تھی جو کسی نبی میں نہ تھی کہ آپ نبیوں کے ختم کرنے والے ہیں، آپ کے بعد کوئی نبی نہ ہوگا۔ اس حدیث میں ان لوگوں کا بھی جواب ہے جو یہ کہتے ہیں کہ رفع اور نزول اور درازی عمر میں عیسیٰ علیہ السلام کو آنحضرت ﷺ پر فضیلت ہے۔ (آئی)۔

**جواب مولوی صاحب:** اس حدیث کے فقرہ ”ختم بی النبیین“ سے آپ نے اپنے مدعا کو ثابت کرنا چاہا ہے، جس کے متعلق پہلے ذکر ہو چکا ہے۔

**جواب الجواب:** پہلے ذکر تو بیشک ہو چکا، مگر بنائے فاسد علی الفاسد کے طور پر، جو کہ اہل علم کے نزدیک باطل ہے۔ یعنی مرزا صاحب چونکہ تابع محمد ﷺ ہیں اس لئے ان کی نبوت کا دعویٰ جائز ہے۔ جس کا جواب بھی ہو چکا کہ سب کذابوں نے امتی ہو کر اور تابع محمد ﷺ ہو کر دعویٰ کئے۔ مسلمان کذاب کہتا تھا کہ موسیٰ کے ساتھ ہارون تھا، میں بھی محمد کے ساتھ ہوں اور اس کے تابع ہوں۔ جھوٹے مدعی نبوت کی یہی علامت ہے کہ وہ سچے نبی کا سہارا لیتا ہے۔ چنانچہ تمام مدعیان نبوت کا ذہب محمد کی متابعت کے اقرار ہی چلے آ رہے ہیں۔ جب وہ سب جھوٹے سمجھے گئے تو مرزا صاحب بھی جھوٹے ہیں۔

**جواب مولوی صاحب:** باقی رہا ”ختم بی النبیین“ یعنی ”آنحضرت کے بعد نبیوں کا پیدا ہونا ختم ہوا“۔ اس کا جواب یہ ہے کہ جس طرح دوسری خصوصیات میں امت شریک ہے اسی طرح خصوصیت ”ختم بی النبیین“ میں بھی امت شریک ہے۔ مثلاً: کفار کے ساتھ جو جنگ ہوئے اور نغیبتیں مسلمانوں کے ہاتھ آئیں، وہ حلال ہیں، تو ثابت ہوا کہ آنحضرت کی خصوصیت ”ختم بی النبیین“ میں بھی امت شریک ہے۔ اس سے ثابت ہوا کہ دوسرے نبیوں کی نبوت کے سلسلہ کا خاتمہ کیا گیا، نہ کہ امت میں آپ کے

سلسلہ کا خاتمہ مراد ہو۔

**جواب الجواب:** جہل مرکب کی تعریف ہے کہ ”ندانند و نداند کہ نداند“ مولوی صاحب کو اب تک یہ بھی معلوم نہیں کہ قیاس مع الفارق اہل علم کے نزدیک باطل ہے۔ مولوی صاحب کے نزدیک جہاد اور نبوت کا ختم ہونا ایک ہی بات ہے۔ افسوس! بحث تو ختم نبوت میں ہے۔ جس کا سلسلہ بعد آنحضرت ﷺ کے بند ہے۔ اور آپ پیش کرتے ہیں جنگ با کفار اور حاصل ہونے مال غنیمت کے جو کہ صحابہ کرام سے لگا تار جاری رہا اور مال غنیمت اس کثرت سے آیا کہ حضور ﷺ کی زندگی میں کبھی نہ آیا تھا۔ جب آپ کے نزدیک مال غنیمت کا جاری رہنا اور سلسلہ نبوت ایک ہی ہے، تو جس طرح جنگ کر کے صحابہ کرام نے مال غنیمت پایا، اسی طرح نبوت بھی پائی۔ مگر آپ اوپر خود تسلیم کر چکے ہیں کہ حضرت ابو بکر صدیق و حضرت عمر و حضرت علی ؓ نے نبی کا لقب نہ پایا اور نہ مال غنیمت کی طرح سلسلہ نبوت کو جاری سمجھا۔ تو آج تیرہ سو برس کے بعد آپ کس طرح سلسلہ نبوت کو مال غنیمت کی حلت کی طرح جاری کر سکتے ہیں۔ اس عقل کے پتلے مولوی صاحب سے کوئی پوچھے کہ رسول اللہ ﷺ نے کسی حدیث میں اپنے آپ کو خاتم الغنائم بھی فرمایا؟ ہرگز نہیں۔ تو پھر یہ گونڈ شتر اور قیاس مع الفارق کیوں کر درست ہو سکتا ہے کہ مال غنیمت کی علت کے سلسلہ جاری رہنے سے سلسلہ نبوت و رسالت بھی جاری ہے۔

**جواب مولوی صاحب:** آنحضرت نے دوسرے مقام میں خود فرمایا کہ میرے بعد سچ موعود ”امامکم منکم“ کے رو سے امت محمدیہ کے افراد سے ایک فرد کامل ہوں گے، وہ نبی ہوں گے۔

**جواب الجواب:** ﴿لَعْنَةُ اللَّهِ عَلَى الْكَافِرِينَ﴾ مولوی صاحب آپ کسی حدیث

میں دکھادیں کہ امت محمدیہ میں سے مسیح موعود ہو کر نبی اللہ و رسول اللہ ہوگا۔ آپ خود لکھ آئے ہیں کہ جھوٹی حدیث بنانے والا دجال ہے۔ پس جو یہ کہے کہ رسول اللہ ﷺ نے یہ فرمایا ہے کہ مسیح موعود امت سے ہوگا، دجال اور لعنتی ہے۔ آپ کسی حدیث کے الفاظ سے یہ دکھادیں کہ امت محمدیہ میں سے مسیح ہوگا۔ افسوس! آپ کو اپنی باتیں یاد نہیں رہتیں، خود حدیث پیش کر آئے ہو کہ ”کیف تہلک امة انا فی اولہا و المسیح ابن مریم فی آخرہا و المہدی فی اوسطہا“ (دیکھو ص ۲۷)۔ مباحثہ جس کا جواب دیا جا رہا ہے، اگرچہ اس حدیث سے آپ نے اخیر کی عبارت چھوڑ دی ہے کہ ”المہدی فی اوسطہا“۔ جس سے صاف ظاہر ہے کہ مسیح موعود عیسیٰ ابن مریم ہے جو کہ ”امامکم“ یعنی مہدی علیہ السلام کے بعد نازل ہوگا۔ پس کسی حدیث سے دکھادیں کہ امت محمدیہ میں سے مسیح موعود ہوگا، اور وہ جدید نبی و رسول ہوگا۔ ”امامکم منکم“ کے معنی آپ فاطمہ کرتے ہیں۔ ”امامکم منکم“ کا یہ مطلب ہے کہ حضرت عیسیٰ علیہ السلام چونکہ ایک اولی العزم رسول ہے، جب وہ بارادۃ الہی دجال کے قتل کے واسطے نازل ہوگا، تو بحیثیت رسول نازل ہوگا۔ وہ ایسا ہوگا جیسا کہ ایک امام تم میں سے۔ یہ الٹی منطق ہے کہ تم میں سے ایک فرد عیسیٰ ابن مریم ہوگا۔ کیونکہ یہ تو ہو سکتا ہے کہ ایک رسول آنحضرت ﷺ کی امت میں داخل ہو، جیسا کہ ”لو کان موسیٰ حیاً“..... (الخ)۔ یعنی ”حضرت موسیٰ علیہ السلام بھی زندہ ہوتے تو میری پیروی کے سوا ان کو چارہ نہ ہوتا“۔ مگر یہ ہرگز جائز نہیں کہ ایک فرد امت محمدیہ میں سے بعد حضرت خاتم النبیین کے ”لا نبی بعدی“ کے ہوتے ہوئے جدید نبی ہو، کیونکہ سلسلہ جدید نبیوں کا مسدود ہے۔

**جواب مولوی صاحب:** مرزا صاحب کا مسیح موعود اور نبی ہو کر آنا آنحضرت کے

نبی کا اثر ہے۔ جس سے یہودی سیرت لوگ بوجہ شوخی اعمال محروم ہو رہے ہیں۔

**جواب الجواب:** یہودی سیرت ہونا، ہم پہلے مرزا صاحب اور مرزائیوں کا ثابت کر آئے ہیں، صرف اس بات کا جواب دینا ضروری ہے کہ اگر مسلمان بعد آنحضرت ﷺ عہدہ نبوت پانے سے محروم ہیں تو ان کی سعادت ہے۔ کیونکہ خدا اور رسول کے فرمودہ کے پابند ہیں۔ ہاں مرزا صاحب اور ان کے مرید بہ سبب مخالفت خدا اور رسول کے مغضوب ہو کر بعد حضرت خاتم النبیین ﷺ کے مدعی نبوت ہوئے اور ہو رہے ہیں۔ اور شکر ہے کہ یہ شوخی اعمال مرزا صاحب اور ان کے مریدوں تک محدود ہے۔ مرزا صاحب مدعی نبوت ہوئے۔ پھر ان کا مرید مولوی صاحب چراغ دین ساکن جموں نے رسول ہونے کا دعویٰ کیا اور دلیل پیش کی کہ چونکہ مرزا صاحب مسیح ہیں تو مسیح کے پیرو حواری چونکہ رسول کہلاتے تھے، اس لئے میں بھی رسول ہوں۔ پھر میاں نبی بخش صاحب ساکن مہاراج کے ضلع سیالکوٹ نے دعویٰ نبوت کیا اور بغیر کسی ایچ بی کے صاف صاف کہہ دیا کہ خدا مجھ کو فرماتا ہے کہ ”اب تاج نبوت تیرے سر پر پہنایا گیا ہے، تبلیغ کے واسطے تیار ہو جا“۔ پھر میاں عبداللطیف صاحب ساکن گنا چور ضلع جالندہ ہر حال وارد بیرم پور نے دعویٰ نبوت کیا اور اپنی نبوت کے ثبوت میں وہی دلائل پیش کئے جو مرزا صاحب نے کئے۔ جن کو سن کر مرزائیوں کا ڈیپوٹیشن یعنی جو قادیان سے گیا تھا لا جواب ہو کر واپس آیا۔ ابھی تو مرزا صاحب کو مرے صرف ۱۶ برس ہوئے، اور چار مدعی نبوت ہوئے آئندہ حشرات الارض کی طرح معلوم نہیں کس قدر ہوں گے۔ اور ان سب کا عذاب اور وبال مرزا صاحب پر ہے جنہوں نے خاتم النبیین کی مہر کو توڑا اور نبوت کے واسطے دروازہ کھولا۔ اب جس قدر مدعی ہوں گے مرزا صاحب کے پیرو ہوں گے۔ خدا تعالیٰ مسلمانوں کو محفوظ رکھے۔ (آمین)۔

**جواب مولوی صاحب:** یہ کہنا کہ اس حدیث میں ان لوگوں کا بھی جواب ہے جو کہتے ہیں کہ رفع و نزول اور درازی عمر سے حضرت عیسیٰ عليه السلام کو آنحضرت پر فضیلت ہے۔ اس کے جواب میں یہ عرض ہے کہ یہ قول جہالت اور خوش اعتقادی دونوں کی بنا پر ہے، جہالت کی بنا پر اس واسطے کہ جب قرآن کریم اور حدیث صحیحہ اور عقل سلیم کے رو سے حضرت عیسیٰ فوت ہو چکے ہیں تو اب حضرت عیسیٰ کو زندہ قرار دینا کیوں کر جائز ہے۔

**جواب الجواب:** اثبات حیات مسیح میں مفصلہ ذیل کتابیں علمائے اسلام کی طرف سے لکھی گئیں، مگر کوئی جواب مرزا صاحب اور ان کے خلیفوں اور مریدوں کی طرف سے نہیں دیا گیا۔ مرزا صاحب نے ”ازالہ اوہام“ اور دوسری کتابوں میں جو وفات مسیح عليه السلام کے دلائل دیئے، سب کو باز پچہ ظفان اور ہڈیان ثابت کر کے مرزانیوں کی جہالت ثابت کی گئی۔

کتابوں کے نام یہ ہیں: **اول:** الہام الصحیح فی حیات المسیح، مصنفہ مولوی غلام رسول صاحب امرتسری عرف رسل بابا۔ **دوم:** الفتح ربانی، مطبوعہ مطبع انصاری دہلی۔ **سوم:** شمس الہدایۃ، مولفہ خولجہ پیر مہر علی شاہ صاحب گوڑوی، جن کا مقابلہ کرنے سے مرزا صاحب بھاگ گئے۔ **چهارم:** سیف چشتیائی، مولفہ خولجہ پیر مہر علی شاہ صاحب۔ **پنجم:** الحق الصریح فی حیات المسیح، یہ وہ مباحثہ ہے کہ مولوی محمد بشیر صاحب کا مرزا صاحب سے ہوا۔ اور مرزا صاحب علم نحو سے جواب دینے سے عاجز آ کر علم نحو سے انکار کر کے کہ یہ خدائی علم نہیں، مباحثہ ادھورا چھوڑ کر بھاگے اور قادیان آ کر دم لیا۔ یہ وہ کتاب ہے جن کی نسبت حکیم نور الدین صاحب نے کہا کہ ”پس یہ کتاب حیات مسیح میں ایسی ہے جس کا کوئی جواب نہیں“۔ **ششم:** البیان الصحیح فی حیات المسیح، یہ کتاب عمدۃ المطالع دہلی میں چھپی۔

**ہفتم:** شہادت القرآن، مصنفہ مولوی محمد ابراہیم صاحب سیالکوٹی۔ **ہشتم:** ہدایت الاسلام، اس کے اخیر حیات مسیح کا ثبوت دیا ہے۔ **نہم:** صحیفہ رحمانیہ نمبر ۵۔ **دہم:** انجم لکھنؤ جلد ۱۰ نمبر ۱۳۔ اس میں سید سردر شاہ صاحب اور مفتی محمد صادق صاحب کا مباحثہ حیات مسیح پر ہوا۔ اور ہردو صاحب نے عاجز آ کر وعدہ کیا کہ قادیان سے جواب بھیج دیں گے، مگر آج تک جواب نہ ارد۔ **یازدہم:** موازنۃ الحقائق۔ **دوازدہم:** درۃ الدرانی علی رد القادیانی۔ اس میں بھی حیات مسیح ثابت کی ہے۔ **سیزدہم:** سیف الاعظم، مولوی غلام مصطفیٰ کی تصنیف ہے جو کہ رئیس خٹک کی فرمائش سے بعد مباحثہ شائع کی گئی۔ **چھار دہم:** ابطال وفات مسیح، انجمن تائید الاسلام کی طرف سے سات رسالوں میں نمبر وار ۱۹۱۲ء میں، میں نے شائع کئے۔ اور انجیل برنبا سے حیات مسیح ثابت کر کے قرآن اور حدیث سے تصدیق کی گئی تھی۔ پھر دس نمبروں رسالہ تائید اسلام لاہور میں حیات مسیح ثابت کر کے تین نمبروں میں مسیح کی قبر کا کشمیر میں ہونا باطل ثابت کیا۔ آج تک کوئی جواب نہ دیا گیا۔ گھر میں بیٹھ کر باتیں بنانا ٹھیک نہیں۔ اب اگر ہمت ہے تو میدان میں آؤ اور وفات مسیح قرآن سے ثابت کرو۔ قرآن کی تیس آیات کہتے ہو، ایک آیت دکھاؤ۔ مگر جاہلانہ استدلال نہ ہو کہ دعویٰ خاص اور ثبوت عام ہو، جو کہ اہل علم کے نزدیک باطل ہے۔ چونکہ بحث اس وقت امکان نبی بعد از حضرت خاتم النبیین صلی اللہ علیہ وسلم میں ہے۔ اس واسطے ہم زیادہ نہیں لکھتے تاکہ بحث خراب نہ ہو۔ ہم مولوی صاحب غلام رسول کو چیلنج دیتے ہیں کہ بعد تصفیہ موجودہ بحث، حیات وفات مسیح پر بحث کریں تو بندہ حاضر ہے۔ مگر پہلے امکان نبی کا فیصلہ کر لیں۔ پھر بعد میں جس قدر چاہیں حیات مسیح کے بارے میں سوال کریں، ہم جواب دیں گے۔ فی الحال تو آپ اس حدیث کا جواب نہیں دے سکے اور وفات مسیح کی طرف

خلاف شرائط مناظرہ لے بھاگے۔ جو کہ آپ کے عجز اور لا جواب ہونے کی دلیل ہے۔ بار بار مسیح موعود کا ذکر کرتے ہو جو کہ مصادر علی المطلوب ہے اور اہل علم کے نزدیک باطل ہے۔ غلام احمد کی نبوت کے ثابت کرنے میں غلام احمد کو پیش کرتے ہو جو کہ آپ کی جہالت کا ثبوت ہے۔

## چھٹی حدیث

”قال رسول الله ﷺ فَإِنِّي آخِرُ الْأَنْبِيَاءِ وَإِن مَسْجِدِي آخِرُ الْمَسَاجِدِ“ (مسلم، ص ۴۳۶)۔ یعنی ”میں آخر الانبیاء ہوں اور میری مسجد آخری مسجد ہے“۔ اس حدیث نے فیصلہ کر دیا ہے کہ خاتم کے معنی نبیوں کے ختم کرنے کے ہیں اور آخر آنے کے ہیں۔ کیونکہ تمام دنیا میں مسجد نبوی ایک ہی ہے۔ جس طرح مسجد نبوی بعد آنحضرت ﷺ نہیں۔ اسی طرح جدید نبی بھی تیرہ سو برس کے عرصہ میں نہیں مانا گیا۔ مسجد کی ”سی“ متکلم کی ہے۔ جس کا مطلب یہ ہے کہ محمد ﷺ کی مسجد دنیا میں سوا مدینہ منورہ کے کسی جگہ مسجد نبوی محمدی نہیں ہے۔ (ابھی)۔

**جواب مولوی صاحب:** یہ حدیث بھی ہمارے مدعا کے برخلاف نہیں، اس طرح کہ آنحضرت نے اپنے تئیں آخر الانبیاء قرار دیا ہے۔ اور اس کی مثال میں فقرہ ”مسجدی آخر المساجد“ پیش کیا ہے۔ جس کا صرف یہ مطلب ہے کہ میری مسجد مساجد سے آخری مسجد ہے۔ اگر ہم یہ سمجھیں کہ آنحضرت نے اپنی مسجد کو آخری مسجد اس لحاظ سے قرار دیا ہے کہ آپ کی مسجد کے بعد جس مساجد سے کسی قسم کا کوئی بھی فرد بصورت مسجد اہل آباد تک ظہور میں نہیں آئے گا، تو یہ معنی بلحاظ واقعات صحیح نہیں معلوم ہوتے، کیونکہ آنحضرت کی مسجد کی بناء کے بعد آج تک لاکھوں مسجدیں بناء ہوئیں۔ اور ہوتی جارہی

ہیں۔ چونکہ یہ واقعات کے برخلاف ہے اس واسطے ایسا سمجھنا صحیح نہیں۔

**جواب الجواب:** مولوی صاحب نے یہاں سخت مغالطہ دیا ہے کہ مسجد کی جنس کے لحاظ سے تو لاکھوں مسجدیں بعد آنحضرت کے تیار ہوئیں۔ اور یہ معنی تسلیم کریں تو واقعات کے برخلاف ہیں۔ جس کا جواب یہ ہے کہ مسجد کی ”سی“ متکلم ظاہر کر رہی ہے کہ بنا کنندہ کے لحاظ سے مسجد نبوی کو دوسری مساجد سے غیریت صفت میں ہے اور وہ صفت نبوی مسجد ہونے کی ہے اور تمام دنیا کی مساجد سے خصوصیت ہے۔ جس طرح کہ آنحضرت ﷺ کے ساتھ دوسرے انسانوں کو شرکت نوعی ہے یعنی انسان ہونے میں شرکت ہے اور نبی ہونے میں شرکت و صفی بہ صفت نبوت نہیں۔ اسی طرح تمام مساجد کو مسجد نبوی سے شرکت نہیں۔ پس ثابت ہوا کہ چونکہ یہ خاتم النبیین کی مسجد ہے، اس واسطے جب کہ کوئی نبی بعد آنحضرت ﷺ نہ ہوگا۔ اس لئے مسجد نبوی بھی بعد میں نہ ہوگی۔ جب نبی نہیں تو مسجد نبوی بھی نہ ہوگی۔ اور مولوی صاحب کا جواب غلط ہے، کیونکہ دوسری مساجد کے تیار کنندہ نبی نہیں، اس لئے ان مساجد کو نہ تو وہ خصوصیت حاصل ہے اور نہ ہی ان کو مسجد نبوی کہا جاتا ہے۔ اسی طرح آنحضرت ﷺ کے بعد انسان تو پیدا ہوتے ہیں اور ہوتے رہیں گے، مگر صفت نبوت سے متصف نہ ہوں گے۔ اور نہ تیرہ سو برس کے عرصہ میں کوئی نبی ہوا، کیونکہ صفت نبوت و لقب نبی بعد آنحضرت ﷺ کے کسی جدید انسان کو نہ دیا جائے گا۔ جیسا کہ حضرت ابن عربی نے ”فتوحات“ میں لکھا ہے کہ: ”اسم النبی زال بعد محمد رسول اللہ ﷺ“ یعنی ”نبی کا نام پانا بعد آنحضرت ﷺ کے زائل ہو گیا ہے“۔ حضرت عیسیٰ علیہ السلام جو نبی اللہ ہیں وہ پہلے سے نبی و رسول ہیں۔ اور مولوی صاحب کا یہ کہنا بالکل غلط ہے کہ حضرت محمد ﷺ کی صفت اور شان کا کوئی نبی نہ ہوگا، منگھڑت ڈکھولا ہے۔ جس کی کوئی سند نہیں۔ اگر کسی

حدیث میں لکھا ہے کہ میرے بعد ایسا نبی پیدا ہوگا جو میرے مقاصد کی پیروی کرے، تو مولوی صاحب دکھا دیں، ورنہ تسلیم کریں کہ کسی قسم کا جدید نبی بعد آنحضرت ﷺ پیدا نہ ہوگا۔ اور آنے والا عیسیٰ ابن مریم نبی اللہ ورسول اللہ ہی سچا مسیح موعود ہے، جو پہلے نبی ہو چکا ہے۔

### ساتویں حدیث

”أنا خاتم الأنبياء ومسجدي خاتم مساجد الأنبياء“ (دیکھو کنز العمال، جلد ۶، ص ۶۵۶)۔ یعنی ”میں انبیاء کے آخر میں ہوں اور میری مسجد تمام انبیاء کی مساجد کے آخر میں ہے۔“ پس نہ بعد میرے کوئی مسجد انبیاء ہوگی اور نہ میرے بعد کوئی نبی ہوگا۔ جس سے روز روشن کی طرح ثابت ہے کہ حضرت خاتم النبیین ﷺ کے بعد نہ کوئی نبی ہے اور نہ کوئی مسجد نبی۔ (اٹنی)۔

**جواب مولوی صاحب:** یہ حدیث بالکل اس سے پہلی حدیث کے ہم معنی ہے۔ ہاں اس میں بجائے ”آخر المساجد“ کے ”خاتم مساجد الأنبياء“ ہے۔ چنانچہ اس سے پہلی حدیث کی دوسری توجیہ جو صحیح معلوم ہوتی ہے۔ اس کی صحت کے لئے اس حدیث کا آخری فقرہ مصدق و مؤید ہے۔۔۔۔۔ (اٹ)۔

**جواب الجواب:** یہ بالکل غلط ہے کہ اس حدیث کا آخری فقرہ مولوی صاحب کی توجیہ دوم کا مصدق و مؤید ہے، بلکہ یہ فقرہ اس منگھڑت اور اغلط توجیہ کی تردید و تکذیب کر رہا ہے۔ کیونکہ اس فقرہ کے الفاظ یہ ہیں: ”مسجدي خاتم مساجد الأنبياء“ ہے، جس کے معنی ہیں کہ ”جس طرح میں خاتم النبیین ہوں، میری مسجد خاتم مساجد الأنبياء ہے۔“ یعنی نہ کوئی میرے بعد نبی اور نہ میری مسجد کے بعد کوئی مسجد نبوی۔ مولوی صاحب کی توجیہ کہ

مستقل اور تشریحی نبی نہ آئے گا، غلط ہے۔ کیونکہ ان کے مرشد خود تسلیم کر چکے ہیں کہ ہمارے نبی کریم ﷺ بغیر کسی استثناء کے خاتم النبیین ہیں۔ جب بغیر استثناء کے ہر ایک قسم کے نبی کے ختم کرنے والے ہیں، تو پھر مولوی صاحب کا استثناء کرنا غلط ہے اور مرزا صاحب کے مذہب کے برخلاف ہے۔ دیکھو مرزا صاحب لکھتے ہیں:

ہست او خیر البشر خیر الانام ہر نبوت را برد شد اختتام  
**موم:** جب مرزا صاحب بھی صاحب شریعت ہیں، یعنی ان کی وحی میں امر بھی اور نہی بھی ہیں۔ اور اسی کا نام شریعت ہے، تو پھر اب تو مرزا صاحب کے نبی تسلیم کرنے میں بعد خاتم النبیین کے تشریحی نبی اور مستقل نبی کا آنا ثابت ہو گیا، جو کہ فریقین کے عقائد کے برخلاف ہے۔ پس مولوی صاحب کی توجیہ غلط ہے۔ اور یہ حدیث پہلی حدیث کی مؤید و مصدق ہے۔ اور آخر المساجد پر جو آپ کا اعتراض تھا کہ ہزاروں مسجدیں دنیا میں بعد حضرت خاتم النبیین ﷺ کے ہیں۔ خاتم المساجد الأنبياء فرما کر رد کر دیا کہ بعد آنحضرت ﷺ کے نہ کوئی نبی ہوگا اور نہ مسجد نبوی ہوگی۔ کیونکہ آنحضرت ﷺ خاتم النبیین ہیں۔ اور آپ کی مسجد خاتم مساجد الأنبياء ہے۔

### آٹھویں حدیث

”انہ لا نبی بعدی ولا أمة بعدکم فاعبدوا ربکم“ (کنز العمال، جلد ۳)۔ یعنی ”اے حاضرین میرے بعد کوئی نبی نہیں اور نہ تمہارے بعد کوئی امت ہے۔“ اب تیرہ سو برس کے بعد کس دلیل سے جدید نبی کا آنا مانا جا سکتا ہے۔ جب کہ علمائے اسلام کا فتویٰ ہے کہ ”دعوی النبوة بعد نبینا محمد کفر بالاجماع“ یعنی ”دعوی نبوت بعد ہمارے نبی محمد ﷺ کے کفر ہے اجماع امت سے۔“



**جواب مولوی صاحب:** یہ حدیث بھی ہمارے مدعا کے برخلاف نہیں اس لئے کہ آنحضرت ﷺ کے ارشاد ”لا نبی بعدی“ کے معنوں سے ثابت کیا گیا ہے کہ آنے والے مسیح موعود کے نبی ہونے کے یہ حدیث مانع نہیں۔ کیونکہ ”لا نبی بعدی“ کا (لا) نفی جنس موصوف کے معنوں میں پیش کیا گیا ہے۔ یعنی یہ کہ آنحضرت کے بعد قیامت تک آنحضرت کی طرح مستقل اور شریعت والا نبی ہرگز نہیں آئے گا۔ چنانچہ ہم اس کے قائل ہیں۔

**جواب الجواب:** افسوس! مولوی صاحب نے نفی جنس کے معنی سمجھنے میں غلطی کھائی ہے۔ نفی جنس تو حقیقت نبوت کی ہے۔ یعنی کسی قسم کا نبی بعد آنحضرت ﷺ کے نہ ہوگا۔ مولوی صاحب نے جو بار بار تکراراً لکھا ہے کہ نفی جنس میں غیر تشریحی وغیر مستقل نبی شامل نہیں، بلاسند ہے۔ یہ کس جگہ لکھا ہے کہ بعد از حضرت خاتم النبیین ﷺ غیر تشریحی نبی آسکتا ہے۔ جب کہ حضرت ہارون علیہ السلام کی نبوت، شریعت والی نہ تھی تب بھی نبی کریم ﷺ نے حضرت علی رضی اللہ عنہ کو فرمایا کہ ”تو ہارون کی مانند ہے مجھ سے“ مگر وہ نبی تھا اور تو نبی نہیں۔ جس سے ثابت ہے کہ کبھی غیر تشریحی نبی بھی آنحضرت ﷺ کے بعد نہ ہوگا۔ مرزا صاحب نے بھی لکھا ہے کہ ہمارے نبی کریم بغیر کسی استثناء کے خاتم النبیین ہیں۔ مولوی صاحب کا یہ جواب اپنے پیر مرشد مرزا غلام احمد صاحب کے بھی برخلاف ہے۔

**جواب مولوی صاحب:** خادم شریعت محمدیہ ﷺ کی صورت میں ایسے نبی کے آنے سے کوئی محذور لازم نہیں آتا۔

**جواب الجواب:** جب حدیث میں ”لا نبی بعدی“ ہے۔ تو آپ کا بلا دلیل و سند شرعی کہہ دینا کہ خادم اسلام ہو کر جو نبی آئے آسکتا ہے، غلط ہے۔ کوئی حدیث پیش کرو،

جس میں لکھا ہو کہ خادم شریعت محمدی ہو کر کوئی جدید نبی آسکتا ہے۔ آپ کا منگھڑت قیاس بمقابلہ صحیح حدیث ”لا نبی بعدی“ کے جس میں کسی قسم کی استثناء نہیں، قابل توجہ نہیں ہے۔ **جواب مولوی صاحب:** اور ہم احمدی بھی خدا کے فضل سے امت محمدیہ میں ہی ہیں۔ اور اس زمانہ میں امت محمدیہ کہلانے کے مستحق صرف احمدی ہیں۔ اور کوئی فرقہ سب اسلامی فرقوں سے امت محمدیہ کہلانے کا مستحق نہیں۔

**جواب الجواب:** اپنے منہ سے جو چاہو کہو واقعات تو اس کی تردید کرتے ہیں۔ کیونکہ احمدی فرقہ اسلامی عقائد کے برخلاف ہے۔ دیکھو ان کے عقائد جدیدہ امت محمدیہ کے بالکل برخلاف ہیں۔ جیسا کہ پہلے ذکر کیا گیا ہے اور آپ کی تسلی کے واسطے پھر دوبارہ درج کئے جاتے ہیں:

**اول:** ابن اللہ۔ عیسائیوں کا مسئلہ۔ مرزائی مانتے ہیں کہ جیسا کہ مرزا صاحب کا الہام ہے: ”انت منی بمنزلہ ولدی“۔

**دوم:** آریہ اور ہندوؤں کا مسئلہ اور تارتاخ مانتے ہیں۔ جس کا نام ”بروز“ کہتے ہیں۔ مسئلہ بروز باطل ہے۔ مجدد الف ثانی فرماتے ہیں: ”مشائخ مستقیم الاحوال بصورت تکون و بروز لب نمی کشایند“۔ (کتوب، ۵۸، جلد دوم)

**سوم:** یہودیوں کی طرح وفات مسیح کے قائل ہیں۔

**چہارم:** تمام انبیاء علیہم السلام کو اجتہاد میں غلطی کرنے والے مانتے ہیں اور ان کے کلی معصوم ہونے کے قائل نہیں۔

**پنجم:** عیسائیوں کی طرح حضرت عیسیٰ علیہ السلام کا صلیب پر لٹکا یا جانا مانتے ہیں۔

**ششم:** خدا تعالیٰ کی صفت رب العالمین کے منکر ہیں، کیونکہ کہتے ہیں کہ آسمان پر خدا مسیح

کو رزق دے کر پرورش نہیں کر سکتا اور نہ زندہ رکھ سکتا ہے۔ گویا آسمان پر خدا کی حکومت نہیں اور نہ وہ آسمانی مخلوق کا رب ہے۔

**ہفتم:** خدا تعالیٰ کو تیندوے کی طرح مانتے ہیں، حالانکہ امت محمدیہ "لیس کمثلہ شی" کی معتقد ہے۔

**ہشتم:** خدا تعالیٰ کو مرزا صاحب کے وجود میں داخل ہونا مانتے ہیں، جیسا کہ مرزا صاحب لکھتے ہیں کہ: "خدا تعالیٰ میرے وجود میں داخل ہو گیا ہے، میرے ہاتھ اس کے ہاتھ، میرے اعضاء اس کے اعضاء ہو گئے۔" (آئینہ کالات اسلام)

**نہم:** خدا تعالیٰ کو مرزا صاحب سے پیدا شدہ مانتے ہیں۔ دیکھو الہام مرزا صاحب "أنت منی وانا منک" یعنی "اے مرزا تو ہمارے سے اور میں تیرے سے"۔

**دہم:** مرزا صاحب کو خدا کے پانی یعنی نطفہ سے مانتے ہیں، جیسا کہ مرزا صاحب کا الہام ہے "أنت من ماء نا وهم من فسل" (الخ)۔ یعنی "اے مرزا تو ہمارے پانی یعنی نطفہ سے ہے۔ یعنی خدا کے نطفہ سے ہے اور دوسرے لوگ خشکی سے۔" (دیکھو اربعین نمبر ۳، صفحہ ۳۷)

مرزا صاحب ایسے اعتقادات والا امت محمدیہ ﷺ سے خارج ہے۔

**جواب مولوی صاحب:** اجماع کا دعویٰ غلط ہے۔ امام احمد فرماتے ہیں: "قال أحمد من ادعی الاجماع فهو كاذب" یعنی "امام احمد ابن حنبل نے فرمایا ہے کہ اجماع کا دعویٰ کاذب ہے۔" (دیکھو مسلم الثبوت)

**جواب الجواب:** امام احمد بن حنبل رحمۃ اللہ علیہ کا مطلب اجماع کلی کا ہے، یعنی ایسا اجماع کہ جس سے کوئی فرد امت باہر نہ رہے، بیشک یہ ناممکن ہے۔ مگر جب کسی امر میں کثرت رائے امت ہو، تو وہ حجت ہے اور اس اجماع کا منکر کافر ہے۔ رسول اللہ ﷺ نے

فرمایا ہے "لا تجمع امتی علی الضلالة" یعنی "میری امت گمراہی پر اتفاق نہ کرے گی۔" اس حدیث سے اجماع امت ثابت ہے اور حجت ہے۔ امام احمد حنبل صاحب جیسے بزرگ حدیث کے برخلاف ہرگز نہیں کہہ سکتے اور اگر بغرض مجال کہیں تو حدیث کے مقابلہ میں قابل تسلیم نہیں۔ جب اجماع ہے کہ مدعی نبوت اجماع مسلمین سے کافر ہے، تو مرزا صاحب اور ان کے مرید امت محمدیہ ﷺ سے خارج ہیں۔

**جواب مولوی صاحب:** باقی رہا اجماع کے متعلق، اس کے جواب میں یہ عرض ہے کہ اجماع کا دعویٰ ہی کذب اور غیر معتبر ہے۔

**جواب الجواب:** مرزا صاحب نے جو "ازالہ اوہام" صفحہ اول میں لکھا ہے کہ: "امت محمدی میں پہلا اجماع جو ہوا، اسی بات پر تھا کہ حضرت عیسیٰ علیہ السلام فوت ہو گئے۔" جب اجماع کا مدعی کاذب ہے، تو مرزا صاحب، مولوی غلام رسول کے کہنے سے کاذب ثابت ہوئے۔

الحمد للہ!

**جواب مولوی صاحب:** اس بات کو تسلیم بھی کر لیا جائے کہ اجماع ہے، تو اجماع اسی امر میں ہو سکتا ہے کہ آنحضرت کے بعد کوئی تشریحی نبی نہیں ہو سکتا۔

**جواب الجواب:** غیر تشریحی نبی کے آنے کی کوئی سند شرعی مولوی صاحب نے پیش نہیں کی۔ اور یہ جواب مولوی صاحب کا مرزا صاحب کے بھی برخلاف ہے۔ کیونکہ مرزا صاحب لکھتے ہیں: مصرعو

ع ہر نبوت را برو شد اختتام

یعنی "ہر قسم کی نبوت کیا تشریحی اور کیا غیر تشریحی، کیا ظلی اور کیا بروزی، آنحضرت ﷺ پر ختم ہو چکی ہے۔ اور کسی قسم کا نبی آپ جناب کے بعد پیدا نہ ہوگا۔ پھر مرزا صاحب "الوصیت"

کے صفحہ دس پر لکھتے ہیں: ”اس لئے اس نبوت پر تمام نبوتوں کا خاتمہ ہے اور ہونا چاہئے تھا، کیونکہ جس چیز کے لئے ایک آغاز ہے اس کے لئے ایک انجام بھی ہے۔“

(دیکھو الوصیت، صفحہ دس، معتمد مرزا صاحب)

پھر ”حقیقۃ الوحی“ میں لکھتے ہیں: ”وان رسولنا خاتم النبیین وعلیہ انقطعت سلسلۃ المرسلین“ تحقیق ہمارے رسول خاتم النبیین ہیں۔ اور ان پر رسولوں کا سلسلہ قطع ہو گیا۔ (دیکھو نمبر حقیقۃ الوحی، ص ۶۳، معتمد مرزا صاحب)۔ مولوی غلام رسول صاحب غور فرمائیں کہ ان کے مرشد مرزا صاحب تو سلسلہ رسل بعد از حضرت خاتم النبیین ﷺ منقطع ہو گیا فرماتے ہیں۔ کیا مرزا صاحب کو قرآن شریف کی آیت ﴿يُنَبِّئُ اَاقَمَ اَمَّا يَا بُنَيَّكُمْ رُسُلٌ مِّنْكُمْ﴾ نظر نہ آئی تھی۔ مولوی صاحب! جواب دیں کہ ان کا لکھا درست ہے یا ان کے مرشد مرزا صاحب کا۔

**جواب مولوی صاحب:** پہلا حوالہ ملا علی قاری کا دیا جاتا ہے۔ دیکھو موضوعات ملا علی قاری، ص ۵۸، ۵۶ فرماتے ہیں: ”وقلت ومع هذا لو عاش ابراهيم صار نبيا وكذا لو صار عمر نبيا لكان من اتباعه ﷺ فلا يناقض قوله تعالى ﴿خاتم النبیین﴾ اذ المعنى انه لا ياتى نبى ينسخ ملته ولم يكن من امة“ یعنی میں کہتا ہوں کہ اگر آنحضرت ﷺ کے صاحبزادہ ابراہیم اور حضرت عمر رضی اللہ عنہما دونوں نبی ہو جاتے تو آپ کے تابعداروں سے ہوتے اور اس صورت میں ان دونوں کا نبی ہونا خاتم النبیین کا نقیض نہ تھا، اس لئے کہ ایسی صورت میں معنی یہ ہوں گے کہ آنحضرت کے بعد ایسا کوئی نبی نہیں آسکتا جو آپ کی ملت کو منسوخ کرے۔۔۔۔۔ (الخ)۔

**جواب الجواب:** مولوی صاحب علم کا دعویٰ تو بہت کرتے ہیں مگر قدم قدم پر ٹھوکریں

لکھتے ہیں۔ اگر آپ کو ”لو“ کی بحث یاد نہ تھی یا ان کا مبلغ علم ”لو“ کی بحث تک نہ پہنچا تھا، تو کسی دوسرے عالم سے پوچھ لیتے کہ ”لو“ کا استعمال ہمیشہ ناممکنات کے اوپر ہوتا ہے۔ خدا تعالیٰ قرآن شریف میں فرماتا ہے کہ: ”اگر دو اللہ ہوتے تو فساد ہوتا۔ کیا مولوی صاحب کے اعتقاد میں دو خداؤں کا ہونا ممکن ہے۔ اور فرعون کا دعویٰ خدائی درست تھا، کیونکہ ان کے نزدیک دو خداؤں کے امکان کی سند اس آیت میں ہے۔ افسوس! مولوی صاحب کو ”وقوع امر“ اور ”فرضی امکان امر“ میں فرق معلوم نہیں ہوتا۔ آپ تو مرزا صاحب کا نبی و رسول ہو کر آنا ایک وقوع ثابت کرنے کی کوشش کر رہے ہیں اور پیش کرتے ہیں وہ حدیث جس میں لفظ ”لو“ کا استعمال ہوا ہے۔ جس سے وقوع محال ہے۔ یہ وہی کج بحثی ہے جو کہ وفات مسیح کے ثابت کرنے میں کیا کرتے ہیں کہ دعویٰ تو یہ ہے کہ مسیح پر موت وارد ہو گئی ہے، مگر جس قدر آیات پیش کرتے ہیں، سب میں امکان موت ہے۔ جس شخص کو ”امکان محال“ اور ”وقوع محال“ میں فرق معلوم نہ ہو، وہ اس قابل نہیں کہ اس کے ساتھ بحث کی جائے۔ ملا علی قاری رحمۃ اللہ علیہ کا تو صرف یہ مطلب ہے کہ آنحضرت ﷺ کی احادیث اور قرآن میں نقیض نہیں۔ تعارض دور کرنے کے واسطے لکھتے ہیں کہ: ”اگر بفرض محال حضرت ابراہیم اور عمر رضی اللہ تعالیٰ عنہما نبی ہو جاتے تو خاتم النبیین کے ماتحت رہتے۔ جیسا کہ ”لو کان موسیٰ حیوا“ والی حدیث سے ثابت ہے کہ جس طرح موسیٰ علیہ السلام کا حضرت خاتم النبیین ﷺ کے عہد میں زندہ ہونا محال ہے اور وہ زندہ نہ ہوئے۔ صرف فرض عقلی مقصود بالذات ہے۔ اسی طرح حضرت ابراہیم اور حضرت عمر رضی اللہ تعالیٰ عنہما کا بعد آنحضرت ﷺ کے نبی ہونا فرض عقلی محالی ہے۔ کیونکہ نہ حضرت ابراہیم زندہ رہے اور نہ نبی ہوئے۔ اور نہ حضرت عمر رضی اللہ عنہما بعد حضرت خاتم النبیین ﷺ کے نبی ہوئے۔ ہاں اگر

حضرت ابراہیم علیہ السلام زندہ رہتے اور نبی ہوتے، تب امکان وقوعی ثابت ہو سکتا تھا۔ کیونکہ ”لَوْ“ کا لفظ ناممکنات کے واسطے وضع کیا گیا ہے۔ دیکھو علم اصول کی کتابیں، مطول وغیرہ۔ جب آپ ”لَوْ“ کا استعمال امور ممکنہ کے واسطے ثابت کر دیں گے، تب ایسی دلیل پیش کر سکتے ہیں۔ اب مولوی صاحب کی تسلی کے واسطے ملا علی قاری رحمۃ اللہ علیہ کا مذہب خاتم النبیین کی نسبت لکھا جاتا ہے، تا کہ مولوی صاحب کو اپنی غلط فہمی معلوم ہو جائے۔

۱..... ملا علی قاری رحمۃ اللہ علیہ ”شرح فقہ اکبر“ میں لکھتے ہیں: ”ودعوى النبوة بعد نبينا محمد صلی اللہ علیہ وسلم کفر بالاجماع“ ہمارے نبی کریم صلی اللہ علیہ وسلم کے بعد نبوت کا دعویٰ بالاجماع و بالاتفاق کفر ہے۔

۲..... ابن حجر مکی رحمۃ اللہ علیہ اپنے فتاویٰ میں لکھتے ہیں: ”من اعتقد وحيًا من بعد محمد صلی اللہ علیہ وسلم كان كافرا بالاجماع المسلمين“ یعنی جو شخص بعد محمد صلی اللہ علیہ وسلم کے دعویٰ کرے کہ مجھ کو انبیاء بیہم السلام کی مانند وحی ہوتی ہے، وہ اجماع امت سے کافر ہے۔

۳..... حضرت شیخ اکبر ابن عربی ”فتوحات“ کی جلد ثانی صفحہ ۶۴ پر فرماتے ہیں: ”زال اسم النبى بعد محمد صلی اللہ علیہ وسلم“ یعنی آنحضرت صلی اللہ علیہ وسلم کے بعد نام نبی کا اٹھایا گیا ہے۔ اب کوئی شخص اپنے واسطے نبی و رسول کا لقب تجویز نہیں کر سکتا۔ اور نہ نبی کہلا سکتا ہے۔

۴..... امام غزالی رحمۃ اللہ علیہ فرماتے ہیں: ”پھر سب پیغمبروں کے بعد ہمارے رسول مقبول صلی اللہ علیہ وسلم کو خلق کی طرف بھیجا۔ اور آپ کی نبوت کو ایسے کمال کے درجہ پر پہنچایا کہ پھر اس پر زیادتی محال ہے۔ اسی واسطے آپ کو ”خاتم الانبیاء“ کہا گیا کہ آپ کے بعد پھر کوئی نہیں ہوا۔ (دیکھو کتب ہدایت، ص ۶۲، ترجمہ اردو کیسے سادات)

۵..... حضرت شاہ ولی اللہ صاحب محدث دہلوی ”حجۃ البالغہ“ کے اردو ترجمہ کے ص ۶۱۶ پر

لکھتے ہیں: ”یہ میں کہتا ہوں کہ آنحضرت صلی اللہ علیہ وسلم کی وفات سے نبوت کا اختتام ہو گیا۔“ اس قدر حوالجات کے بعد بھی اگر کوئی شخص کسی امتی کو نبی و رسول تسلیم کرے تو وہ امت محمدیہ سے خارج ہو کر میلہ کذاب کی امت میں شامل ہے۔

**جواب مولوی صاحب:** دوسرا حوالہ حضرت امام شعرانی کا کتاب ”ایواقیت والجواہر“ جلد ۲، ص ۲۲، بالفاظ ذیل آنکھیں کھول کر ملاحظہ فرمائیے: ”فان مطلق النبوة لم يرتفع وانما ارتفع نبوة التشريع وقوله صلی اللہ علیہ وسلم لا نبی بعدی ولا رسول المراد لا مشروع بعدی“۔ کیا مطلب! یعنی مطلق نبوت کا ارتقاء نہیں ہوا، بلکہ جس نبوت کا ارتقاء ہوا ہے وہ تشریحی نبوت ہے اور آنحضرت کے اس قول کا مطلب کے میرے بعد کوئی نبی اور رسول نہیں، آپ کا اس سے صاحب شریعت نبی و رسول مراد ہے..... (الخ)۔

**جواب الجواب:** مولوی صاحب کا اقرار تھا، بلکہ مباحثہ کی شرط تھی کہ قرآن کا مقابلہ قرآن سے۔ مگر افسوس کہ مولوی صاحب قرآن اور حدیث کے مقابلہ میں امام شعرانی کے قول اور رائے کو پیش کرتے ہیں، حالانکہ یہ غلط ہے۔ کیونکہ امام صاحب نے یہ نہیں لکھا کہ بعد حضرت خاتم النبیین صلی اللہ علیہ وسلم کے غیر تشریحی نبی آسکتے ہیں۔ شکر ہے کہ مولوی صاحب نے خود ہی ”ایواقیت والجواہر“ کو پیش کیا ہے۔ پس ہم کو بھی حق ہے کہ ہم بھی ”ایواقیت والجواہر“ پیش کریں۔ جس میں صاف صاف لکھا ہے کہ آنحضرت صلی اللہ علیہ وسلم کے بعد کوئی نبی نہیں آسکتا۔

”اعلم ان الاجماع قد انعقد علی انه صلی اللہ علیہ وسلم خاتم المرسلین كما انه خاتم النبیین“ یعنی ”اس پر اجماع امت ہے کہ حضرت محمد رسول صلی اللہ علیہ وسلم ختم کرنے والے رسولوں کے ہیں۔ جیسا کہ ختم کرنے والے نبیوں کے“۔ پھر لکھتے ہیں: وهذا باب اغلق بعد موت محمد صلی اللہ علیہ وسلم فلا يفتح الا احد الی يوم القيامة“ یعنی ”باب نبوت بعد وفات

حضرت محمد ﷺ کے بند کیا گیا ہے۔ اور قیامت تک کسی پر نہیں کھولا جائے گا۔ مولوی صاحب نے غیر مشرع نبی کی تشریح جو امام شعرانی نے لکھی ہے، وہ عمداً چھوڑ دی ہے، جو ذیل میں درج کی جاتی ہے، وهو هذا: "ولكن بقى لاولياء وحى الالهام الذى لا تشريع فيه"۔ جس سے ثابت ہے کہ اولیاء امت محمدی میں ہوں گے۔ جن کو صرف الہام ہوگا۔ اور وہ اولیاء اللہ کہلائیں گے، نہ کہ نبی۔ نبی کا لفظ تو قیفی ہے۔ شیخ اکبر نے فرمایا ہے: "انقطاع اسم النبى بعد محمد ﷺ" (مس ۳۳، الروایت والبرہر)۔ مولوی غلام رسول صاحب نے امام شعرانی کی عبارت نقل کرنے میں دیانت کا ثبوت دیا ہے کہ جو عبارت ان کے مدعا کے برخلاف تھی اس کو نقل نہیں کیا گیا۔ لہذا ہم ذیل میں نقل کرتے ہیں: وهو هذا: "(الرويا) ما بقاء الله تعالى على الامة من اجزاء النبوة فان مطلق النبوة لم يرتفع وانما ارتفع نبوة التشريع كما يوجد حديث من حفظ القرآن فقد ادرجت النبوة بين جنبيه" یعنی "نبوت کی جزوں سے جو باقی ہے وہ روایا صادقہ ہے۔ باقی تمام جزیں نبوت کی اٹھائی گئی ہیں، جس کا صاف مطلب یہ ہے کہ چالیس جزوں نبوت میں سے صرف ایک جز نبوت باقی ہے۔ جس کی تائید یہ حدیث کرتی ہے کہ جس شخص نے قرآن شریف حفظ کر لیا اس کے اپنے پہلوؤں میں نبوت درج ہوگئی۔" اور مولوی صاحب فرمائیں کہ کل حافظ یا کل روایا صادقہ دیکھنے والے نبی ہو سکتے ہیں؟ ہرگز نہیں۔ تو پھر سلسلہ انبیاء علیہم السلام بعد حضرت خاتم النبیین ﷺ کیوں کر جاری رہا۔

نویں حدیث

"عن جبیر بن مطعم قال سمعت رسول الله ﷺ يقول ان لى خمسة اسماء: انا محمد وانا احمد وانا الماحى يمحو الله الكفر بى وانا الحاشر الذى

يحشر الناس على قدمى وانا العاقب والعاقب الذى ليس بعده نبى" (مطابق، ص ۵۱۳، جلد ۴)۔ یعنی "جبیر بن مطعم سے مروی ہے کہ حضور ﷺ نے فرمایا کہ میرے پانچ نام ہیں: محمد، احمد، ماحی، حاشر، عاقب، عاقب کے معنی ہیں کہ نہیں کوئی نبی بعد اس کے..... (اسی لفظ)۔"

**جواب مولوی صاحب:** اس حدیث کا فقرہ "والعاقب الذى ليس بعده نبى" کا جواب وہی ہے جو صفحات سابقہ میں دیا گیا..... (الخ)۔

**جواب الجواب:** مولوی صاحب اس حدیث کا جواب بھی نہیں دے سکے۔ وجہ یہ ہے کہ عاقب کے جب یہ معنی ہیں کہ جس کے بعد کوئی نبی نہیں، تو مولوی صاحب کا یہ جواب بالکل غلط ہے، کیونکہ عاقب کی بحث سابقہ صفحات میں نہیں کی گئی۔ اگر مولوی صاحب سچے ہیں تو بتائیں کہ کن صفحات میں جواب دیا گیا ہے۔ "عاقب" کے معنی پیچھے آنے والے کے ہیں اور یہ معنی رسول اللہ ﷺ نے خود فرمادیئے ہیں کہ میں خاتم النبیین ہوں۔ یعنی سب نبیوں کا خاتم یعنی ختم کرنے والا ہوں، میرے بعد کوئی نبی نہیں۔ جس سے ثابت ہے کہ خاتم النبیین کے معنی مہر وغیرہ تصدیق کے جو کرتے ہیں، بالکل غلط ہیں۔ کیونکہ عاقب کے معنی بھی رسول اللہ ﷺ نے خود ہی فرمادیئے ہیں کہ "العاقب الذى ليس نبى بعده" یعنی عاقب وہ ہے جس کے بعد کوئی نبی نہیں۔ چونکہ "نبی" نکرہ ہے۔ اس کے معنی ہر قسم کے نبی کے ہیں۔ تشریحی اور غیر تشریحی کسی قسم کا استثناء نہیں۔ پس اس حدیث نے فیصلہ کر دیا ہے کہ خاتم کے معنی عاقب کے ہیں اور عاقب کے معنی پیچھے آنے والے کے ہیں۔ جس کے بعد کسی قسم کا جدید نبی پیدا نہ ہوگا۔ چونکہ یہ حدیث قطعی نص تھی۔ اس واسطے مولوی صاحب نے جواب نہیں دیا۔

## دسویں حدیث

”قال رسول الله ا ان الرسالة والنبوّة قد انقطعت فلا رسول بعدى ولا نبى“ یعنی ”رسول اللہ ﷺ نے فرمایا کہ رسالت و نبوت قطع ہو گئی ہے۔ پس میرے بعد نہ کوئی رسول ہے اور نہ کوئی نبی“۔ اس حدیث کے رد سے بھی بلا کسی استثناء کے رسول اور نبی کا آنا محال ہے۔

**جواب مولوی صاحب:** اس حدیث میں جس امر رسالت اور نبوت کے انقطاع کا ذکر فرمایا ہے وہ شریعت والی نبوت و رسالت ہے نہ وہ رسالت و نبوت ہے جو بشارات کے معنوں میں ہے، جیسے کہ بخاری کے الفاظ ذیل: ”لم يبق من النبوة الا المبشرات“ سے اس کی تصدیق ظاہر ہے۔ چنانچہ حضرت سیدنا جناب مرزا صاحب کی نبوت اسی نوع کی ہے..... (ارغ)۔

**جواب الجواب:** مولوی صاحب کا بخاری کی حدیث پیش کر کے یہ کہنا کہ مرزا صاحب کی نبوت مبشرات سے ہے۔ اور ”لابی بعدی“ کے منافی نہیں، بالکل غلط ہے۔ کیونکہ یہی بخاری کی حدیث بائگ دہل بتا رہی ہے کہ تشریحی اور تشریحی نبوت و رسالت سے کچھ باقی نہیں رہا، مگر مبشرات۔ آگے جو فقرہ حدیث کا ہے، چونکہ مولوی صاحب کے مدعا کے برخلاف تھا، اس لئے مولوی صاحب نے چھوڑ دیا۔ اس لئے ہم وہ فقرہ حدیث لکھ کر مولوی صاحب کو جواب دیتے ہیں، وہ فقرہ یہ ہے: ”قالوا وما المبشرات قال الرؤيا الصادقة“ یعنی ”رسول اکرم ﷺ سے پوچھا گیا کہ یا حضرت مبشرات کیا ہیں آپ نے فرمایا کہ سچے خواب“۔ پس نبوت کے اجزاء میں سے صرف سچے خواب باقی ہیں۔ اور سب اجزاء کا انقطاع ہو گیا ہے۔ مولوی صاحب کی لیاقت دیکھئے کہ

جزئیہ موجب کلیہ قرار دے کر نبوت و رسالت کا سلسلہ جاری رہنا بتاتے ہیں۔ جو کہ اہل علم کے نزدیک باطل ہے۔ کیونکہ جزئیہ موجب کلیہ نہیں ہوا کرتا۔ اگر مولوی صاحب کا یہ کہنا تسلیم کیا جائے تو پھر جو جو اشخاص سچے خواب دیکھتے ہیں، سب نبی ہوئے۔ اور یہ ان کے مرشد مرزا صاحب کے بھی خلاف ہے۔ مرزا صاحب اپنی کتاب ”توضیح المرام“ کے صفحہ ۳۸، سطر ۴ میں لکھتے ہیں: ”میں یہاں تک ماننا ہوں کہ تجربہ میں آچکا ہے کہ بعض اوقات ایک نہایت درجہ کی فاسقہ عورت جو کنجریوں کے گروہ میں سے ہے، جس کی تمام جوانی بدکاری میں گزری ہے، کبھی سچے خواب دیکھ لیتی ہے۔ اور زیادہ تعجب یہ ہے کہ ایسی عورت کبھی ایسی رات میں بھی کہ جب وہ ہادہ بسر اور آشنا بہر کا مصداق ہوتی ہے، کوئی خواب دیکھ لیتی ہے اور وہ سچا نکلتا ہے“..... (ارغ)۔ مولوی صاحب جواب دیں کہ جب بدکار عورتیں بھی سچے خواب دیکھ لیتی ہیں۔ اور سچے خواب بقول آپ کے نبی ہونے کی دلیل ہے، تو وہ عورتیں بھی نبیہ ہیں۔ اور آپ کی مؤید ہیں کہ بعد آنحضرت ﷺ غیر تشریحی نبیہ ہیں۔ افسوس! مرزا صاحب کے بھی برخلاف لکھتے ہوئے خوف نہیں کرتے۔ مرزا صاحب خود قائل ہیں کہ جزئیہ موجب کلیہ نہیں ہوتا، مگر مولوی صاحب ایک جزو نبوت و رسالت سے جو کہ رؤیا صادقہ ہے، نبی کا امکان ثابت کرنا چاہتے ہیں، جو کہ ان کی جہالت کا ثبوت ہے۔ حدیث میں جب نبوت و رسالت دونوں کا انقطاع مذکور ہے تو پھر یہ کہنا کہ غیر تشریحی نبی آسکتے ہیں، غلط ہے۔ کیونکہ شارع نبی جس کو کتاب دی جاتی ہے، اس کو عرف شرع میں ”رسول“ کہتے ہیں۔ اور جو نبی شارع نہ ہو اور کوئی کتاب نہ لائے سابقہ کتاب اور شریعت اور نبوت کے تابع ہو، اس کو نبی کہتے ہیں۔ اور چونکہ اس حدیث میں رسالت اور نبوت دونوں کا انقطاع مذکور ہے، تو ثابت ہوا کہ خاتم النبیین کے بعد نہ کوئی رسول ہے اور نہ کوئی نبی، یعنی نہ رسول صاحب کتاب و شریعت ہوگا اور

نہ صرف نبی یعنی غیر تشریحی نبی۔ مرزا صاحب کا بار بار ذکر لانا اور ان کی نبوت ثابت کرنا مصادره علی المطلوب ہے، جو کہ اہل علم کے نزدیک باطل ہے۔ مرزا صاحب تو زیر بحث ہیں اور آپ کا دعویٰ ہے کہ مرزا صاحب رسول اور نبی ہیں اور پھر مرزا صاحب کو دلیل میں پیش کرنا دعویٰ کا دلیل میں لانا ہے، جو کہ باطل اور جہالت کا ثبوت ہے۔ غرض اس حدیث کا بھی آپ کے پاس کوئی جواب نہیں۔

گیارہویں حدیث

”عن ابی ہریرۃ قال قال رسول اللہ مثلی ومثل الانبیاء کمثل قصر أحسن بنیانہ ترک منہ موضع لبنة فطاف النظر یتعجبون من حسن بنیانہ الا موضع تلک اللبنة فکنت انا سدوت موضع اللبنة ختم بی البیان وختم بی الرسل وفي رواية: فانا اللبنة وانا خاتم النبیین“ (مشکوٰۃ، باب نفاک التبی).

ترجمہ: حضرت ابو ہریرہ سے روایت ہے کہ فرمایا رسول خدا ﷺ نے ”میری مثال اور مجھ سے پہلے نبیوں کی مثال ایک ایسے محل کی طرح ہے کہ جس کی عمارت خوبصورت اور حسن خوبی سے تیار کی گئی ہے۔ لیکن اس سے ایک اینٹ کی جگہ چھوڑ دی گئی۔ اس محل کا نظارہ کرنے والے اس عمارت کو بوجہ اس کی خوبی کے تعجب سے دیکھتے ہیں۔ سو اس اینٹ کی جگہ جو چھوڑ دی گئی ہے، اس اینٹ کی جگہ کو میں نے بھر دیا، وہ عمارت میرے ساتھ ختم کر دی گئی اور ایسا ہی رسولوں کو میرے ساتھ ختم کر دیا گیا۔ اور ایک روایت میں یوں آیا ہے کہ وہ اینٹ میں ہوں۔ اور میں نبیوں کا خاتم ہوں۔“

یہ ہے ترجمہ حدیث کا۔ اور یہ حدیث ”رسالہ انجمن تائید اسلام“ میں سیکرٹری کی طرف سے پیش ہونے سے رہ گئی۔ لیکن ہم نے بغرض افادہ اپنی طرف سے مزید طور پر پیش

کر دی۔ اس لئے کہ بعض غیر احمدی مخالف ملاں امکان نبوت بعد آنحضرت ﷺ کی نفی میں اس حدیث کو بھی پیش کیا کرتے ہیں۔

**جواب الجواب:** یہ حدیث میں نے اس واسطے پیش نہیں کی تھی تاکہ مولوی صاحب کے علم کی پردہ دری نہ ہو۔ کیونکہ اس حدیث پر آپ نے ایسا جاہلانہ اعتراض کیا تھا کہ سب حاضرین ہنس پڑے اور مولوی صاحب کی لیاقت کا مستحکمہ اڑایا اور ان کی لیاقت کی داو دی۔ مگر افسوس! مولوی صاحب اس پر فخر کرتے ہیں کہ پبلک نے میری تعریف کی اور یہ نہ سمجھے کہ وہ بخول کر رہے ہیں۔ اور ایسے موقعہ پر آفرین تو ہیں کی معنوں میں مستعمل ہوتی ہے۔ اور بعض نے تو آواز ہی دیدی کہ بڑا جاہل مولوی ہے کہ مثال اور تشبیہ کو حقیقی سمجھ کر ایسا اعتراض کرتا ہے۔ اور وہ اعتراض یہ تھا کہ ”حضرت عیسیٰ علیہ السلام اگر دوبارہ آئیں گے، جو پہلی اینٹ ہیں، ان کو دوبارہ لانے کے لئے اپنی جگہ سے اکھاڑنا پڑے گا۔ دوسرے یہ کہ آنحضرت ﷺ سے پہلی اینٹ جب اکھاڑی جائے گی، تو جگہ خالی ہو جائے گی، تو خالی ہونے کی وجہ سے اوپر کی اینٹ جو آخری ہے وہ نیچے کی اینٹ کی جگہ چلی جائے گی، جس سے خاتم النبیین حضرت عیسیٰ علیہ السلام بن جائیں گے۔“ جس کا جواب میں نے اسی وقت ایسا دندان شکن دیا تھا کہ حاضرین نے حسین و آفرین کے نعرے بلند کئے۔ اور وہ جواب یہ تھا کہ: ”مولوی صاحب آنحضرت ﷺ نے صرف سلسلہ نبوت و رسالت کو ایک محل سے تشبیہ دی ہے اور یہ کلیہ قاعدہ ہے کہ مشبہ اور مشبہ بہ عین نہیں ہوا کرتے۔ اس لئے محل حقیقی عمارت نہ تھی کہ چوننا اور گارا اور اینٹوں سے بنائی گئی تھی، جیسا کہ آپ سمجھتے ہیں۔ اگر حقیقی عمارت نہیں اور صرف استعارہ کے طور پر سلسلہ نبوت کو عمارت محل سے تشبیہ دی گئی ہے۔ اور انبیاء علیہم السلام کو اینٹوں سے۔ اور چونکہ مشبہ میں صرف ادنیٰ اشتراک ہوتا ہے، حقیقت نہیں ہوتی۔“

اس لئے حضرت عیسیٰ علیہ السلام کا دوبارہ آنا خاتم النبیین کے برخلاف نہیں۔ کیونکہ تشبیہ صرف تکمیل نعمت نبوت میں ہے۔ یعنی سلسلہ نبوت و رسالت کامل نہ ہوا، جب تک میرا ظہور نہ ہوا تھا اور عمارت نبوت نامکمل تھی۔ جب میں پیدا ہوا عمارت نبوت کی تکمیل ہوئی۔ مولوی کی اس بیہودہ تقریر اور اعتراض پر سب حیران تھے، مگر افسوس! مولوی صاحب نے شرم و حیا کو بالائے طاق رکھ کر اسی تقریر کو ذرا تشریح مرید کے ساتھ پھر لکھ دیا ہے۔ اس واسطے ہم بھی جواب دینے کیلئے مجبور ہیں۔ افسوس! مرزا صاحب پر جب اعتراض کیا جاتا ہے کہ مرزا صاحب ابن مریم کس طرح ہو سکتے ہیں؟ وہ تو ابن غلام مرتضیٰ تھے۔ تو اس وقت مرزا صاحب کا حاملہ ہونا اور بچہ جننا اور مریم ہونا استعارہ کے طور پر تسلیم کرتے ہیں۔ اور یہ ہرگز نہیں مانتے کہ مرزا صاحب حقیقت میں عورت تھے اور ان کو حمل ہوا اور وہ حقیقی حمل تھا، مرزا صاحب کو درد زہ ہوئی اور کھجور کے سید کی طرف لے گئی تھی۔ تب تو مرزا صاحب پر کوئی اعتراض نہیں۔ دس ماہ کی میعاد حمل کے اندر مرزا صاحب کو بچہ عیسیٰ پیدا ہو تو ان کو نہ کہا جائے، اگر آپ کے پیٹ سے عیسیٰ پیدا ہو تو آپ یوسف نجار کی بیوی ثابت ہوتے ہیں۔ وہاں تو استعارہ کہہ کر نال دیا جاتا ہے۔ مگر جب رسول اللہ ﷺ نے سلسلہ نبوت و رسالت کو ایک محل کی عمارت سے تشبیہ دی اور اپنے آپ کو آخری اینٹ فرمایا، تو مولوی صاحب اعتراض کرتے ہیں کہ اگر ایک اینٹ اکھاڑی جائے تو آنحضرت خاتم النبیین نہیں رہتے۔ سبحان اللہ! جس جماعت کے ایسے مولوی ہوں وہ جماعت عقل کی اندھی کیوں نہ ہو۔ مولوی صاحب! اگر بفرض محال یہ مان بھی لیں کہ عیسیٰ علیہ السلام حقیقی اینٹ تھے اور آنحضرت ﷺ کے اوپر کی اینٹ نکالی گئی، تو یہ آپ کا کہنا کیوں کر درست ہو سکتا ہے کہ حضور ﷺ خاتم النبیین نہ رہے، کیونکہ آنحضرت ﷺ تو اپنی جگہ جیسے رہے۔ خالی جگہ ہوئی تو عیسیٰ علیہ السلام

والی اینٹ کی ہوئی نہ حضرت محمد رسول اللہ کی اینٹ کی، جو کہ اپنی جگہ بحال رہی۔ باقی رہا کہ عیسیٰ علیہ السلام کے دوبارہ آنے سے وہ خاتم النبیین نہیں رہتے، کج فہمی ہے۔ کیونکہ عیسیٰ علیہ السلام تو بعد موت پھر اپنی جگہ خالی پر چلے جائیں گے۔ چونکہ آنحضرت ﷺ بحیثیت آخری اینٹ اپنی جگہ پر قائم رہیں گے۔ اس واسطے عیسیٰ علیہ السلام کی اینٹ کے نکلنے اور پھر واپس لگائے جانے میں کوئی حرج نہیں۔ ہاں اگر امت محمدیہ میں سے کوئی شخص جدید نبی اللہ ہونے کا دعویٰ کرے، تو یہ قرآن مجید کی آیت خاتم النبیین اور حدیث "لا نبی بعدی" کے برخلاف ہے۔ اور نہ اس جدید مدعی کے واسطے محل نبوت میں کوئی جگہ خالی ہے اور آپ کا یہ کہنا کہ چونکہ مرزا صاحب مسیح موعود ہو کر نبی اللہ ہیں غلط ہے۔ کیونکہ مسیح موعود تو حضرت عیسیٰ ابن مریم نبی اللہ اور رسول اللہ ہیں۔ چونکہ آنحضرت ﷺ کے ظہور سے چھ سو برس پہلے نبی اللہ و رسول اللہ تھے۔ جنہوں نے آنحضرت ﷺ سے شب معراج میں کہا تھا کہ میں دجال کے قتل کرنے کے واسطے دوبارہ دنیا میں آؤں گا۔ جیسا کہ رسول اللہ ﷺ نے فرمایا کہ میں نے حضرت ابراہیم اور حضرت موسیٰ اور حضرت عیسیٰ علیہم السلام کو دیکھا۔ اور قیامت کے بارے میں گفتگو ہوئی، تو حضرت ابراہیم علیہ السلام نے کہا کہ قیامت کی مجھ کو خبر بھی نہیں کہ کب آئے گی؟ پھر بات حضرت موسیٰ علیہ السلام پر ڈالی گئی انہوں نے بھی کہا کہ مجھ کو خبر نہیں۔ پھر بات حضرت عیسیٰ علیہ السلام پر ڈالی گئی، حضرت عیسیٰ علیہ السلام نے بھی کہا کہ قیامت کا معین وقت تو مجھ کو بھی معلوم نہیں۔ مگر اتنا جانتا ہوں کہ دجال کے قتل کرنے کے واسطے میں قرب قیامت میں نزول کروں گا۔ اور دجال میرے ہاتھ سے قتل ہوگا۔ مرزا صاحب کے پہلے نہ کوئی دجال شخص واحد جس کی مشابہت آنحضرت ﷺ نے "ابن قطن" سے فرمائی ہوئی ہے، آیا اور نہ مرزا صاحب کے ہاتھ سے قتل ہوا۔ اس واسطے مرزا صاحب نہ



سچے مسیح ہیں اور نہ نبی اللہ ہیں۔ سب بنائے فاسد علی الفاسد ہے۔

**جواب مولوی صاحب:** ان جوابات کے بعد اب میں چاہتا ہوں کہ بعض صاحبان حق کی خاطر امکان نبوت بعد آنحضرت کے ثبوت میں چند آیات اور احادیث لکھ دوں۔ تاکہ موازنہ کرنے والوں کے لئے آسانی ہو۔

**آیت اول:** ﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيُحْكَمَ بَيْنَ النَّاسِ فِيمَا اخْتَلَفُوا فِيهِ﴾  
ترجمہ: لوگ ایک ہی امت تھے۔ پس اللہ نے ان کی ہدایت کے لئے اور ان کے اختلاف کا فیصلہ کرنے کے لئے انبیاء کو مبعوث فرمایا جو آپ کی ہدایت قبول کرنے والوں کو مبشر یعنی خوشخبری سنانے والے اور ہدایت کے منکروں اور نہ ماننے والوں کے منذر یعنی عذاب الہی سے ڈرانے والے ہوئے۔ اور ان کی معیت میں خدا نے کتاب بھی اتاری تاکہ خدا تعالیٰ ان نبیوں کے ذریعہ لوگوں کے درمیان ان کے اختلافی امور کا فیصلہ کرے۔

استدلال اس آیت سے امکان نبوت یوں ثابت ہوتا ہے کہ اس آیت میں یہ بتایا گیا ہے کہ نبیوں کی بعثت کی علت لوگوں کا اختلاف ہے اور ان کی بعثت معلول۔

پس آیت شریفہ کی رو سے جہاں بھی اور جب بھی علت پائی جائے گی معلول کا ہونا ضروری ہوگا۔ اس قاعدہ کے لحاظ سے بھی ثابت ہوا کہ آنحضرت کے بعد قیامت تک آپ کی امت میں اختلاف کا وجود پایا نہیں جاتا۔ اور نہ ہی امت محمدیہ کا تفرقہ مختلف فرقتے اور جماعتیں بننے سے بوجہ اختلاف ظہور میں آتا ہے۔ تو بوجہ عدم ظہور اختلاف آنحضرت کے بعد کوئی نبی بھی نہیں آنے کا اور آکر آنحضرت کے بعد امت محمدیہ میں اختلاف ہونا ہے۔ اور واقعات سے ثابت ہے کہ اختلاف پایا جاتا ہے اور خود آنحضرت کے ارشاد سے بھی ظاہر

ہے کہ آپ کی امت تہتر فرقوں میں بوجہ اختلاف بٹنے والی ہے۔ اور یہ زبردست اختلاف کہ جس کے رو سے امت تہتر فرقوں میں بٹنے والی ہے۔ آیت کے رو سے علت بھی ہے۔ اور لازماً اس کا نتیجہ معلول کی صورت میں ظاہر ہونا ضروری ہے۔ اور وہ ہے کسی نبی کی بعثت جس کی نسبت حدیثوں میں آیا ہے کہ ایسے اختلاف کے موقعہ کے لئے مقدر ہے کہ خدا تعالیٰ کی طرف سے مسیح موعود نبی اللہ ہو کر آئے۔ چنانچہ حضرت مرزا صاحب کا مسیح موعود اور نبی موعود ہو کر آنا اس کا مصدق بھی ہے وهو المطلوب (انہی: بلفظہ)

**جواب الجواب:** اس طول طویل عبارت کا یہ مطلب ہے کہ اللہ تعالیٰ کے نبی مبعوث کرنے کی علت غائی یہ ہے کہ وہ منکروں کو عذاب سے ڈرائیں اور مومنوں کو خوشخبری سنائیں۔

**دوم:** آپ نے قاعدہ مقرر کیا ہے کہ جب اختلاف امت محمدیہ میں ہو تو اختلاف مٹانے کے واسطے نبی کا آنا ضروری ہے۔ کیونکہ اختلاف کا امت محمدیہ میں پیدا ہونا نبی کے آنے کی علت ہے۔ پس جب علت ہو تو معلول کا ہونا ضروری ہے۔ یعنی جب امت محمدیہ میں اختلاف ہے، تو نبی کے آنے کا بھی امکان ثابت ہے۔

ہم نے مولوی صاحب کی تمام عبارت حرف بحرف اسی واسطے نقل کر دی تاکہ بعد میں وہ یا ان کے ہم خیال یہ نہ کہہ دیں کہ پوری عبارت کیوں نہیں لکھی۔ اب مولوی صاحب کی دونوں دلیلوں کا جواب الگ الگ دیا جاتا ہے تاکہ ثابت ہو کہ یہ آیت جدید نبی بعد از حضرت خاتم النبیین ﷺ کے آنے کی دلیل نہیں اور اس آیت سے استدلال غلط ہے۔ مولوی صاحب اور دیگر ناظرین کرام غور فرمائیں کہ آیت پیش کردہ مولوی صاحب میں ﴿فَبَعَثَ اللَّهُ النَّبِيِّنَ﴾ فرمایا گیا ہے۔ جس کے معنی ہیں کہ اللہ تعالیٰ نے نبیوں کو بھیج دیا۔

ماضی کے صیغہ سے بعثت انبیاء علیہم السلام کا فرمانا صاف ثبوت اس بات کا ہے کہ حضرت خاتم النبیین ﷺ کے پہلے نبیوں کی نسبت یہ آیت ہے۔ جیسا کہ ”کان“ کا لفظ اس پر دال ہے جو کہ ماضی کا صیغہ ہے۔ اگر بعد آنحضرت ﷺ کے جدید نبیوں کا مبعوث ہونا مراد الہی ہوتا، تو صیغہ استقبال سے فرمایا جاتا۔ مولوی صاحب کا دعویٰ تو یہ تھا کہ بعد حضرت خاتم النبیین ﷺ کے جدید نبیوں کا آنا ثابت کروں گا، مگر جو آیت پیش کی اس کا مطلب تو آنحضرت ﷺ سے پہلے نبیوں کا ذکر ہے، نہ کہ بعد کا۔ اس واسطے یہ استدلال غلط ہے اور جواب باصواب نہیں۔

دوسرا قاعدہ جو علت اور معلول کا مولوی صاحب نے پیش کیا ہے۔ یہی غلط ہے۔ کیونکہ جب امت محمدیہ میں اختلاف ہو تو تب ہی نبی کا آنا لازم امر ہے۔ اور اختلاف علت ہے۔ اور نبی کا آنا معلول ہے، تو نتیجہ یہ ہونا چاہئے کہ ہر ایک اختلاف کے مٹانے کے واسطے جدید نبی آتا۔ مگر مولوی صاحب خود اپنی اس دلیل کی تردید کرتے ہیں کہ مسیح موعود اختلاف مٹانے کے لئے آیا۔ جب مشاہدہ اس کے برخلاف اور اس منگھڑت قاعدہ کا باواز بلند بطلان کر رہا ہے۔ کیونکہ سب سے پہلا اختلاف تعین خلافت تھا اور ایسا زبردست اختلاف تھا کہ جو آج تک چلا آتا ہے۔ اور امت محمدیہ کے دو فرقے ہو گئے۔ ایک شیعہ کہلاتے ہیں اور دوسرے اہل سنت و الجماعت۔ مولوی صاحب فرمائیں کہ اگر ان کا قاعدہ ”ایجاد بندہ سراسر خیال گندہ“ درست ہے، تو تیرہ سو برس کے عرصہ میں اس علت اختلاف کے مٹانے کے واسطے کون کون نبی آیا۔ اور اختلاف کا قائم رہنا ثابت کر رہا ہے کہ کوئی نبی نہیں آیا۔ اور تاریخ اسلام بتا رہی ہے کہ علت تو ۱۳ سو برس سے چلی آتی ہے، مگر معلول کوئی نہ آیا، یعنی جدید نبی۔ تو ثابت ہوا کہ یہ قاعدہ مولوی صاحب کا غلط ہی نہیں بلکہ اغلط ہے۔

دوم: جو حدیث مولوی صاحب نے پیش کی ہے جب اس سے ثابت ہے کہ امت محمدیہ تہتر فرقے ہونے والی ہے، تو پھر حضور ﷺ کا ”لا نبی بعدی“ فرمانا، اپنی حدیث کے متعارض ہے۔ کیونکہ ایک طرف تو قرآن شریف کی آیت ”خاتم النبیین“ کی تفسیر کرتے ہوئے حضور ﷺ کا ”لا نبی بعدی“ فرماتے ہیں اور دوسری طرف یہ فرماتے ہیں کہ میری امت میں اختلاف ہوگا اور تہتر فرقے ہوں گے اور یہ اختلاف، جدید نبی میرے بعد آکر مٹایا کریں گے۔ تو یہ تعارض تو (نمودہا للہ) ان کی صداقت کے برخلاف ہے۔ پس آیت پیش کردہ مولوی صاحب کا یہ مطلب ہرگز نہیں کہ بعد حضرت خاتم النبیین ﷺ کے نبی اختلاف مٹانے کے واسطے آنے والے ہیں۔

سوم: اسی آیت میں ﴿وَأَنْزَلَ مَعَهُمُ الْكِتَابَ بِالْحَقِّ لِيَحْكُمَ بَيْنَ النَّاسِ﴾ فرمایا، جس سے روز روشن کی طرح ثابت ہے کہ یہ آیت تشریحی نبیوں، صاحب کتاب کی نسبت ہے، جو کہ حضرت خاتم النبیین ﷺ کے پہلے ہو گزرے ہیں نہ کہ بعد میں آنے والے نبیوں کی نسبت ہے۔ اور آپ بھی مولوی صاحب نے اسی کتاب میں بہت جگہ لکھا ہے کہ مرزا صاحب نہ کوئی جدید کتاب لائے اور نہ کوئی جدید شریعت لائے۔ تو آپ کے اقرار سے ثابت ہوا کہ اس آیت سے امکان نبی بعد خاتم النبیین ﷺ کا استدلال غلط ہے۔ ورنہ تسلیم کرنا پڑے گا کہ مرزا صاحب کتاب اور شریعت لائے۔ پھر آپ کو وہ کتاب اور شریعت دکھانی پڑے گی جو مرزا صاحب کو اختلاف مٹانے کے واسطے خدا نے دی اور یہ بھی ماننا پڑے گا کہ دراصل تشریحی نبی ہیں اور شریعت لے کر آئے اور تاریخ دین محمدی ہوئے، تو پکے مسیلمہ کذاب ہوئے۔ جو کہتا تھا کہ مجھ پر دو کتابیں نازل ہوئی ہیں۔ جس کا نام فاروق اول و فاروق ثانی تھا۔ جب مسیلمہ کی طرح مرزا صاحب کتابی نبی نہیں، تو پھر آپ کے اقرار سے کاذب نبی ہوئے۔ کیونکہ آپ میسوں جگہ لکھ آئے ہیں

کہ حضرت خاتم النبیین ﷺ کے بعد تشریحی نبی نہیں آسکتا اور ایسی نبوت کا مدعی کافر ہے۔

**چهارم:** اس آیت میں ﴿كَانَ النَّاسُ أُمَّةً وَاحِدَةً﴾ جو ہے، ظاہر کر رہا ہے یہ آیت بھی ابتدائی زمانہ کی نسبت ہے کیونکہ ابتدا زمانہ میں حضرت آدم علیہ السلام کی اولاد ”كَهْوُ النَّاسِ كَهْوُ“ ایک ہی مذہب پر تھے۔ بعد میں جب ان میں اختلاف ہوا تو اللہ تعالیٰ نے حسب وعدہ ﴿يَبْنِي آدَمَ إِثْمًا يَا بَنِيكُمْ رُسُلًا مِّنْكُمْ يَفْضُونَ عَلَيْكُمْ آيَاتِي﴾ کے، رسول بھی بھیجے اور کتابیں بھی نازل فرمائیں۔ ”سکان“ بھی ماضی کا صیغہ ہے۔ پس بعد حضرت خاتم النبیین ﷺ آخر الانبیاء کے جب سلسلہ نبوت و رسالت بند ہوا، تو نبیوں کا آنا بھی بند ہوا۔ اور نبیوں اور رسولوں کا کام ”سیکون خلفاء“ کے مطابق خلفاء کے سپرد ہوا اور اس لئے آیت سے امکان نبوت بعد حضرت خاتم النبیین ﷺ کے سمجھنا باطل ہے اور غلط ہے۔

**پنجم:** مرزا صاحب بقول آپ کے معلول ہو کر جب علت کو جو اختلاف ہے۔ بلکہ تہتر کے چوبہتر (۷۴) پچھتر (۷۵) فرقے کر دیئے۔ تو پھر آپ کے ہی قاعدہ سے مرزا صاحب کا ذب ہوئے۔ کیونکہ جس غرض کے لئے آئے تھے وہ غرض پوری نہ ہوئی۔ بلکہ ان کی اپنی جماعت ہی فرقے بن گئی۔ مولوی غلام رسول صاحب کے قاعدہ سے اب مرزائیوں میں علت پیدا ہو گئی ہے۔ یعنی لاہوری جماعت ان کو نبی نہیں مانتی۔ اور قادیانی جماعت غیر تشریحی نبی تسلیم کرتی ہے۔ اور اروپائی جماعت مرزا صاحب کو تشریحی نبی مانتی ہے۔ اور یہ ایسا اختلاف ہے کہ سوا سو برس میں ایسا نہیں ہوا تھا۔ تو اس اختلاف سے علت عظیم پیدا ہو گئی ہے۔ تو اب معلول یعنی جدید نبی اس اختلاف کے واسطے مبعوث ہونا چاہئے۔

مولوی صاحب فرمائیں کہ وہ معلول یعنی جدید نبی مرزائیوں کے اختلاف

مٹانے کے واسطے ہو جب اس آیت کے کون آیا ہے؟ اگر کوئی نہیں آیا اور سچ ہے کہ کوئی نہیں آیا، تو پھر اس آیت کو امکان نبی بعد حضرت خاتم النبیین ﷺ پیش کرنا سخت غلطی ہے۔

**ششم:** جب مرزا صاحب کے بعد اختلاف پیدا ہوا، اور مرزائیوں کے چار فرقے ہو گئے۔ یعنی علت پیدا ہو گئی اور معلول بھی پیدا ہو گئے یعنی جدید نبی۔ میاں نبی بخش ساکن مہاراج کے ضلع سیالکوٹ، جس کے الہاموں نے مرزا صاحب کی تصدیق کی۔ جیسا کہ ”عسل مصفی“ میں درج کیا گیا ہے، اس کو قادیانی جماعت کیوں معلول سمجھ کر نبی نہیں مانتی۔ جس کو دعویٰ کئے ہوئے دو سال سے زیادہ عرصہ گزر گیا ہے۔ دوسرا معلول مولوی عبداللطیف صاحب ساکن گنا چور ضلع جالندہر ہے۔ جس نے نبوت کا دعویٰ کیا اور قادیانی جماعت نے اس پر کفر کا فتویٰ دے کر جماعت سے خارج کیا۔ کیوں اس کو علت کا معلول سمجھ کر مولوی غلام رسول صاحب اور خلیفہ صاحب میاں محمود صاحب نے سچا نبی تسلیم نہیں کیا؟ حالانکہ جس منہاج اور معیار نبوت سے مرزا صاحب نبی بنے ہیں، اسی معیار کے رو سے اور انہیں دلائل کی وجہ سے میاں نبی بخش اور مولوی عبداللطیف نبی ہونے کے مدعی ہیں۔ پس یا تو ان کو بھی سچا مانو، یا اپنا قاعدہ علت معلول کا، غلط سمجھو۔ اور اقرار کرو کہ یہ آیت آپ نے غلطی سے پیش کی ہے۔

**آیت دوم:** ﴿يَبْنِي آدَمَ إِثْمًا يَا بَنِيكُمْ رُسُلًا مِّنْكُمْ يَفْضُونَ عَلَيْكُمْ آيَاتِي فَمَنْ أَتَقَىٰ وَأَصْلَحَ فَلَا خَوْفَ عَلَيْهِمْ وَلَا هُمْ يَخْزَنُونَ﴾ (سورہ اعراف) ترجمہ: اے بنی آدم جب آئیں تمہارے پاس رسول تم میں سے پڑھا کریں تم پر آیات میری۔ پس جو شخص تقویٰ اختیار کرے اور صلاحیت کو عمل میں لائے تو ایسے لوگوں پر کوئی خوف نہ ہوگا۔ اور نہ وہ کسی طرح حزن اور غم پائیں گے۔

استدلال امکان نبوت کا ثبوت اس آیت شریفہ سے پورا ہے کہ بنی آدم کو مخاطب کر کے فرمایا ہے کہ تم میں رسل یعنی کئی رسول آیا کریں گے۔ اور چونکہ رسل کا وعدہ بنی آدم سے ہے اور بنی آدم کا سلسلہ قیامت تک ہے۔ اس لئے اس آیت سے یہ بھی ثابت ہوا کہ رسل کا سلسلہ قیامت تک ممتد ہوگا۔ اور اگر بنی آدم مخاطب اور منادی کے لحاظ سے زمانہ نزول آیت سے لے کر قیامت تک کے بنی آدم مراد لئے جائیں تو بھی رسل انبیاء کی آمد کا سلسلہ آنحضرت کے بعد اور زمانہ نزول آیت سے لے کر قیامت تک ماننا پڑے گا۔

علاوہ اس ﴿يَقْضُونَ عَلَيْكُمْ﴾ کا قرینہ صاف دلالت کرتا ہے کہ ان رسولوں کا کام جو آنحضرت کے بعد آنے والے ہیں وہ صرف قرآن کریم کی آیات اور دلائل اور احکام کو ہی پیش کیا کریں گے۔ اور ان کا کام قصص آیات ہی ہوگا، جس سے ثابت ہوتا ہے کہ آنحضرت کے بعد کے رسل آپ کی کتاب قرآن کریم اور شریعت اسلامیہ کے نسخ کے لئے نہیں آئیں گے، بلکہ اس کے استحکام اور اس کے اجراء کے لئے۔ اور "بِنَبِيِّ اِذَا" کے لفظ کو صرف اولادِ آدم تک خاص کرنا صحیح نہیں۔ اس لئے کہ جب حدیث میں حضرت نوح کو اول الرسل قرار دیا گیا ہے تو اس صورت میں صرف اولادِ آدم میں اتنے رسول کہاں تسلیم کئے جاسکتے ہیں، جو "الرسل" کے صیغہ جمع کے مصداق ہو سکیں۔ جب کہ بہت سے مسلمان ہی حضرت آدم کی نبوت کے منکر ہیں۔ جس سے ثابت ہوتا ہے کہ آدم کے بیٹوں اور اولاد کے لئے کوئی نبی و رسول ہو کر نہیں آیا۔ گو ہم یقین رکھتے ہیں کہ آدم اور شیث دونوں نبی تھے۔ اولادِ آدم کی روحانی اور اخلاقی تربیت انہیں کے زیر سایہ تھی۔ علاوہ اس کے جب "انجمن تائید الاسلام" کے ممبروں کے نزدیک آنحضرت تک کے لوگ بنی آدم کہلانے کے مستحق اور حق دار ہیں، اس لئے کہ آنحضرت تک ان میں رسل آئے۔ تو یہ سلسلہ آگے کیلئے

کیوں رک گیا۔ اگر کہا جائے کہ آنحضرت کے خاتم النبیین ہونے کی وجہ سے۔ تو اس کا جواب رسالہ میں متعدد جگہ تفصیل کے ساتھ دیا جا چکا ہے۔ وہاں سے ملاحظہ ہو۔

جواب: غلام رسول قادیانی نے ناحق اس قدر طول عبارت لکھی۔ مطلب تو صرف اس قدر ہے کہ "بنی آدم کو یہ خطاب ہے کہ اولادِ آدم جب قیامت تک موجود ہیں تو رسل بھی قیامت تک آنے چاہئیں"۔ جس کا جواب دیا جاتا ہے کہ یہ ایک آیت ہی اس مضمون کی نہیں۔ جب دوسری اور آیتیں اسی مضمون کی ہیں اور یہ مسلمہ اصول ہے کہ قرآن مجید کی کسی آیت سے معنی اگر غلط کئے جائیں تو دوسری آیات کے معنی میں تناقض واقع ہو جاتا ہے۔ جس کی وجہ سے وہ معنی مردود ہو جاتے ہیں۔ اس لئے غلام رسول قادیانی آیت "خاتم النبیین" اور ﴿الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي﴾ کے ہوتے ہوئے اس آیت کے یہ معنی نہیں کر سکتے کہ: "ہمیشہ رسول آتے رہیں گے"۔ یہ آیت حضرت آدم ﷺ کے قصہ کی دوسری آیات کے ساتھ مشابہت رکھتی ہے۔ اور یہ اصول ہر ایک طبقہ کے مسلمانوں کا ہے کہ بہتر تفسیر اور افضل معانی وہی ہو سکتے ہیں جو کہ تفسیر قرآن بالقرآن ہو۔ اس اصول کو مدنظر رکھتے ہوئے میں ذیل میں وہ آیات قرآن درج کرتا ہوں جو اس آیت کی تفسیر کرتی ہیں اور قرآن مجید کی دوسری آیات خاتم النبیین وغیرہ کے متعارض نہیں:

پہلی آیت: ﴿فَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ إِنَّهُ هُوَ التَّوَّابُ الرَّحِيمُ فَلَمَّا اهْبَطُوا مِنْهَا جَمِيعًا قَامَا بِأَيِّنُّكُمْ مَنِي هُدًى فَمَنْ تَبَعَ هُدَايَ فَلَا خَوْفَ عَلَيْهِمْ وَلَا هُمْ يَحْزَنُونَ وَالَّذِينَ كَفَرُوا وَكَذَّبُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا خَالِدُونَ﴾ (بقرہ، ۲۹-۳۲)

ترجمہ: ”پھر آدم نے پروردگار سے (معذرت کے) چند الفاظ سیکھ لئے (اور ان الفاظ کی برکت سے) خدا نے ان کی توبہ قبول کر لی۔ بیشک وہ بڑا ہی درگزر کرنے والا مہربان ہے۔ ہم نے حکم دیا کہ تم سب کے سب یہاں سے اتر جاؤ (تو ساتھ ہی یہ بھی سمجھا دیا تھا کہ) اگر ہماری طرف سے تم لوگوں کے پاس کوئی ہدایت پہنچے تو اس پر چلنا کیونکہ جو ہماری ہدایت کی پیروی کریں گے آخرت میں ان پر نہ تو کسی قسم کا خوف طاری ہوگا اور نہ وہ کسی طرح آزرہ خاطر ہوں گے اور جو لوگ نافرمانی کریں گے اور ہماری آیتوں کو جھٹلائیں گے، وہی دوزخی ہوں گے اور وہ ہمیشہ دوزخ میں رہے گے۔“ ان آیات سے صاف ظاہر ہوتا ہے کہ یہ حکم ابتداء میں آدم اور اس کی اولاد کے واسطے تھا۔ چنانچہ اس کے مطابق حضرت آدم سے ہی سلسلہ ارسال رسل کا جاری ہوا، جیسا کہ آپ قبول کر چکے کہ آدم نبی و رسول تھے اور صحیفہ آدم اس کا شاہد ہے۔ پس سلسلہ رسل حضرت آدم عليه السلام سے شروع ہوا اور حضرت خاتم النبیین صلى الله عليه وسلم پر ختم ہوا۔

**دوسری آیت:** ﴿قَالَ اهْبِطَا مِنْهَا جَمِيعًا بَعْضُكُمْ لِبَعْضٍ عَدُوٌّ فَلِمَا بَأْسُنَا كُنتُمْ مِّنْهُ هُدًى فَمَنِ اتَّبَعَ هُدَايَ فَلَا يَضِلُّ وَلَا يَشْقَى﴾ (۱۳۳)

ترجمہ: جب آدم نے نافرمانی کی تو خدا نے آدم اور شیطان کو حکم دیا کہ تم دونوں بہشت سے نیچے اتر جاؤ۔ ایک کا دشمن ایک اور زمین میں پھولو پھلو۔ پھر اگر تمہارے پاس یعنی تمہاری نسلوں کے پاس ہماری طرف سے ہدایت آئے تو جو ہماری ہدایت پر چلے گا وہ نہ راہ راست سے ہٹے گا اور نہ آخر کار ابدی ہلاکت میں پڑے گا۔ کا اخیر پھر دیکھو ﴿أَلَمْ أُعْهِدْ إِلَيْكُمْ يَا بَنِي آدَمَ أَنْ لَا تَعْبُدُوا الشَّيْطَانَ﴾ (۲۰)۔ دوسری یہ آیات بھی انہیں آیات کے مطابق کرنی چاہیے۔ کہ یہ خطاب بنی آدم کو ابتداء و دنیا میں تھا اور اسی پر عمل بھی ہوتا رہا۔ اگر

غلام رسول قادیانی کے معانی تسلیم کریں اور بجز سلسلہ رسل جاری سمجھیں، تو ذیل کے دلائل سے غلط ہیں:

**اول:** ﴿يَقْضُونَ عَلَيْكُمْ آيَاتِي﴾ سے ظاہر ہے کہ وہ رسل صاحب کتاب ہیں کیونکہ ”آیاتی“ سے کتاب الہی مراد ہے۔ اور آپ لکھ چکے ہیں کہ مرزا قادیانی کوئی کتاب اور ہدایت جدید نہیں لے کر آئے۔ تو ثابت ہوا کہ مرزا قادیانی اس آیت کی رو سے ایسے رسل میں سے نہیں جن کا ذکر اس آیت میں ہے۔ پس ان رسل سے مراد حضرت خاتم النبیین صلى الله عليه وسلم کے پہلے کے رسول ہیں۔

**دوم:** مرزا قادیانی اگر اس آیت کی رو سے رسول ہیں، تو پھر ایک رسول ہونا چاہیے نہ صیغہ جمع سے۔ کیونکہ آپ کئی بار لکھ چکے ہیں کہ مسیح موعود ایک ہی رسول آنے والا تھا جو اخیر میں آگیا یا تسلیم کرو کہ حضرت خاتم النبیین صلى الله عليه وسلم کے بعد اور مرزا قادیانی سے پہلے جس قدر کاذب مدعیان ہوئے سب سچے تھے، کیونکہ یہ قرآن کا حکم وحی ہے کہ قرآن کے بعد بہت رسول آنے چاہئیں نہ کہ صرف مسیح موعود، کیونکہ رسل کا صیغہ جمع کا ہے۔

**سوم:** مرزا قادیانی کا مسیح موعود ہونا باطل ہوگا، کیونکہ مسیح موعود کے بعد کوئی رسول نہیں آئے گا۔ جیسا کہ حدیث میں ہے کہ: ”ہلاک نہ ہوگی وہ امت جس کے اول میں، میں ہوں اور اخیر میں عیسیٰ عليه السلام اس کے بعد قیامت آجائے گی۔“ بہ عجوبے آئیے کریمہ ﴿إِنَّهُ لَعَلَّمَ لِّلسَّاعَةِ﴾ تو پھر رسل نہیں ہونا چاہئے تھا۔ صرف رسول بصیغہ واحد ہونا چاہئے تھا۔ چونکہ لفظ رسل بصیغہ جمع ہے تو ثابت ہوا کہ ابتداء آفرینش سے حکم ہے کہ آیت ”خاتم النبیین“ تک پیدا ہو چکا اور قصہ کے طور پر قرآن میں مذکور ہے۔

**چہارم:** آپ کا یہ کہنا غلط ہے کہ ﴿يَقْضُونَ عَلَيْكُمْ آيَاتِي﴾ کا قرینہ صاف دلالت کرتا

ہے کہ ان رسولوں کا کام جو آنحضرت ﷺ کے بعد آنے والے ہیں وہ صرف قرآن شریف کی آیات اور احکام کو بھی پیش کرنے والے ہوں گے۔ کیونکہ جب جو رسول حضرت خاتم النبیین ﷺ کے پہلے آئے وہ سابقہ کتب اور شرائع کے نسخ ہوتے رہے اور یہ سلسلہ بقول آپ کے قیامت تک جاری ہے۔ تو پھر یہ کہنا کہ نسخ شریعت محمد و قرآن، حضرت خاتم النبیین ﷺ کے بعد جو رسول آنے والے ہیں، یہی قرآن پیش کریں گے، غلط ہو جائے گا۔ کیونکہ جب رسول آئے گا تو کتاب ضرور لائے گا۔ دیکھو مرزا قادیانی کیا کہتے ہیں:۔

ع من یتسم رسول و نیاوردہ ام کتاب

(درشین قاری، ص ۸۲)

گویا مرزا قادیانی کے مذہب میں ہے کہ رسول صاحب کتاب ہوتا ہے۔ جب مرزا قادیانی کتاب نہیں لائے تو رسول بھی نہیں۔ تو پھر اس آیت سے امکان جدید رسول باطل ہوا۔ آپ کی یہ دلیل بھی ردی ہے کہ جب نسل بنی آدم قیامت تک جاری ہے تو اس آیت کے بموجب سلسلہ رسالت بھی جاری رہنا چاہیے۔ جس کا جواب یہ ہے کہ اللہ تعالیٰ جب پہلے رسولوں کے ذریعہ سے کتاب اور شریعت بھیجتا رہا اور حضرت خاتم النبیین ﷺ کے بعد بقول آپ کے کتاب اور شریعت نہ بھیجے گا تو تبدیل سنت اللہ کا سوال جو ہم پر ہے، وہی آپ پر لوٹے گا۔ ہم کہتے ہیں جب رسول ہمیشہ آتے رہے اور شرائع لاتے رہے جن کا وعدہ بنی آدم سے تھا، تو پھر بعد خاتم النبیین ﷺ کے کیوں شرائع نہ بھیجیں؟ جبکہ سلسلہ بنی آدم قیامت تک جاری ہے۔ جب آپ خود کہتے ہیں کہ نبوت و رسالت نعمت ہے اور خیر الامۃ کو انعام نبوت و رسالت سے محروم نہیں رہنا چاہیے، تو پھر جدید شریعت اور جدید کتاب سے، جو نعمت عظمیٰ ہے، یہ خیر الامۃ کیوں محروم کی جائے؟ اگر کہو کہ شریعت قیامت تک کافی ہے، تو ہم یہی کہیں

گے کہ رسالت حضرت خاتم الرسل ﷺ بھی قیامت تک کامل اور کافی ہے۔ اور اگر کہو تشریحی نبوت بڑی ہے اور غیر تشریحی نبوت چھوٹے درجہ کی نبوت ہے۔ ایسا نبی آسکتا ہے؟ تو ہم کہتے ہیں کہ امت محمدیہ ﷺ کا کیا تصور ہے کہ اس کو خدا تعالیٰ خیر الامم فرما کر بڑی نعمت کتاب اور شریعت سے محروم کرے؟ اور یہ کیسی جہالت اور بے وقوفی ہے کہ ہم بڑی نعمت تشریحی نبوت کو چھوڑ کر چھوٹی نعمت قبول کریں اور قرآن اور حدیث کی مخالفت کریں۔ عربوں جیسی جاہل قوم کو تو ایسے اعلیٰ درجہ کے نبی ملے کہ قرآن جیسی جامع کتاب لائے اور امت محمدیہ ﷺ جو کہ تعلیم یافتہ ہے اس کو ادھورا تھمڑا کلاس نبی ملے، جو ہم کو عیسائیت اور یہودیت کی طرف لے جاتا ہے اور آریہ ہندو مذہب کی تعلیم دیتا ہے۔ اوتارا اور حلول کے باطل مسائل کو از سر نو تازہ کر کے کرشن کا سروپ دھارتا ہے۔ کوئی نظیر ہے کہ زمانہ کبھی پیچھے کی طرف بھی لوٹا ہو؟ زمانہ تو ہمیشہ ترقی کرتا ہے، مگر مرزا قادیانی ہیں کہ دقیا نوسی تعلیم آج تیرہ سو برس کے بعد پیش کرتے ہیں اور انسان سے خدا بن کر خالق آسمان اور زمین اور انسان بنتے ہیں۔ (کتاب البریہ، خزائن، ص ۱۳، ص ۱۰۳)

غلام رسول قادیانی لکھتے ہیں کہ سلسلہ رسل کا کیوں رک گیا؟ ہم کہتے ہیں کہ اگر خدا کسی مصلحت سے کتابوں اور شریعتوں کا نازل کرنا روکتا ہے تو نبیوں کا آنا بھی بعد حضرت خاتم النبیین ﷺ کے روک سکتا ہے۔ اور آپ کا استدلال اس سے بھی غلط ہے۔

آیت سوم پیش کردہ غلام رسول قادیانی

”بَا أَيُّهَا الرُّسُلُ كُلُّوَا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُونِ“ (سورہ سجن، ص ۱۰۳)۔ یعنی ”اے رسولوں کھاؤ ستھری چیزیں اور عمل کرو صالح لاریب میں تمہارے اعمال کا علم رکھنے والا ہوں اور یہ

امت محمدیہ کو جو اخیر دور تک یعنی قیامت تک ایک ہی امت ہے۔ تم سب رسولوں کے لئے بھی ایک ہی امت مقرر کی گئی ہے اور میں تمہارہ رب ہوں۔ پس تمہیں مجھ سے ڈرنا چاہیے۔“

استدلال امکان نبوت کے ثبوت میں اس طرح ہے کہ اس آیت میں ”الرُّسُلُ“ مخاطب و منادی کے طور پر ذکر فرمایا ہے جو صاف بتاتا ہے کہ وہ یہ رسل ہیں جو آنحضرت ﷺ کی وحی قرآن کے ماتحت آنے والے ہیں۔ ورنہ کوئی صورت نہ تھی کہ نزول قرآن کے وقت بجائے ”يَا أَيُّهَا الرُّسُلُ“ کے (جیسا کہ قرآن کے دوسرے مقامات میں یَا أَيُّهَا الرُّسُلُ کے ارشاد سے بھی آنحضرت کو مخاطب فرمایا گیا ہے) ”يَا أَيُّهَا الرُّسُلُ“ کے صیغہ جمع سے مخاطب کیا جاتا اور قیامت تک کے رسولوں کو باوجود یہ کہ وہ سب کے سب آنحضرت ﷺ کی وحی کے نزول کے وقت موجود نہ تھے، مخاطب فرمانا ایسا ہی ہے جیسا کہ ”يَا أَيُّهَا الَّذِينَ آمَنُوا“ اور ”يَا أَيُّهَا النَّاسُ“ کے مخاطبہ میں بوجہ استمرار، قیامت تک کے ایمان والے اور الناس داخل ہیں۔ ورنہ بعد کے مومن اور الناس غور کر سکتے ہیں کہ مخاطب جبکہ آنحضرت ﷺ کے وقت کے لوگ ہیں تو ہم ان کے مخاطبیت کے ادا کام کی تعمیل کیوں کریں۔ لیکن ایسا نہیں۔ پس حق یہی ہے کہ رسل آنحضرت ﷺ کے بعد آئیں گے اور ان سب کا آنا صرف امت محمدیہ میں ہی ہوگا۔ کیونکہ سب کے لیے ”إِنَّ هَذِهِ أُمَّتُكُمْ أُمَّةً وَاحِدَةً“ کے ارشاد سے ایک امت آخر تک قرار دی گئی ہے۔ (مباحثہ لاہور، ص ۶۰)

جواب:

مناظرین! قرآن شریف کھول کر دیکھیں کہ غلام رسول قادیانی نے کس قدر مغالطہ دینا چاہا ہے۔ سابقہ آیات میں جو کہ اس آیت کے متصل اوپر ملی ہوئی ہیں، رسولوں کے نام مذکور ہیں

اور انہیں رسولوں کو ”الرُّسُلُ“ کر کے پکارا گیا ہے۔ یعنی حضرت موسیٰ اور ہارون اور عیسیٰ مہیم السلام کو بصیغہ جمع ”الرُّسُلُ“ سے مخاطب فرمایا ہے۔ اب ظاہر ہے کہ ”الرُّسُلُ“ سے وہی رسول مراد ہیں جن کے نام اوپر درج ہیں۔ جس سے مقصود خداوندی یہ ہے کہ ہم تو تمام رسولوں کو بھی یہی حکم کرتے آئے ہیں کہ اے پیغمبران عمل نیک کرو اور ستھری چیزیں کھاؤ۔ غلام رسول قادیانی بتائیں کہ یہ کہاں سے آپ نے لکھ دیا ہے کہ یہ وہ رسل ہیں جو آنحضرت ﷺ کی وحی کے ماتحت آئے ہیں اور یہ تحریف نہیں کہ اپنے پاس سے اتنی عبارت بڑھادی کہ: ”یہ وہ رسل ہیں کہ جو آنحضرت ﷺ کی وحی قرآن کے ماتحت آنے والے ہیں۔“ اور یہ یہود یا نہ حرکت ہے یا نہیں؟ جب خدا تعالیٰ نے خود آیت ﴿مَّا كَانَ مُحَمَّدٌ أَبَا أَحَدٍ مِّنْ دُونِكُمْ أَلَكُمُ وَلَكِن رُّسُولَ اللَّهِ وَخَاتَمَ النَّبِيِّينَ﴾ (احزاب، ۴۰) فرمایا۔ تو یہ شان خداوندی کے برخلاف ہے کہ اس کے کلام میں اختلاف ہو، پس یہ ممکن نہیں۔ ایک طرف خدا تعالیٰ محمد ﷺ کو خاتم النبیین فرمائے اور دوسری طرف اس کے بعد آنے والے رسولوں کو مخاطب فرمائے، یہی تو تعارض ہے جو کہ شان وحی الہی کے برخلاف ہے۔ کیونکہ اللہ تعالیٰ فرماتا ہے کہ: ﴿لَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ (احزاب، ۶۴)۔ یعنی ”اگر قرآن شریف کسی غیر اللہ کا کلام ہوتا تو اس میں بہت اختلاف ہوتا۔“ اور یہ اختلاف کہ ایک طرف تو خدا تعالیٰ آنحضرت ﷺ کو ”خاتم النبیین“ فرمائے اور دوسری طرف اس کے بعد کے رسول آنے والے کو مخاطب فرمائے، بہت اختلاف ہے اور خدا کا جہل ثابت کرتا ہے کہ جب حضرت خاتم النبیین ﷺ کے بعد بھی رسول آنے والے تھے تو محمد ﷺ کو کیوں خاتم النبیین فرمایا؟

اب ہم ذیل میں صحیح ترجمہ ادا کرتے ہیں تاکہ غلام رسول قادیانی کا مغالطہ معلوم

ہو جائے: ”ہم تو تمام پیغمبروں سے ہی ارشاد کرتے رہے ہیں (اے گروہ پیغمبران ستھری چیزیں کھاؤ اور نیک عمل کرو، جیسے جیسے عمل کرتے ہو ہم ان سب سے واقف ہیں۔ اور یہ تمہارا خدائی گروہ اصل دین کے اعتبار سے ایک ہی گروہ ہے۔ اور ہم ہی تم سب کے پروردگار ہیں۔ اور ہم سے ڈرتے رہو۔“ اس صحیح ترجمہ سے ثابت ہے کہ اس مخاطبہ الہی کے مخاطب حضرت موسیٰ، ہارون و عیسیٰ علیہم السلام سابقہ گروہ رسل ہیں۔ جن کے نام اوپر کی آیات میں درج ہیں۔ افسوس! مولوی صاحب کو دھوکہ دیتے ہوئے اور تحریف کرتے ہوئے خوف خدا نہ آیا۔ اور اگر خوف خدا نہ تھا تو علمی غلطی تو نہ کرتے کہ ”امتکم“ کی جو تفسیر ”الرسل“ کی طرف راجع ہے، اس کو امت محمدیہ کی طرف پھیرتے ہیں، جو کہ بالکل غلط ہے۔ کیونکہ ”الرسل“ مرجع مذکور ہے۔ مرزا صاحب کی رسالت و نبوت تو آپ ماتحت قرآن تسلیم کر آئے ہیں۔ اور بہت جگہ مان چکے ہیں کہ مسیح موعود کوئی الگ نبی رسول نہیں، قرآن شریف کے ماتحت ہے اور اس آیت میں تمام رسول صاحب کتاب جن کو طیبات کے کھانے کی ہدایت ہے مخاطب ہیں۔ تو پھر قرآن کے بعد کے رسولوں کا مخاطب اس آیت میں ہونا غلط ہے۔ کیونکہ اس آیت میں تو رسول صاحب کتاب حضرت موسیٰ و عیسیٰ علیہما السلام اور ان کے پہلے جس قدر رسول، آدم علیہ السلام سے عیسیٰ علیہ السلام تک آئے، مخاطب ہیں۔ جیسا کہ ”امتکم“ سے ظاہر ہے۔ مولوی صاحب خدا کا خوف کریں اور کلام الہی میں تحریف کرنے سے توبہ کریں ورنہ ان کا اسلام سے خارج ہونا ثابت ہو جائے گا۔ کسی مفسر نے ایسے معنی کئے ہیں یا تفسیر کی ہے جس سے بعد قرآن رسولوں کا آنا امکان رکھتا ہے تو بتادیں؟ مگر تعجب ہے کہ پہلے تو سب جگہ صرف مسیح موعود کو ہی رسالت دیتے رہے۔ اب یہاں بہت رسول کہہ دیئے۔ کیا مرزا صاحب کے بعد رسول تابع قرآن آنے والے ہیں تو پھر مرزا صاحب مسیح

موعود نہ رہے۔ باقی رہا ”امۃ“ کا لفظ، سو وہ بھی امت محمدیہ کے واسطے نہیں، گروہ پیغمبران کے واسطے مستعمل ہوا ہے: ﴿مَا تَسْبِقُ مِنْ أُمَّةٍ﴾ اور ﴿ثُمَّ أَرْسَلْنَا رُسُلَنَا تَتْرًا، كُلَّمَا جَاءَ أُمَّةٌ رُسُلُنَا﴾ سے ظاہر ہے محمد رسول اللہ ﷺ کے پہلے جو رسول تھے، ان کی امت مراد ہے۔ دیکھو حدیث: ”الانبياء اخوة العلات امهاتهم شتى ودينهم واحد“ (الحدیث)۔ قرآن شریف کا قاعدہ ہے کہ سابقہ رسولوں کی امت اور گذشتہ رسولوں کا قصہ بیان کرتے ہوئے اس طرح ذکر کرتے ہیں کہ گویا حاضر ہیں، کیونکہ خدا سے کوئی غائب نہیں۔ دیکھو سورہ بقرہ، پارہ اول: ﴿يَا بَنِي إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ﴾ سے ظاہر ہے، کیونکہ آیت میں وہ بنی اسرائیل مراد ہیں جن کو فرعون سے اللہ نے بچایا تھا۔ جیسا کہ ﴿وَإِذْ نَجَّيْنَاكَ مِنْ آلِ فِرْعَوْنَ﴾ سے ظاہر ہے۔ ﴿وَإِذْ قُلْتُمْ يَا مُوسَى لَنْ نُؤْمِنَ لَكَ حَتَّى تَنْزِي اللَّهُ جَهَنَّمَ﴾ یعنی ”جب اے بنی اسرائیل“ کیا رسول اللہ کے زمانہ کے بنی اسرائیل نے موسیٰ علیہ السلام سے کہا تھا؟ کیا مولوی صاحب یہاں بھی یہ معنی کریں گے جو قرآن کے بعد بنی اسرائیل آنے والے ہیں۔ وہ مخاطب ہیں؟ ہرگز نہیں۔ تو پھر ”يَا أَيُّهَا الرُّسُلُ“ سے قرآن کے بعد آنے والے رسول سمجھنا غلط ہے۔ اور اس آیت سے بھی استدلال امکان نبی و رسول بعد آنحضرت ﷺ غلط ہے۔

آیت چہارم پیش کردہ مولوی صاحب

﴿وَمَنْ يُطِعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّالِحِينَ﴾ اس آیت میں آنحضرت کی اطاعت کا انعام نبوت و صدیقیت وغیرہ کا اقرار ہے اور آیت ﴿إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ﴾ میں امت محمدیہ کو انعام کے طلب کرنے کے لئے ہدایت فرمائی گئی ہے۔ اور ﴿الْيَوْمَ



اَكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي ﴿﴾ کے ارشاد سے خوشخبری دی گئی کہ انعام کے جو چار درجے ہیں یعنی نبوت، صدیقیت، شہیدیت، صالحیت۔ یہ چاروں درجے انعام کے اس کو ملیں گے۔ اور مفضوب اور ضالین کے فقرہ کے زیادہ کرنے سے بتایا کہ ان انعام سے محرومی غضب اور ضلالت کی علامت ہے۔ پس آنحضرت کی امت کا خیر الامت ہونا اسی صورت میں ہے کہ وہ سارے درجے انعام کے پائے اور اس صورت میں ثابت ہوا کہ امکان نبوت بعد آنحضرت ثابت ہے۔

**جواب:** اس آیت کی بحث پہلے گزر چکی ہے۔ اختصار کے طور پر جواب یہ ہے کہ اس آیت میں لفظ "مِنْ" ہے۔ جو کہ عام ہے جس سے ثابت ہے کہ جو شخص اس امت سے تابعدار ہے وہی اس انعام نبوت کا مستحق ہے۔ مگر مشاہدہ ہے کہ تیرہ سو برس میں کوئی سچا نبی نہیں ہوا۔

**دوم:** یہی آیت حضرت محمد رسول اللہ ﷺ بھی ہر ایک نماز بلکہ ہر ایک رکعت میں پڑھا کرتے تھے، جس سے ثابت ہے کہ ﴿ اِهْدِنَا الصِّرَاطَ الْمُسْتَقِيمَ ﴾ میں طلب نبوت کی دعا ہرگز نہیں سکھائی گئی۔ کیونکہ حضور ﷺ نبی تھے۔ ان کا پڑھنا طلب نبوت کے لئے اگر تھا تو تحصیل حاصل تھی جو کہ باطل ہے۔ پس ثابت ہوا کہ طلب نبوت کے واسطے یہ دعا ہرگز نہیں۔

**سوم:** ﴿ مَنْ يُطِيعِ اللَّهَ وَرَسُولَهُ ﴾ میں عورتیں بھی شامل ہیں اور سورۃ فاتحہ پڑھتی ہیں۔ اور یہ سنت اللہ ہے کہ عورتیں نیبہ نہیں ہوتیں۔ جس سے ثابت ہوا کہ طلب نبوت کی نہ تو یہ دعا ہے اور نہ متابعت رسول اللہ ﷺ سے نبوت ملتی ہے۔ ورنہ عورتوں کے حق میں ظلم ہے کہ وہ نعمت نبوت سے بلا تصور محروم رہیں۔

**چهارم:** جب متابعت تامہ سے نبوت ملتی ہے تو نبوت کسی ہوئی اور عام ہوئی۔ حالانکہ نبوت خاص ہے اور کسی نہیں۔

**پنجم:** جب متابعت تامہ شرط ہے تو پھر مرزا صاحب نبی نہیں ہو سکتے، کیونکہ ان کی متابعت ناقص ہے۔ جہاد نفسی نہیں کیا، حج نہیں کیا، ہجرت نہیں کی۔ مولوی صاحب مان چکے ہیں کہ مرزا صاحب معذور تھے اس لئے یہ تین رکن ادا نہ کر سکے۔ ہم عذر قبول کرتے ہیں، مگر متابعت کا ناقص ہونا مولوی صاحب کے اقرار سے ثابت ہوا۔ اور جب متابعت تامہ سے نبوت ملتی ہے تو پھر وہ نبی ہونے چاہئیں جنکی متابعت تامہ ہے۔ یعنی جنہوں نے حج کیا، جہاد بھی کیا اور ہجرت بھی کی۔

**ششم:** ساری امت محمدیہ میں سے سوا سو برس کے عرصہ میں صرف ایک سچا نبی ہوا! مذہب اسلام اور باطن مذہب علیہ السلام کی سخت چٹک ہے کہ باوجود خیر الامت ہونے کے کروڑوں مسلمانوں کی دعا قبول نہ ہوئی اور صرف مرزا صاحب کی دعا قبول ہوئی۔ اس سے مذہب اسلام کا ردی ہونا ثابت ہوا۔

**ہفتم:** خدا تعالیٰ کا وعدہ خلاف ہوا کہ ایک طرف حضرت محمد ﷺ کو خاتم النبیین فرماتا ہے اور دوسری طرف متابعت سے نبوت دیتا ہے۔

**ہشتم:** حضرت نبی آخر الزمان کی چٹک ہے کہ باوجود افضل الرسل ہونے کے اس کی متابعت سے صرف ایک نبی ہو۔ اور موسیٰ علیہ السلام کی متابعت سے ہزاروں نبی ہوں۔

**نہم:** جب محمد رسول اللہ ﷺ کے بعد جو نبی ہوگا، وہی آخر الانبیاء ہوگا اور حضرت خاتم النبیین ﷺ کی فضیلت "خاتم الانبیاء" اور "عاقب" ہونے کی ہے، اسی کے لئے ہوگی۔

**دہم:** اس آیت میں "مع" کا لفظ ہے۔ "مع" کے معنی ہم مرتبہ ہونے کے ہرگز نہیں۔

”مع“ کے معنی ساتھ کے ہیں۔ آیت کا مطلب یہ ہے کہ امت محمدیہ نبیوں اور شہیدوں صالحین اور صدیقیوں کے ساتھ ہوگی۔ بہشت میں امت محمدیہ کو حسب پیروی و اعمال، مختلف مدارج شہیدوں صالحین صدیقیوں اور نبیوں کی معیت میں دیئے جائیں گے نہ کہ وہ نبی و رسول ہوں گے۔ ﴿إِنَّ اللَّهَ مَعَ الصَّابِرِينَ﴾ کے معنی یہ نہیں کہ خدا اور انسان ہم مرتبہ ہیں۔ لاٹ صاحب کے ساتھ چپراسی اور سرشتہ دار میرٹھی ہوتے ہیں۔ مگر معیت سے وہ لاٹ صاحب نہیں ہو جاتے۔ اسی طرح معیت سے کوئی امتی نبی و رسول نہیں ہو سکتا۔ کیونکہ صریح نص قرآنی کے برخلاف ہے۔ یہ جو اعتراض کیا جاتا ہے کہ امت میں شہید و صدیق و صالحین ہو سکتے ہیں، تو نبی کیوں نہ ہوں؟ تو اس کا جواب یہ ہے کہ قرآن مجید میں خدا تعالیٰ نے کسی کو خاتم الشہداء، خاتم النبیین، خاتم الصالحین نہیں فرمایا۔ مگر حضرت رسول اللہ ﷺ کو خاتم النبیین فرمایا، اس واسطے کوئی نبی نہیں ہو سکتا۔ مولوی صاحب کسی آیت قرآن سے ثابت کریں کہ شہیدوں اور صالحین اور صدیقیوں کے حق میں کسی کو خاتم فرمایا گیا ہے؟ مگر ہم دعویٰ سے کہتے ہیں کہ کہیں نہیں دکھا سکیں گے۔ پس اس آیت سے بھی استدلال غلط ہے۔

### آیت پنجم پیش کردہ مولوی صاحب

﴿اللَّهُ يَضْطَفِي مِنَ الْمَلَائِكَةِ رُسُلًا وَمِنَ النَّاسِ﴾ (سورۃ ج). ترجمہ: ”اللہ برگزیدہ بنا تا ہے اور بنا تا رہے گا رسولوں کو فرشتوں سے اور انسانوں سے“۔ استدلال اس آیت سے بھی امکان نبوت بعد آنحضرت ثابت ہے، اس طرح کہ ”یَضْطَفِي“ کا صیغہ مضارع ہے، جو حال اور مستقبل پر مشتمل ہونے سے استمرار کے معنوں پر دلالت کرتا ہے، جس سے ثابت ہوتا ہے کہ اگر نزول آیت کے زمانہ میں بعض انسانوں سے منصب رسالت کے لئے برگزیدہ بنائے گئے، تو بلحاظ صیغہ مضارع بصورت استمرار زمانہ مستقبل کے لئے بھی خدا تعالیٰ

کی یہ سنت مستمرہ بعض انسانوں کو منصب رسالت سے برگزیدہ بنانے کے لئے جاری رہے، جس سے امکان نبوت بعد آنحضرت ثابت ہوتا ہے، وهو المطلوب.

**جواب خلاصہ مولوی:** کے استدلال کا یہ ہے کہ اس آیت میں مضارع کا صیغہ ہے۔ اور مضارع حال اور مستقبل زمانہ کے واسطے آتا ہے۔ تو آنحضرت ﷺ کے بعد بھی نبی و رسول آنا ممکن ہے۔ جس کا جواب یہ ہے کہ قطعی نص کے مقابل ذومعنی آیت کو پیش کرنا غلط ہے۔ جیسا کہ حال کے اور ماضی کے زمانہ کے معنی کرنے میں قرآن شریف کی مطابقت ہے۔ تو پھر خلاف قرآن معنی مستقبل کے کرنا، مسلمانوں کا کام نہیں۔ آیت میں جو لکھا ہے کہ خدا تعالیٰ فرشتوں اور انسانوں کو رسالت کے واسطے برگزیدہ کرتا ہے۔ تو اس کے صحیح معنی یہی ہیں کہ پہلے زمانہ میں رسول ہوتے رہے اور جب حضرت خاتم النبیین ﷺ تشریف لائے تو وہ سلسلہ ختم ہوا۔ ورنہ بتاؤ کہ قرآن شریف کے بعد کون کون فرشتہ رسول برگزیدہ ہوا؟ اور کون انسان حضرت خاتم النبیین ﷺ کے بعد رسول برگزیدہ ہوا؟ جب کوئی نہیں ہوا تو پھر ثابت ہوا کہ خاتم النبیین کے بعد یہ سلسلہ ارسال رسل بند ہے۔ اگر کہو کہ مسیح موعود رسول ہو کر آیا تو یہ غلط ہے۔ کیونکہ جدید نبی و رسول کا آنا صریح قرآن کے متعارض ہے۔ پس مضارع کے صیغہ سے زمانہ مستقبل قرار دینا غلط ہے۔ قرآن مجید کی یہ روش ہے کہ ماضی زمانہ کے حالات کے بیان کرنے میں بھی مضارع کے صیغے استعمال فرماتا ہے: ﴿يَقْتُلُونَ آبَائَكُمْ﴾ اور ﴿يَسْتَخِينُونَ نِسَانَكُمْ وَفِي ذَلِكُمْ بَلَاءٌ مِّن رَّبِّكُمْ عَظِيمٌ﴾ میں مضارع کے صیغے ہیں۔ کیا مولوی صاحب اس آیت کے معنی بھی یہ کریں گے کہ تمہارے بیٹوں کو قتل کرتے ہیں اور قتل کرتے رہیں گے اور تمہاری عورتوں کو زندہ رکھتے ہیں اور زندہ رکھتے رہیں گے۔ استمرار کے معنوں میں ہے۔ اور آپ دکھا سکتے ہیں کہ اب زمانہ حال میں

بنی اسرائیل کے ساتھ یہی سلوک ہوتا ہے؟ ہرگز نہیں۔ تو پھر کس قدر دلیری ہے کہ جان بوجھ کر قرآن کی مخالفت کر کے امکانِ نبوت بعد آں حضرت ﷺ ثابت کرنے کی کوشش کرنا۔ یہود اسی واسطے مغضوب ہوئے۔

جب خدا تعالیٰ کا فعل گواہی دے رہا کہ بعد حضرت خاتم النبیین ﷺ کے نہ کوئی فرشتہ رسول ہوا اور نہ کوئی انسان رسول ہوا۔ تو پھر استمرار کس طرح ہوا؟ استمرار اور مستقبل کے واسطے ”نون ثقیلہ“ یا ”سین“ یا کوئی اور لفظ ہونا چاہئے۔ اور یہ آیت امکانِ نبوت بعد آنحضرت ﷺ کی کیوں کر دلیل ہو سکتی ہے۔ پس اس آیت سے بھی استدلال غلط ہے۔

آیت ششم پیش کردہ مولوی صاحب

﴿يُلْقِي الرُّوحَ مِنْ أَمْرِهُ عَلَيَّ مَنْ يَشَاءُ مِنْ عِبَادِهِ لِيُنذِرَ يَوْمَ التَّلَاقِ﴾ (سورہ مومن)۔ ترجمہ: ”اللہ تعالیٰ ڈالتا ہے روح اپنی یعنی کلام اپنا اپنے امر حکمت اور مصلحت سے اپنے بندوں سے جس پر کہ وہ چاہتا ہے۔ اس غرض کیلئے تاکہ وہ بندہ درگاہِ جو خدا سے اس کی عبد کی طرف نذیر کر کے مبعوث کر کے فرمایا گیا۔ اور رسل کر کے بھیجا گیا۔ لوگوں کو روز قیامت سے ڈرائے جو خدا اور اس کے بندوں اور باہمی ملاقات کا دن ہے۔“

استدلال اس آیت سے بھی امکانِ نبوت بعد آنحضرت ثابت ہوتا ہے۔ اس طرح کہ ”یُلْقِي“ جو مضارع ہے اور زمانہ حال اور استقبال پر مشتمل ہوتا ہے۔ بوجہ استمرار خدا تعالیٰ کی سنت مستمرہ پر دلالت کرتا ہے کہ جس طرح اس نے نزولِ آیت کے زمانہ میں آنحضرت پر اپنا کلام نازل فرما کر آپ کو رسول اور نبی بنایا تاکہ لوگوں کو ڈرائیں۔ اسی طرح یہ سنت آئندہ کے لئے بھی جاری رہے گی اور آئندہ بھی رسول اور نبی مبعوث ہوتے رہیں گے۔ جس سے ثابت ہے کہ امکانِ نبوت بعد آنحضرت کا مسئلہ حق ہے۔

جواب: مضارع کا جواب اوپر درج ہے۔ دوسری مثال لکھی جاتی ہے، جو مرزا صاحب کا الہام، مولوی صاحب کا رد کرتا ہے: ”یریدون ان یرو طمٹلک“ یعنی بابو الہی بخش چاہتا ہے کہ تیرا حیض دیکھے۔ مولوی صاحب! یریدون مضارع کا صیغہ ہے یا نہیں؟ اب بتائیں ان کے اعتقاد کے مطابق یہ خدا کا کلام ہے جو اپنے بندے غلام احمد پر نازل ہوا۔ اور مضارع کے صیغے ہوتے ہوئے مولوی صاحب کے قاعدہ سے اس کے یہ معنی ہوئے کہ بابو الہی بخش چاہتا ہے گا کہ تیرا حیض دیکھے اور دیکھتا رہے گا۔ مولوی صاحب بتائیں کہ سلسلہ حیض مرزا صاحب اس زمانہ تک جاری ہے اور جاری رہے گا۔ اور بابو الہی بخش بھی دیکھتا ہے اور دیکھتا رہے گا۔ آپ کے اس استدلال سے تو ثابت ہوا کہ بابو الہی بخش جو فوت شدہ ہے، وہ بقول آپ کے مرزا صاحب کا حیض دیکھ رہا ہے اور دیکھتا رہے گا۔ اور مرزا صاحب بھی جو فوت شدہ ہیں ان کا حیض بھی جاری ہے اور جاری رہے گا۔

افسوس! مولوی صاحب کو اپنے گھر کی بھی خبر نہیں۔ اب ہم اس آیت کے صحیح معنی ناظرین کو بتاتے ہیں: ”خدا تعالیٰ جس پر چاہتا ہے اپنے بندوں میں سے اپنے اختیار سے وحی بھیجتا ہے۔ پس اللہ تعالیٰ نے اپنے خاص بندے حضرت محمد ﷺ پر وحی بھیجی تاکہ لوگوں کو روز قیامت کی مصیبتوں سے ڈرائے۔“

ناظرین! ”لِيُنذِرَ“ بھی مضارع کا صیغہ ہے۔ جس کے معنی ہیں ”ڈراتا ہے اور ڈراتا رہے گا۔“ پس ثابت ہوا کہ حضرت خاتم النبیین ﷺ ہی قیامت تک ڈرانے والا ہے۔ کوئی جدید ڈرانے والا نہ آئے گا۔ کیونکہ ”لِيُنذِرَ“ مضارع کا صیغہ حال اور استقبال پر حاوی ہے۔ مولوی صاحب کا استدلال اس آیت سے بھی غلط ہے کیونکہ ”يَوْمَ التَّلَاقِ“ یعنی ”قیامت تک ڈراتا رہے گا۔“ یہ تو عین خاتم النبیین کی تائید میں ہے کہ نہ کہ مولوی

صاحب کے مفید مطلب۔ پس اس آیت سے بھی استدلال غلط ہے کہ ہمیشہ رسول آتے رہیں گے۔

### آیت ہفتم پیش کردہ مولوی صاحب

﴿مَا كُنَّا مُعَذِّبِينَ حَتَّى نَبْعَثَ رَسُولًا﴾ (سورہ نبی ابراہیم)۔ ترجمہ: ”ہمیں ہم عذاب کرنے والے لوگوں کو یہاں تک کہ عذاب سے پہلے مبعوث کریں کسی رسول کو“۔ استدلال اس آیت میں عذاب کو معلول قرار دیا ہے۔ اور رسول کی بعثت کو علت۔ اور یہ امر مسلم ہے کہ معلول کے لئے علت کا پہلے ہونا از بس ضروری امر ہے۔ اب زمانہ موجودہ میں ایسے عذاب کہ جن کی نسبت اللہ تعالیٰ نے پہلے رسولوں کے وقتوں میں ظاہر فرما کر انہیں عذاب کے نام سے موسوم فرمایا ہے، ظہور میں آئے جن کے ظہور کی وجہ سے لازماً یہ بھی تسلیم کرنا پڑتا ہے کہ ان عذابوں سے پہلے جو معلول کے طور پر ظاہر ہوئے، کسی رسول کا مبعوث ہونا بھی ضروری ہے۔ جسے قرآن کریم کے قانون کے رو سے اس کی علت قرار دیا۔ اور ہر وہ رسول اور نبی بھی موجود ہے۔ یعنی حضرت مرزا صاحب مسیح موعود جنہوں نے ان عذابوں کے ظہور سے پہلے ہر ایک عذاب کی جملہ یا مفصلاً اطلاع دی اور دنیا میں قبل از وقت شائع کی۔ جیسا کہ طاعون، زلزلے، طوفان، یورپ کی خطرناک جنگ، انفلو انزا کا ظہور، غیر معمولی قحط اور طرح طرح کی وباؤں وغیرہ وغیرہ۔ اب ان عذابوں سے جب رسولوں کے وقت کسی ایک عذاب کا ظہور اس رسول کی صداقت کی دلیل ہو سکتا ہے تو کیا وجہ ہے کہ اتنے عذابوں کا ظہور کسی رسول کی بعثت کے سوا ہی ہو گیا۔ پس اگر قرآن کے رو سے عذابوں کا ظہور رسولوں کی بعثت کی علت کے لئے یقیناً معلول ہے، تو پھر موجودہ زمانہ کے عذابوں کے لئے بھی کسی رسول کی بعثت کو تسلیم کرنا از بس ضروری ہے۔

جواب: اس آیت کا یہ ہرگز مطلب نہیں جو کہ مولوی صاحب نے مقرر کیا ہے کہ عذاب معلول ہے اور رسول علت۔ کیونکہ ”کُنَّا“ ماضی کا صیغہ ہے، جس سے صاف ظاہر ہے کہ یہ علت و معلول کا سلسلہ حضرت خاتم النبیین ﷺ کے پہلے جاری تھا نہ کہ بعد میں۔ جس طرح کہ ترسیل رسل کا سلسلہ جاری تھا۔ کیونکہ خدا تعالیٰ فرماتا ہے کہ ”ہم قیامت کا عذاب نہیں کرنے والے جب تک پہلے رسول نہ بھیج لیں“۔ پھر اللہ تعالیٰ نے دنیا میں رسول بھیجے اور اس کا سلسلہ حضرت خاتم النبیین ﷺ پر ختم کیا۔ اور حجت قائم کر دی اس آیت سے کہ بعد آنحضرت کے جدید نبیوں کا آنا سمجھنا غلط ہے۔

جب سلسلہ رسالت مسدود ہوا اور آخر الانبیاء کے تشریف لانے سے علت و معلول کا سلسلہ ہی بند ہوا۔ جیسا کہ مشاہدہ ہے کہ حضرت خاتم النبیین ﷺ کے بعد عذاب آئے۔ اور تیرہ سو برس کے عرصہ دراز میں کوئی سچا نبی و رسول نہ آیا۔ پس اب جس قدر عذاب بطور تنبیہ زمانہ میں آتے ہیں، وہ اسی رسول آخر الرسل کی نافرمانی کا نتیجہ سمجھے جاتے ہیں نہ کہ کسی جدید رسول کی علت۔ کیونکہ خدا تعالیٰ کے قول اور فعل میں تخالف محال ہے۔ یعنی ایک طرف خدا تعالیٰ فرمائے کہ محمد ﷺ خاتم النبیین ہے اور دوسری طرف اپنے قول کی مخالفت فرما کر جدید رسول بھیج دے۔ یہ شان خداوندی کے برخلاف ہے۔ اور جب مشاہدہ ہے کہ حضرت خاتم النبیین ﷺ کے بعد طرح طرح کے عذاب آئے اور کوئی جدید رسول نہ آیا، تو ثابت ہوا کہ آپ کا استدلال اس آیت سے غلط ہے۔

میں ذیل میں عذابوں کی فہرست دیتا ہوں تاکہ آپ کی غلطی علت و معلول کی ثابت ہو جائے۔ حضرت عمر رضی اللہ عنہ کی خلافت میں طاعون آیا اس میں ساٹھ ستر ہزار صحابہ نے جو فی سبیل اللہ جہاد کر رہے تھے وفات پائی۔ اور طاعون جارف مشہور واقعہ ہے۔ ۸۰ھ

ہجری میں سخت زلزلہ آیا، جس سے اسکندریہ کے منارے گر گئے۔ (دیکھو تاریخ خلفاء، ص ۱۵۸)۔ اور ۲۳۳ ہجری میں دمشق میں ایسا سخت زلزلہ آیا کہ ہزاروں مکان گر گئے اور خلقت ان کے نیچے آ کر دب گئی۔ (تاریخ خلفاء، ص ۱۵۸)۔ مگر کوئی جدید نبی نہ آیا۔ ۲۳۵ ہجری میں تمام دنیا میں زلزلے آئے، شہر اور قلعے اور پل گر گئے۔ انطاکیہ میں پہاڑ سمندر میں گر پڑا۔ آسمان سے سخت ہولناک آواز سنائی دی۔ (تاریخ خلفاء، ص ۱۸۶)۔ ۳۳۹ ہجری میں طاعون کی بیماری ایسی سخت پڑی کہ اس کی مثل آگے کبھی نہ پڑی تھی۔ (تاریخ خلفاء، ص ۱۶۰)۔ ۲۳۱ ہجری میں علاقہ بغداد میں، اور ۲۲۳ ہجری میں ببلدہ اصفہان، اور ۲۳۶ ہجری میں بنو امیہ عراق، اور ۳۰۶ ہجری میں شہر بصرہ، اور ۳۲۳ ہجری میں بلاد ہندوستان میں، اور ۳۲۵ ہجری میں شیراز سے بصرہ اور بغداد تک پہنچی۔ اور ۳۳۹ ہجری میں موصل اور جزیرہ اور بغداد میں، اور ۱۰۲۸ ہجری میں مصر و شام و بغداد میں، ۳۶۹ ہجری میں شہر دمشق پر اس شدت سے طاعون پڑی کہ پانچ لاکھ آبادی سے ساڑھے تین ہزار باقی رہ گئے۔

مولوی صاحب بتائیں کہ اس سخت عذاب کے بعد کون معلول یعنی جدید رسول پیدا ہوا؟ اور خدا تعالیٰ نے علت و معلول کا قاعدہ بعد حضرت خاتم النبیین ﷺ کے جاری رکھا؟ (دیکھو نچ انکوائڈ)۔ شاید مولوی صاحب کہہ دیں کہ اس وقت کوئی مدعی نہ ہوا ہو۔ اس کے جواب میں گزارش ہے کہ پہلے بھی مرزا صاحب کی طرح مدعی ہوئے اور سلسلہ انبیاء و رسل جاری رکھا، مگر جھوٹے سمجھے گئے۔ جیسا کہ مرزا صاحب اور مرزائی بھی ان کو کاذب سمجھتے ہیں۔

۱..... ۶۶ ہجری میں جب کہ طاعون مصر میں پڑی تھی اس وقت محمد حنیفہ مدعی نبوت ہوا اور رمضان میں چاند اور سورج کا گہن بھی اس کے وقت ہوا۔

۲..... ۵۸ ہجری میں جعفر کاذب مدعی نبوت ہوا اور ۵۷ ہجری میں مصر و بصرہ میں طاعون پھیلی اور چاند اور سورج کا گہن بھی رمضان میں ہوا۔

۳..... ۷۷ ہجری میں عباس نے دعویٰ نبوت و مہدویت کیا اور ۷۷ ہجری میں خاص دمشق میں طاعون پڑی اور چاند و سورج کا رمضان میں گہن بھی ہوا۔

۴..... ۱۰۳۰ء میں انگلستان میں قحط پڑا کہ انسان کا گوشت پکایا گیا اور فروخت کیا گیا۔ ۱۲۵۸ء کے قحط میں لندن کے ۱۵ ہزار باشندے بھوک سے مر گئے۔

چونکہ اختصار منظور ہے اس واسطے انہیں تین چار حوالوں پر کفایت کی جاتی ہے۔ اب آگے وہابی بیماریاں اور عذاب کا آنا بھی سن لو۔ ۱۳۳۸ء میں مہلک وبا مشرق سے اٹھی اور فرانس کی ایک ٹمٹ آبادی ضائع کر گئی، مگر کوئی نبی نہ آیا۔

۲۳۳ ہجری میں عراق میں ایک ایسی ہوا چلی کہ کھیتیاں جل گئیں۔ بغداد و بصرہ کے مسافر مر گئے۔ پچاس روز یہی قیامت برپا رہی، مگر کوئی جدید نبی نہ آیا۔ (دیکھو تاریخ خلفاء، ص ۱۵۸)۔

مولوی صاحب جواب دیں کہ مرزا صاحب کے فوت ہونے کے ۱۶ برس بعد جو عذاب قحط نازل ہوا کہ کبھی ایسا قحط نہیں پڑا تھا۔ اور فرانس اور یورپ کے گرد و نواح میں انفلوئنزا کی بیماری پھیلی ہوئی ہے۔ اور امریکہ میں وائلی میں آتشزدگیاں ظہور میں آئیں۔ یہ کس جدید نبی کی نافرمانی کا معلول تھا۔

میاں عبداللطیف مرزائی ساکن گنا چور ضلع جالندہر جو کہ ان عذابوں کا سبب ہے۔ جو کہ نبوت اور مہدویت کا مدعی ہے۔ تو پھر آپ اس کو کیوں سچا نبی و مہدی نہیں مانتے؟ اس میں تو مرزا صاحب کی شان بھی دو بالا ہوتی ہے کہ ان کے مریدین اس مرتبہ کو پہنچتے ہیں۔ یا اقرار کرو کہ سلسلہ نبوت و رسالت آنحضرت ﷺ پر ختم ہو چکا ہے۔ اور آنحضرت

ﷺ کے بعد سب مدعیان نبوت و رسالت جھوٹے ہے اور عذاب دنیا پر مٹوائے حدیث: "انما هي اعمالكم احصياها عليكم فمن وجد خيرا فليحمد له ومن وجد شرا فلا يلو من الا نفسه".

ترجمہ: "اے میرے بندو یہ تمہارے ہی اعمال ہیں جن کو میں نے تمہارے لئے محفوظ رکھا۔ پس جو بھلائی پائے، خدا کی تعریف کرے اور جو برائی پائے، سو اپنے آپ کو ملامت کرے۔"

مولوی صاحب کی سخت غلطی ہے کہ وہ عذابوں کو علت جدید نبی و رسول کی فرماتے ہیں۔ یہ مولوی صاحب کی منطقی غلطی بھی ہے کیونکہ موجبہ کلیہ کا عکس موجبہ جزئیہ ہوا کرتا ہے۔ پس لازم عام کے تحقق سے ملزوم خاص کا تحقق ثابت نہیں ہوتا۔ پس ثابت ہوا کہ عذابوں کا آنا لازم نہیں کرتا کہ ضرور نبی بھی آئے۔

افسوس! مولوی صاحب کو علت معلول جو کہ ﴿مَا كَانَ مُحَمَّدٌ ابًا أَحَدٍ مِّن رِّجَالِكُمْ وَلَكِن رُّسُولَ اللَّهِ وَخَاتَمَ النَّبِيِّينَ﴾ میں ہے نظر نہیں آتا۔ جس کا تحقق واقعات سے ہو رہا ہے کہ حضرت کا بیٹا کیوں نہیں زندہ رہا۔ اس واسطے کہ حضور ﷺ خاتم النبیین ہیں۔ خاتم النبیین معلول ہے اور بیٹا نہ ہونا علت ہے معلول خاتم النبیین کی۔ اور واقعات نے ثابت کر دیا کہ حضرت خاتم النبیین ﷺ کے بعد کوئی سچا نبی نہیں ہوا۔ پس جس طرح ہر ایک شخص کے بیٹے کے مرجانے سے وہ شخص نبی نہیں ہو سکتا۔ اور خاصہ نبی کریم ﷺ ہے۔ اسی طرح ایک مدعی نبوت کے وقت عذاب کے آنے سے اس کی نبوت متحقق نہیں ہے۔ پس اس آیت سے بھی استدلال غلط ہے۔

### آیت ہشتم پیش کردہ مولوی صاحب

﴿وَإِنَّ مِنْ قَرِيبَةٍ إِلَّا نَحْنُ مُهْلِكُوهَا قَبْلَ يَوْمِ الْقِيَامَةِ أَوْ مُعَذِّبُوهَا عَذَابًا شَدِيدًا كَانَ ذَلِكَ فِي الْكِتَابِ مَسْطُورًا﴾ ترجمہ: "اور نہیں کوئی بستی مگر ہلاک کرنے والے ہیں اس کو قیامت کے روز سے پہلے یا عذاب کرنے والے ہیں عذاب سخت۔ پیشگوئی ہے اہل جو اس کتاب قرآن کریم میں لکھی ہوئی ہے۔"

استدلال اس آیت سے بھی امکان نبوت بعد آنحضرت ثابت ہے کہ خدا تعالیٰ نے زمانہ نزول آیت کے بعد اور قیامت سے پہلے کے لئے اس آیت میں دنیا کی تمام بستیوں کی ہلاکت یا تعذیب کی پیشگوئی کی ہے کہ ایسا ضرور ہوگا۔ اور دوسری طرف ﴿مَا كُنَّا مُعَذِّبِينَ حَتَّى نَبْعَثَ رَسُولًا﴾ میں قانون پیش کیا ہے کہ جب تک پہلے رسول نہ مبعوث کیا جائے، عذاب اور ہلاک کا ظہور نہیں ہوگا۔ اس قاعدہ اور قانون کے رو سے یہ بھی تسلیم کرنا پڑا کہ جب قیامت تک پہلے دنیا کی ہر بستی کی ہلاکت اور تعذیب کے متعلق پیشگوئی کے ظہور کا وقت آئے گا، تو لازماً اس عالمگیر ہلاکت اور تعذیب سے پہلے خدا کی طرف سے کوئی رسول بھی ضرور آئے گا۔ جس سے ثابت ہوتا ہے کہ امکان نبوت کا مسئلہ حق اور درست ہے۔

تنبیہ: چونکہ موجودہ زمانہ بھی آخری زمانہ کہلاتا ہے۔ اور دنیا کی تباہی اور عالمگیر ہلاکت اور عذاب کا ظہور بھی ہو رہا ہے۔ اور دوسری طرف حضرت سیدنا عالی جناب حضرت مرزا صاحب بھی قبل از ظہور عذاب بمنصب نبوت و رسالت خدا تعالیٰ کی طرف سے مبعوث کئے گئے۔ لہذا ماننا پڑتا ہے کہ اگر ایک طرف عذابوں کی پیشگوئی پوری ہو رہی ہے، تو دوسری طرف مسئلہ امکان نبوت کا تحقق بھی ثابت ہو رہا ہے۔ وهو المطلوب۔

**جواب:** اس آیت سے بھی امکان نبوت کا مسئلہ ہرگز ثابت نہیں۔ کیونکہ مولوی صاحب نے خود ہی ترجمہ کیا ہے کہ روز قیامت سے پہلے جب ”قبل یوم القیامة“ کا زمانہ حضرت آدم عَلَيْهِ السَّلَامُ سے لے کر حضرت خاتم النبیین صَلَّى اللهُ عَلَيْهِ وَسَلَّمَ کے زمانہ میں شامل ہے۔ اور آنحضرت صَلَّى اللهُ عَلَيْهِ وَسَلَّمَ کی شریعت اور کتاب ذریعہ نجات ہے، تو دین کامل ہے۔ تو پھر آپ کس طرح کہہ سکتے ہیں کہ آخری رسول مرزا صاحب ہیں جب کہ ان کے ہاتھ میں کوئی کتاب ہی نہیں۔ جب خدا تعالیٰ کا وعدہ ہے کہ ”ہم کسی بستی کو ہلاک نہیں کرنے والے قیامت کے دن سے پہلے“۔ جس کا صاف مطلب ہے کہ قیامت کے دن جو ہلاکت اور عذاب ہوں گے، وہ ہلاکت اور عذاب اس آیت میں موعود ہیں۔ نہ کہ دنیاوی عذاب اور ہلاکتیں۔ کیونکہ ”وان من قریة“ سے ثابت ہے کہ ہلاکت اور عذاب سے کوئی بستی نہ بچے گی۔ سو یہ ہلاکت قیامت کے دن ہوگی اور عذاب الہی بعد حساب نامہ اعمال کو ہی ہوں گے۔ دوزخی دوزخ میں اور جنتی جنت میں جائیں گے۔

مولوی صاحب بتائیں کہ ایسی ہلاکت کب اور کہاں ظہور میں آئی ہے کہ کوئی بستی نہ بچی ہو۔ اور مرزا صاحب کے بعد یوم قیامت آگیا ہو؟ ہرگز نہیں، بلکہ مشاہدہ ہے کہ یہ زمانہ مرزا صاحب کے زمانہ سے کئی درجہ ترقی پر ہے۔ پھر جب موجودہ زمانہ آخری زمانہ نہیں۔ کیونکہ اگر آخری زمانہ ہوتا، تو سولہ برس کے عرصہ تک جو مرزا صاحب کو فوت ہوئے گزر رہے قیامت آجاتی۔ پس نہ قیامت آئی اور نہ مرزا صاحب سچے نبی ہو سکتے ہیں۔ باقی رہا دنیاوی عذابوں کا آنا سو یہ تو ہمیشہ آتے رہتے ہیں اور آتے رہیں گے۔ مگر سچا نبی کوئی نہیں آیا اور نہ آئے گا۔ کیونکہ ”خاتم النبیین“ کی نص قطعی مانع ہے عذابوں کے آنے سے۔ نبی کا آنا ہم اوپر باطل کر چکے کہ عذاب تو آئے مگر کوئی نبی نہ آیا۔ پس اس آیت سے بھی استدلال

امکان جدید نبی غلط ہے۔

### آیت نہم پیش کردہ مولوی صاحب

﴿وَإِذْ قَالَ عِيسَى ابْنُ مَرْيَمَ يٰبَنِي إِسْرَائِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنَ التَّوْرَةِ وَ مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾  
ترجمہ: ”اور جب کہا عیسیٰ بیٹے مریم نے اے بنی اسرائیل میں تمہاری طرف رسول ہو کر آیا ہوں تصدیق کرنے والا ہوں تورات کی اور بشارت سنانے والا ہوں ایسے رسول کی جو میرے بعد آئے گا۔ اور اس کا نام احمد ہے۔“

استدلال: حضرت عیسیٰ صَلَّى اللهُ عَلَيْهِ وَسَلَّمَ نے قوم بنی اسرائیل کو ایک رسول کی بشارت دی ہے۔ اور ان کے بعد ایک رسول ”مسمیٰ باحمد“ مبعوث ہو کر آئے گا۔ اب ہم دیکھتے ہیں کہ اگر آنحضرت کے سوا آپ کے بعد کسی اور رسول نے نہیں آنا تھا، تو ﴿رَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ کی جگہ فقرہ کے الفاظ ”بعدي“ تک ہی کافی ہو سکتے تھے۔ پھر نام ہی لینا تھا، تو محمد کہنا تھا، نہ احمد۔ کیونکہ آنحضرت کا علم اور اصل نام محمد ہے نہ احمد۔ اور جب تک یہ آیت سورہ صف کی جو مدنی سورت ہے۔ اور احمد والی آیت نہیں اتری کسی کو آپ کے ”احمد“ ہونے کے متعلق خیال بھی نہیں تھا۔ لیکن ”احمد“ کا ذکر صرف ایک ہی مقام میں ذکر کیا گیا اور وہ بھی حکایہ عن عیسیٰ۔ جس سے ظاہر ہے کہ اگر آنحضرت ہی اسم احمد والی پیشگوئی کے بلا تخریف مصداق ہوتے تو قرآن کے کسی اور مقام میں بھی آپ کو ”احمد“ کے نام سے یاد کیا جاتا یا اذان میں اور کلمہ اور نماز کے درود میں اور ایسا ہی دوسرے اوراد میں بجائے ”اسم محمد“ کے کبھی ”احمد“ کا اسم ذکر ہوتا۔ لیکن ایسا ہرگز نہیں کیا گیا۔ جس سے صاف ظاہر ہے کہ احمد ایک رسول ہے۔ جو آنحضرت نہیں بلکہ آپ کے بغیر ہے جو اس پیشگوئی کا

حقیقی طور پر مصداق ہے۔ اور گو ہمیں صفت احمدیت کے احمد ہونے سے انکار بھی نہیں۔ بلکہ بلحاظ صفت احمد آنحضرت سے بڑھ کر کوئی بھی احمد نہیں۔ لیکن یہاں صرف ”احمد“ علم کے لحاظ سے ہے جو آنحضرت نہیں ہو سکتے۔ پھر اس لحاظ سے بھی کہ آنحضرت اسماعیلی ہیں اور اسماعیلی رسول آنے سے بنی اسرائیل کے لئے کیوں کر بشارت ہو سکتی ہے۔ جس وجہ سے بموجب ارشاد: ﴿فَإِذَا جَاءَ وَغَدِ الْأَخْرَجَةِ جَنَّتْنَا بِكُمْ لَفِيْقًا﴾ بنی اسرائیل کے سلسلہ کی بلحاظ سلسلہ نبوت صفت ہی لپیٹی گئی۔ اور احمد جس کی بشارت مسیح کی طرف سے بنی اسرائیل کو دی گئی ہے۔ یہ رسول مذہب اور ملت کے لحاظ سے اسرائیلی نہیں۔ لیکن کسی نہ کسی پہلو سے تو اسے بنی اسرائیل کے ساتھ تعلق چاہیے۔ اور وہ تعلق نسبی ہے۔ یعنی احمد وہ رسول ہے کہ جو بلحاظ مذہب کے اسماعیلی ہو تو بلحاظ نسل اور خاندان کے اسرائیلی۔ جیسے کہ حضرت مرزا صاحب احمد بھی ہیں اور بلحاظ نسل اسرائیلی بھی۔ اور آپ کی وحی میں بھی بار بار احمد کے نام سے آپ کو مخاطب فرمایا گیا۔

اور یہ کہنا کہ مرزا صاحب بھی تو احمد نہ تھے بلکہ غلام احمد ہیں، تو اس کے دو جواب ہیں: ایک یہ کہ اگر احمد سے مراد محمد ہو سکتا ہے، تو غلام احمد سے مراد احمد کیوں نہیں ہو سکتا؟ دوسرے آنحضرت کی وحی میں آپ کو ”یا غلام احمد“ کر کے ایک جگہ بھی مخاطب نہیں کیا گیا۔ پس آیت کے لحاظ سے بھی آنحضرت کے بعد امکان نبوت و رسالت کا ثبوت متحقق ہے۔ وهو المطلوب۔

**جواب:** مولوی صاحب نے احمد کے نام پر بحث شروع کی ہے اور ماشاء اللہ دلائل بھی ایسے دیئے ہیں کہ بعض فقرات خود اپنا رد کر رہے ہیں اور بعض دلائل منٹ ہیں جن کے معنی نہ انکار ہے اور نہ اقرار۔ یہ حضرت خاتم النبیین ﷺ کی صداقت ہے کہ آپ نے پیشگوئی

فرمائی ہوئی ہے کہ ”میری امت میں یہودی صفت ہوں گے کہ قرآن کا تضارب و تدافع تجزیف کریں گے۔ ہٹا اور ہوائے نفس کے، معنی کر کے گمراہ ہوں گے اور دوسروں کو گمراہ کر کے فھوائے ﴿يُرِيدُونَ أَن يُبْجِدُوا بَيْنَ ذَلِكِ سَبِيْلًا أُولَئِكَ هُمُ الْكَافِرُونَ﴾ یعنی ”اسلام اور کفر کے درمیان راستہ نکالیں گے اور وہ لوگ سچ مچ کافر ہیں“۔ کا مصداق بنیں گے۔ اب مولوی صاحب کے استدلال کا جواب مختصر طور پر دیا جاتا ہے۔ کیونکہ ”انجمن تائید الاسلام“ کی طرف سے اسی آیت پر بحث کر کے ایک کتاب موسومہ ”بشارت محمدی فی ابطال رسالت غلام احمدی“ شائع کی گئی تھی۔ جس میں میاں محمود صاحب کے دس ثبوت اور نو دلائل کا رد کر کے ثابت کیا گیا تھا کہ اس پیشگوئی کے مصداق حضرت محمد رسول ﷺ تھے۔ مرزا صاحب ہرگز نہیں ہو سکتے۔ جس کا جواب چار برس سے کسی مرزائی نے نہیں دیا۔ ایک سو چار صفحات کی کتاب اور اس میں سیرکن بحث کی گئی ہے۔ قیمت بغرض اشاعت عام بلا محصول ۶ ہے۔ جس صاحب نے پوری پوری کیفیت دیکھنی ہو وہ کتاب دیکھے۔

اب ہم ذیل میں جواب دیتے ہیں:

مولوی صاحب کا یہ لکھنا کہ یہ پیشگوئی مرزا صاحب کے حق میں ہے۔ غلط ہے۔ کیونکہ مرزا صاحب کا نام غلام احمد ہے، نہ احمد۔ اور ان کے والد صاحب نے حسب دستور اہل اسلام، مرزا صاحب کا نام بطور فال و شگون نیک، غلام احمد رکھا۔ جس سے ان کی خواہش تھی کہ میرا بیٹا احمد کا غلام رہے۔

مولوی صاحب جواب دیں کہ یہ احمد کون تھا؟ جس کی غلامی میں مرزا صاحب کے والد نے اپنے بیٹے کو دیا۔ افسوس! مولوی صاحب کو اعتراض کرنے کے وقت ہوش نہیں



رہتا۔ اور اپنے مشن کی خود ہی تردید کر جاتے ہیں۔ اگر ناموں کی لفظی بحث پر صداقت کا مدار ہے، تو پھر سارا منصوبہ ہی مرزا صاحب کا غلط ہے۔ کیونکہ ان کا دعویٰ ہے کہ میں مسیح موعود ہوں۔ جب کہا جاتا ہے کہ مسیح موعود عیسیٰ ابن مریم ناصری ہے۔ اور اس کا نزول دمشق کے سفید منارہ جامع مسجد پر ہوگا۔ تو جواب ملتا ہے کہ غلام احمد ولد غلام مرتضیٰ امتی محمد رسول اللہ ﷺ کے معنی ”عیسیٰ ابن مریم“ ہے۔ اور قادیان کے منارہ کو جامع مسجد دمشق کا منارہ مان لو۔ اور آسمان سے نازل ہونا مرزا صاحب کا ماں کے پیٹ سے پیدا ہونا مان لو۔ اور دو زرد چادروں سے دو بیماریاں جو مرزا صاحب کو لگی ہوئی تھیں تسلیم کر لو۔ افسوس! مرزا صاحب کی یہ تمام نامعقول تاویلات بے چوں و چرا کس طرح مان لی جائیں اور رسول اللہ ﷺ کے فرمان کو جس میں حضور ﷺ نے فرمایا ہے کہ میرا نام احمد ہے اور حضرت عیسیٰ ﷺ نے میری نسبت پیشگوئی کی تھی، اس کو رد کیا جائے؟ یہ کون سا ایمان و اسلام ہے۔ دیکھو حدیث رسول جو ذیل میں لکھی جاتی ہے وہو هذا:

”عن العرباض بن ساریة عن رسول الله ﷺ انه قال انا عند الله مكتوب خاتم النبيين وان آدم المنجدل في طينته وساخبركم باول امرى دعوة ابراهيم بشارة عيسى ورويا امتى التي رأت حين وضعتنى وقد خرج لها نور اضاء منه قصور الشام (رواه البغوى في شرح السنة)“ یعنی ”روایت ہے عرباض بن ساریہ سے، اس نے نقل کی رسول خدا ﷺ سے فرمایا کہ تحقیق لکھا ہوا ہوں میں اللہ کے نزدیک ختم کرنے والا نبیوں کا کہ میرے بعد کوئی نبی نہیں۔ اس حال میں کہ تحقیق آدم پڑے ہوتے تھے زمین پر اپنی مٹی گوندھی ہوئی میں اور اب خبر دوں میں تم کو ساتھ اول امر اپنے کے کہ وہ دعا ابراہیم ﷺ کی ہے اور بدستور اول امر میرا خوشخبری دینا عیسیٰ کا

ہے۔ جیسا کہ اس آیت میں ہے: ﴿مُبَشِّرًا بِرَسُولٍ يَأْتِيهِ مِنْ بَعْدِي اسْمُهُ أَحْمَدُ﴾ اور بدستور اول خواب دیکھنا میری ماں کا ہے کہ دیکھا انہوں نے۔ اور تحقیق ظاہر ہوا میری ماں کے لئے ایک نور کہ روشن ہوئے اس نور سے محل شام کے۔ نقل کی یہ بغوی نے شرح سنہ میں ساتھ اسناد عرباض کے اور روایت کیا اس کو احمد بن حنبل نے ابی امامہ سے ”ساخبرکم“ سے آخر تک۔ (مطابق جلد ۴، ص ۵۰۷)

**اول:** اس حدیث نے فیصلہ کر دیا ہے کہ اس پیشگوئی کا مصداق حضرت محمد رسول اللہ ﷺ ہیں، خاتم النبيين ہیں۔ پس نہ کوئی اس کے بعد نبی ہے اور نہ رسول۔ اور نہ یہ آیت مرزا صاحب کے حق میں ہو سکتی ہے۔ اور رسول اللہ ﷺ کی حدیث کے مقابل، مولوی صاحب کا ڈھکوسلا کچھ وقعت نہیں رکھتا۔ افسوس! مولوی صاحب کا وعدہ تھا کہ قرآن و حدیث سے باہر نہ جاؤں گا۔ مگر اپنی رائے سے جواب دیتے ہیں جو کہ تفسیر بالرائے ہے۔ مولوی صاحب اگر ”بعدي“ کی (ی) جو کہ متکلم کی ہے، اس پر غور کرتے تو یہ غلطی نہ کھاتے۔ کیونکہ لکھا ہے کہ ”میرے بعد“ یعنی عیسیٰ کے بعد۔ اور مرزا صاحب پیدا ہوئے محمد ﷺ سے سوا تیرہ برس بعد، تو یہ عیسیٰ ﷺ کے بعد آنے والے کیوں کر ہو سکتے ہیں؟ مولوی صاحب کا یہ کہنا بھی غلط ہے کہ آنے والا بنی اسرائیل سے تعلق رکھنے والا ہونا چاہئے۔ اور آنحضرت بنی اسماعیل سے تھے۔ کیونکہ بنی اسرائیل اور بنی اسماعیل دونوں حضرت ابراہیم کی ذریت ہیں اور اس حدیث میں رسول اللہ ﷺ فرماتے ہیں کہ ”ابراہیم کی دعا میرے لئے تھی“۔ پس رسول اللہ ﷺ کے مقابل مولوی کا ڈھکوسلا غلط ہے۔

**دوم:** آنحضرت کی نبوت جب تمام دنیا اور تمام قوموں کے واسطے ہے تو بنی اسرائیل بھی بیچ میں ہی آگئے۔ مرزا صاحب کا بنی اسرائیل ہونا باطل اور غلط ہے۔ کیونکہ مرزا صاحب منحل

تھے اور قوم مغل چنگیز خاں کی اولاد ہے نہ کہ بنی اسرائیل کی۔ دیگر یہ کس قدر نامعقول ہے کہ عیسیٰ علیہ السلام نے بشارت عیسیٰ کی دی۔ کیونکہ مرزا صاحب کا دعویٰ ہے کہ ”میں عیسیٰ بن مریم ہوں“۔ اور میرا نام آسمان پر عیسیٰ ابن مریم ہے، تو مرزا صاحب کا احمد ہونا غلط ہوا۔

اگر مولوی صاحب کا یہ کہنا درست فرض کریں کہ اس پیشگوئی کا مصداق حضرت محمد ﷺ نہ تھے، تو (نور بانہ) ثابت ہوگا کہ آپ سچے نبی نہ تھے، کیونکہ عیسیٰ علیہ السلام کے بعد نہیں آئے۔ عیسیٰ کے بعد آنے والا تو غلام احمد ولد غلام مرتضیٰ تھا۔ تو بتاؤ آپ کا ڈھکوسلا کہ مرزا صاحب نے متابعت محمد ﷺ سے نبوت کا مرتبہ پایا، غلط ہوا۔ کیونکہ جس کی متابعت سے نبوت پائی تھی، جب اس کی نبوت ثابت نہیں اور جب آقا کی نبوت ثابت نہیں تو غلام احمد کی کیوں کر ثابت ہو سکتی ہے؟ مولوی صاحب کا کہنا کہ گو ہمیں صفت احمدیت آنحضرت کے ہونے سے بھی انکار نہیں، محنت تحریر ہے۔ اس کا کیا مطلب ہے کہ احمد ایک رسول ہے جو آنحضرت نہیں۔ جب آنحضرت احمد نہیں تو پھر انکار صاف ہے۔ یہ دورگی اور متضاد تحریر مولوی صاحب کی شان علم ظاہر کر رہی ہے۔ کوئی پوچھے کہ انکار کے سرسینگ ہیں؟ جب کہتے ہو کہ محمد اس کا مصداق نہیں اور غلام احمد ہے تو صاف انکار ہوا۔

مولوی صاحب جب مانتے ہیں کہ صرف احمد نام والا اس پیشگوئی کا مصداق ہے تو پھر احمد کو چھوڑ کر غلام احمد کی طرف کیوں جاتے ہو۔ محمد احمد سو وہی محمد بھی ہے اور احمد بھی۔ شیخ احمد سرہندی اور سید احمد بریلوی، سید احمد نیچری، جسکے مقلد مرزا صاحب ہیں، وہ صرف احمد ہی ہیں۔ پہلے زمانہ میں احمد کہاں مدعی نبوت گذرا ہے، وہ کیوں اس کا مصداق نہیں؟

افسوس! جب مسلمان کہتے ہیں کہ آنے والا عیسیٰ ابن مریم ہے اور مرزا صاحب ابن مریم نہ تھے، تو جواب ملتا ہے کہ چونکہ مرزا صاحب کا صفاتی نام عیسیٰ ابن مریم ہے، اس

واسطے وہ سچے مسیح موعود ہیں۔ مگر جب احمد نام کی بحث آتی ہے، تو کہتے ہیں کہ اصل نام محمد کا احمد نہ تھا، محمد تھا۔ اس لئے پیشگوئی کے مصداق احمد ہیں۔ یہ بے سرو سامان گفتگو اس واسطے ہے کہ جھوٹ کھرا کر ناچاہتے ہیں اور وہ ہونہیں سکتا، کہ ہم کہتے ہیں کہ اگر اصل نام پر فیصلے کا مدار ہے، تو مرزا صاحب کا بھی اصل نام غلام احمد ہے، نہ کہ عیسیٰ ابن مریم۔ اگر صفاتی نام سے غلام احمد، عیسیٰ ہو سکتے ہیں، تو صفاتی نام احمد سے، محمد اس پیشگوئی کے مصداق بدرجہ اعلیٰ ہو سکتے ہیں۔ جب مرزا صاحب کا نام عیسیٰ ابن مریم نہیں تو مسیح موعود بھی نہیں۔ باقی رہا کہ اس پیشگوئی کے مصداق محمد نہ تھے، بالکل غلط ہے۔ کیونکہ حضرت عیسیٰ علیہ السلام نے خود آنے والے رسول کی تعریف اور توصیف ”انجیل یوحنا“ باب چوداں (۱۳) آیت ۱۵، ۱۶ میں کر دی: ”میں اپنے باپ سے درخواست کروں گا کہ وہ تمہیں دوسرا تسلی دینے والا بخشے گا کہ ہمیشہ تمہارے پاس رہے“۔ مرزا صاحب کوئی کتاب نہیں لائے، اس واسطے وہ اس پیشگوئی کے مصداق نہیں ہو سکتے اور نہ حضرت عیسیٰ علیہ السلام کے بعد، بلکہ حضرت عیسیٰ علیہ السلام کے بعد محمد ﷺ تشریف لائے اور قرآن شریف جیسی اکمل اور اتم کتاب لائے جو کہ ہمیشہ مسلمانوں میں رہے گی۔ پھر دیکھو ”انجیل یوحنا“ باب ۱۶۔ آیت ۱۳: ”لیکن جب وہ یعنی روح حق آئے گی تو وہ تمہیں ساری سچائی کی راہ بتا دے گی، اسلئے کہ وہ اپنی نہ کہے گی، لیکن جو کچھ سنے گی وہ تمہیں کہے گی۔ وہ تمہیں آئندہ کی خبریں دے گی اور میری بزرگی کرے گی“۔ اس انجیل کی عبارت سے ثابت ہے کہ آنے والے کی تین علامتیں ہیں:

ایک یہ کہ ”وہ آنے والا سچائی کی راہ بتائے گا“۔ مرزا صاحب نے بجائے سچائی کی راہ کے کجی کی راہ بتائی اور مسلمانوں کو اوتار اور تاسخ بروز کی راہ بتائی، ابن اللہ کی راہ بتائی، خدا تعالیٰ کے حلول کا مسئلہ بتایا، جو کہ باطل ہے۔ پس مرزا صاحب آنے والے نہیں ہو

سکتے۔

دوسرا یہ کہ ”جو کچھ سنے گی وہ کہے گی“۔ یہ بھی آنحضرت ﷺ کی صفت ہے جو قرآن نے تصدیق فرمائی ہے، دیکھو: ﴿وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ﴾ یعنی ”محمد ﷺ اپنی طرف سے کچھ نہیں بولتا، مگر وہی جو اس کو وحی کی جاتی ہے۔“

مرزا صاحب کی کوئی وحی رسالت نہیں اور نہ کوئی وحی ایسی ہوئی جو سچی ہوتی، جس کو خدا تعالیٰ کی وحی کہہ سکتے۔ ہاں وحی الہی کے مدعی تھے، مگر جب وہ وحی جھوٹی نکلتی تو باطل تاویلین کرتے، جیسا کہ عبد اللہ آتھم عیسائی اور نکاح کے بارے میں کہیں۔ جو کہ مشیت نمونہ از خردوار ہے۔

تیسرے ”آئندہ کی خبریں دے گی“۔ یعنی قیامت کے حالات اور علامات بتائے گی۔ یہ صفت بھی حضرت محمد ﷺ میں تھی۔ مرزا صاحب نے کوئی علامت قیامت نہیں بتائی، پیشگوئیاں کہیں جو جھوٹی نکلیں، اپنا زمانہ آخری بتایا، جو غلط نکلا۔

چوتھے یہ کہ ”وہ آنے والا میری بزرگی کرے گا“۔ یہ بھی آنحضرت ﷺ پر صادق آتا ہے، کیونکہ حضور ﷺ نے حضرت عیسیٰ ﷺ کی نبوت کی تصدیق کی اور جو جو الزامات یہود نے ان پر اور ان کی والدہ (مریم) پر لگائے تھے، ان سے ان کی بریت ظاہر کی۔ اور ﴿وَجِيئُهَا فِي الدُّنْيَا وَالْآخِرَةِ﴾ فرمایا کہ ان کی بزرگی کی۔ پس وہ ہی اس پیشگوئی کے مصداق ہو سکتے ہیں، نہ کہ مرزا صاحب۔ جنہوں نے پہلے تو حضرت عیسیٰ ﷺ کی نبوت سے ہی انکار کر دیا اور پھر گالیاں دیں۔ جیسا کہ ہم پہلے نقل کر آئے ہیں۔ جب آنے والے کی صفات مرزا صاحب میں نہیں، تو پھر وہ اس پیشگوئی کے مصداق ہرگز نہیں ہو سکتے۔ بڑی بھاری تمیز اور صفت آنے والے کی یہ ہے کہ وہ صاحب حکومت ہوگا اور سردار ہوگا، مگر مرزا

صاحب غلامی انگریزوں میں آئے اور ان کی کچہریوں میں بطور ملزم و مجرم حاضر ہوتے رہے، کہیں سزا پائی کہیں بری ہوئے اور اپیلیں کرتے رہے۔ پس وہ ہرگز سردار نہ تھے اور نہ اس پیشگوئی کے مصداق ہو سکتے ہیں۔ دیکھو ”انجیل یوحنا“ باب ۱۶، آیت ۱۱، میں لکھا ہے: ”عدالت سے اس لئے کہ اس جہاں کے سردار پر حکم کیا گیا ہے۔“ مرزا صاحب نہ سردار تھے اور نہ صاحب عدالت تھے، جو اس پیشگوئی کے ہرگز ہرگز مصداق نہ تھے۔ ”انجیل برناباس“ میں لکھا ہے: ”کاہن نے جواب میں کہا: کیا رسول اللہ کے آنے کے بعد اور رسول آئیں گے؟ رسول یسوع نے جواب دیا: اس کے بعد خدا کی طرف سے بھیجے ہوئے سچے نبی کوئی نہیں آئیں گے، مگر جھوٹے نبیوں کی ایک بڑی بھاری تعداد آئے گی۔“ (دیکھو انجیل برناباس، باب ۹، آیات ۱، ۲، ۳، ۴، ۵، ۶، ۷، ۸، ۹)۔ مولوی صاحب اب مطلع صاف ہے کہ حضرت عیسیٰ ﷺ کے بعد صرف ایک سچا رسول آنے والا تھا، جو کہ عرب میں آچکا اور اس نے خاتم النبیین کا لقب پایا، جیسا کہ حضرت عیسیٰ ﷺ نے فرمایا تھا کہ اس کے بعد کوئی سچا نبی نہ آئے گا۔ اور آنحضرت ﷺ نے بھی فرمایا: ”لا نبی بعدی“ یعنی ”میرے بعد کوئی نبی نہیں۔“ تو اظہر من الشمس طور پر ثابت ہوا کہ آنحضرت ﷺ ہی آخری نبی تھے۔ جب دو رسولوں کی پیشگوئی ہے کہ بہت جھوٹے نبی ہوں گے اور ہوئے بھی، تو مرزا صاحب جھوٹے نبی در رسول ثابت ہوئے۔ جیسا کہ ان سے پہلے مسلمانوں سے لے کر مرزا صاحب تک کاذب مدعیان تھے۔ اگر کہو کہ مرزا صاحب سچے نبی تھے، تو یہ ہرگز درست نہیں، کیونکہ عہدہ صرف ایک ہے یعنی حضرت عیسیٰ ﷺ کے بعد صرف ایک رسول آنے والا ہے۔ اگر بقول آپ کے مرزا صاحب سچے ہیں اور مصداق اس آیت ”اسمہ احمد“ والی پیشگوئی کے ہیں، تو ثابت ہوگا کہ (نمود با شد) حضرت خاتم النبیین ﷺ سچے نہ تھے، کیونکہ بقول آپ کے احمد نہ

تھے۔ مگر پھر بھی مرزا صاحب بچے نہیں ہو سکتے، کیونکہ آپ نے بہت جگہ اقرار کیا ہے کہ مرزا صاحب حضرت محمد ﷺ کی متابعت سے نبی ہوئے ہیں، جب آقا کی نبوت و رسالت ثابت نہیں تو غلام کی رسالت بدرجہ اعلیٰ کا ذبہ ہے۔ ورنہ پادریوں اور عیسائیوں کو موقعہ اعتراض و انکار کا دینا کہ آنحضرت ﷺ احمد نہ تھے، تو سچے رسول بھی نہ تھے۔ کیونکہ حضرت عیسیٰ علیہ السلام نے آنے والے کا نام ”احمد“ بتایا ہے اور بقول مرزائی جماعت کے رسول بھی احمد نہ تھے۔ تو سچے رسول نہ تھے۔ افسوس! مرزائیوں کی عقل پر کیسے پتھر پڑ گئے کہ بالکل کور باطن ہو کر سیاہ دل ہو گئے۔ حالانکہ پادریوں اور عیسائیوں کو اقبال ہے کہ آنحضرت ﷺ کا نام احمد تھا۔ سرولیم میور صاحب ”لائف آف محمد“ جلد اول، ص ۷۷ میں لکھتے ہیں: ”یوحنا کی انجیل کا ترجمہ ابتداء میں عربی میں ہوا۔ اس لفظ (فارقلیط) کا ترجمہ غلطی سے ”احمد“ کر دیا ہوگا، یا کسی خود غرض راہب نے محمد ﷺ کے زمانہ میں جلسازی سے اس کا استعمال کیا ہوگا۔“ پادری صاحب کی عبارت سے ثابت ہے کہ حضور ﷺ کا نام احمد محمد یا محمد احمد دونوں نام مشہور تھے۔ مگر مرزائی صاحبان انکار کرتے ہیں۔ افسوس! اسلامی تاریخ بھی نہیں دیکھی۔ ”فتوح الشام، ص ۳۲۶“ میں لکھا ہے کہ: ”یوحنا ذکر کرتے ہیں ابو عبیدہ بن جراح سے حلب میں فتح اسلام کا بیان کرتے ہوئے کہتے ہیں کہ نبی تمہارے احمد و محمد ضرور وہی ہیں، جن کی بشارت عیسیٰ بن مریم نے دی تھی۔“

دوم: حضرت خالد بن ولید رضی اللہ عنہما کا قول ہے: ”لا اله الا الله وحده لا شريك له وان محمد رسول الله بشر به، المسيح عيسى“ (فتوح الشام ص ۲۲۶)

سوم: حضرت اناطہ رضی اللہ عنہما اپنے بیٹے کو نصیحت کرتے ہوئے یہ شعر فرماتے ہیں:

اما تستحي من احمد يوم القيامة والخصوم

یعنی نہیں حیا کرتا تو احمد سے بیچ دن قیامت اور خصوصت کے۔ (فتوح الشام ص ۲۵۵)

مولوی صاحب بتاؤ یہ احمد کون تھا؟ دیکھو ”حقیقۃ الوحی، ص ۲۹۲“، مصنف

مرزا صاحب:

سرے دارم فدائے خاک احمد دلم ہر وقت قربان محمد  
اب ہم مولوی غلام رسول صاحب سے پوچھتے ہیں کہ اس آیت کے معنی جو آنحضرت ﷺ نے فرمائے اور صحابہ کرام اور تابعین و تبع تابعین نے سمجھے اور حضرات مفسرین نے سمجھے وہ درست ہیں یا آپ کے؟ جو کہ فحوائے آیہ کریمہ ﴿يَخْرُجُونَ الْكَلِمَ غَنُ مُوَاضِعٍ﴾ کے مصداق ہیں درست ہیں؟ افسوس! آپ کو یہ خیال بھی نہ آیا کہ قرآن شریف جس پر نازل ہوا تھا جب وہ خود فرماتا ہے کہ پیشگوئی میرے واسطے ہے اور خدا تعالیٰ نے بھی اپنے فعل سے ثابت کر دیا کہ آنے والا سردار اور عدالت کرنے والا حضرت محمد ﷺ کو تمام دنیا پر فتوحات عطا فرما کر ثابت کر دیا کہ آنے والا محمد ہی احمد ہے۔

مرزا صاحب نے خود اصل احمد ہونے سے انکار کیا ہے۔ دیکھو ”ازالہ اوہام“ میں لکھتے ہیں: ”اس آنے والے کا نام احمد رکھا گیا ہے وہ بھی اس خیال کے مثل ہونے کی طرف اشارہ ہے، کیونکہ محمد جلالی نام ہے اور احمد جمالی۔“ مرزا صاحب خود مانتے ہیں کہ میں مثل احمد ہوں اور محمد و احمد حضرت خاتم النبیین ﷺ کے نام تھے۔ تو پھر آپ کس طرح کہہ سکتے ہیں کہ اس پیشگوئی کے مصداق مرزا صاحب تھے۔ پس اس آیت سے بھی استدلال غلط ہے، بلکہ اس آیت سے ختم نبوت ثابت ہے۔ کیونکہ قرآن شریف میں ”رسولا“ یعنی صرف ایک رسول کی بشارت ہے جو آنے والا ہے۔ اگر حضرت محمد ﷺ کے بعد بھی کوئی نبی آتا ہوتا، تو ”رسولا“ نہ ہوتا بلکہ بصیغہ جمع ”رسلا“ ہوتا۔

آیت وہم جو مولوی صاحب نے پیش کی

﴿ قَالَ إِنِّي جَاعِلُكَ لِلنَّاسِ إِمَامًا قَالَ وَمِنْ ذُرِّيَّتِي قَالَ لَا يَنَالُ عَهْدِي الظَّالِمِينَ ﴾ (سورۃ البقرہ)۔ ترجمہ: ”فرمایا اللہ تعالیٰ نے اے ابراہیم میں تجھے لوگوں کے لئے امام بنانے والا ہوں۔ عرض کیا کہ میری ذریت سے بھی لوگوں کے لئے امام بنانا۔ فرمایا یہ عہد ظالموں کو نہیں پہنچے گا۔“

استدلال: اس آیت سے امکانِ نبوت بعد آنحضرت ثابت ہے۔ اس طرح کہ اس آیت میں خدا تعالیٰ نے حضرت ابراہیم کے متعلق ارشاد فرمایا ہے کہ میں تجھے امام بنانے والا ہوں اور اس امامت سے مراد سب جانتے ہیں کہ نبوت ہے۔ جیسا کہ دوسری جگہ کو ”صدیقاً نبیاً“ فرما کر آپ کی امت کو نبوت کے معنوں میں پیش کیا ہے۔ اور حضرت ابراہیم کی عرض پر فرمایا کہ یہ منصب نبوت ظالموں کے سوا تیری دوسری اولاد اور ذریت کو ضرور ملے گا۔ جیسا کہ دوسری جگہ سورہ عنکبوت میں فرمایا: ”وَجَلَعْنَا فِي ذُرِّيَّتِهِ النُّبُوَّةَ“ یعنی ”ہم نے ابراہیم کی ذریت میں نبوت کو قائم کیا۔“ اب ہم دیکھتے ہیں کہ آنحضرت تک یہ عہد ظہور میں آتا رہا۔ حالانکہ حضرت ابراہیم کی ذریت کا سلسلہ صرف آنحضرت تک نہیں بلکہ قیامت تک ہے جس سے لازم آتا ہے کہ یہ امامت اور نبوت کے عہد سے بھی قیامت تک حضرت ابراہیم کی ذریت محروم رہے گی۔ تو محرومی کا باعث تو ذریت کا ظالم ہونا قرار دیا ہے۔ جس سے لازم آتا ہے کہ آنحضرت کے بعد قیامت تک حضرت ابراہیم کی ذریت تمام کی تمام ظالم ہی ہو جائے۔ پھر بھی تسلیم کرنا پڑے گا کہ جو ظالم نہ ہوں، تو ان کے لئے یہ عہد ضرور ہے۔ اور جب اس صورت میں حضرت ابراہیم کی ذریت کے لئے قیامت تک اس عہد کا جاری رہنا ارشاد ایزدی کے ماتحت ضروری ہے تو پھر اس سے بھی لازم آیا کہ امکان

نبوت بعد آنحضرت حق اور درست ہے۔ وهو المطلوب۔

جواب: اس تمام عبارت قیاس مع الفارق کے جواب میں وارث شاہ کا ایک مصرع ہی کافی ہے:۔

ع اماں باز چھڈیاں مگر تتراندے جا چھڑیا داند پتالوانوں

مولوی صاحب کا بھی یہی حال ہے۔ آپ نے ثابت تو کرنا تھا امکانِ نبی بعد حضرت خاتم النبیین ﷺ اور پیش کرتے ہیں قصہ حضرت ابراہیم علیہ السلام کا۔ یہ جواب تو تب درست ہو سکتا تھا جبکہ سوال ہوتا کہ حضرت ابراہیم علیہ السلام کے بعد امکانِ نبوت نہیں ہوتا۔

مولوی صاحب ہوش میں آؤ اور حضرت محمد ﷺ کے بعد جبکہ قرآن شریف نے خاتم النبیین فرما کر سلسلہ انبیاء و رسل مسدود فرما دیا، ان کے بعد رسولوں کا آنا ممکن ثابت کرو۔ یہ کس نے پوچھا کہ حضرت ابراہیم علیہ السلام کی ذریت میں نبوت جاری ہے، یا سب کہ سب ظالم ہیں؟ افسوس! باطل پرستی نے عقل ماردی ہے کہ سوال ”ازر یسمان و جواب از آسمان“ کے مصداق بنے ہوئے ہیں۔ یہ منطوق بھی نرالا ہے کہ وعدہ ہوا ابراہیم علیہ السلام سے کہ تیری ذریت سے امام بنائے جائے گا، بشرطیکہ وہ ظالم نہ ہوں۔ اور جس قرآن سے یہ وعدہ ہے اسی قرآن سے بنی اسرائیل کا ظالم اور مغضوب ہونا ثابت ہے کہ وہ نبیوں کو قتل کرتے تھے۔ ﴿وَضَرَبْنَا عَلَيْهِمُ الذَّلَّةَ وَالْمَسْكَنَةَ وَبَاوُؤَا بِقُصْبٍ مِّنَ اللَّهِ ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ النَّبِيِّنَ بِغَيْرِ الْحَقِّ ذَلِكَ بِمَا عَصَوْا وَكَانُوا يَعْتَدُونَ﴾ ترجمہ: ”اور ان پر ذلت اور محتاجی بسادگی مٹی اور خدا کے غضب میں آگئے یہ اس لیے کہ وہ اللہ کی آیتوں سے انکار اور نبیوں کو ناحق قتل کیا کرتے تھے اور نیز یہ اس لئے کہ انہوں نے نافرمانی کی اور حد سے بڑھ بڑھ جاتے

تھے۔ (سورہ بقرہ، رکوع ۶)

مولوی صاحب غور فرمائیں! کہ جب عہد شرطیہ تھا کہ تیری ذریت ظالم ہوگی تو ان کو نبوت نہ دی جائے گی۔ پھر جب ذریت ظالم ہوگئی اور کافر ہوگئی نبیوں کو قتل کرنے لگ گئی تو پھر نبوت و امامت کی تو اہل نہ رہی۔ اسی واسطے اللہ تعالیٰ نے سلسلہ نبوت حضرت اسماعیل علیہ السلام کی اولاد کی طرف منتقل فرما کر حضرت محمد رسول اللہ ﷺ کو نبی آخر الزمان کر کے اور کامل دین اور شریعت دے کر اور خاتم النبیین فرما کر سلسلہ نبوت کو بند کر دیا۔ اور ایسی کتاب نازل فرمائی کہ قیامت تک جاری رہے گی۔ اور کسی نبی و رسول کی ضرورت ہی نہ رکھی۔ مولوی صاحب آپ سے مطالبہ تو امکان نبوت بعد از حضرت خاتم النبیین ﷺ تھا۔ سو افسوس کہ آپ ایک آیت بھی پیش نہ کر سکے جس میں لکھا ہو کہ خدائے تعالیٰ نے فرمایا ہو کہ اے محمد ہم آپ کے بعد کوئی نبی بھیجیں گے، یا یہ بھی لکھا ہوتا کہ محمد کے بعد کوئی نبی آنے والا ہے۔ سب جگہ قرآن شریف میں "من قبلک" ہی ہے "من بعدک" کہیں نہیں۔ سو آپ "من بعدک" نہیں دکھا سکتے۔ غیر متعلق اور خارج از بحث طول و طویل عبارت لکھ کر دھوکہ دینا چاہتے ہیں، مگر یاد رکھو۔

برو این دام را جائے دگرند کہ مسلم را بلند پست آشیانہ کوئی مسلم تو ایسی پریشان تحریروں کی وقعت نہیں رکھے گا۔ ہاں جس میں سیلہ پرستی کا مادہ مرکوز ہے ان کو جو چاہو منوالو۔ اس آیت سے تو الناقص نبوت ثابت ہے کیونکہ یہ سب ظالم ہونے کے، بنی اسرائیل نبوت کے واسطے نا اہل ثابت ہوئے۔ تو خدا نے حضرت خاتم النبیین ﷺ کو بھیج کر سلسلہ نبوت بند کر دیا۔ اور بنی اسرائیل کو محروم کر دیا۔ سورہ عنکبوت کی آیت جو آپ نے پیش کی ہے اس سے ثابت ہے کہ سلسلہ نبوت بعد از حضرت ﷺ بند

ہے۔ غور سے دیکھو: ﴿وَجَعَلْنَا فِي ذُرِّيَّتِهِ النُّبُوَّةَ﴾ "جَعَلْنَا" ماضی کا صیغہ ہے جس کا مطلب یہ ہے کہ "اے محمد ﷺ آپ سے پہلے ہم نے ابراہیم علیہ السلام کی ذریت میں نبی بنائے" یہ نہیں لکھا کہ ہم آپ کے بعد بھی بناتے رہیں گے۔ باقی رہا آپ کا یہ سوال کہ چونکہ ذریت ابراہیم علیہ السلام قیامت تک باقی رہے گی اس لئے نبوت کا امکان بھی ثابت ہے، بالکل غلط ہے۔ کیونکہ شرط خداوندی ہے کہ ظالم کو نبوت نہ دی جائے گی اور بنی اسرائیل کے ظلم کے باعث نعمت نبوت بنی اسرائیل سے منتقل ہو کر مسدود ہوگئی تو پھر خاتم النبیین ﷺ کے بعد کوئی نبی نہ ہوگا۔ اور فرمایا اسی واسطے آنحضرت ﷺ کی اولاد زینہ کو خدا تعالیٰ نے زندہ نہ رکھا اور فرمایا کہ چونکہ محمد رسول اللہ ﷺ ہے اور ایسا رسول جو خاتم الرسل ہے۔ اس واسطے اس کی اولاد زینہ کا سلسلہ جاری نہ رکھا تا کہ ذریت محمد ﷺ ہو کر کوئی نبی نہ ہو جائے۔ تو حضرت ابراہیم علیہ السلام کی ذریت کس طرح قیامت تک جاری رہ سکتی ہے؟ مولوی صاحب غور فرمائیں! کہ جب شرط فوت ہوگئی تو مشروط بھی فوت ہوا۔ پس جب ذریت ابراہیم علیہ السلام ظالم ہو کر اہل نہ رہی تو عہد خداوندی کس طرح قیامت تک جاری رہا۔ پس اس آیت سے امکان نبوت بعد از حضرت خاتم النبیین ﷺ غلط ہے اور اس آیت سے بھی استدلال غلط ہے۔

آیت یازدہم پیش کردہ مولوی صاحب

﴿وَمَا كَانَ رَبُّكَ مُهْلِكَ الْقُرَىٰ حَتَّىٰ يَبْعَثَ فِي أُمَمٍ رَسُولًا يَتْلُو عَلَيْهِمْ آيَاتِنَا وَمَا كُنَّا مُهْلِكِي الْقُرَىٰ إِلَّا وَأَهْلُهَا ظَالِمُونَ﴾ (سورہ ضحیٰ)۔ "نہیں تیرا رب ہلاک کرنے والا بستیوں کو یہاں تک کہ ان بستیوں کے ام یعنی اصل میں کسی رسول کو مبعوث نہ کرے۔ اور نہیں ہم ہلاک کرنے والے بستیوں کو مگر اس حال میں کہ بستیوں والے ظالم

ہوں۔“

استدلال: آیت کے پہلے فقرہ میں اور دوسرے فقرہ میں دو امر بیان فرمائے ہیں: ایک یہ کہ بستیوں کے ہلاک کرنے سے پہلے ان میں سے کسی ایک بستی میں رسول مبعوث کیا جاتا ہے، جو رسول کی بعثت کی عزت سے ”ام القرئی“ بن جاتی ہے۔ دوسری یہ کہ بستیوں کا ہلاک کیا جانا بوجہ ان کے ظالم ہونے کے ہے۔ سومو جو وہ زمانہ کا تباہ کن عذاب اور ہلاکت بتاتی ہے کہ اس قانون کے ماتحت پہلے کوئی رسول آیا ہو۔ پھر اس کے آنے اور ہدایت دینے کے بعد بھی لوگ ظالم ہی رہے اور بوجہ ظلم ہلاک ہوئے اور ہو رہے ہیں۔ جس سے ثابت ہوا کہ ایسی تباہی اور ہلاکت جو کسی رسول کے مبعوث ہونے کو مستلزم ہے مسئلہ امکان نبوت کی حقیقت کا کافی ثبوت اپنے اندر رکھتی ہے۔

**جواب:** اس کا جواب ہو چکا ہے کہ عذاب کا آنا کسی رسول کے مبعوث ہونے کو مستلزم نہیں۔ پھر اس جگہ عذاب سے عذاب آخرت مراد ہے۔ اور مولوی صاحب کا لکھنا غلط ہے۔ اگر بوجہ ظلم ہلاک کرنا صحیح ہے تو جو مرزائی ہلاک ہوئے وہ کیوں ہلاک ہوئے؟ دیکھو ذیل کی فہرست کہ کس قدر مرزائی طاعون سے ہلاک ہوئے۔ مولوی محمد افضل، مولوی برہان الدین، مولوی محمد شریف، مولوی نور احمد، ڈاکٹر بوزے خان وغیرہ وغیرہ۔ اگر مرزا صاحب کے انکار سے ہلاک ہونا تھا تو یہ لوگ طاعون سے ہلاک نہ ہوتے۔

**ہوم:** آپ کا استدلال اس آیت سے بوجوہات ذیل غلط ہے:

..... بستیوں کا ہلاک ہونا اور عذابوں کا نازل ہونا بھی نبی کی تصدیق ہے۔ تو مولوی صاحب فرمادیں کہ حضرت عثمان رضی اللہ عنہ کے وقت ایسی کشت خون ہوئی، حضرت علی اور حضرت معاویہ رضی اللہ عنہما میں جو لڑائی ہوئی، کر بلا کا جگر سوز واقعہ ظہور میں آیا، ہلاکو خان نے دنیا کو برباد کیا،

یورپ میں سلطان صلاح الدین سے جنگ ہوئی، قحط ایسے ایسے پڑے کہ انسانوں کا گوشت کھایا گیا، کشمیر میں مہاراجہ رنجیت سنگھ کے زمانہ میں ایسا قحط پڑا کہ بچے پکا پکا کر کھائے گئے، زلزلے اور بیماریاں، ہیضہ و بائی بیماریاں ملک میں وارد ہوئیں۔ کن کن جدید نبیوں کی تصدیق ہوئی؟ اور حضرت خاتم النبیین صلی اللہ علیہ وسلم کے بعد کوئی نبی و رسول نہیں اور یقیناً نہیں ہوا، تو پھر آپ کا یہ کہنا غلط ہوا۔

۲..... آپ کے مرشد مرزا صاحب جن کو آپ نبی بنانے کی کوشش کر رہے ہیں، وہ تو کہتے ہیں کہ ”جبرائیل کا نازل ہونا ہی بعد آنحضرت کے بند ہے اور آنحضرت کے بعد جبرائیل وحی رسالت لے کر ہرگز نہیں آسکتے۔“ تو آپ کا اس آیت سے استدلال غلط ہے کیونکہ جب رسول کا ہی بعد خاتم النبیین صلی اللہ علیہ وسلم کے آنا ممکن نہیں بلکہ ممتنع ہے، تو پھر جدید رسول کس طرح ہو سکتا ہے؟ مرزا صاحب کی اصل عبارت نقل کی جاتی ہے تاکہ آپ کو اپنی غلطی معلوم ہو: ”اگر خدا تعالیٰ صادق الوعد ہے اور جو خاتم النبیین میں وعدہ دیا گیا ہے اور جو حدیثوں میں تصریح بیان کیا گیا ہے کہ اب جبرائیل کو بعد وفات رسول اللہ صلی اللہ علیہ وسلم ہمیشہ کے لئے وحی نبوت لانے سے منع کیا گیا ہے۔ یہ تمام باتیں سچ اور صحیح ہیں، تو پھر کوئی شخص بحیثیت رسالت ہمارے نبی صلی اللہ علیہ وسلم کے بعد ہرگز نہیں آسکتا۔“

(دیکھو ازالہ اوہام، حصہ دوم، ص ۷۷، ۷۸، تطبیح خور و مطہر، ص ۱۰۷)

مولوی صاحب بتادیں کہ مرزا صاحب قرآن مجید بہتر جانتے ہیں یا آپ جانتے ہیں؟ جب مرشد کہتا ہے کہ خاتم النبیین کے بعد رسول نہیں آسکتا تو اس آیت سے بھی استدلال غلط ہے۔ یا مولوی صاحب اقرار کریں کہ مرزا صاحب کو قرآن نہ آتا تھا۔

۳..... ”ام القرئی“ کی شرط ہے کہ ایسے قریہ میں رسول مبعوث ہوا کرتا ہے جو ”ام القرئی“

ہو۔ مگر واقعات بتا رہے ہیں کہ قادیان "ام القرئی" نہیں۔ اگرچہ مولوی صاحب کو اپنی کمزوری معلوم تھی کہ ام القرئی شرط ہے۔ مگر پھر ہٹ دھری سے اس اعتراض کا جواب خود ہی دے گئے ہیں کہ رسول کی بعثت کی عزت سے ایک بستی بھی ام القرئی بن جاتی ہے۔ جو کہ بالکل غلط ہے کیونکہ شرط تو یہ ہے کہ رسول کی بعثت سے پہلے وہ شہر ام القرئی ہو۔ مگر مولوی صاحب کی الٹی منطق ہے جو کلام ربانی میں اصلاح کرتا ہے کہ جس بستی میں رسول پیدا ہوں بعد میں ام القرئی رسول کی عزت سے بن جاتا ہے۔ یہ ایسا ہی نامعقول جواب ہے جیسا کہ کہتے ہیں کہ مرزا صاحب مسیح موعود کے مدعی ہو کر نبی بن گئے۔ حالانکہ شرط یہ ہے کہ نزول سے پہلے نبی اللہ ہوگا۔

سر بسر قول تیرا اے بت خود کام غلط دن غلط رات غلط صبح غلط شام غلط جیسے قادیان بستی ام القرئی رسول کی عزت کے واسطے بن گئی۔ اسی طرح منارۃ قادیان بھی جامع دمشق کا منارہ بن گیا۔ مگر مشکل تو یہ ہے کہ یہ سب کچھ مرزا صاحب سے پہلے ہونا تھا مگر ہوا بعد میں۔ جس سے ثابت ہوا کہ اس آیت سے بھی استدلال غلط ہے۔

امکان نبوت بعد آنحضرت ﷺ کے ثبوت میں چند احادیث کا حوالہ:

حدیث اول پیش کردہ مولوی صاحب

"عن النّوأس بن سمعان قال ذکر رسول اللّٰه ويحصر نبی اللّٰه عیسیٰ واصحابه فیرغب نبی اللّٰه واصحابه ثم یهبط نبی اللّٰه عیسیٰ واصحابه فیرغب نبی اللّٰه عیسیٰ واصحابه"..... الی اخر الحدیث.

ترجمہ: "نواس بن سمعان نے روایت کی ہے کہ آنحضرت نے دجال کا ذکر کیا، پھر حضرت عیسیٰ کی نسبت فرمایا کہ حضرت عیسیٰ موعود نبی بمع اصحابہ پہاڑ میں روکے جائیں گے، اس

کے بعد پھر حضرت عیسیٰ نبی اللہ بمع اصحابہ رغبت فرمائیں گے کہ یا جوج ماجوج ہلاک ہوں، پھر ان کی ہلاکت کے بعد حضرت عیسیٰ نبی اللہ بمع اصحابہ پہاڑ سے اتر آئیں گے، پھر حضرت عیسیٰ نبی اللہ ان مردوں کی بدبو کی وجہ سے تنگ آ کر دعا کے لئے خواہش فرمائیں گے۔ یہ حدیث صحیح مسلم میں ہے جس میں آنے والے مسیح موعود کو آنحضرت نے چار دفعہ نبی اللہ کے لقب سے یاد فرمایا۔ جس سے ثابت ہوتا ہے کہ آنحضرت کے بعد مسیح موعود کے نبی اللہ ہو کر آنے کا امکان ثابت ہے اور بطریق اولیٰ ثابت ہے۔ وهو المطلوب.

جواب: شکر خدا بلکہ ہزار ہزار شکر کہ مولوی صاحب نے یہ حدیث خود ہی پیش کر دی۔ اور اس کو حدیث رسول اللہ ﷺ تسلیم کر لیا۔ مولوی صاحب! دعویٰ بلا دلیل قابل شنوائی نہیں۔ ہر ایک جانتا ہے کہ دعویٰ بلا دلیل وثبوت ہر ایک کر سکتا ہے۔ ایک ہجرت دعویٰ کر سکتا ہے کہ میں رستم ہوں مگر جب اس میں رستمی کی صفات نہ ہوں تو بیوقوف سے بیوقوف بھی ایک ہجرت کو رستم تسلیم نہ کرے گا۔ آپ نے لکھا ہے کہ اس حدیث میں حضرت خاتم النبیین ﷺ نے آنے والے مسیح موعود کو چار دفعہ نبی اللہ فرمایا ہے۔ اس واسطے مرزا صاحب مسیح موعود ہو کر نبی اللہ ہو سکتے ہیں۔ مگر افسوس مولوی صاحب کے علم پر، کیونکہ یہ صفت نبی اللہ تو حضرت عیسیٰ علیہ السلام کی ہے جو اسی حدیث میں مذکور ہے۔ پس اگر مرزا صاحب، عیسیٰ علیہ السلام ہیں تو پیشک نبی اللہ ہیں اور اگر وہ غلام احمد ہیں یا بقول آپ کے حسب پیشگوئی حضرت عیسیٰ علیہ السلام صرف احمد رسول ہیں تو پھر مرزا صاحب غلام احمد ہو کر عیسیٰ نبی ہو نہیں سکتے۔ کیونکہ حضرت عیسیٰ علیہ السلام نے پیشگوئی کی تھی کہ میرے بعد ایک رسول آنے والا ہے۔ جس کا نام احمد ہے۔ اور مولوی صاحب نے ﴿مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ﴾ کی بحث میں قبول کیا ہوا ہے کہ مرزا صاحب احمد ہیں اور اس پیشگوئی کے مصداق



ہیں۔ مولوی صاحب اب یہ حدیث پیش کر کے کہتے ہیں کہ مرزا صاحب وہ نبی اللہ ہیں جن کا نام عیسیٰ ہے، تو ثابت ہوا کہ احمد نہ تھے اور نہ ﴿مُبَشِّرًا بِرَسُولٍ يَأْتِيهِ مِنَ بَعْدِي اسْمُهُ أَحْمَدٌ﴾ کی پیشگوئی کے مصداق تھے۔ اگر کہو کہ احمد بھی تھے اور عیسیٰ بھی تھے، تو یہ غلط ہے۔

مولوی صاحب پہلے یہ تو فرمادیں کہ مرزا صاحب پہلے احمد اور پھر محمد اور پھر عیسیٰ پھر غلام احمد کس طرح ہوئے؟ اگر کہو کہ مرزا صاحب کی روح پہلے عیسیٰ میں تھی۔ اور بعد میں محمد میں تھی۔ اور آخر میں مرزا غلام مرتضیٰ کے گھر پیدا ہو کر غلام احمد کے وجود میں جلوہ افروز ہوئے، تو یہ باطل ہے۔ کیونکہ اسی کا نام تاج ہے جو کہ بالبداہت باطل ہے۔ اگر کہو کہ مرزا صاحب کا وجود پہلے عیسیٰ تھا، پھر غلام ہوا، تو یہ بھی باطل ہے کیونکہ اس کا نام داخل ہے۔ جس کی صورت یہ ہے: "ایک وجود دوسرے وجود میں داخل ہو جائے اور دوسرے کا وجود بھی اس میں سما جائے اور اس کے عرض اور طول اور عمق میں زیادتی نہ ہو"۔ چونکہ مرزا صاحب کے قد و قامت میں کسی طرح کا بعد دعویٰ تمیز نہ ہوا۔ تو ثابت ہوا کہ جسمانی بروز یعنی ظہور سے بھی مرزا صاحب نہ عیسیٰ تھے، نہ محمد، نہ احمد۔ اب رہا ظہور صفاتی، یعنی ایک شخص میں گذشتہ بزرگوں کی صفات ہوں، تو اس میں مرزا صاحب کی خصوصیت نہیں۔ ہر ایک شخص میں کوئی نہ کوئی صفت ایک نہ ایک نبی کی ضرور ہوتی ہے۔ مگر وہ اس ادنیٰ اشتراک صفات سے کامل نبی نہیں ہو سکتا۔ رسول اللہ نے ارشاد فرمایا کہ: "مَنْ ارَادَ أَنْ يَنْظُرَ إِلَى آدَمَ وَصَفْوَتِهِ وَالِىَ يُوسُفَ وَحَسَنَةَ وَالِىَ مُوسَى وَصَلَابَتَهُ وَالِىَ عِيسَى وَزَهْدَهُ وَالِىَ مُحَمَّدَ وَخَلْقَهُ فَلْيَنْظُرْ إِلَى عَلِيِّ بْنِ طَالِبٍ سِيرَتَهُ الْاِقْطَابِ"۔ اس حدیث کو "انت منى بمنزلة هارون"..... (الخ) سے ملاؤ تو ثابت ہو جائے گا کہ کوئی شخص

انبیاء علیہم السلام کا مجمع صفات ہو کر نبی نہیں ہو سکتا۔ کیونکہ اس حدیث میں رسول اللہ ﷺ نے حضرت علی کرم اللہ وجہہ کو حضرت آدم، یوسف و موسیٰ و عیسیٰ و محمد کا مثل فرمایا، مگر اس کی نبوت کی تردید فرمادی۔ کیونکہ نبی ہونا وعدہ خداوندی خاتم النبیین کے برخلاف ہے۔ اور مرزا صاحب کا دعویٰ بھی مثل ہو کر نبی اللہ ہونے کا ہے جو کہ از روئے قرآن و حدیث غلط ہے۔ مولوی صاحب نے خود ہی اپنی تردید کر دی ہے کہ عیسیٰ ﷺ کے کام جو اس حدیث میں مذکور ہیں، مرزا صاحب کے وقت ظہور میں نہیں آئے۔ پس وہ کسی طرح عیسیٰ ﷺ نہیں ہو سکتے اور نہ نبی اللہ ہو سکتے ہیں کیونکہ یہ دعویٰ بلا دلیل ہے۔ یا ثابت کرو کہ مرزا صاحب نے یہ کام کئے۔

اول: دجال کو قتل کیا جو کہ واحد شخص یہودی النسل ہے اور ابن قطن کے مشابہ ہے۔

دوم: پہاڑ میں رو کے جانا۔ مرزا صاحب کا پہاڑ میں رو کے جانا بتاؤ کہ کس پہاڑ میں رو کے گئے؟

سوم: یاجوج ماجوج کا مرزا صاحب کے وقت خروج ہوا اور وہ ہلاک ہوئے، ثابت کرو۔

چهارم: یاجوج ماجوج کی ہلاکت کے بعد مرزا صاحب کا پہاڑ سے اترنا بتاؤ کہ کس پہاڑ سے اترے۔ اور کون کون اصحاب ان کے ساتھ پہاڑ پر رو کے گئے تھے اور واپس اترے؟

پنجم: یاجوج کے مردوں کی بدبو سے مرزا صاحب کا تنگ آنا اور دعا کرنا ثابت کرو۔ یہ

پانچ امور اس حدیث میں حضرت عیسیٰ ﷺ کی خصوصیات کے مذکور ہیں جب مرزا صاحب میں یہ خصوصیات نہیں اور نہ ان کے وقت ایسے واقعات پیش آئے، نہ یاجوج ماجوج کی لاشوں کی بدبو پھیلی اور نہ وہ پہاڑ پر پناہ گزین ہوئے، تو ان کا نبی اللہ ہونا باطل ہوا۔ کیونکہ نبی اللہ تو عیسیٰ ﷺ ہے۔ اور مرزا صاحب جب عیسیٰ نہیں بلکہ احمد ہیں، کرشن

ہیں۔ تو اس حدیث کے رو سے تو نبی اللہ بھی نہیں۔ اگر کوئی کہے کہ لاٹ صاحب آنے والے ہیں اور ایک جاہل مسکین کنگال رعایا میں سے مدعی ہو کہ آنے والا میں ہی ہوں اور چونکہ آنے والا لاٹ صاحب ہے، اس واسطے میں لاٹ صاحب بھی ہوں، حالانکہ کوئی سرسری عہدہ بھی نہ رکھتا ہو۔ تو اس کو کوئی لاٹ صاحب صرف دعویٰ پر بلا ثبوت کے تسلیم کر سکتا ہے؟ ہرگز نہیں۔ ایسا ہی مرزا صاحب کا ایک امتی ہو کر نبی اللہ کا ہونا نا منطوق ہے جو کہ قابل تسلیم نہیں ہے۔ آنے والے کی صفات و خصوصیات و شخصیات آنے سے پہلے اس کی ذات میں ہوتے ہیں، نہ کہ بعد دعویٰ۔ پس پہلے مرزا صاحب کا دعویٰ سے پہلے نبی اللہ ہونا ثابت کرو۔ کیونکہ اس حدیث میں عیسیٰ علیہ السلام لکھا ہے جو کہ حضرت محمد ﷺ سے چھ سو برس پہلے نبی تھے جن پر انجیل نازل ہوئی تھی۔ اور اسی انجیل کی تحریر کی رو سے آنحضرت ﷺ نے نزول و رفع عیسیٰ علیہ السلام کی تصدیق فرمائی اور فرمایا کہ ”ان عیسیٰ لم یمت وانه راجع الیکم قبل یوم القیامة“ یعنی ”رسول اللہ ﷺ نے فرمایا کہ حضرت عیسیٰ نہیں مرے اور وہ قیامت سے پہلے تمہاری طرف آنے والے ہیں۔“ کیا مرزا صاحب کا ذکر قرآن و حدیث میں تھا؟ ہرگز نہیں ہے۔ تو پھر ۱۹ سو برس کے بعد مرزا صاحب عیسیٰ نبی اللہ کیونکر ہو سکتے ہیں؟ جبکہ انکا مثل مسیح ہونے کا دعویٰ ہے کیونکہ یہ کلیہ قاعدہ ہے مشبہ مشبہ بہ کا عین نہیں ہوتا۔ پس جب مرزا صاحب عین عیسیٰ نہیں تو مسیح موعود بھی نہیں۔ اس حدیث سے بھی استدلال مولوی صاحب کا غلط ہے۔

حدیث دوم پیش کردہ مولوی صاحب

”قال رسول الله ﷺ لو عاش ابراهيم لكان صديقاً نبياً رواه ابن ماجه“  
ترجمہ: ”فرمایا رسول ﷺ نے اگر میرا بیٹا ابراہیم زندہ رہتا تو ضرور نبی ہوتا۔“

استدلال: اس حدیث سے بھی امکان نبوت بعد آنحضرت ثابت ہے اس طرح کہ ابراہیم کی نبوت کا امکان آنحضرت نے اپنے بعد تسلیم فرمایا ہے اور یہ نہیں فرمایا کہ اگر ابراہیم زندہ بھی ہوتا تو بھی نبی نہ ہوتا۔ بلکہ یہ فرمایا کہ اگر وہ زندہ ہوتا تو ضرور نبی ہوتا۔ معلوم ہوتا ہے کہ حضرت ابراہیم کے نبی ہونے کیلئے آنحضرت نے خاتم النبیین اور حدیث ”لا نبی بعدی“ کو روک کا سبب نہیں بتایا۔ بلکہ نبی ہونے سے روک کا سبب اس کی موت کو قرار دیا ہے۔ جس سے ظاہر ہے کہ آنحضرت کے بعد نبوت کا ہونا ممکن ہے۔ اور یہ بھی ثابت ہو گیا کہ آیت خاتم النبیین اور حدیث ”لا نبی بعدی“ اگر نبیوں کی کسی قسم کو روکتی ہے تو ایسے ہی نبیوں کو جو شریعت والے یا براہ راست ہوں۔ اور ایسے نبی جو آنے والے مسیح موعود اور حضرت ابراہیم ابن آنحضرت کی طرح ہوں، انہیں نہیں روکتی۔ کیونکہ آنحضرت نے اپنے قول سے اس بات کی خود تصدیق فرمادی کہ آیت موصوفہ اور حدیث مذکورہ کی صحیح تفسیر اور تشریح یہ ہے اور جو ہر دو احادیث متذکرہ کی رو سے قابل تسلیم ہے۔ وهو المطلوب۔ (خاکسار ابوالبرکات غلام رسول راجکی تزیل قادیان مقدمہ)

جواب: مولوی صاحب کا یہ کہنا کہ اگر ابراہیم ﷺ زندہ رہتے تو نبی ہوتے امکان نبوت بعد آنحضرت ﷺ ثابت کرتا ہے، غلط ہے۔ کیونکہ اول تو یہ حدیث قرآن شریف کی آیت ”خاتم النبیین“ کی تفسیر کے متعلق ہے۔ کیونکہ قرآن شریف نے خود فیصلہ کر دیا ہے کہ چونکہ محمد ﷺ خاتم النبیین ہیں اس واسطے کسی مرد بالغ کے باپ نہیں۔ یعنی موت ابراہیم ﷺ علت ہے معلول ابراہیم ﷺ کے نبی ہونے کی۔ جس کی تفسیر رسول اللہ ﷺ نے خود فرمادی کہ اگر میرا بیٹا ابراہیم ﷺ زندہ رہتا تو نبی ہوتا۔ مگر چونکہ میں خاتم النبیین ہوں میرے بعد کوئی نبی نہیں، اس واسطے وہ زندہ نہ رہا۔ افسوس مولوی صاحب مفسرین کی تو پرواہ

نہیں کرتے مگر اپنے مسلمات کے بھی خلاف کرتے ہیں۔ جب خود ہی انہوں نے اصول مقرر کیا ہے کہ حدیث کے معنی کرنے میں قرآن کی مخالفت نہ کرنی چاہیے۔ بلکہ یہاں تک قبول کر لیا ہے کہ جو حدیث قرآن کے متعارض ہو اس کو چھوڑ دینا چاہئے اور اس پر عمل نہ کرنا چاہیے۔ مگر اس حدیث کے معنی کرنے میں مولوی صاحب نے قرآن کی آیات کے برخلاف معنی کئے۔ کیونکہ قرآن مجید کی آیت ”خاتم النبیین“ اور تفسیر نبوی ”لانیسی بعدی“ اور بہت سی حدیثوں کے ہوتے ہوئے اس حدیث کے وہ معنی کرنا کہ سب کے متعارض ہو۔ کیوں کر جائز ہے؟ اور لطف یہ ہے کہ خود ہی مولوی صاحب لکھتے ہیں کہ ”خاتم النبیین کی آیت اور حدیث ”لانیسی بعدی“ تو شریعت والے جدید نبیوں کی روک ہے۔ الحمد للہ! مولوی صاحب نے جدید نبیوں کا آنا خلاف قرآن و حدیث تو تسلیم کر لیا کہ روک تو بیشک ہے مگر ایک قسم کے جدید نبی آسکتے ہیں اور وہ نبی ہیں جو شریعت لے کر نہ آئیں۔ مگر اس اپنی رائے کی تصدیق میں کوئی سند شرعی نہیں پیش کرتے اور یہ رائے ان کی ذیل کے دلائل سے غلط ہے:

**اول:** خاتم النبیین میں الف لام استغراقی ہے جو کہ ہر ایک قسم نبوت پر حاوی ہے۔

**دوم:** کسی قرآن کی آیت اور کسی حدیث سے ثابت نہیں کہ غیر تشریحی نبی بعد از حضرت خاتم النبیین ﷺ پیدا ہو سکتا ہے۔

**سوم:** ”لو“ حرف شرط ہے جس کے معنی ”اگر“ کے ہیں، اور شرط کے واسطے جزا کا ہونا ضروری ہے۔ اگر ابراہیم زندہ رہتا تو نبی ہوتا۔ زندہ رہنا شرط ہے اور نبی ہونا جزا ہے۔ جس سے ثابت ہوا کہ نہ شرط پوری ہوئی اور نہ جزا۔ یعنی نہ ابراہیم زندہ رہا اور نہ نبی ہوا۔ پس خدا کے فعل سے ثابت ہوا کہ کسی قسم کا نبی بعد از حضرت ﷺ کے نہ ہوگا۔ کیونکہ مولوی صاحب

مان چکے ہیں کہ ابراہیم بن آنحضرت ﷺ زندہ رہتے تو غیر تشریحی نبی ہوتے۔ مگر خدا تعالیٰ نے غیر تشریحی نبی ہونے والے کو بھی زندہ نہ رکھ کر ثابت کر دیا کہ کسی قسم کا نبی بعد از حضرت ﷺ پیدا نہ ہوگا۔ اگر مولوی صاحب ”لو عاش ابراہیم“ سے غیر تشریحی نبی کا امکان سمجھتے ہیں تو بتائیں کہ ”لو کان موسیٰ حیاً لما وسعه الا اتباعی“ سے تشریحی نبی موسیٰ کا بعد از حضرت ﷺ کے آنا ممکن ہے۔ کیونکہ جیسے اس حدیث پیش کردہ مولوی صاحب کے الفاظ ہیں ویسا ہی اس حدیث ”لو کان موسیٰ حیاً“ کے ہیں۔ پس ثابت ہوا کہ اگر ”لو“ سے غیر تشریحی نبی کا آنا امکان رکھتا ہے تو موسیٰ علیہ السلام کا آنا بھی امکان رکھتا ہے جو کہ غیر تشریحی نبی تھے۔ پس یہ ڈھکوسلا غلط ہے اور قرآن و حدیث کے برخلاف ہے کہ اس حدیث سے امکان جدید نبی بعد از حضرت ﷺ ثابت ہے۔ مولوی صاحب! ”لو“ ناممکنات پر آیا کرتا ہے۔ اور فعل کا ظہور نہیں ہوا کرتا۔ جیسا کہ ”لو کان موسیٰ“ اور ﴿لَوْ أَنْزَلْنَا هَذَا الْقُرْآنَ عَلَىٰ جَبَلٍ﴾، ﴿وَلَوْ كَانَ بَعْضُهُمْ لِبَعْضٍ ظَهِيرًا﴾، ﴿لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا﴾ (سورہ انبیاء) سے ثابت ہے کیا ان مثالوں سے امکان ثابت ہے؟ ہرگز نہیں۔ اس قدر حدیثوں کے ہوتے ہوئے اس حدیث کو امکان نبوت میں پیش کرنا سخت غلطی ہے۔ مولوی صاحب کا یہ فرمانا کہ ”مسح موعود اور حضرت ابراہیم ابن آنحضرت ﷺ کی طرح جو نبی ہوں انہیں ”خاتم النبیین“ کی آیت نہیں روکتی“ غلط ہے اور قیاس مع الفارق ہے۔ کیونکہ حضرت ابراہیم علیہ السلام تو نبی زادہ تھے۔ اگر وہ زندہ رہتے تو بہ سبب پیغمبر زادہ ہونے کے نبی ہو سکتے تھے۔ اسی واسطے زندہ نہ رہے اور نہ نبی ہوئے۔ اور خدا نے مطابق وعدہ آیت ”خاتم النبیین“ کے، بعد محمد ﷺ، کوئی نبی نہ بھیجا۔ مگر مرزا صاحب تو پیغمبر زادہ نہ تھے کہ اپنے باپ مرزا غلام مرتضیٰ کی نبوت کو کسی وراثت میں

پاتے؟ مرزا صاحب کے مسیح موعود ہونے کا رد پہلی حدیث میں بھی کافی طور پر کیا ہے۔ اب اخیر میں ہم مرزا صاحب کا معیار مقرر کردہ پیش کر کے مولوی صاحب سے پوچھتے ہیں کہ ایمان سے بولو کہ مرزا صاحب سے مسیح و مہدی کے کام ہوئے تو مسیح موعود، ورنہ وہ اولی العزم نبیوں حضرت عیسیٰ عليه السلام اور حضرت خاتم النبیین ﷺ کی پیشگوئی کے مطابق جھوٹے مسیح تھے۔ جب مرزا صاحب اپنے معیار سے جھوٹے ہیں، تو پھر نبی اللہ ہرگز نہیں ہو سکتے۔

مرزا صاحب اخبار بدر، مطبوعہ ۱۹ جولائی ۱۹۰۶ء میں لکھتے ہیں: ”میرا کام جس کے لئے میں کھڑا ہوا ہوں یہی ہے کہ میں عیسیٰ پرستی کے ستون کو توڑوں اور بجائے تثلیث کے توحید پھیلا دوں۔ اور آنحضرت ﷺ کی جلالت اور شان دنیا پر ظاہر کر دوں۔ پس اگر مجھ سے کروڑ نشان بھی ظاہر ہوں اور یہ علت غائی ظہور میں نہ آئے تو میں جھوٹا ہوں۔ پس دنیا مجھ سے کیوں دشمنی کرتی ہے اور انجام کو نہیں دیکھتی۔ اگر میں نے اسلام کی حمایت میں وہ کام کر دکھایا جو مسیح موعود اور مہدی کو کرنا چاہئے تو پھر میں سچا ہوں اور اگر کچھ نہ ہو اور میں مر گیا، تو سب گواہ رہیں کہ میں جھوٹا ہوں۔“ (غلام غلام احمد)

مولوی صاحب بتائیں کہ عیسیٰ پرستی کا ستون ٹوٹا یا عیسیٰ پرستوں کے ستون کو وہ قوت اور ترقی ہوئی کہ کسی زمانہ میں نہ ہوئی تھی۔ وہ وہ علاقے عیسیٰ پرستوں نے فتح کئے جن علاقوں میں توحید کا جھنڈا لہراتا تھا، وہاں عیسیٰ پرستوں کا لہرانے لگا۔ کون نہیں جانتا کہ مذہب کا ستون حکومت ہے۔ کبھی مردوں بیجوروں نے بھی باتوں سے ستون توڑا ہے؟ ہرگز نہیں۔ بزدل تو میں بہادروں کو خونی و وحشی کہا کرتی ہیں۔ مرزا صاحب نے بھی کہہ دیا کہ میں خونی مہدی نہیں ہوں۔ اللہ اکبر! رسول اللہ ﷺ اور صحابہ کرام اور تمام مجاہدین خونی

ہوئے۔ مرزا صاحب میں یہ طاقت ہی نہ تھی۔ کون دانت کھٹے کرنے کا مصداق ہیں؟ دوسرا کام: مرزا صاحب کا تثلیث کی جگہ توحید پھیلا نا تھا۔ یہ بھی الٹ ہوا کہ لاکھوں کی تعداد میں مسلمان عیسائی ہوئے اور جو جو علاقے عیسائیوں نے فتح کئے وہاں کے مسلمانوں کو عیسائی ہونے پر مجبور کیا، باقی کو تہ تیغ کیا۔

تیسرا کام: آنحضرت ﷺ کی جلالت و شان دنیا پر ظاہر کرنا تھا۔ یہ بھی الٹ ہوا کہ مرزا صاحب نے عیسائیوں اور آریوں کو گالیاں دے کر ان کو تنگ انبیاء علیہم السلام پر علی العموم اور آنحضرت ﷺ پر علی الخصوص آمادہ کیا۔ اور آریوں اور عیسائیوں نے آنحضرت ﷺ کی شان میں ایسے کلمات استعمال کئے کہ خود مرزا صاحب اور حکیم نور الدین صاحب چیخ اٹھے اور عاجز آ کر پیغام صلح کی تجویز پیش کی۔ اور ہندوؤں اور آریوں اور عیسائیوں کے مسائل اوتار اور ابن اللہ و حلول کے ماننے اور (نمود باذ) کفار کو انبیاء علیہم السلام کے مرتبے پر پہنچایا اور بلا دلیل کہہ دیا کہ رام چندر جی و کرشن جی، مہاد یو جی وغیر ہم پیغمبر تھے۔ اور ”کرشن علیہ السلام“ اور ”بابائنا تک رحمة اللہ علیہ“ لکھنا شروع کر دیا۔ بلکہ مرزا صاحب خود اسلام چھوڑ کر ہندو مذہب کے راجہ کرشن کا اوتار بنے۔ مولوی صاحب فرمادیں کہ رسول اللہ ﷺ کی کسی پیشگوئی میں درج ہے کہ آنے والا مسیح موعود کرشن جو ہندو مذہب کے اوتاروں میں سے ایک بڑا اوتار ہے، اس کا اوتار ہوگا۔ جیسا کہ مرزا صاحب کرشن اوتار بنے۔ اور محمد ﷺ کا دروازہ چھوڑ کر کرشن جی کے چیلے بنے۔

گر مسلمانی ہمیں است کہ مرزا دارد وائے بر عقل مریدان کہ اماش خوانند با این ہمہ مولوی غلام رسول صاحب بلا دلیل و بلا ثبوت مرزا صاحب کو مسیح موعود تصور کر کے ان کی نبوت ثابت کرتے ہیں اور بنائے فاسد علی الفاسد کے طریق پر مرزا صاحب کو نبی اللہ

بنا کر امکان نبی بعد از حضرت خاتم النبیین ﷺ ثابت کرنے کی بے فائدہ کوشش کرتے ہیں۔ اور یہ نہیں سمجھتے کہ جس کی نبوت پر بحث کر رہا ہوں اسی کو جو کہ بطور دعویٰ ہے دلیل بنا کر پیش نہیں کر سکتا۔ مگر مولوی صاحب نے ہر ایک آیت اور حدیث کے اخیر دعویٰ کو بطور دلیل پیش کیا ہے جو کہ اہل علم کے نزدیک باطل ہے۔ جس کو ”مصادرہ علی المطلب“ کہتے ہیں۔ مگر مولوی صاحب ہر ایک موقع پر یہی کہتے آئے ہیں کہ خاتم النبیین کے بعد مسیح موعود کا نبی اللہ ہونا ممکن ہے۔ حالانکہ ایک آیت یا ایک حدیث بھی پیش نہیں کر سکے جس میں لکھا ہو کہ بعد از حضرت خاتم النبیین ﷺ جدید نبی کا پیدا ہونا ممکن ہے۔ جب امکان ہی ثابت نہیں تو مرزا صاحب نبی اللہ کیسے ہو سکتے ہیں کیونکہ نبوت کے ثابت کرنے کے واسطے نص کا مقابلہ نص قطعی سے ہونا چاہئے نہ کہ منکھڑت باتوں سے فقط۔

نوٹ: مولوی صاحب نے آخر میں جو تاریخ ۱۹ اکتوبر ۱۹۲۱ء لکھی ہے، غلط ہے کیونکہ میرے پاس یہ کتاب ۶ جنوری ۱۹۲۲ء کو پہنچی اور جنوری ۱۹۲۲ء میں شائع ہوئی ہے۔ مولوی صاحب کا قادیان جا کر جواب دینا ثابت کر رہا ہے کہ تمام مرزائیوں نے مل کر زور لگایا، مگر کسی نص قطعی سے امکان جدید نبی بعد حضرت خاتم النبیین ﷺ کے ثابت نہ کر سکے۔ مصرعہ

ع کذب را نبود فروے چوں بتابد نور حق

جو ادران اسلام: حضرت خاتم النبیین محمد رسول اللہ ﷺ کی چونکہ پیشگوئی ہے کہ ”میری امت میں سے تمیں یا ستر یا اس سے بھی زیادہ جھوٹے مدعی نبوت و رسالت ہوں گے“ اس لئے ہمیشہ سے مرزا صاحب کی طرح مدعیان کاذب چلے آئے ہیں۔ دو شخص تو آنحضرت ﷺ کی زندگی میں ہی مدعی ہوئے۔ ایک ”مسلمہ کذاب“ اور دوسرا

”اسود غنسی“ جو کہ حضور ﷺ کے حکم سے کافر قرار دیئے گئے۔ اور ان کے ساتھ جنگ کی گئی۔ اور ان کو بعد ان کے معتقدوں کے نابود کیا گیا۔ اگر ان آیات سے جو مولوی صاحب نے پیش کی ہیں، امکان ثابت ہے تو پھر یہ اشخاص کیوں کافر سمجھے گئے۔ کیا آنحضرت ﷺ اور صحابہ کرام کو قرآن مجید نہیں آتا تھا؟ کہ ہزار ہا مسلمان قتل و غارت ہوئے۔ جس سے ثابت ہوتا ہے کہ ﴿يُنَبِّئُ آدَمَ﴾ ﴿إِنَّمَا يَأْتِيَنَّكُمْ رُسُلٌ مِّنكُمْ﴾ ﴿الآيَةُ﴾ اور ﴿إِهْدِنَا الصِّرَاطَ الْمُسْتَقِيمَ﴾ ﴿الآيَةُ﴾ سے ہمیشہ رسولوں کا آنا سمجھنا غلطی ہے۔ ذیل میں کاذب مدعیان کی فہرست دی جاتی ہے تاکہ معلوم ہو کہ امت محمدی میں سے ہمیشہ کاذب مدعیان نبوت چلے آئے ہیں۔ مرزا صاحب میں کوئی خصوصیت نہیں کہ یہ سچے نبی ہو سکیں، اگر مرزا صاحب سچے ہیں تو پھر سب مدعیان نبوت جو مرزا صاحب سے پہلے گزرے ہیں سب سچے ہوں گے۔

(۱) مسلمہ (۲) اسود غنسی (۳) ابن صیاد (۴) ظلیحہ بن خویلد (۵) سجاح بنت الحرث (۶) مختار (۷) احمد بن حسین المعروف متنبی شاعر (۸) بہبود (۹) متنبی (۱۰) سلیمان قرمطی (۱۱) عیسیٰ بن مہرود (۱۲) استاذ بیس (۱۳) ابو جعفر (۱۴) عطا (۱۵) عثمان بن فبیک (۱۶) وایمنہ (یہ عورت تھی) (۱۷) لا (۱۸) پوشیا (۱۹) سٹوارڈ (۲۰) بیسک (۲۱) ابراہیم بزلہ (۲۲) شیخ محمد خراسانی (۲۳) محمد بن توہرت۔ دیکھو مرزائیوں کی کتاب ”عسل مصفی، ص ۵۵۴، ۵۶۱“ جس میں تاریخ کامل، ابن اثیر، ابن خلکان، تاریخ الخلفاء وغیرہ اسلامی تاریخی کتب سے لے کر مفصل حالات لکھے ہیں۔ (۲۴) سید محمد جوہوری (۲۵) محمد عبداللہ (۲۶) محمد احمد سوڈانی (۲۷) شیخ سنوسی (۲۸) محمد بن محمد (۲۹) محمد الامین (۳۰) محمد، علاقہ فاس کا باشندہ (۳۱) مرزا غلام احمد قادیانی پنجابی (دیکھو مذہب اسلام، ص ۸۲، ۸۳)۔ مرزا صاحب کے بعد بھی انڈیا پنجاب کے ضلع لاکپور میں ایک شخص

”نیل دھاری“ نے دعویٰ نبوت کیا۔ جس نے ایک حکم نامہ جاری کیا ہے، اس کے سرورق پر لکھا ہے: ”خداوند کریم کے ۱۳۶۵ احکام جو ماہ اپریل ۱۹۱۳ء کو نازل ہوئے“۔ اس نے بھی ہمیشہ نبیوں کا آرا بتایا ہے، جیسا کہ کاذبوں کی چال ہے کہ خاتم النبیین پر ضرور پہلے بحث کرتے ہیں۔ یہاں پر اس کے ایک الہام کے حکم کی نقل کی جاتی ہے۔ دیکھو خدائی زبان اس ملک کے مطابق ہے، مرزا صاحب کی طرح عربی نہیں۔ جس ملک کا نبی اسی ملک کی زبان چاہیے۔

**حکم نمبر ۷:** ”اے نبی بتا میرے بندوں کو میرے نام پر کہ تو ان سے کہو کہ تم جانتے ہو کہ بدلتا رہتا ہے زمانہ ہمیشہ مطابق میری مرضی کے، سو بھیجتا ہوں نبی موافق زمانہ کے تم قبول کرو اس کو نہ بنے رہو لکیر کے فقیر“..... (انج)۔ (ص ۶ حکم نامہ، مطبوعہ ہندوستان پریس لاہور ۱۹۱۵ء)

مرزائی صاحبان اگر سعادت اسی میں ہے کہ جو شخص دعویٰ نبوت کرے حسن ظنی سے اسے سچا نبی مان کر اسکے پیرو ہونے میں نجات ہے۔ تو دوڑیں! اب تازے نبیوں، تازہ وحیوں اور تازہ کتابوں پر ایمان لائیں، جیسے مرزا صاحب پر ایمان لائے تھے ان پر بھی ایمان لا کر اپنی سعید الفطرت اور خدا ترس انسان ہونے کا ثبوت دیں۔ اگر ہمیشہ رسول و نبی آتے رہیں گے، تو پھر میاں نبی بخش مہاراجکی ضلع سیالکوٹ اور میاں عبداللطیف ساکن گنا چور ضلع جالندہروالے جو مرزا صاحب کے بعد مدعیان نبوت و رسالت ہیں، ان کو سچے نبی مان کر ان کی پیروی کیوں نہیں کرتے؟ اگر ان کو جھوٹا نبی مانتے ہو تو مرزا صاحب بھی کاذب ہی ثابت ہوئے۔

تمام شد

☆☆☆☆☆